

STEVEN SPIELBERG DIGITAL YIDDISH LIBRARY

NO. 01649

# TEVYE DER MILKHIKER

---

Sholem Aleichem



THE MAX PALEVSKY  
YIDDISH LITERATURE COLLECTION



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG



MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschhorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at [digitallibrary@bikher.org](mailto:digitallibrary@bikher.org)

קלאסיקער - ביבליאטעק פאר יוגנט

---

שלום עליכם

טביה דער מילכיקער

פארלאג  
„קולטור-ליגע“  
ווארשע.

דורכגעזען און פארקירצט  
פאר יוגנט.

געדרוקט אין 3000 עקו.  
ווארשע, 1921.

---

Tojwie Der Milchiker. Szolom Atejchema. Wyd. „KULTUR-LIGE“ Warszawa, 1921

---

Druk. I. Hendlera, Warszawa, Długa 26.

טביה דער מילכיקער



## קטנתִי.

א בריוול פון טביה דעם מילכיִקן צום מחבר.

לכבוד צו מיין געליבטן טייערן פריינט ר' שלום-עליכם, גאָט זאָל אייך געבן געזונט און פרנסה מיט אייער ווייב און קינדער, איר זאָלט האָבן גרויס נחת, וווּ איר וועט זיך קערן און ווענדן, אמן סלה!

קטנתִי! - באַדאַרף איך אייך זאָגן מיטן לשון, וואָס יעקב אבינו האָט געזאָגט, בשעת ער האָט זיך געלאָזט גיין קעגן עשן, להבדיל... נאָר טאָמער איז דאָס אפשר ניט אַזוי גלייך, בעט איך אייך, פאַני שלום-עליכם, איר זאָלט אויף מיר קיין פאַריבֿל נישט האָבן, איך בין אַ פּראָסטער חי-יִוִּקִים, איר ווייסט אודאי מער פון מיר—וואָס איז דאָ וואָס צו רעדן? אין אַ דאָרף, משטיינט געזאָגט, מע ווערט פאַרגרעבט, ווער האָט צייט אַריינקוקן אין אַ ספר, צי אָפּלערנען אַ פּרשה חומש מיט רש"י, צי וואָס? אַ שטיקל גליק, עס קומט דער זומער, פאַרן זיך צונויף די יעהופּעצער נגידים קיין בויבעריק אויף די דאַטשעס, קאָן מען זיך באַגעגענען אַ מאָל מיט אַן איידעלן מענטשן, האָרכן אַ גוט וואָרט. איר מעגט מיר גלויבן, אַז איך דערמאָן זיך אין יענע טעג, ווען איר זענט געזעסן בעפן מיר אין וואָלד, אויסגעהערט מיינע נאַרישע מעשיות, איז ביי מיר גלייך, ווי איך זאָל פאַרדינען מי יודע וויפיל! איך ווייס ניט מיט וואָס איך האָב ביי אייך אַזוי נושא חן געווען, איר זאָלט זיך אָפּגעבן מיט אַזאַ קליין מענטש, ווי איר, מיר שרייבן בריוולעך גאָר, און לאַפּל-שפּן אַרויס-שטעלן מיין באַמען אין אַ בוך, מאַכן פון מיר אַ גאַנצן שלש-סעודות,

גלייך ווי איך וואָלט דאָ געווען מי יודע ווער, — מעג איך דאָך אודאי זאָגן קטנתי! ...

אמת, איך בין אייך טאָקע אַ גוטער פריינט, לאָז מיר גאָט העלפן אַ הונדערט-חלק, וואָס איך ווינטשט אייך! איר האָט דאָכט זיך, גוט געזען, ווי אַזוי איך האָב אייך געדינט נאָך אין די גוטע יאָרן, בשעת איר זענט נאָך געזעסן אויף דער גרויסער דאָטשע — געדענקט איר? — האָב איך אייך גע־קויפט אַ בהמה פאַר אַ פופציקער, און זי איז געווען אַ מציאה פון אַ גנב פינף און פופציק; אַי, זי איז אויפן דריטן טאָג געפגרט? ... בין איך ניט שולדיק! למאי די אַנדערע בהמה, וואָס איך האָב אייך געגעבן, איז אויך געפגרט? ... איר וויסט אַליין גאַנץ גוט, ווי אַזוי דאָס האָט מיך געקרענקט; איך בין דעמאָלט אַרומגעגאַנגען אָן אַ קאַפּ! איך ווייס? דאָכט זיך, פונם שענסטן און פונם בעסטן, גאָט זאָל מיר אַזוי העלפן און אייך אויך, אם ירצה השם, אויפן גייעם יאָר, עס זאָל זיין, ווי זאָגט איר, חדש מינו פקדם... און מיר זאָל גאָט העלפן אין מיין פרנסה, איך זאָל זיין געזונט מיט מיין פערדל, להבדיל, און מייענע בהמות זאָלן זיך מעלֶקן אַזוי פיל, אַז איך זאָל אייך קאָנען דינען אויף ווייטער אויך מיט מיין קעז און פוטער על צד היותר טוב, אייך און אַלע יעהופעצער נגידים, גאָט זאָל זיי געבן הצלחה און פרנסה און אַלדאָס גוטס מיט גרויס נחת, און אייך פאַר אייער טרחה, וואָס איר זענט זיך מטריח פון מיינעטוועגן, און פאַר דעם פבור, וואָס איר טוט מיר אָן דורך אייער ביכל, זאָג איך אייך נאָך אַ מאָל: קטנתי! פאַר וואָס קומט מיר אַזאַ שטריימל, אַז אַ וועלט מיט מענטשן זאָלן פלוצים געוואָר ווערן, אַז אויף יענער זייט פויבעריק, ניט ווייט פון אַנאַטעווקע, געפינט זיך אַ ייד, וואָס הייסט טוביה דער מילכיִקער? נאָר מסתמא ווייסט איר דאָך וואָס איר טוט, קיין שכל באַדאַרף איך אייך ניט לערנען, און ווי אַזוי צו שרייבן ווייסט איר שוין אַליין, און ווייטער מיטן איבעריקן דאָרטן פאַר־לאָז איך מיך שוין אויף אייער איידעלן כאַראַקטער, אַז איר וועט דאָרטן טאָן אין יעהופעץ פון מיינעטוועגן אַלצדינק, עס זאָל מיר פונם ביכל עפעס אַרויס אַ שטיקל טובה צו מיין פרנסה. איך באַ־דאַרף טאָקע, כ'לעבן, איצטערט נויטיק האָבן! איך רעכנ, אם ירצה השם, אין גיכן אָנהויבן טראַכטן מפת חתונה מאַכן אַטאָכטער! און



אַז גאַט וועט שענקען, ווי זאָגט איר, דאָס לעבן, איז אפשר טאַקע  
צוויי מיט אַ מאָל... דערווייל זייט מיר געזונט און האָט אַ גליקליכן  
תמיד, ווי עס ווינטשט אייך פונם גאַנצן האַרצן.

פון מיר אייער בעסטער פריינט

טוביה.

יאָ, עיקר שכחתי! אַז דאָס ביכל וועט פאַרטיק ווערן, און  
איר וועט האַלטן ביי שיקן מיר עפעס געלט, זאָלט איר מוחל זיין  
שיקן קיין אנאַטעווקע, אויפן שוחטס נאָמען. איך האָב דאָרטן צוויי  
מאָל אין ווינטער יאָר-צייט: איין מאָל אָסיען-צייט, פאַר „פאַקראָ-  
ווע“, און דאָס אַנדערע מאָל אַרום „נאָוועגאָד“ - בין איך, הייסט  
דאָס, דעמאָלט אַ שטאַט-ייד. און ווייטער גלאַט אַזוי ברייולעך קאָנט  
איר שיקן צו מיר גלייך קיין בויבעריק, אויף מיין נאָמען, בזה  
הלשון: פערעדאט גאָספאָדיגו טעוועלינו מאָלעטשנאַהאָ יעוורי.



## דאס גרויסע געווינס.

\* ווונדערלעכע מעשה, ווי אזוי טביה דער מילכיכער, אייד אן אָרעמאן,  
\* מטופל מיט קינדער, איז פלוצים מיט אמאָל באַגליקט געוואָרן דורך  
\* משוגה-ווילדן פאָל, וואָס איז כדאי מע זאָל דאָס באַשרייבן אין אַ  
ביכל. דערציילט פון טביהן אַליין און איבערגעגעבן וואָרט ביי וואָרט.

— אַז ס'איז באַשערט דאָס גרויסע געווינס, הערט איר, פאַנג  
שלום-עליכם, קומט דאָס גלייך אין שטוב אַריין, ווי זאָגט איר:  
למנצח על הגיתית — אַז סע גייט לויפט עס; ס'איז גאָר נישט אַ  
דערביי קיין שכל מיט קיין בריהשאַפטן, און טאַמער חלילה פאַר-  
קערט, מעגט איר צעזעצט ווערן ריינדנדיק, וועט אייך העלפן ווי  
דער פאַר אַיאָריקער שניי, ווי זאָגט איר: אין חכמה ואין עצה נגד  
אַשעכט פערד; אַמענטש האַרעוועט, ווערט אויסגעריסן, כאַטש נעם  
לייג זיך, שונאי ציון, און שטאַרב! פלוצים מע ווייסט נישט פון  
וואָס און פון וואָנען — עס פערדלעט פון אַלע זייטן, ווי אין פסוק  
שטייט געשריבן: רוח והצלחה יעמוד ליהודים, פאַרטייטשן באַדאַרף  
איך אייך נישט, נאָר דער פשט דערפון איז אזוי, אַז אַינד, כל  
זמן שהנשמה בקרבי — עס שלאָגט זיך נאָך אַן אָדער, טאָר ער נישט  
פאַרלירן דעם בטחון. איך האָב דאָס אַרויסגעזען פון זיך אַליין  
טאַקע, ווי אזוי דער אויבערשטער האָט מיט מיר געפירט, מיט מיין  
איצטיקער פרנסה: וואָרים ווי קום איך גאָר פאַרקויפן קעז און פו-  
טער אין מיטן דרינען, אַז מיין פאַפעס פאַבע האָט קיינמאָל נישט  
געהאַנדלט מיט קיין מילכיכס? ס'איז בנאמנות פדאי איר זאָרט אויס-

האַרכן די גאַנצע מעשה טון אָנהויב ביזן סוף. איך וועל מיך צוועקן  
אויף אַ וויילע אָט דאָ בעפן אייך, אויפן גראָז, לאָז זיך דאָס פּערדל  
דערווייל עפעס קייען, אויך אַ באַשעפעניש ביי גאָט.

בקצור, דאָס איז געווען אַרום שבועות-צייט, דאָס הייסט: איך  
זאָל אייך נישט זאָגן קיין ליגן, אַוואָך אָדער צוויי פּאַר שבועות,  
און אפשר, האָ? אַ פּאַר וואָכן נאָך שבועות. פּאַרגעסט נישט, ס'איז  
שוין, פּאַוואָלינקע, איך זאָל אייך זאָגן אַקוראַט, אזוי-גרויס ווי אַ  
יאָר מיט אַ מיטוואָך, דאָס הייסט, פּונקט ניין יאָר אָדער צען און  
אפשר נאָך מיט אַסמיטשיק.

איך בין דעמאָלט געווען, ווי איר זעט מיך אָטאַ, גאָר נישט  
דער, וואָס איצטער, דאָס הייסט, טאַקע דער אייגענער ט ביה, נאָר  
פּאַרט נישט דער, ווי זאָגט איר: די אייגענע יענטע, נאָר אַנדערש  
געשלייערט, דהיינו, וואָס? איך בין געווען, נישט פּאַר אייך גע-  
דאַכט, אַ קבצן אין זיבן פּאַלעס, כּאַטש אַפילו, אַז מע וויל שמועסן  
דאָס אייגענע ווידער צוריק, בין איך נאָך איצט אויך גאַנץ ווייט  
פון אַנגיד, וואָס מיר פעלט צו בראַצקין, מעגן מיר זיך דאָס ביידע  
ווינטשן פּאַרדינען דעם היינטיקן זומער ביז נאָך סוכות. נאָר וועד-  
ליק אַמאָל בין איך היינט, הייסט דאָס, אַ ייד, אַנגיד, מיט אַ פּערד  
און וועגעלע אַן אייגנס, מיט, קיין עין-הרע, בהמהלעך אַ פּאַר, וואָס  
מעלקן זיך, מיט נאָך איינע, וואָס האָלט אַט-אַט ביי אַפּקעלבן זיך;  
ס'איז דאָ, נישט צו פּאַרזינדיקן, קעז און פוטער און סמעטענע פרי-  
שע אַלע טאַג, אייגענע האָרעוואַניע. וואָרים מיר אַלע אַרבעטן, קיי-  
נער זיצט נישט ליידיק, מיין ווייב זאָל לעבן מעלקט די בהמות,  
די קינדער טראָגן קריגלעך, שלאַגן פוטער, און איך אַליין, ווי איר  
זעט אָטאַ, פּאַר מיר אַרויס אַלע פרימאַרגן אויפן מאַרק, גיי דורך  
אַלע דאַטשעס אין בויבעריק, מע זעט זיך מיט דעם, מיט יענעם,  
אַלע גרעסטע בעלי-בתים פון יעהופּעץ, מע רעדט זיך דורך אַביסל  
מיט אַ מענטשן, פילט מען, אַז מען איז אויך עפעס אַ שטיקל מענטש  
אויף דער וועלט, ווי זאָגט איר, נישט קיין הינקעדיקער שניידער,  
און ווער שמועסט שבת בין איך דאָך גאָר אַמלך, קוק אַריין אין אַ  
ינדיש ספר, אַ פרשה חומש, אַ ביסל תּרגום, תּהלים, פרק, דאָס,  
יענץ, לאַקש, בוידעם — איר קוקט מיך אָן, פאַני שלום-עליכם, און

טראַכט זיך אַודאי בשעת-מעשה אין ה'רצין: „ע, אָט דער טביה איז דאָך עפעס טאַקע גאָר אַ ייד, וואָס קאַטאַרי!“ ...

בקצור, וואָס-זשע האָב איך אייך אָנגעהויבן צו דערציילן? יא, בין איך, הייסט דאָס, דעמאָלט געווען, מיט גאָטס הילף, אַ ביטערער אַרעמאָן, געשטאַרבן, נישט סאַר קיין יידן געדאַכט, מיט ווייב און קינדער דריי מאָל אין טאָג פון הונגער, אַ חוץ וועטשערע, געהאַרעוועט האָב איך ווי אַן אייזל, געשלעפט קלעצער פונם וואָרד צום וואַגזאַל אַ פולן וואָגן, עס זאָל אייך צו קיין חרפה נישט זיין, פאַר צוויי גילדן אַ טאָג, און דאָס נישט אַלע טאָג און דערמיט גיי האַלט אויס, קיין עין-הרע, אַזאַ שטוב מיט פיקערס, זאָלן געזונט זיין, מיט, להבדיל, אַ פערד אויף קעסט, וואָס וויל נישט וויסן, וואָס רש"י מאַכט, באַדאַרף קייען אַלע טאָג, גאָר אָן אַ שום תירוץ.

וואָס טוט גאָט? ער איז דאָך, ווי זאָגט איר, אַ זון ומפרנס לכל — פירט דאָס וועלטל קלוג, מיט שכל, זעט ער, ווי איך מוטשע מיך דאָ אַזוי פאַרן שטיקל ברויט, מאַכט ער צו מיר: „דו מיינסט דאָך, טביה, אַז ס'איז שוין עק וועלט, דער הימל איז אויף דיר געפאַלן? פע, ביסט אַ גרויסער נאַר! אָט וועסטו זען, ווי אַזוי, אַז גאָט וויל נאַר, טוט זיך דאָס מוזל אויף אַ מינוט אַ דריי און עס ווערט ליכטיק אין אַלע ווינקעלעך; עס קומט אויס, ווי מיר זאָגן אינם „ונתנה-תוקף“: מי ירום ומי ישפל — ווער סע פאַרט און ווער סע גייט צו פוס. דער עיקר איז בטחון, אַ ייד באַדאַרף האָפן, נאַר האָפן; אַי וואָס? טאַמער ווערט מען דערווייל פאַרשוואַרצט? דערויף זיינען מיר דאָך עפעס שטיקלעך יידן אויף דער וועלט, ווי זאָגט איר, אמה בחרתנו — נישט אומזיסט איז אונז די וועלט מקנא... אַקעגן וואָס שמועס איך דאָס? איך שמועס עס אַקעגן דעם, ווי אַזוי גאָט האָט מיט מיר געפירט, טאַקע נאַר נסים ונפלאות, איר מעגט דאָס האַרען.

ויהי היום, איין מאָל פאַר נאַכט פאַר איך מיר אַזוי זומער-לעבן אין וואָרד, שוין צוריק אַ היים, אָן די קלעצער; דער קאָפּ אין דער ערד, אויפן האַרצן וויסט און פינסטער; דאָס פערדל, נע-בעך, קוים וואָס עס פלאַנטעט מיט די פיס, כאַטש האַק, כאַטש בראַק. קרייך, זאָג איך, שלים-מוזל, אין דער ערד אַריין גלייך מיט מיר,

ווייס אויך וואָס באַדייט אַ תענית אין אַ לאַנגן זומער-טאָג, און דן  
שטייסט איין ביי טביהן פאַר אַ פערד! שטיל אַרום און אַרום,  
יעדער קנאַק פון דער בייטש רופט זיך אָפּ אין וואַלד; די זון  
זעצט זיך, דער טאָג ער גוססט; די שאַטנס פון די ביימער ציען  
זיך אויס לאַנג, ווי דער ייִדישער גלות; עס הויבט אָן ווערן פינסט-  
טערלעך און שטאַרק סומנע אויפן האַרצן, פאַרשיידענע געדאַנקען,  
מחשבותן קריכן אין קאָפּ אַריין, און דאָ דערמאַן איך מיר די היים,  
אַז אָך און וויי איז מיר! אין שטוב איז פינסטער, חשך; די קינד-  
דערלעך, זאָלן געזונט זיין, נאַקעט און באַרוועט, קוקן אַרויס, נעבעך,  
אויפן טאַטן, דעם שלים-מזל, טאַמער וועט ער ברענגען אַ ברייטל  
אַ פרישס, און אפשר אַ בולקע אַהיים, און זי, די אַלטע מיינע,  
געוויינטלעך אַ יידענע, וואַרטשעט: „קינדער באַדאַרף איך אים האַפּן,  
און נאָך זיבן דערצו, כּאָטש נעם, גאָט זאָל נישט שטראַפּן פאַר די  
רייד, וואַרף זיי אַריין לעבעדיקערהייט אין טייך אַריין!“ גוט צו  
האַרען אַזעלכע דבורים? מע איז דאָך נישט מער ווי אַ מענטש, ווי  
זאָגט איר, אַ „בשר ודגים“, דעם מאַגן קאָן מען מיט קיין ווערטער  
נישט פאַרשטופּן, מע כּאָפּט אַ שטיקל הערינג, גלוסט זיך טיי, און  
צו טיי באַדאַרף מען צוקער און צוקער, זאָגט איר, איז ביי בראַט-  
קען. פאַרן שטיקל ברויט, זאָגט מיין ווייב זאָל לעפּן, וועט די  
קישקע נישקשה מוחל זיין, נאָר אָן דעם גלעזל טיי, זאָגט זי, בין  
איך אין דערפרי גאָר אַ טויטע, דאָס קינד, זאָגט זי, אַ גאַנצע נאַכט  
ציט פון מיר די קליי!“ און דערווייל איז מען דאָך עפעס אַ ייד  
אויף דער וועלט, מנחה איז טאַקע, ווי זאָגט איר, נישט קיין צייג,  
זי וועט נישט אַנטלויפּן, נאָר דאַוונען דאַרף מען, מאַלט אייך דאָס  
שיינע דאַוונען, וואָס קאָן שוין זיין, אַז פונקט בשעת שטעלן זיך  
„שמונה עשרה“, צעלאָזט זיך, מעשה שטן, דאָס פערדל משוגענער-  
ווייז, באַדאַרף מען לויפן נאָכן וואַגן, איינהאַלטן די לייצעס און  
זינגן „אלהי אברהם אלהי יצחק ואלהי יעקב“ — שייך געשטאַנען  
שמונה-עשרה! און דאָ, ווי אויף צולהכעיס, גלוסט זיך דוקא דאַוו-  
נען געשמאַק, מיט האַרץ, טאַמער וועט ווערן גרינגער אויף דער  
נשמה...

בקצור, איך לויף מיר אַזוי נאָכן וואַגן און זאָג די שמונה-

עשרה הויך, מיט אַנגון, ווי, להבדיל, ביים עמוד: מכלכל חיים  
 בחד - אוי, טראַכט איך מיר, ליגט מען אין דער ערד! אוי ווערט  
 מען אויסגעריסן! נישט אַזוי ווי יענע, למשל, די יצהופעצער נגידים  
 מיין איך, וואָס זיצן אַגאַנץ זומער אין בויבעריק אויף די דאַטשעס,  
 עסן און טרינקען און באַדן זיך אין אַלדאָס-גוטס. אוי, רבונו של  
 עולם, פאַר וואָס קומט דאָס מיר? בין דאַכט זיך אַינד גלייך מיט  
 אַלע יידן, גוואַלט, גאַטעניו, ראה נא בענינו - זע, זאָג איך, באַ-  
 טראַכט, ווי מיר האָרעווען און נעם זיך אָן די קריוודע פון די  
 אַרעמע לייט, נעבעך, וואַרים, ווער דען וועט זיך אויף זיי אַרומקוקן,  
 ווען נישט דו? רפאנו ונרפא - שיק אונז צו די רפואה... ברך  
 עלינו - בענטש אונז מיט אַ גוט יאָר, עס זאָל זיין אַגערעט אויף  
 אַלע מינים תבואות, פון קאָרן און פון ווייץ און פון גערשטן, כאַטש,  
 אפילו צוריק שמועסנדיק, וואָס וועט מיר, שלים-מול, אַרויסקומען  
 דערפון? אַ שטייגער, למשל, וואָס קומט אַרויס מיין פערדל, להבדיל,  
 צי האַבער איז טייער צי וואַלוול? ... נאָר, פע, גאַט פרעגט מען  
 קיין קשיות נישט, ובפרט אַינד באַדאַרף מען אַודאי אָננעמען אַלע-  
 דינק פאַר גוטן און זאָגן „גם זו לטובה“, מסתמא הייסט גאַט אַזוי.  
 אב הרחמן - דערבאַרעמדיקער האַרציקער פאַטער! שמע קולנו -  
 הער צו אונזערע קולות, האַב רחמנות אויף מיין ווייב און קינדער,  
 זיי זיינען נעבעך הונגעריק, רצא - זאָלסט באַוויליקן, זאָג איך, דיין  
 ליב פאַלק ישראל, ווי אַ מאַל, אין בית המקדש, נאָך בשעת די  
 פהנים מיט די לויים...

פלוצים - טטוי! דאָס פערדל האָט זיך אַנידערגעשטעלט. איך  
 כאַפ אָפ אויף דער גיך דאָס שטיקל שמונה-עשרה, איך הויב אויף  
 די אויגן און טו אַקוק - עס קומען מיר אַקעגן גלייך פון וואַלד  
 אַרויס צוויי משונה-מאַדנע נפשות, אָנגעטאָן נישט ווי געוויינטלעך.  
 „גולנים!“ איז מיר דורכגעפלוין אַגעדאַנק אין קאָפ און האַב  
 מיך אַבער באַלד פאַרכאַפט צוריק: „פע, טבית, ביסט אַ שוטה! ס'טייטש  
 דו פאַרסט אין וואַלד שוין אַזוי פיל יאָרן, ביי טאָג און ביי נאַכט,  
 וואָס איז דיר עפעס פלוצים היינט איינגעפאַלן גולנים?“ - וויאָ! מאַך  
 איך צום פערדל און נעם זיך אָן מיט האַרץ און גיב דעם אַ פאַר  
 שמיצלעך פון הינטן, גלייך ווי נישט מיך מיינט מען.

- רב ייד! הערט נאָר, רב קרוב! - מאַכט צו מיר איינע פון  
 די צוויי נאָשות און ווינקט צו מיר מיט אַפאָטשיילע, - אָנו, שטעלש  
 זיך נאָר אָפּ אויף אַרבעלע, וואָרט צו אַוויילעטשקע!  
 איך שטעל אָפּ דאָס פּערדל. איך הויב אָן גוט איינצוקוקן זיך  
 אין די צוויי נפשות: נקבות; איינע אָן עלטערע מיט אַ זיידן טיכל  
 אויפן קאָפּ, די אַנדערע אַיונגערע מיט אַ פּאַרוק, ביידע רויט ווי  
 פייער און שטאַרק פּאַרשוויצט.  
 - אַ גוטן אָוונט! - מאַך איך צו זיי שטאַרק אויף אַ קול,  
 פּלומרשט אין גוטן מוט, - וואָס איז אייער באַגער? אויב איר מיינט  
 עפעס קויפן וועט איר ביי מיר נישט געמינען גאָר נישט.  
 - שאַ, שאַ, - מאַכן זיי, - זע נאָר, ווי ער האָט זיך דאָס אַביסל  
 צעלאָזט; אַ זיידן, אַז מע זאָטשעפעט מיט אַוואָרט, איז מען נישט  
 זיכער מיטן לעבן! מיר דאַרפן זאָגן זיי, נישט קויפן גאָר נישט  
 מיר האָבן נאָר געוואָלט אַ פּרעג טאָן ביי אייך, אפּשר ווייסט איר,  
 וווּ איז דאָ ערגעץ דער וועג קיין בויבעריק?  
 - קיין בויבעריק? - מאַך איר, און צעלאָך מיך פּלומרשט, - עט  
 האָט ביי מיר, זאָג איר, אַזאָ פנים פונקט ווי איר זאָלט מיך אַ  
 שטייגער פּרעגן, צי ווייסט איר, אַז מען רופט מיך טביה.  
 - אַזוי? מע רופט אייך טביה? אַ גוטן אָוונט אייך, רב טביה!  
 מיר פאַרשטייען נישט, וואָס איז דאָ, מאַכן זיי, דער געלעכטער?  
 מיר זיינען פּרעמדע, פון יעהופּעץ זיינען מיר, און ווינען דאָ אין  
 בויבעריק אויף אַ דאַטשע. זיינען מיר, זאָגן זיי, אַרויסגעגאַנגען אויף  
 אַ מינוטקעלע שפּאַצירן און דרייען זיך אַרום אַזוי אין דעם דאָזיקן וואָלד  
 פּאַוואָלינקע פון גאַנץ פרי אָן, בלאָנזען און קאַנען נישט בשום-אופן  
 זיך אַרויפּשלאָגן אויפן רעכטן וועג; דערווילע, זאָגן זיי, האָבן מיר  
 דערהערט עמעצער זינגט אין וואָלד, אַז מיר האָבן דערזען פון דער  
 נאָנט, אַז איר זענט, דאַנקען גאָט, אַ ייד, איז אונז געוואָרן אַביסל  
 גרינגער אויף דער נשמה. ווייזט אונז דעם וועג קיין בויבעריק!  
 - קיין בויבעריק? - זאָג איר, - ס'טייטש, אָט דאָס איז דאָך דער  
 אמתער וועג קיין בויבעריק! איר זאָלט אפילו, זאָג איר, נישט  
 וועלן, מוזט איר מיט דעם שליאַך אָנקומען גלייך קיין בויבעריק.  
 - וואָס-נישט שווייגט איר? - מאַכן זיי צו מיר.



— וואָס-זשע זאָל איך, זאָג איך, שרייען?  
 — ווי באַלד אַזוי, — מאַכן זיי צו מיר, — קערט איר שוין וויסן,  
 איז עס נאָך עפעס ווייט קיין בויבעריק?  
 — קיין בויבעריק, זאָג איך, נישט ווייט, עטלעכע ווערסט,  
 דאָס הייסט, זאָג איך, אַ ווערסט פינף-זעקס אָדער זיבן און אפשר  
 טאָקע אַלע אַכט.  
 — אַכט ווערסט?! — האָבן אויסגעשריגן ביידע, ווייבער מיט  
 אַמאָל, געבראַכן די הענט און שיער נישט צעוויינט זיך אַזש; —  
 ס'טייטש, וואָס רעדט איר? איר ווייסט וואָס איר רעדט? אַ ווערטע-  
 לע אויסצורעדן אַכט ווערסט?!  
 — נו, וואָס-זשע, זאָג איך, זאָל איך טאָן? עס זאָל זיין אין  
 מיר געווענדש, וואָלט איך דאָס געמאַכט אַ ביסל קירצער.  
 — מיר האָבן שוין קיין כח נישט צו פּלאַנטען מיט די פיס,  
 אַ גאַנצן טאָג האָבן מיר אַ חוץ אַ גלעזל קאַווע מיט אַ פוטערבולקע  
 נאָך אין מויל נישט געהאַט.  
 — אויב אַזוי, — זאָג איך, — איז עפעס אַנדערש, דעם טעם פון  
 הונגער טאַרשטיי איך גאַנץ גוט, איר באַדאַרפט מיר נישט דערציילן,  
 עס קאָן זייער שיין זיין, זאָג איך, אַז איך האָב קיין קאַווע מיט  
 קיין פוטערבולקע נישט אָנגעקוקט שוין פון אַ יאָר, און אַזוי ווי  
 איך רעד, שטעלט זיך מיר פאַר אַ גלעזל הייסע קאַווע מיט מילך  
 און מיט אַ פוטערבולקע אַ פּרישע, מיט נאָך גוטע זאַכן... „שלים-  
 מזל איינער, טראַכט איך מיר, ביסט טאָקע אַנדערש נישט געצויגן  
 געוואָרן, נאָר אויף קאַווע מיט פוטערבולקעלעך? און אַ שטיקל ברויט  
 מיט הערינג ביסט דו קראַנק?" און ער, דער יצר-הרע, נישט גע-  
 דאַכט זאָל ער ווערן, אויף צו להכעיס, קאַווע, אויף צו להכעיס  
 פוטערבולקע! איך הער דעם ריח פון קאַווע, איך פיל דעם טעם  
 פון פוטערבולקע פּרישע, געשמאַקע, מחיה-נפשות!  
 — ווייסט איר גאָר וואָס, רב טביה?! — מאַכן צו מיר ביידע וויי-  
 בער, טאַמער וואָלט געווען אַסברה, — אַזוי ווי מיר שטייען אַט אַ דאָ,  
 זאָלן מיר זיך אויפכאַפן צו אייך אויפן וואָגן, און איר טאָקע אַליין  
 זאָלט זיך מטריח זיין אונז אַפּפירן, במחילה, אַ היים, קיין בויבע-  
 ריק? — וואָס וועט איר זאָגן דערויף?

— סא משל, זאָג איך, כּחרס-הנשבר, איך פּאָר פּון בויבעריק און איר דאַרפט קיין בויבעריק! ווי קומט די קאַץ איבערן וואַסער? — נו, איז וואָס?—מאַכן זיי;—ווייסט איר נישט וואָס מע טוט? אַ ייד אַ למדן גיט זיך אַן עצה: ער פאַרקערעוועט דאָס וועגעלע און פאַרט צוריק. האָט קיין מורא נישט, רב טביה, זאָגן זיי, זייט זיכער, אב ירצה השם, אַז גאָט וועט אונז ברענגען אַהיים בשלום, ווינטשן מיר זיך דאָס אויסקרענקען, וואָס איר וועט צו אונז דערלייגן. נישט ווילנדיק כאַפט זיך אַרויס ביי מיר פּונם מויל:

— קריכט אין וואָגן!

מינע האָבן דערהערט, זיך דוקא נישט געלאָזט לאַנג בעטן און מאַרש אין וואָגן אַריין; איך נאָך זיי אויף דער קעלני, פאַרקערעוועט דעם דישיעל, שמייסט דאָס פּערדל: איינס, צוויי, דריי, פאַשאַל! — ווער, וואָס, וועמען! אַ נעכטיקער טאָג! פּונם אָרט וויל דאָס נישט רירן, כאַטש נעם צעשנייד דאָס אויף צווייען.

— פאַר וואָס פאַרט איר שוין נישט?—מאַכן צו מיר די ווייבער. — פאַר וואָס איך פאַר שוין נישט? איר זעט דאָך, זאָג איך, פאַר וואָס: דאָס פּערדל וויל נישט דאַוונען, ס'איז נישט אויפגעלייגט. — גיט דעם מיט דער פייטש, —מאַכן זיי, —איר האָט דאָך אַ פייטש. — אַ דאַנק אייך, —זאָג איך, —פאַר דער עצה. גוט, וואָס איר האָט מיך דערמאַנט; דער חסרון, זאָג איך, וואָס מיין בחור שרעקט זיך נישט איבער פאַר אַזעלכע זאַכן; ער איז שוין אַזוי געווינט מיט דער פייטש, ווי איך מיטן דלֶות, —זאָג איך צו זיי.

פּקצור, וואָס זאָל איך אייך מאַריך זיין, איך האָב אויסגעלאָזט מיין גאַנץ ביטער האַרץ צום פּערדל, נעבעך, אַזוי לאַנג, אַזוי ברייט, ביז גאָט האָט געהאַלפּן, עס האָט געריט פּונם אָרט, און מיר זיינען אַוועק מיטן וואַלד גלייך אונזער וועג.

פאַרנדיק אַזוי, פליט מיר דורך אין קאַפּ גאָר אַ נייע מחשבה: אוי, טביה, ביסט דו אַ פּערדאַטש! — ביסט געווען אַ קבצן און וועסט בלייבן אַ קבצן. ס'טייטש, גאָט האָט דיר צוגעשיקט אַזאַ באַגעגעניש, וואָס טרעפט איין מאָל אין הונדערט יאָר, ווי אַזוי באַדינגט דו זיך נישט, לכּתחלה, דו זאָלסט וויסן מה-יקר — וואָס וועסטו האָבן דערפאַר? ווען מיר זאָלן שמועסן הן על-פי-ישר, והן על-פי סאָוועסט,

הן על-פי מעבטשעלעכקייט, והן על-פי-דין און על-פי זאקאָן און אַפילו על-פי ווייס איך וואָס, איז קיין עולה נישט, מע זאָל דערביי עפעס פאַרדינען און פאַר וואָס טאַקע נישט אַפּלעקן אַ ביינדל, אַז עס האָט זיך שוין יאָ אַזוי געמאַכט? שטעל אָפּ דאָס פּערדל, דו בהמה! זאָג זיי אַזוי און אַזוי: „האַפּ איך ביי אייך אַזוי פיל און אַזוי פיל איז גוט, אלא נישט, בעטן מיר אייך, מחילה, אַראָפּ פונם וואָגן!“ נאָר צוריק קלער איך מיר: „ביסט טאַקע אַ בהמה, טביה! דו ווייטט נישט, אַז די פעל פונם בער טאָר מען אין וואָלד נישט פאַרקויפן, ווי זאָגט דער גוי: „שטשע בע פאַימאָו אַ ווזשע סקובע“...“

— למאַי פאַרט איר נישט אַ ביסל גיכער?— זאָגן די וויבער און טאַרען מיך פון אונטן.

— וואָס האָט איר, זאָג איך, אַזוי קיין צייט נישט? פון איי-לעניש, זאָג איך, קומט קיין גוטס נישט אַרויס, זאָג איך, און כאַפּ אַ קוק מן-הצד אויף מינע פאַרשויןדלעך; איינע מיט אַ זידן טיכל, די אַנדערע מיט אַ פאַרוק; זיי זיצן און קוקן איינס אויפס אַנדערע און שושקען זיך.

— נאָך עפעס ווייט?— פּרעגן זיי מיך.

— נענטער, זאָג איך, ווי פון דאַנען אַודאי נישט; אָט באַלד, זאָג איך, האָבן מיר אַ באַרג אַראָפּ מיט אַ באַרג אַרויף; נאָכדעם, זאָג איך, גייט ווידער אַ באַרג אַראָפּ מיט אַ באַרג אַרויף, און ערשט נאָכדעם, זאָג איך, האָבן מיר דעם גרויסן באַרג אַרויף און פון דאָרטן גייט שוין דער וועג גלייך, גלייך ביז בויעריק...“

— עפעס אַ שלים-מזל!— רופט זיך אָן איינע צו דער אַנדערער.

— אַ פאַרשעפטע קרענק!— זאָגט די אַנדערע.

— אַ רעשטל צו די צרות!— זאָגט ווידער יענע.

— מיר שיינט אַ משוגענער!— זאָגט די אַנדערע.

„צודאי — טראַכט איך מיר — בין איך אַ משוגענער, אַז איך לָאָוּ“

מיך פירן ביי דער נאָז!...“

— וווּ וועט איר זיך, אַ שטייגער, כּדומה, למשל, מינע ליבע

וויבער, הייסן אַפּוואַרפן?— רוף איך מיך אָן צו זיי.

— וואָס הייסט, — זאָגן זיי, — אַפּוואַרפן? וואָס איז פאַר אַן אַפּ-

וואַרפעכטס?

— עס רעדט זיך אזוי, זאג איך, בעל-עגלה-שפראך; אויף אונזער לשון הייסט דאָס: ווהין וועט איר זיך הייסן פאַרפירן, אז מיר וועלן קומען, זאָג איך, קיין בויבעריק, אם ירצה השם, מיטן אויבערשטנס הילף, געזונט און שטאַרק, אז גאָט וועט שענקען דאָס לעבן? ווי זאָגט מען: בעסער צוויי מאָל פרעגן איידער איין מאָל בלאָנען.

— אָ? אָט דאָס מיינט איר? איר וועט אונז, זאָגן זיי, מוחל זיין צופירן צו דער גרינער דאַטשע, וואָס ביים טייך, פון יענער זייט וואָלד, ווייסט איר ווו דאָס איז?

— פאַר וואָס זאָל איך נישט וויסן, זאָג איך, איך בין אין בויבעריק ווי ביי זיך אין דערהיים; לעָאם איך פאַרמאָגן די אלפים, זאָג איד, וויפיל קלעצער איך האָב אַ הינצו אַריינגעפירט; אָט ערשט פאַר אַ יאָרן זומער, זאָג איך, האָב איך געשטעלט אויף דער גרינער דאַטשע צוויי קלאַפטער האָלץ מיט אַמאָל; דאָרט איז געזעסן איינער אַ גביר אַ גרויסער, פון יעהופּעץ, אַ מיליאָנטשיק פון אַודאי אַ מאָה אַלף קאַרבן און אפשר פון רי"ש אלפים!

— ער זיצט היינט אויך דאָרטן, — רופן זיך אָן צו מיר ביידע ווייבער און קוקן איינס אויפס אַנדערע און שושקען זיך און לעָאָן. — שאַ, זאָג איר, קאָן דאָך געמאָלט זיין, אז איר האָט מיט אים עפעס אַ שטיקל שייכות, וואָלט אפשר געווען, זאָג איך, אַ סברא, איר זאָלט זיך דאָרט מטריח זיין עפעס אַ רעד טאָן פון מיינעטוועגן, אַ שטיקל טובה מיר, אַ פרנסה, אַ שטעלע, צי ווייס איך וואָס? איך קען, זאָג איך, איינעם אַ יונגן מאַן, ישראל הייסט ער, נישט ווייט פון אונזער שטעטל, געווען אַ גאָרנישט מיט אַ נישט; האָט ער זיך דערשלאָגן אַהינצו, מע ווייסט נישט פון וואָנען און ווי אזוי — בקצור, ער איז היינט אַ גאַנצער יאָ טעפי דאָם, פאַרדינט אפשר צוואַנציק קאַרבן אַ וואָך, צי אפשר גאָר פערציק, איך ווייס? — לייט האָבן גליק! צי אַ שטייגער וואָס גייט אָפּ, זאָג איך, אונזער שוחטס איידעם? וואָס וואָלט פון אים געווען ווען ער לעָאָט זיך נישט אַוועק קיין יעהופּעץ? אמת: די ערשטע עטלעכע יאָר איז ער גוט פאַרשוואַרצט געוואָרן, שיער נישט געשטאַרבן פון הונגער; דערפאַר אָ: ער אַצינד, חוץ זיין שאָדן, הלואי אויף מיר געזאָגט געוואָרן; נר שיקט שוין

געלט אהיים, ער האָט שוין חשק אַרויסנעמען אַהין זיין ווייב און קינדער, לָאָזט מען אים דאָרט נישט זיצן; אַי איז דאָך די קשיא: ווי אַזוי זיצט ער? מוטשעט ער זיך טאַקע... שאַ, זאָג איך, אַז מע לעבט דערלעבט מען זיך; אָט האָט איר, זאָג איך, דעם טייד, און אָט איז די גרינע דאַטשע, זאָג איך, און פאָר מיר אַריין ברייטלעך מיט אַ ירגון גלייך מיטן דיזשיל אין גאַניק אַריין.

מע האָט אונז נאָר דערזען, איז געוואָרן שוין ושמחה, אַ געשריי, אַ געפילדער: „אוי, די באַפע! די מאַמע! די מומע!... זיך געפינען דער שאַדן! מזל-טוב!... געוואָלט, ווו זיינט איר געווען? אַ גאַנצן טאָג אָן קעפּ... צעשיקט פאָטשט אויף אַלע וועגן... וואָס איז די מעשה?"

— די מעשה איז אַ שיינע מעשה, געבלאָנזעט אין וואַלד, פאָר-בלאָנזעט העט ווייט, אפשר צען ווערסט, פלוצים אַ ייד... וואָס פאָר אַ ייד? אַ ייד אַ שלים-מזל מיט אַ פערד און וועגעלע, קוים מיט צרות איינגעפעטן זיך. אַ מעשה, באַדאַרפט פענטשן גומל...

בקצור, מע האָט אַרויסגעטראָגן לאַמפּן אויפן גאַניק, געגרייט צום טיש און אָנגעהויבן טראָגן סאַמאָואָרן הייסע, מיט בעקנס טיי, מיט צוקער, מיט איינגעמאַכטס, מיט פיינקוכנס גוטע, מיט פוטערגע-בעקס פרישע, שמעקעדיקע און נאָכדעם עסנס אַלערליי, די טייער-סטע מאכלים, יאוכלעך פעטע, מיט געבראַטנס, מיט גענועס אַ סך, מיט די פעסט ווינען און נאַסטאַיקעס. איך בין נאָר געשטאַנען פון דער-ווייטנס און באַטראַכט, ווי אַזוי, קיין עין-הרע, מע עסט דאָס און מע טרינקט פיי די יעהופּעצער נגידים, קיין ביזן אויג זאָל זיי נישט שאַטן. אַ משפּון פאַרזעצן, טראַכט איך מיר, און אַ גביר זאָל מען זיין; מיר דאַכט, איך ווייס, וואָס דאָ פאַלט אַראָפּ אויף דער ערד, וואָלט פאָר מיינע קינדער גענוג געווען אויף אַ גאַנצע וואַך, ביזן שבת. געוואָלט, גאַטעניו, האַרציקער, געטרייער, דו ביסט דאָך עפעס אַ גרוי-סער גאַט און אַ גוטער גאַט, מיט חסד און מיט יושר, ווי קומט דאָס דו זאָלסט אַוועקגעבן אייעם גאָר, דעם אַנדערן גאָר נישט? איינעם פוטערבולקעס, דעם אַנדערן מכות-בכּורות? און צוריק אָבער באַטראַכט איך מיך: עט, ביסט אַ גרויסער נאָר, טביה, כּלעפּן, וואָס איז שייך, דו ווילסט אים זאָגן אַ דעה, ווי אַזוי צו פירן די וועלט? מסתּמא,

אז ער הייסט אזוי, באדארף זיין אזוי; א סימן האָט איר, אז ווען עס זאָל באדארפן זיין אנדערש, וואָלט דאָך געווען אנדערש; אַי, וואָס? פאַר וואָס זאָל טאַקע נישט זיין אנדערש? איז דער תירוץ — עבדים-היינו, דערויף זיינען מיר דאָך עפעס שטיקלעך יידן אויף דער וועלט, אַ ייד באדארף לעבן מיט אמונה און מיט בטחון, ער באדארף גלויבן ערשטנס, אז ס'איז דאָ אַ גאָט אויף דער וועלט, און האָפן אויף דעם, וואָס לעבט אייביק, אז עס וועט זיך מסתמא, אם ירצה השם, פאַרבעסערן...

— שאַ ווו-זשע איז ערגעץ דער ייד? — הער איך עמעצער זאָגט; — שוין אוועקגעפאָרן דער שלים-מזל?

— חס-ושלום! — רוף איך מיך אָן פון דער ווייטן; — וואָס הייסט, איך וועל אוועקפאָרן גלאַט אזוי אָן אַ זייט געזונט? שלום-עליכם, זאָג איך, אַגוּן אָונט אייך, ברוכים-היושבים, עסט געזונטערהייט און לעָז אייך וויל באַקומען.

— קומט-זשע אַהער, — מאַכן זיי צו מיר, — וואָס שטייט איר דאָרטן אין דער פינסטער? לאָמיר אייך אָנקוקן כאָטש זען וואָס פאַר אַ פנים איר האָט, אַפּשר וועט איר נעמען אַ ביסל בראַנפן? — אַ ביסל בראַנפן? אַך, זאָג איך, ווער זאָגט זיך דאָס אָפּ פון אַ ביסל בראַנפן? ווי שטייט דאָרטן אין פּסוק: איזה לחיים ואיזה למות, — מאַכט רש"י: גאָט איז גאָט און בראַנפן איז בראַנפן. לחיים! — זאָג איך און האַק אַריין אַ פּוסה: לעָז גאָט געבן, זאָג איך, איר זאָלט תמיד זיין רייך און האָבן גרויס נחת, יידן, זאָג איך, זאָלן תמיד זיין יידן, גאָט זאָל זיי געבן, זאָג איך, געזונט און כח, זיי זאָלן קאָנען אַריבערטראָגן די צרות.

— מה שמכם? — רופט זיך אָן צו מיר דער גביר אַליין, אַ שיי-נער ייד, מיט אַ יאַרמלקע, — פון וואָנעט איז אַ ייד, ווו זיצט איר, וואָס איז אייער פרנסה, זענט איר אַ באַווייבטער, האָט איר עפעס קינדער און וויפיל קינדער?

— קינדער? זאָג איך, נישט צו פאַרזינדיקן; אויב איטלעכס קינד, זאָג איך, איז ווערט, ווי מיין גאָלדע וויל מיר איינרעדן, אַ מיליאָן, בין איך רייכער פונם גרעסטן גביר אין יעוּפּעץ; דער חסרון, זאָג איך, וואָס אַרעם איז נישט רייך, קרום איז נישט גלייך,

אזוי ווי אין פסוק שטייט: המבדיל בין קודש לחול, - ווער עס האָט די קלינגערס דעם איז וויל. געלט האָבן טאָקע די בראַקאָיס און איך האָב טעכטער. און אז מע האָט, זאָגט איר, טעכטער, פאַרגייט דער געלעכטער; נאָר נאָר נישט, גאָט איז אַפּאָטער. ער פירט אויס, דאָס הייסט, ער זיצט אויבן און מיר מוטשען זיך אונטן, מע האָרע= וועט, מע שלעפט קלעצער, אַ ברירה האָט מען? ווי די גמרא זאָגט: במקום שאין איש - איז אַ הערינג פיש, דער גאַנצער אומגליק איז, דאָס עסן. ווי מיינ באַבע עליה-השלום פלעגט זאָגן: ווען דער פּיסק זאָל זיגן אין דער ערד, וואָלט דער קאָפּ גענאָנגען אין גאָלד... האָט קיין פאַריבל נישט, זאָג איך, עס איז נישטאָ קיין גלייכערס פון אַ קרומע לייטער און קיין קרומערס פון אַ גלייך וואָרט, ובפרט, זאָג איך, אז מע מאַכט שהפל נהיה בדברו אויפן ניכטערן האַרצן.

- לאָז מען געבן דעם יידן עפעס עסן! - רופט זיך אָן דער גביר און עס ווערט באַשאַפן אויפן טיש פון פל-מאַמינים-שהוא: פיש און פלייש און געבראַטנס און פערטלען עוף און פופקעס מיט לעבערלעך אָן אַשער.

- איר וועט עפעס עסן? - מאַכן זיי צו מיר, - גייט וואַשט זיך. - אַ קראַנקן פרעגט מען, אַ געזונטן גיט מען; נאָר וואָס דען, זאָג איך, אַ דאַנק אייך; אַפּיטל בראַנפן, זאָג איך. מהכתיתי, נאָר זעצן זיך, אָט דאָ, מאַכן אַגאַנצע סעודה, בשעת דאָרטן, אין דער= היים, מיינ ווייב און קינדער, זאָלן געזונט זיין... אויב אייער גוטער= ווילן וועט זיין...

בקצור, מע האָט זיך אַפנים געשטויסן, וואָס איך מיינ, און מע האָט מיר גענומען פאַקן אין וואָגן אַריין איטלעכער באַזונדער: דער אַבולקע, דער פיש, דער געבראַטנס, דער אַ פערטל עוף, דער טיי און צוקער, דער אַ טעפל שמאַלץ, דער אַ סלאַי איינגעמאַכטס.

- דאָס וועט איר, מאַכן זיי, ברענגען אַהיים אַ מתנה פאַר אייערע ווייב און קינדער און אַצינד זאָגט וויפיל וועט איר זיך היסן באַצאָלן פאַר אייער טרחה, וואָס איר האָט זיך מטריח געווען פון אונזערטוועגן.

- סאָ משל, זאָג איך, וואָס איז שייך, איך וועל מיר היסן אַנמעסטן? וויפיל אייער גוטער ווילן וועט זיין, זאָג איך, אזוי וועט

איר מיר באַצאָלן; מיר וועלן דורכקומען, ווי זאָגט ער, אַרענדל אַרענדל אַרענדל אַרויף, שקראַב וועט שוין שקראַבעדיקער נישט ווערן"...

— ניין, זאָגן זיי, מיר ווילן האָרכן פון אייך אַליין, רב טביה, האָט קיין מורא נישט, מע וועט אייך, חלילה, נישט קעפן. וואָס טוט מען דאָ? טראַכט איך מיר, ס'איז שלעכט: זאָל איך זאָגן אַ קערבל, איז אַן עבירה, טאָמער קאָן איך נעמען צוויי. זאָל איך זאָגן צוויי, האָב איך מורא, טאָמער קוקן זיי מיך אָן ווי אַ משוגענעם, פאַר וואָס קומט דאָ צוויי קארבן? — אַ דרייערל!!!... — האָט זיך אַרויסגעכאַפט ביי מיר פונם מויל און צווישן עולם איז געוואָרן אַזאַ געלעכטער, אַז איך האָב מיך שיער אין דער ערד באַגראָבן.

— האָט קיין פאַריבל נישט, זאָג איך, טאָמער האָב איך מיך אַרויסגעכאַפט מיט אַ וואָרט; אַ פערד, זאָג איך, אויף פיר פיס, ספּאַטיקעט זיך, ובפרט אַ מענטש מיט איין צונג... — עס איז געוואָרן נאָך אַ גרעסערער געלעכטער; מע האָט זיך פשוט געהאַלטן ביי די זייטן, לאַכנדיק.

— לאָז שוין זיין גענוג צו לאַכן! — רופט זיך אָן דער גביר און געמט אַרויס פון בוזעמקעשענע אַ גרויסן טייטער און גייט און שלעפט אַרויס פונם טייטער — וויפיל מיינט איר אַ שטייגער? אַ נו, טרעפט! — אַ צענערל, אַ רויטס, אַזוי ווי פייער, איך זאָל אַזוי זיין געזונט מיט אייך אינאיינעם, און מאַכט אַזוי: אָט דאָס האָט איר פון מיר, און איר, קינדער, גיט אייך פון אייער קעשענע וויפיל איר פאַרשטייט.

בקצור, וואָס טויג אייך, עס האָט אָנגעהויבן צו פליען אויפן טיש פינפערלעך און דרייערלעך און איינערלעך — הענט און פיס האָבן מיר געציטערט; איך האָב געמיינט, אָט פאַל איך חלשות. — נו, וואָס שטייט איר? — מאַכט צו מיר דער גביר; — נעמט צו נוף די עטלעכע קערבלעך פונם טיש און פאַרט געזונטערהייט צו אייער ווייב און קינדער.

— גאָט זאָל אייך געבן, זאָג איך, כפּל כפּלים, איר זאָלט פאַרמאָגן צען מאָל, הונדערט מאָל אַזוי פיל, איר זאָלט האָבן אַל-



דאָס גוטס, מיט גרויס נחת! — און זשערבע צונויף מיט ביידע הענט  
דאָס געלט, — ווער געציילט? וואָס געציילט? און שטופ אין אַלע  
קעשענעס.

— אַ גוטע נאַכט, זאָג איך, אַ גוטן תמיד און זייט געזונט און  
זאָלט האָבן, זאָג איך, גרויס נחת, איר און אייערע קינדער און  
קינדס קינדער און אייער גאַנצע משפּחה, זאָג איך, — און לאָז מיך  
גיין צום וואָגן, רופט זיך אָן צו מיר די גבירטע, יענע, וואָס מיטן  
זיידן טיכל:

— שטייט נאָר אַ וויילע, רב טביה, פון מיר באַקומט איר גאָר  
אַ באַזונדער מתנה; אם ירצה השם, מאַרגן קומט צופאָרן; איך האָב,  
זאָגט זי, אַ מורע בהמה, געווען אַ מאָל אַ טייערע בהמה; פלעגט  
געפן פיר און צוואַנציק גלעזער מילך, היינט האָט זי פון אַ גוט  
אויג אויפגעהערט צו מעלקן זיך, דאָס הייסט, מעלקן מעלקט זי זיך,  
נאָר קיין מילך גיט זי נישט...

— לאַנג לעבן זאָלט איר, זאָג איך, איר זאָלט גאָר קיין  
יסורים נישט האָבן, ביי מיר וועט זיך אייער בהמה אי מעלקן אי  
מילך געבן; מיין אַלטע איז קיין עין-הרע צוזאָם בעל-הביתטע, אַז  
פון גאָר נישט פראַקטן זי לאַקטן, פון פינגער קאָכט זי זאָטירקעס,  
מיט נסים מאַכט זי שפת און מיט בוכענצעס לייגט זי קינדער שלאָ-  
פן... האָט קיין פאַרפיל נישט, זאָג איך, טאָמער האָב איך מיך  
אַרויסגעכאַפט מיט אַ איבריך וואָרט, אַ גוטע נאַכט און אַ גוטן תמיד  
און זייט געזונט, זאָג איך, — און לאָז מיך גיין.

איך קום אַרויס אין הויף צום וואָגן, איך טו מיך אַכאַפ צום  
פערדל, אוי, וויי, אַן אומגליק, אַ צרה, אַ שלאַק! איך קוק אויף אַלע  
זייטן — והילד אינגו — נישטאָ קיין פערדל!

„נו, טביה, טראַכט איך מיר, דו ביסט אין דער אַרבעט!“...  
און עט קומט מיר אַרויף אויפן זינען אַ שיינע מעשה, וואָס  
איך האָב אַמאָל געלייענט פראַגען אין אַ ביכל, ווי אזוי „חברה“ האָבן  
דערשטאַמט אין דער פראַעמד אָן ערלעבן יידן, אַ חסיד, פאַרנאָרט צו  
זיך אומטורן שטאַט, אין פאַרפיל צייטן, געגעבן אים עסן און טרינק-  
קען און נאָכדעם פלוצים מיט אַ מאָל פאַרשווינדן געוואָרן, אים אי-  
בערבלאָזט אינגעם אַליין מיט אַ נקבה; פון דער נקבה איז באַלד

געוואָרן אַ חיה-רעה, פון דער חיה-רעה האָט זיך אויסגעלעָזט אַ קאַץ  
און פון דער קאַץ אַ פּיפּערנאָטער... „זע נאָר, טביה, זאָג איך צו  
מיר אַליין, צי מע פּירט דיך נישט אין באַד אַריין?!“  
— וואָס באַברעט איר זיך דאָרטן און וואָס וואָרטשעט איר? —  
פרעגט מען מיך.

— וואָס איך באַברע מיך?—ענטפּער איך, —אז אַך און וויי איז  
מיר, זאָג איך, וואָס איך לעב אויף דער וועלט; איך האָב אַ שוואַדן:  
דאָס פּערדל מיינס...

— אייער פּערדל, מאַכן זיי צו מיר, איז אין שטאַל. זייט זיך  
מטריח אַהינצו אין שטאַל אַריין.

איך קום אַריין אין שטאַל און טו אַ קוק: יאָ, ווי איך בין אַ  
ייד, מיין בחור שטייט זיך גאַנץ פּיין צווישן די נגידישע פּערד,  
שטאַרק פּאַרטימט אינם קייען, רייבט דעם האַבער געשמאַק, אויף  
וואָס די וועלט שטייט.

— הער נאָר, זאָג איך צו אים, חכם מיינער, שוין צייט אַהיים;  
מיט אַ מאָל צוכאַפּן זיך, זאָג איך, טאָר מען נישט, אַן איבעריקער  
ביסן, זאָגט מען, קאָן פאַרשאַטן...

בקצור, איך האָב אים קוים איינגעבעטן, מחילה, איינגעשפּאַנט  
אים אין וואָגן און האָב מיך געלעָזט אַהיים לעבעדיק פּריילעך, גע-  
זונגען אַ „מלך-עליון“ גאָר בגלופּין. אויך מיין פּערדל איז געוואָרן  
גאָר נישט דאָס, וואָס פּריער; אַגייע פעל אויף דעם אויסגעוואַקסן;  
שוין נישט געוואָרט אויף קיין פּייטש, געלאָפּן ווי אַ מזמור; געקומען  
אַהיים שוין שפּעטלעך אין דער נאַכט, אויפגעוועקט מיין ווייב מיט  
אַשמח, אַ פּרייד.

— אַ גוט יום-טוב, מאַך איך צו איר, מזל-טוב דיר, גאָלדע!

— אַ וויסטער מזל-טוב דיר אַ פּינסטערער, מאַכט זי; וואָס ביסטו  
אַזוי יום-טובדיק, מיין טייערער פּרויט-געבער? דו פּאַרסט דאָס  
פון אַ חתונה, צי פון אַ פּרית, גאָלדשפינער מיינער?

— עס איז אַ חתונה, זאָג איך, מיט אַ פּרית! וואָרט אויס, מיין  
ווייב, אָט וועסטו באַלד זען אַן אוצַר, זאָג איך; נאָר קודם-בֵּל  
וועק אויף די קינדער, לאָזן זיי געבען אויך געניסן, זאָג איך, פון  
די יעהופּעצער מאַכלים...

— צי דו ביסט דור, צי דו ביסט חסר-דעה, צי דו ביסט גע-  
רירט, צי דו ביסט פונם זינען? עפעס רעדסטו ווי אַ משוגענער,  
שונאי-ציון!—זאָגט צו מיר מיין ווייב און שעלט, ליינעט די תוכחה,  
ווי געוויינטלעך, אַ ינדענע.

— אַ ינדענע, זאָג איך, פלייבט אַ ינדענע; נישט אומזיסט זאָגט  
שלמה המלך, אַז צווישן טויזנט ווייפער האָט ער נישט געפונען איי-  
נע אַרעכטע; — און גיי מיר אַרויס צו מיין וואָגן און טראָג אַריין  
פון דאָרטן אלע גוטע זאַכן, וואָס מע האָט מיר איינגעפאַקט און  
שטעל דאָס אַלצדינק אויס אויפן טיש. מיינע חברה-לייט האָבן דער-  
זען בולקעס, דערשמעקט פלייש, זינען זיי באַפאַלן דעם טיש, ווי  
די הונגעריקע וועלן, נעבעך; עס איז געוואָרן צווישן זיי אַ כאַפּעריי,  
די הענט האָבן געציטערט, די ציין האָבן געאַרבעט, עס איז געווען  
ווי אין פּסוק שטייט: ויאכלו, — מאַכט רש"י: מע האָט געקנאַקט ווי  
די היישעריקן. טרערן האָבן זיך מיר געשטעלט אין די אויגן...

— נו, זאָג שוין, מאַכט צו מיר מיין פּלוציתמע, ביי וועמען  
איז דאָס געווען אַן אָרעם מאַל-צייט, צי אַזוי אַ סעודה, און וואָס  
ביסט דו אַזוי האָפּערדיק?

— האָב צייט, זאָג איך, גאָלדע, דו וועסט אַלץ וויסן; דו צע-  
בלאָז נאָר, זאָג איך, דעם סאַמאָואַר און נאָכדעם וועלן מיר זיך  
אַרומזעצן אלע אַרום טיש, זאָג איך, טרינקען צו גלעזלעך טיי, ווי  
עס געהער צו זיין; אַ מענטש, זאָג איך, לעבט איין מאָל אויף דער  
וועלט, נישט קיין צוויי מאָל, ובפרט, זאָג איך, אַז מיר האָבן שוין  
איצט אונזער אייגנס אַ בהמה פון פיר און צוואַנציק גלעזער אַ טאָג,  
מאָרגן, אם ירצה השם, ברענג איך זי צופירן. אַ נו, גאָלדע, מאַך  
איך צו איר נאָכדעם, און כאַפּ אַרויס דעם גאַנצן פּאַק סיגנאַציעס;  
אַ נו, זיי אַ פּרייה און טרעף וויפיל געלט האָבן מיר דאָ?

איך טו אַ קוק אויף מיין ווייב — זי איז אויס מענטש, טויט  
ווי די וואַנט, קאָן קיין וואָרט נישט אויסרעדן.

— גאָט איז מיט דיר, גאָלדע סערצע, זאָג איך, וואָס האָסטו  
זיך אַזוי דערשראָקן? אפשר האָסטו מורא, זאָג איך, טאַמער האָב  
איך דאָס געגנבעט אָדער געגולט? פע, זאָג איך, מעגסט זיך שע-  
מען; ביסט טביהט ווייב שוין אַזאַ צייט און קאָנסט אויף מיר אי-

בערטראכטן אונז מעשה? נארעלע, זאג איך, דאס איז פשר געלט.  
פארדינט ערלעך מיט מיין אייגענעם שכל און מיט מיין הארעווא-  
ניע; איך האָב, זאָג איך, מציל געווען צוויי נפשות פון אַ גרויסער  
סכנה, זאָג איך, ווען נישט איך, גאָט ווייסט, וואָס עס וואָלט מיט  
זיי געווען!...

בקצור, איך האָב איר דערציילט די גאַנצע מעשה, פון א' ביז ת', ווי אזוי גאָט האָט דאָ מיט מיר געפירט אַרום און אַרום און מיר האָבן זיך גענומען ביידע איבערצייילן דאָס געלט נאָך אַ מאָל און נאָך אַ מאָל – דאָרט איז געווען פונקט צוויי מאָל ח"י און איינס אַן איבעריקס, האָט איר אַ קימא-ל, הייסט דאָס, פון זיבן און דרייסיק קארבן!... מיינע האָט זיך אַזש צעוויינט.

– וואָס וויינטו, זאָג איך, נאַרישע יידענע?  
– ווי אזוי זאָל איך נישט וויינען, זאָגט זי, אַז עס וויינט זיך? אַז דאָס האַרץ איז פול, זאָגט זי, גייען די אויגן איבער; גאָט זאָל מיר טראַגע, זאָגט זי, אזוי העלפן, ווי דאָס האַרץ האָט מיר גע-זאָגט, אַז דו וועסט קומען מיט אַ גוטע בשורה; איך געדענק שוין נישט, זאָגט זי, די צייט, ווען די באַבע צייטל, זאָל זיין ווייט אָפּ-געשיידט, זאָל מיר קומען צו חלום; איך ליג און שלאָף, פלוצים חלוםט זיך מיר אַ מעלקשעפּל אַפּוליס, ווי אַן אויג; די באַבע צייטל, עליה-השלום, טראַגט דאָס, מעלקשעפּל אונטערן פאַרטוך, מע זאָל חלילה נישט געבן קיין גוט אויג און די קינדער שרייען: מאַמע, מאַמי!...

– כאָטש נאָר נישט די דאָקטן פאַר שפּת, זאָג איך, נשמה מיי-נע; לָאָז די באַבע צייטל האָבן אַליכטיקן גן-עדן, זאָג איך, גיב מיר בעטער אַן עצה, גאָלדע סערצע, וואָס טוט מען מיטן געלט?  
– אַדרבא, מאַכט זי צו מיר, וואָס רעכנסטו צו טאָן, טביה, מיט אזוי פיל געלט, קיין עין-הרע?  
– אַדרבה ואַדרבה, זאָג איך, וואָס רעכנסטו קאָנען מיר מאַכן, קיין עין-הרע, מיט אַזאַ קאַפּיטאַל?

און מיר האָבן ביידע גענומען טראַכטן אַהין, אַהער, דאָס, יענן, געבראַכן זיך דעם קאַפּ, אויסגערעכנט, וווּ ערגעץ אַ געשעפּט אויף דער וועלט. יענע נאַכט האָבן מיר איבערגעהאַנדלט מיט וואָס

איר ווילט: געקויפט פערדלעך א פאָר און באַלד טאַקע זיי פאַר-  
קויפט מיט רוהים; געעפנט אַ באַקאַליינע קלייט אין בויבעריק, אויט-  
פאַרקויפט די סחורה און באַלד געעפנט אַ שניטקראַם; געהאַנדלט אַ  
שטיקל וואַלד, געכאַפט אָפּטריטגעלט עטלעכע קערבלעך און אַנטלעפן;  
געפרווט אויסדינגען די אַנאַטעווקער טאַקסע, נעמען דעם „פּראָיעקט“,  
געמאַכט אַ ביסל הילואה, אָפּגעגעבן דאָס געלט אויף פּראָצענט...  
— משוגע מיינע שונאים!—רופט זיך אָן מיין ווייב;—דו ווילסט

צעפּלעכטן די עטלעכע גראַשנס, בלייבן מיטן בייטש? —  
וואָס דען, זאָג איך, האַנדלען מיט ברויט און נאָכדעם  
בלייבן אָן אָנזעצער איז שענער? קאַרג, זאָג איך, ווערט היינט די  
וועלט בדייל-הדל פון ווייץ? גיי, זאָג איך, האַרץ, וואָס אין אַדעס  
טוט זיך.

— וואָס טויג מיר, זאָגט זי, אַדעס? מיינע אבות-אבותינו זיינען  
דאָרט נישט געווען און מיינע קינדער וועלן דאָרט נישט זיין, כל-  
זמן איך לעב און די פיס טראָגן מיך.  
— וואָס-זשע ווילסטו? — זאָג איך.

— וואָס איך וויל, — זאָגט זי, — איך וויל זאָלסט נישט זיין  
קיין לעקיש און נישט רעדן קיין נאַרישקייטן.

— אַודאי, זאָג איך, ביסט דו איצטערט אַחמה, ווי זאָגט מען:  
אַז עס קומען די מאות קומען די דעות און אַז מע איז אפשר  
רייך איז מען געוויס קלוג... ס'איז תמיד אַזוי!  
בקצור, מיר האָבן זיך עטלעכע מאָל צעקריגט און טאַקע באַלד  
איבערגעגעבן און עס איז ביי אונז געבליבן דער פּלאַן, מיר זאָלן  
צו דער מורע בהמה צוקויפן נאָך אַ בהמה אַ מעלקעדיקע, וואָס  
גיט מילך...

וועט איר דאָך מסתמא פרעגן אַ קשיא: וואָס עפעס אַ בהמה,  
פאַר וואָס נישט קיין פּערד? וועל איך אייך ענטפערן: וואָס עפעס  
אַפּערד, פאַר וואָס נישט קיין בהמה? בויבעריק איז דאָך אַן ערטל,  
וואָס עס קומען זיך צונויף אַ הינצו אויף זומער אַלע יעהופּעצער  
נגידים אויף די דאָטשעס, און אַזוי ווי די יעהופּעצער לייט זיינען  
אַלע מער איידעלע מענטשן, וואָס זיינען געצויגן, מע זאָל זיי  
אַלצידיגן ברענגען גרייטס, גלייך אין מויל אַריין: פון האַלץ און פון

פלייש און פון אייער, הינער, ציבעלעס, פעפער, פעטרישקע — פאר-  
וואָס זשע זאָל זיך נישט געפינען איינער, אַזעלכער, וואָס זאָל זיך  
אונטערנעמען ברענגען זיי אַלע מאָל אין שטוב אַריין קעז און פוטער  
און סמעטענע וכדומה? וועדליק די יעהופעצער האָלטן פון דער  
אכילה און דאָס קערבל איז ביי זיי, ווי זאָגט איר, אַ ממזר, קאָן  
מען דאָך לייזן שיין געלט און פאַרדינען דערביי טאַקע גראָב. דער  
עיקר, אַפּי די סחורה זאָל זיין סחורה, און אַזאַ סחורה ווי ביי מיר,  
קריגט איר דאָך נישט אין יעהופעץ אפילו; איך זאָל האָפּן די ברכות  
מיט אייך אייניגעם וויפיל מאָל גרויסע לייט, קריסטן, בעטן זיך  
ביי מיר, איך זאָל זיי ברענגען פרישע סחורה: „מיר האָבן געהאַרנט,  
זאָגן זיי, טעוועל, אַז דו ביסט אַן אַרנטלעכער מאַן“, — מיינט איר,  
פון יידן וועט איר האָרן אַזאַ קאַמפּלימענט? ווי לאַנג קרענקען מיינע  
שונאים! — קיין גוט וואָרט הערט מען נישט פון אונזערע יידעלעך.  
זיי ווייסן נאָר אַריינקוקן יענעם אין טעפל אַריין. מע האָט דערזען  
ביי טביהן אַ בהמהלע אַן איבעריקס, אַ בריטשקע אַ נייע, — האָט מען  
אַנגעהויבן ברעכן זיך די קעפּ: פון וואַנען און פון וואָס? צי האַנדלט  
נישט דער דאָזיקער טביה מיט פאַלשע סיגנאַציעס? אָדער צי קאָכט  
ער נישט קיין ספירט שטילערהייט בשתיקה?... כאַ=כאַ=כאַ! ברעכט  
אייך, ברידערלעך, טראַכט איך מיר, די קעפּ געזונטערהייט!...

איך ווייס נישט, צי איר וועט מיר גלויבן — איר זיינט פּמעט  
דער ערשטער, וואָס איך האָב אייך דערציילט די גאַנצע געשיכטע,  
ווי אַזוי און וואָס און ווען... נאָר, מיר דאַכט, איך האָב מיך אַ ביסל  
פאַררעדט, האָט קיין פאַריבל נישט, מע באַדאַרף אין זינען האָבן,  
ווי זאָגט איר, עסק, אָדער ווי אין פּסוק שטייט: פּל עורב לְמִינְהוּ —  
איטלעכער צו זיינעם, איר צו אייערע ביכלעך, איך צו מיינע טעפּ-  
לעך און צו מיינע קריגלעך... איין זאַך וועל איך אייך בעטן, פאַני,  
איר זאָלט מיך כאַטש נישט אַריינשרייבן אין אַ ביכל, און אַז איר  
וועט מיך אַריינשרייבן, זאָלט איר כאַטש נישט אַרויסשטעלן דעם  
נאָמען מיינעם... זייט מיר געזונט און האָט אייך אַ גוטן תּמיד.

געשריבן אין יאָר 1895.

## אבוידעם.

— רבות מחשבות בלב איש — אזוי, דאכט זיך, שטייט ביי אונז געשריבן אין דער הייליקער תורה? פארטייטשן דעם פסוק באדארף איך אייך נישט, רב שלום-עליכם; נאָר בלשון אַשכּנז גערעדט, דאָס הייסט אויף פּראָסט ייִדיש איז דאָ אַווערטל: „דאָס בעסטע פּערד באַדארף האָבן אַפּייטש, דער קליגסטער מענטש — אַן עצה.“ אַ קעגן וואָס זאָג איך עס הייסט דאָס? אַ קעגן זיך אַליין טאַקע, וואָרים, אַז איך האָב שכל און קום אַריין צו אַ גוטן פּריינט און דערצייל אים דאָס און דאָס, אַזוי און אַזוי, וואָלט איך געוויס נישט געהאַט אַזאַ מיאוסן פּסק; נאָר וואָס דען, אַז גאַט וויל שטראַפּן אַ מענטשן, נעמט דאָס אָפּ ביי אים דעם שכל. איך טראַכט מיר צו זיך אַליין וויפיל מאָל: „באַרעכן נאָר, טביה, דו פּערד איינער, ביסט דאָך עפעס, זאָגט מען, יאָ נישט קיין נאַר, ווי קומסטו זיך לעָזן פּירן אין באַד אַריין און נאָך אַזוי נאַריש? וואָס וואָלט דיר אָפּגעאַנגען אַצינדערט אָלמשל, ביי דיין שטיקעלע פּרנסה, קיין עין-הרע, מיט דיין פּיסל מילכיגס, וואָס האָט אַזאַ שם אויף דער וועלט, כּלעפּן, אומעטום, אין בויפּעריק, אין יעהופּעץ, און ווי נישט? — ווי פּיין און ווי זיס וואָלט דאָס געווען איצטערט אַ, ווען די קלינגערט אַ שטייגער ליגן זיך שטילערהייט אין קאַסטן ווייט באַגראַפּן, קיין בן-אדם ווייסט דערפּון, וואָרים וועמען גייט דאָס אָן, איך בעט אייך, צי טביה האָט געלט צי ניין? איך מיין טאַקע באמת, אַ סך האָט זיך די וועלט אינטערעסירט מיט אים, אַז ער איז געלעגן, נישט היינט

געדאכט, נישט פאר קיין יידן געדאכט, ניין איילן אין דער ערד,  
 געשטאָרבן דריי מאָל אַטאָג פון הונגער מיט ווייב און קינדער?  
 ערשט נאָכדעם, אַז גאָט האָט זיך אַרומגעקוקט אויף טביה, אים  
 באַגליקט מיט אַ מאָל און ער האָט זיך קוים קוים דערשלאָגן צו  
 אַ שטיקל תכלית, אָנגעהויבן אַפלייגן אַ קערבל, איז מיט אים געוואָרן  
 פול די וועלט און טביה איז שוין געוואָרן רב טביה, גאָר אַ קאָטאָועס  
 אַביסל, עס האָבן זיך שוין אַרויסבאַוויזן גוטע פריינט אַ סך, ווי אין  
 פּסוק שטייט געשריבן: אַז גאָט גיט מיטן לעפל גיבן לייטן מיטן  
 שעפל. איטלעכער באַזונדער קומט צו גיין מיט זיינס: דער זאָגט  
 אַ שניט-קראַם, דער — אַ באַקאָליי, דער זאָגט אַ שטוב, אַ נחלה, אַן איי-  
 ביק געווער, דער קומט צוגיין — ווייץ, דער — וואָלד, דער — טאַרגעס...  
 „ברידערלעך! זאָג איך, טשעפעט זיך אָפּ, איר האָט, זאָג איך,  
 אַ ווירדן טעות, איר מיינט, אַ פנים, איך בין בראַצקי? לאַמיר דאָס  
 אַלע, זאָג איך, פאַרמאָגן, וואָס איך האָב ווינציקער פון שײן קאַרבן  
 און אפילו פון רײש און אפילו פון קײן; יענעמס גוטס, זאָג איך,  
 איז גרינג צו שאַצן: יעדן דאַכט זיך, אַז יענעמס לייכט זיך, קומסט  
 צו נאַנט, איז דאָס אַ מעשן קנעפל.

בקצור נישט געדאכט זאָלן זיי ווערן, טאַקע אונזערע יידלעך  
 מיין איך, מע האָט מיר אַ גוט אויג געגעבן! אַ קרוב האָט מיר גאָט  
 צוגעשיקט, עפעס אַ שמעלקי ווייס איך. מיין פערדס בייטש שטעקעלע,  
 ווי מע זאָגט, מנחם מענדל הייסט ער. אַ פליער, אַ ברעכער, אַ לויפער,  
 אַ דרייער, אַ נעכטיקער טאָג, אויף קיין גוט אַרט זאָל ער נישט שטיין;  
 ער האָט מיך דערטאַפט און פאַרדרייט מיר מיין קאַפּ מיט חלומות,  
 נישט געשטויגן נישט געפלוויגן. וועט איר דאָך פרעגן: מה-נשתנה,  
 ווי קום איך טביה צו מנחם מענדלעך? וועל איך אייך דערויף ענט-  
 פערן אַ תירוץ: עבדים היינו — ס'איז אזוי באַשערט.

הערט אַ מעשה:

איך קום צופאָרן קיין יעהופּעץ, תּחלת ווינטער, מיט מיין  
 ביטל מילכיסקס — אַ פּונט עטלעכע און צוואַנציק פּוטער פּרישע פון  
 פּוטערלאַנד. מיט אַ פּאַר שיינע וואָרעטשקעס קעז, גאַלד און זילבער,  
 לאַמיר זיך ביידע ווינטשן אַזא יאָר! דאָס פאַרשטייט איר דאָך שוין  
 אליין, אַז איך האָב מיין סחורה פאַרצוקערט, נישט געלאָזט זיך



אַלעק, איר זאָלט זאָגן אויף אַרפּואה, קיין צייט געהאַט אפילו צו זיין ביי אַלע מיינע זומערדיקע קונים, די בויבעריקער דאַטשניקעס, וואָס קוקן אַרויס אויף מיר ווי אויף משיח, וואָרים אַזוי לאַנג שמיסט מען זיי, אייערע יעהופּעצער סוחרים מיין איך, ווי זיי קאָנען גאָר געבן—אַזא שטיקל סחורה, ווי טביה גיט, אייך באַדאַרף איך נישט דערציילן, גוטע סחורה לויבט זיך אַליין...

בקצור, אויסגעפאַרקויפט אינגאַנצן עד לפֿ"ק און אונטערגע-וואָרפן מיין פּערדל אַביסל היי, גיי איך מיר אַרויס אַזוי אין שטאָט. אדם יסודו מעפר, מען איז דאָך נישט מער ווי אַ מענטש. גלוסט זיך אַנקוקן אַוועלט, כאַפּן לופט, זען די אַנטיקלעך, וואָס יעהופּעץ שטעלט אַרויס אין די פענסטער, ווי איינער רעדט: מיט די אויגן נאָ, זע, קוק, וויפיל דו ווילסט, נאָר מיט די הענט—אַזאַס!...

שטייענדיק אַזוי ביי אַ גרויסן פענסטער מיט האַלבע פּריאַלן און קערבלעך זילבערנע אַסך מיט באַנקאָווע בילעטן און מיט גלאַט אַסיגנאַציעס אָן אַ שיער, טראַכט איך מיר בשעת-מעשה: רבונו של עולם! ווען איך פאַרמאָג כאַטש אַ צענט-הלך, וואָס אָט דאָס באַ-טרעפט, וואָס וואָלט איך דעמאָלט געהאַט צו גאָט און ווער וואָלט געווען צו מיר גלייך? ראַשית-חכמה, וואָלט איך אַ שידוך געטאָן מיט מיין עלטערע טאָכטער, געגעבן איר תֿ"ק קאַרביצן נדן, אַ חוץ פּלה-מתנות, אַ חוץ הלבשה מיט חתונה-הוצאות; דאָס פּערד און וועגעלע מיט מיינע בהמהלעך וואָלט איך פאַרקויפט, באַלד אַרויסגעפאַרן אין שטאָט אַריין, געקויפט אַן אָרט אין מזרח-וואַנט, מיין ווייב, זאָל לעבן, אַ ביסל פּערל און צדקה צעטיילט ווי דער שענסטער בעל-הבית; יענקל שייגעץ וואָלט ביי מיר באַלד געוואָרן אויס גבאי אין חברה קדישאַ, גענוג שוין טרינקען בראַנפן און עסן פּופקעס מיט לעבערלעך אויף קהלס חשבון...

— שלום עליכם, רב טביה!—הער איך עמעצער זאָגט מיר פון הינטן, — וואָס מאַכט אַיך! איך דריי מיך אויס און טו אַ קוק, איך וואָלט געמעגט שווערן אַ באַקאַנטער! „עליכם-שלום, זאָג איך, פון וואַנען איז אַיך?" — פון וואַנען? פון מאַזעפּעווקע, מאַכט ער צו מיר, טאַקע אייערס אַפּריינטל, דאָס הייסט איך קער מיך אָן, זאָגט ער, מיט אייך אַשני בשלישי, אייער ווייב גאָלדע, זאָגט ער, איז מיר

אן אייגן גליד-גליד-געשוועסטערקינד. שאַט-זשע נאָר, זאָג איך, זיינט  
איר אפשר נישט ברוך-הערש לאה-דוואַסיס אָן איידעם? — כּמעט חי  
געטראָפּן, מאַכט ער צו מיר: איך בין ברוך-הערש לאה-דוואַסיס אָן  
איידעם און מיין ווייב הייסט שיינע-שיינדל ברוך-הערש לאה-דוואַסיס,  
היינט ווייסט איר שוין? „שאַט-זשע נאָר, זאָג איך, אייער שוויגערס  
באָבע, שרה יענטע, מיט מיין ווייבס מומע, פרומע זלאַטע, זיינען,  
דאַכט זיך, געווען אויב נישט קיין אייגענע געשוועסטער-קינדער,  
און אויב איך האָב קיין טעות נישט, זיינט איר דער מיטלסטער  
איידעם ביי ברוך-הערש לאה-דוואַסיס, נאָר וואָס דען, איך האָב פאַר-  
געסן ווי מען רופט אייך, אייער נאָמען, זאָג איך, איז ביי מיר  
צרויס געפּלויגן פּונם קאַפּ, מה שמכּס? ווי אַזוי איז אייער אמתער  
נאָמען? מיך, זאָגט ער, רופט מען מנחם מענדל ברוך-הערש לאה-  
דוואַסיס, אַזוי רופט מען מיך אין דערהיים אין מאַזעפעווקע. — אויב  
אַזוי, מיין ליבער מנחם-מענדל, מאַך איך צו אים, קומט דאָך דיר  
טאַקע שלום-עליכם גאָר אויף אָן אַנדער אופן! זאָג-זשע מיר, מיין  
טייערער מנחם-מענדל, וואָס טוטו דאָ, וואָס מאַכט די שוויגער דייע  
און דער שווער זאָל לעבן? ווי גייט דאָס דיר, זאָג איך, אין געזונט,  
און וואָס מאַכן עפעס דייע געשעפטן? — עט, מאַכט ער, אין געזונט  
גאָט צו דאַקען, מע לעבט; נאָר די געשעפטן, זאָגט ער, זיינען  
עפעס היינט נישט אַזוי פּויגלידיק... — גאָט וועט העלפּן, מאַך איך,  
און כאַפּ אַ קוק אויף זיינע מלבושים נעבעך: אויסגעטריפעט אין אַ סך  
ערטער און די שטייול מחילה צעטרענט ספּנות-נפּשות... נישקשה, גאָט,  
זאָג איך, וועט העלפּן. עס וועט זיך מסתּמא פאַרבעסערן, ווי אין  
פּסוק שטייט: הַפּל הַבַּל — געלט, זאָג איך, איז קיילעכיק: היינט אַזוי,  
מאָרגן אַזוי, אַבי מען לעבט; דער עיקר, זאָג איך, איז בטחון, אַינד  
באַדאַרף האָפּן; אַי מען ווערט, זאָג איך, פאַרשוואַרצט? דערויף  
זיינען מיר דאָך עפעס ייִדן אויף דער וועלט! ווי זאָגט מען: ביסט  
אַ זעלנער שמעק פּולווער; די גאַנצע וועלט, זאָג איך, איז אַ חלום...  
דו זאָג מיר בעסער, מנחם-מענדל סערצע, ווי קומטו אַהער פּלוצים  
אין מיטן דערינען אין יעהופּען גאָר? — וואָס הייסט, מאַכט ער, ווי  
איך קום אַהער? איך בין שוין הי, זאָגט ער, פּאָוואָלינקע אַזוי גרויס  
ווי אַינאַר אַנדערטהאַלפּן. — אַזוי גאָר? ביסטו הייסט עס אַ היגער,

זאָג איך, טאַקע אַ יעהופּעצער תּושבּ? — ששש! מאַכט ער צו מיר און קוקט זיך אַרום אויף אַלע זייטן, שרייט נישט אַזוי הויך, רבּ טביה; אַ היגער, זאָגט ער, ביין איך טאַקע, נאָר צווישן אונז, זאָגט ער, באַדאַרף עס בלייבן... איך שטיי און קוק אים אָן טאַקע נאָר ווי אַמשוגענעס. „פיסט אַ בורח, זאָג איך, באַהאַלטט זיך אין יעהופּעץ אין מיטן מאַרק?“ — פרעגט נישט, זאָגט ער, רבּ טביה, ס'איז רעכט; איר זיינט, אַ פּנים, גאָר נישט באַקאַנט מיט די יעהופּעצער דינים און מנהגים... קומט, זאָגט ער, וועל איך אייך דערציילן, וועט איר פאַרשטיין, וואָס הייסט, מען איז יאָ אַ היגער און נישט קיין היגער... און ער האָט מיר אָנגעהויבן ליינען אַ צעטל, אַגאַנצע מגילה; ווי אַזוי מען ווערט דאָ אַ פּיסל אויסגעריסן... „אַט פּאַלג מן, מנחם-מענדל, פּאַר זיך דורך צו מיר אין דאָרף אויף אַ טאַג, וועסט זיך אַ פּיסל אויסרוען די ביינער כאַטש; וועסט זיין, זאָג איר, אַ גאַסט און אַן אָנגעלייגטער דערצו, מיין אַלטע וועט זיך מיט דיר מחיה זיין.“

בקצור, איך האָב ביי אים געפּוועלט.

מיר פּאַרן אייניגעס. געקומען אַ היים — אַ גדולה! אַ גאַסט! אָן אייגן גליד-גליד-געשוועסטער-קינד, אַ קלייניקייט, ווי זאָגט איר: אייגנס איז נישט פרעמדס. עס האָט זיך אָנגעהויבן אַ חתונה; וואָס הערט זיך אין מאַזעפּעווקע? וואָס מאַכט דער פעטער ברוך-הערש? וואָס טוט די מומע לאה-דוואַסיס? דער פעטער יוסף מנשה? די מומע דאָפּריש? און די קינדער זייערע וואָס מאַכן? ווער איז געשטאַרבן? ווער האָט חתונה געהאַט? ווער האָט זיך גע'גט? ווער איז געלעגן געוואָרן און ווער איז אויף דער צייט? „וואָס טויג דיר, מיין ווייב, פרעמדע חתונות, זאָג איך, מיט פרעמדע בריהן? דו זע בעסער, זאָג איך, סע זאָל זיין וואָס צו נעמען אין מויל אריין; פאַרן עסן, זאָג איך, גייט קיין טאַנץ נישט, אויב, זאָג איך, אַ באַרשט, איז מה טוב, איר נישט מאַכט נישט אויס, זאָג איך, קנישעס, אָדער קרעפלעך, מן'שקעס, צרות-קנידילעך, צי אפשר גאָר, זאָג איך, בלינצעס, ווערט-ליקעס, ווערטוטן; עס מעג זיין, זאָג איך, מער מיט אַ געריכט, אַפי גיך.“

בקצור, מע האָט זיך געוואָשן און גאַנץ פּיין פאַרביסן, ווי זאָגט איר: ויאכלו — מאַכט רש"י: ווי גאָט האָט געפּאַטן.

„פאַרבייס, מנחם-מענדל, מאַך איך צו אים, ס'איז במילא, ווי

זאָגט דוד המלך, הבל הבלים, אנאַרישע וועלט און אַפאַלשע, און געזונט, — אזוי פלעגט זאָגן מיין באַבע נחמה זכר לברכה, — געווען אַ קלוגע יידענע אַ חכמה נפלאה — געזונט און פאַרגעניגן זאָל מען זוכן אין שיסל"...

מיין גאַסט נעבעך, די הענט האָבן אים אַזש געציטערט, האָט זיך גאָר נישט געקאַנט אַפּלויבן פון מיין ווייבס מלאכה, געשווירן ביי אַלדאָס גוטס, אַז ער געדענקט שוין גאָר נישט די צייט, ווען ער זאָל עסן אַזאַ מילכיקס, אַזעלכע געראַטענע קנישעס מיט אַזוינע באַטעמטע ווערטונן. „נאַרישקייטן, זאָג איך, דו זאָלסט פאַרזוכן, מנחם-מענדל, איר טייגעכץ, זאָג איך, אַדער אַ מאַהינע, וואָס זי מאַכט, וואָלסט דו דעמאָלט ערשט געווסט וואָס הייסט טעם גן-עדן אויף דער וועלט!"

בקצור, אַפּגעגעסן און אַפּגעבענטשט, האָט מען זיך אַ ביסל צערעדט איטלעכער פון זיינעם, ווי געוויינטלעך; איך — פון מינע געשעפטן, ער — פון זיינע; איך — פון דעם פון יענעם, לאַקש, בוידעם, ציבעלע, ער — פון זיינע געשעפטן, דערציילט מעשיות פון אַדעס און פון יעהופּעץ, ווי אזוי ער איז שוין געווען אַ מאָל צען, ווי זאָגט מען, „נאַ קאַני און פיד קאַנעם". היינט אַנגיד, מאָרגן אַ קבצן און ווייטער אַ מאָל אַנגיד און ווידער אַ מאָל אַן אביון; געהאַנדלט מסחרים עפעס אַלץ אַזעלכע, וואָס איך האָב אין מיין לעבן נישט געהערט, משונה אומגעלומפערטע: „האַס" און „בעס" און אַקציעס-שמאַקציעס, „פאַטיווילעוו", „מאַלצעוו-שמאַלצעוו", דער גוטער יאָר ווייסט זיי דאָרטן, און חשבונות משוגענערווייז, צען טויזנט, צוואַנציק טויזנט, געלט ווי האָלץ! „איך זאָג דיר דעם אמת, מנחם-מענדל, זאָג איך צו אים, מילא דאָס, וואָס דו דערציילסט פון דיינע משא-מתנס, איז דאָס אַודאי אַ בריהשאַפט, מע באַדאַרף עס קענען; נאָר איין זאָך פאַרשטיי איך נישט: וועדליק איך קען, זאָג איך, דיין בחורטע, איז מיר, זאָג איך, אַ גרויס חדוש, וואָס זי לאָזט דיך אַזוי פליען און קומט נישט צו דיר, זאָג איך, רייטנדיק אייף אַ בעזעם". — ע! מאַכט ער צו מיר מיט אַ זיפץ, דאָס זאָלט איר מיר, רב טביה, גאָר נישט דערמאַנען, איך האָב פון איר אַזוי אויך, זאָגט ער, קאָלט און וואַרעם; איר זאָלט האַרכן, זאָגט ער, וואָס זי שרייבט מיר, וואָלט איר אַליין

געזאָגט, אַז איך בין אַ צדיק; נאָר דאָס, זאָגט ער, איז פון די קליינע זאַכן, דערויף איז זי אַווייב, ס'איז פאַראַן, מאַכט ער, אַסך אַן ערגערע זאַך: איך האָב, פאַרשטייט איר מיר, מין אייגנס אַשוויגער! איך באַדאַרף אייך נישט דערציילן, זאָגט ער, איר קענט זי... „עס קומט אויס ביי דיר, זאָג איך, ווי עס שטייט: עקודים, נקודים וברודים, דאָס הייסט אַמפה אויף אַמפה און אויף דער מפה אַ פּלאַ-טער? — יאָ, מאַכט ער, רב טביה, איר זאָגט דאָס גאַנץ גלייך; די מפה איז טאַקע אַמפה, נאָר דער פּלאַטער, זאָגט ער, אוי, דער פּלאַטער איז ערגער פון דער מפה!...

בקצור, מיר האָבן אַזוי פאַוואָלינקע געפּלאַפּלט ביז העט שפעט אין דער נאַכט אַריין; דער קאַפּ האָט זיך מיר אַזש געדרייט פון זיינע מעשיות מיט די ווילדע געשעפטן מיט די טויונטער, וואָס פליען אַרויף און אַראָפּ, און מיטן פאַרמעגן, וואָס בראַצקי פאַרמאָגט... עס האָבן זיך מיר נאָכדעם אַ גאַנצע נאַכט געפּלאַנטעט: יעהופּעץ... האַלבע פּריאַלן... בראַצקי... מנחם-מענדל מיט דער שוויגער...

ערשט אויף מאָרגן אין דער פּרי האָט ער אויסגעקוועטשט זיך: וואָס איז? באַשר אַזוי ווי עס גייט, זאָגט ער, ביי אונז אין יעהופּעץ אַ שטיקל צייט, וואָס געלט איז בחשיבות גדול, און סחורה ליגט אין דער ערד, בכּן, זאָגט ער צו מיר, אַצינדערט, האָט איר ביד, רב טביה, כאַפּן היפשע עטלעכע גראַשנס, און מיר, זאָגט ער, וועט איר ממש דערהאַלטן ביים לעבן, פשוט מחיה-מתים זיין, פון טויט לעבע-דיק. „רעדסט ווי אַינגל, מאַך איך צו אים, מיינסט אַפּנים ביי מיר אין יעהופּעצער געלטן, האַלבע פּריאַלן נאַרעלע, זאָג איך, וואָס מיר פּעלט צו בראַצקין, מעגן מיר זיך ווינטשן מיר זאָלן דאָס ביידע פאַרדינען ביז פּסח“... יאָ, מאַכט ער, דאָס ווייס איך אַליין; נאָר איר מיינט, זאָגט ער, מע באַדאַרף דערצו האָבן גרויסע געלטן? איין הונדערטער, זאָגט ער, ווען איר גיט מיר אַצינד, מאַך איך איך פון אים אין דריי פיר טאָג צוויי הונדערטער, דריי הונדערט, זעקס הונדערט, זיבן הונדערט און פאַר וואָס נישט טאַקע אַלע טויונט? „עס קאָן זייער שיין געמאַלט זיין, זאָג איך, עס זאָל זיין ווי אין פּסוק שטייט: קרוב לשכר ורחוק מקעשענע; נאָר ווען, זאָג איך, איז דאָס גערעדט געוואָרן? אַז ס'איז דאָ וואָס איינצושטעלן, אָבער אַז

ס'איז נישטאָ דער הונדערטער, קומט דאָך אויס, זאָג איך, „אַז מע לייגט אַריין קרענק נעמט מען אַרויס קדחת". — עט, נו, מאַכט ער צו מיר, אַ הונדערטער וועט זיך נאָך ביי אייך, רב טביה, געפינען; ביי אייער פרנסה, זאָגט ער, מיט אייער נאָמען קיין עין-הרע... „וואָס קומט, זאָג איך, אַרויס פונם נאָמען? אַנאָמען איז בודאי זייער אַגוטע זאָך; נאָר וואָס דען, איך בלייב ביים נאָמען און געלט האָט טאַקע אַליץ בראַצקי... אויב דו ווילסט, זאָג איך, וויסן אַקוראַט, פאַרמאָג איך מיין אייגנס אַרום און אַרום קוים קוים אַ הונדערטער, האָב איך אויף אים אַכצען לעכער: ערשטנס חתונה מאַכן אַטאַכטער... — הערסט דו, מאַכט ער, אָט דאָס מיינט דאָך טאַקע דער פּסוק, וואָרים ווען, זאָגט ער, קאָנט איר, רב טביה האָבן אַזאַ געלעגנהייט אַרייַנ-לייגן איין הונדערטער און אַרויסנעמען אים ירצה השם אַזוי פיל, אַז עס זאָל אייך, זאָגט ער, כאַפן, אי אויף חתונה מאַכן קינדער אי אויף עפעס נאָך?

און ס'איז אוועקגעגאַנגען אַנייער מזמור אויף דריי זייגער שעה, מיר געבן צו פאַרשטיין, ווי אַזוי ער מאַכט פון אַ קערבל דריי און פון דריי צען. מע נעמט, זאָגט ער, ראשית-חכמה און מע טראָגט אַריין אַ הונדערטער און מע הייסט זיך, זאָגט ער, קויפן אַ צען שטיקלעך, איך האָב שוין פאַרגעסן, ווי אַזוי מע רופט דאָס, און מע וואַרט צו עטלעכע טעג ביז עס הויבט זיך אויף. שלאָגט מען אַ דיפעש ערגעץ אַהין, מע זאָל דאָס פאַרקויפן און פאַרן געלט קויפן צוויי מאָל אַזוי פיל; נאָכדעם הויבט זיך עס ווידער אַ מאָל, קלאַפט מען ווידער אַ דיפעש, אַזוי לאַנג אַזוי ברייט, ביז עס ווערט, זאָגט ער, פונם הונדערט — צוויי, פון די צוויי — פיר, פון די פיר — אַכט, פון די אַכט — זעכצען, טאַקע ממש נסים ונפלאות! פאַראַן, זאָגט ער, אין יעהופּעץ אַזעלכע, וואָס זיינען ערשט אָט דאָ נישט לאַנג אַרומ-געגאַנגען אָן שטיוול, געווען מעקלער, באַהעלפּערס, משרתים, היינט האָבן זיי אייגענע הייזער, מויערן, פאַרן קיין אויסלאַנד... און אַליין פליען זיי אַרום איבער יעהופּעץ אויף גומעלאַסטיקענע רעדלעך — פו-פו -- דערקענען שוין נישט קיין מענטשן!...

בקצור, וואָס זאָל איך אייך דאָ לאַנג מאַריך זיין? עס האָט מיך אַנגענומען אַ חשק נישט אויף קאַטאַוועס. אַ קשיא אויף אַ מעשה,

טראכט איך מיר, אפשר איז ער דער גוטער שליח מינער? אָט  
 האָרן איך דאָך פּאַרט מענטשן ווערן גליקלעך אין יעהופּעץ מיט  
 פינף פינגער, וואָס בין איך ערגער פון זיי? קיין לינגער איז ער  
 דאָכט זיך נישט, ער זאָל אויסטראַכטן פונם קאַפּ אַזעלכע פּוזמונות.  
 טאַמער טאַקע קלער איך מיר, טוט זיך עס טאַקע אַ דריי, ווי זאָגט  
 איר, אויף דער רעכטער זייט און טביה ווערט כאַטש אויף דער  
 עלטער אַ שטיקל מענטש? ביז וואָנעט איז טאַקע דער שיער צו  
 האָרעווען, אויסגעריסן ווערן, כ'לעבן? טאָג ווי נאָכט ווידער אַ מאָל  
 דאָס פּערד און וועגעלע און אָבער אַ מאָל קעז און פּוטער. צייט,  
 זאָג איך טביה, זאָלסט שוין אַפרוען זיך, ווערן אַ פעל-הפּית צווישן  
 בעלי-בתי, קומען אין אַ בית-המדרש, אַריינקוקן אין אַ יידיש ספר.  
 אי וואָס? טאַמער חלילה לא יעלה ולא יבא עס מאַכט מיר לעמל,  
 דאָס הייסט מיט דער פּוטער אַראָפּ? למאי זאָל איך בעסער נישט  
 קלערן דאָס אייגענע צוריק? — האָ? ווי אַזוי זאָגסטו? רוף איך  
 מיך אָן צו מיין אַלטער, ווי געפּעלט דיר אַ שטייגער, גאַלדע, דער  
 פּלאַן זיינער? — וואָס זאָל איך, מאַכט זי, דערויף זאָגן? איך ווייס,  
 זאָגט זי, מנחם מענדל איז חלילה נישט קיין אַבי ווער, וואָס זאָל  
 ביי דיר וועלן אויסנאַרן? ער איז, חס ושלום, נישט פון קיין שניי-  
 דערס און פון קיין שוסטערס! ער האָט, זאָגט זי, זייער אַ לייטישן  
 טאַטן, און אַ זיידן, זאָגט זי, האָט ער געהאַט גאָר אַ צאַצקע, געזעסן  
 יומם ולילה און פּלינדערהייט געלערנט תּורה, און די באַפּע צייטל זאָל  
 זיין ווייט אָפּגעשיידט איז עפּעט אויך געווען, זאָגט זי, נישט קיין  
 פּראָסטע יידענע... „ס'איז אַ משל צו חנוכה-לעכטלעך, זאָג איך, מע  
 רעדט עסק, קומט זי צוגיין מיט איר באַפּע צייטל, וואָס האָט גע-  
 פּאַקן האָניק-לעקעך און מיט איר זיידן. אַ יידענע פּלייבט אַ יידענע;  
 נישט אומזיסט, זאָג איך, איז שלמה המלך אויסגעפּאַרן די גאַנצע  
 וועלט און נישט געפונען איין יידענע מיט אַקלעפּקע אין קאַפּ...  
 בקצור, עס איז געבליבן, אַז מיר שליסן שותפות; איך לייג  
 אַריין געלט און מנחם מענדל שכל, און וואָס גאָט וועט געבן איז  
 דאָס אויף דערהאַלב. — גלויבט מיר, זאָגט ער, איך וועל מיט איר,  
 רב טביה, אם ירצה השם אויסנאַנדלעך פּיין, וואָס פּיין הייסט און  
 וועל אייך מיט גאָטס הילף געבן געלט און געלט און געלט! „אמן,

גם אפס, זאך איך, פון דיין מויל אין גאָטס אויערן. נאָר וואָס דען, זאָג איך, איין זאָך פאַרשטיי איך דאָ נישט: ווי אזוי קומט די קאָץ איבערן וואָסער? איך בין דאָ, דו ביסט דאָרט; געלט, זאָג איך, איז אַן איידעלע מאַטעריע, פאַרשטייטו מיך; האָב קיין פאַריבל נישט, זאָג איך, איך מיינ דאָ חלילה קיין אויבערקעפלעך; גלאַט, בעסער פריער באַוואַרנט איידער נאָכדעם באַוויינט... אָ! מאַכט ער צו מיר, אפשר מיינט איר צעשרייבן זיך אויף פאַפיר? מיטן גרעסטן פּבּוד!— „שאַ זאָג איך, אַז מען וויל שמועסן צוריק איז אויך די אייגענע מעשה: ממה נפשך, וועסטו מיך וועלן קוילען, וואָס וועט מיר העלפן דאָס פאַפיר? נישט דאָס וועקסל צאָלט, דער מענטש צאָלט, און אַז איך הענג שוין אויף איין פּוס, זאָג איך, לאָס איך הענגען אויף ביידע.“— איר מעגט מיר גלויבן, זאָגט ער, רב טביה, איך שווער אייך ביי מיין הייליקע נאמנות, גאָט זאָל מיר אזוי העלפן, ווי איך מיינ דאָ נישט קיין חכמות, חלילה אויסנאַרן ביי אייך, נאָר פּיין און אָרנטלעך אם ירצה תּשם זיך טיילן אויף דערהאַלב, גלייך אויף גלייך, חלק כחלק, חצי שלי וחצי שלך, מיר הונדערט, אייך הונדערט, מיר צוויי הונדערט אייך צוויי הונדערט, מיר דריי הונדערט אייך דריי הונדערט, מיר פיר הונדערט, אייך פיר הונדערט, מיר טויזנט, אייך טויזנט...

בקצור, איך האָב אַרויסגענומען די עטלעכע קערפלעך, דריי מאָל איבערגעציילט די הענט האָבן מיר בשעת-מעשה גוט געטרייסלט זיך, צוגערופן די אַטע מיינע פאַר אַן עדות, אים נאָך אַ מאָל קלאָר געמאַכט, וואָס פאַר אַ בלוטיק געלט דאָס איז, און אַוועקגעגעבן מנחם מענדלעך, איינגענייט אים אין בוזעם אַריין מע זאָל דאָס ביי אים חלילה אונטערוועגס נישט אַוועק-קעגעבען, און אָפּגערעדט מיט אים, אַז אם ירצה השם לאַ-יאוחר פון נאָך שבתדיקער וואָך באַדאַרף ער מיר למען-השם אַריינשרייבן אַ בריוול פון אַלצדינק באריכות, זיך אָפּגעזעגנט מיט אים פּיין, שייך, צעקושט זיך גאָר פריינטלעך, ווי געוויינטלעך מיט אַן אייגענעם.

געפליבן אַליין נאָך זיין אַוועקפאַרן, האָבן זיך מיר אָנגעהויבן פאַרשטעלן אַלערליי מחשבות און חלומות אויף דער וואָר, און אַזעלכע כע זיסע חלומות, אַז עס האָט זיך מיר געוואָלט, אַז זיי זאָלן זיך



ציען אייביק, קיין מאָל נישט אויסלאָזן זיך. עס האָט זיך מיר פאַר-  
געשטעלט אין מיטן שטאָט אַ שטוב אַ גרויסע מיט בלעך געדעקט,  
מיט שטאַלן, מיט קאַמערן, קעמערלעך און שפעזאַרנעס מיט אַלדאָס  
גוטס, און אַ בעל-הביתטע מיט שליסל דרייט זיך אַרום—דאָס איז  
מיין ווייב גאַלדע—גאָר נישט צו דערקענען זי כלעבן, זי האָט באַ-  
קומען גאָר אַן אַנדער פנים, אַ פנים פון אַנגידית, מיט אַ גוידער און  
מיט אַ האַלז פערל; זי בלאָזט פון זיך; די קינדער מייע דרייען זיך  
אַרום אַלע מיט שבתדיקע קליידער, טוען נישט קיין האַנט אין קאַרט  
וואַסער; דער הויף איז פאַרפלייצט מיט עופות, גענו און קאַטשקעס;  
אינווייניק אין שטוב לייכט זיך, אין אויוון פלאַקערט אַ פיער עס  
קאַכט זיך וועטשערע, און דער סאַמאָוואַר זינדט ווי אַ גולדן! ביים טיש  
אויבן אָן זיצט דער בעל-הבית אַליין, טביה הייסט דאָס, אין אַ  
כאַלעט מיט אַ יאָרמולקע, ארום אים זיצן די פאַרנעמסטע בעלי-בתים  
פון שטאָט און חנפענען אים: זייט-זשע מוחל, רב טביה... האָט קיין  
פאַריב? נישט, רב טביה... „אי קלער איך מיר פשעת מעשה, אַ  
רוח אין געלט טאַטעס טאַטע אַריין!...“

— וועמען שעלטסטו דאָס אין טאַטן אַריין?— פרעגט מיך מיין  
גאַלדע.— „קיינעם נישט, זאָג איך, איך האָב מיך אַ ביסל פאַרטראַכט,  
מחשבות, חלומות, אַנעכטיקער טאַג... זאָג מיר, גאַלדע סערצע, מאַך  
איך צו איר, דו וויסט נישט מיט וואָס האַנדלט ער, דער קרוב דיינער,  
מנחם-מענדל מיין איך?— וואָס עס האָט זיך מיר, זאָגט זי, געהלומט  
יענע נאַכט און היינטיקע נאַכט און אַ גאַנץ יאָר זאָל אויסגיין צו  
מייע שוואַימס קעפ! ס'טייטש, זאָגט זי, מע זיצט אָפּ מיט אַ מענטשן  
אַ גאַנץ מעת-לעת און מע רעדט און מע רעדט און מע רעדט, ל'סוף  
קומט צוגיין און פרעגט ביי מיר מיט וואָס ער האַנדלט!  
עפעס האָט איר דאָך, זאָגט זי, געמאַכט איינינעם אַ געשעפט צו  
וועלכע גוטע יאָר? „יא, זאָג איך, געמאַכט, זאָג איך, האָבן מיר,  
נאָר וואָס געמאַכט— דאָס ווייס איך נישט, כאַטש נעם מיר אַראָפּ  
דעם קאַפ! נאָר פון דעסטוועגן, זאָג איך, איינס צום אַנדערן געהער  
זיך נישט אָן, זאָלסט זיך גאָר נישט זאָרגן, מיין ווייב, דאָס האַרץ  
זאָגט מיר צו גוטן, מיר וועלן, אם ירצה השם, אַזוי דאַכט זיך מיר,  
פאַרדינען געלט און אַ סך— זאָג-זשע אמן און קאָך וועטשערע!“

בקצור, עס גייט אוועק אוואָך און צוויי און דריי — נישטאָ קיין בריוו פון מיין שותף! איך בין אויס מענטש, גיי אַרום אָן אַ קאַפּ און ווייס נישט וואָס צו טראַכטן. עס קאָן נישט זיין, קלער איך מיר, ער זאָל גלאַט אַזוי פאַרגעסן שרייבן אַ בריוו; ער ווייסט גאַנץ גוט, ווי אַזוי מיר קוקן דאָ אַרויס. נאָר ווייטער פליט מיר דורך אַגעדאַנק אין קאַפּ: וואָס וועל איך אים טאָן, למשל, אַז ער נעמט זיך דאָרט אַראָפּ פון אויבן די גאַנצע סמעטענע און מיר זאָגט ער, אַז מע האָט נאָך גאָר נישט פאַרדינט? גיי רוף אים קנאַק-ניסט! עס קאָן נישט זיין, מאַך איך צו זיך אַליין, ס'טייטש, היתכן? ... איך באַגיי מיך מיט אַ מענטשן טאַקע נאָר ווי מיט אַן אייגענעם, לאָז דאָס מיר אַ קעגן קומען וואָס איך ווינטש אים, זאָל ער מיר אַפּטאַן אַזאַ שפיצל? און ווידער פליט מיר דורך גאָר אַן אַנדערע מחשבה: מילא רוח יאָק רוח, איך בין אים שוין מוחל דאָס פאַר-דינסט, גאָט זאָל העלפּן דאָס קרן זאָל כאַטש זיין גאַנץ! און עס ווערט מיר קאַלט אין אַלע אברים. „אַלטער נאַר! זאָג איך צו זיך אַליין; זיך גענייט אַ בייטל, דו טפּש איינער, בהמה בצורת פּערד! פאַר דעם הונדערטער בעסער געווען קויפּן זיך פּערדלעך אַ פאַר, אַשר לאַ פּערדלוי אבותינו און דאָס וועגעלע איבערגעביטן אויף אַ נאַטאַטשאַנקע מיט רעסאָרן“ ...

— טוביה, למאי טראַכסטו עפעס גאָר נישט? — מאַכט צו מיר מיינע. — וואָס הייסט, זאָג איך, איך טראַכט נישט, דער קאַפּ ווערט אַקאָרשט צעפאַלן אויף שטיקלעך טראַכטנדיק, זאָגט זי צו מיר למאי איך טראַכט נישט. — נישט אַנדערש, מאַכט זי, עס האָט זיך אין וועג מיט אים עפעס געטראַגן; אָדער גולנים, זאָגט זי, זיינען אים באַפאַלן און באַנומען פון קאַפּ ביז פיס, אָדער ער איז חלילה פאַר-שלעפט געוואָרן, אָדער גאָר, אל תפתח פה, געשטאַרבן. — וואָס נאָך, זאָג איך, וועסטו אויסטראַכטן, נשמה מיינע? נאָ דיר גאָר גולנים, זאָג איך, פּלוצים אין מיטן דרינען! און אַליין טראַכט איך מיר: אַקשיא וואָס מיט אַ מענטשן קאָן זיך טרעפּן אונטערוועגנס? „דו באַדאַרפט, זאָג איך צו איר, מיין ווייב תמיד אויסלייגן צום ערגסטן!“ — ער איז, מאַכט זי, פון אַזאַ משפּחה; די מאַמע זיינע, זאָגט זי, זאָל זיין אַ מליק-יושרטע, איז נישט לאַנג געשטאַרבן נאָך גאָר אַ

יונגט, און דריי שוועסטער, זאָגט זי, האָט ער געהאַט, זאָלן זיין ווייט אָפּגעשיידט פון מיר, איז איינע נאָך מיידל־ווייז געשטאַרבן; די אַנדערע האָט דוקא, זאָגט זי, חתונה געהאַט, געכאַפט אַ פּאַר=קילונג אין באָד און איז געשטאַרבן, און די דריטע, זאָגט זי, איז תיכּף נאָכן ערשטן קימפּעט אַראָפּ פּונם זינען, זיך געמוטשעט — גע=מוטשעט און געשטאַרבן... „געשטאַרבן זאָל לעבן, זאָג איך; גאַלדע, מיר וועלן אַלע, זאָג איך, שטאַרבן, אַמענטש, זאָג איך, איז געגלי=כן צו אַ סטאַליר: אַסטאַליר לעבט און לעבט און שטאַרבט, און אַ מענטש לעבט און לעבט און שטאַרבט.“

בקצור, עס איז ביי אונז געבליבן, אַז איך פאַר זיך דורך קיין יעהופּעץ. סחורה אַ ביסל האָט זיך דערוויילע אין דער צייט צונויפגעקליבן, ט'איז געוואָרן אַ היפש קרעמל פון קעז און פון פוטער און פון סמעטענע פרימאַ סחורה; מיינער האָט זיך איינגעשפּאַנט דאָס פּערד און וועגעלע און מאַרש קיין יעהופּעץ. פּאַרנדיק אַזוי מרה=שחורהדיק, געוויינטלעך, מיט אַ ביטער האַרץ ווי איר קאָנט זיך פּאַרשטעלן, איינער אַליין אין וואַלד, גייט מיר דורך דער כּח=הדם און עס שטעלן זיך מיר פאַר אַלערליי מחשבות און געדאַנקען. „עס וועט זיין שייך, טראַכט איך מיר, אַז איך קום צופּאַרן און הויב אָן נאָכפּרעגן אויף מיין פּאַרשוין, זאָגט מען מיר: מנחם=מענדל? טע=טע=טע! שטאַרק אין די פּעדערן, סמאַלעט אַ וועלט, אַן אייגענעם מויער, פּאַרט אין קאַרעטעס, גאָר נישט צו דערקענען! איך נעם מיך אָן, טראַכט איך מיר, מיט האַרץ און לאַז מיך צו אים גלייך אין שטוב אַריין — טפּררו! מאַכט מען צו מיר ביי דער טיר נאָך און מע גיט מיר מיטן עלנבויען אין האַרצן אַריין: שטופּט זיך נישט אַזוי, פעטער, דאָ שטופּט מען זיך נישט. — „איך בין, זאָג איך, אַן אייגע=נער, טאַקע מיין ווייב אַ גליד=גליז=געשוועסטער=קינד.“ — מזל=טוב אייך, זאָגט מען מיר; שטאַרק אָנגעלייגט; פון דעסטוועגן, זאָגן זיי, מעגט איר, נישט=קשה, צוואַרטן אַ ביסל אָט אַדאָ ביי דער טיר, עס וועט אייך הילף גאָר נישט שאַטן... איך עטויס מיך אָן, אַז מע באַדאַרף עפּעס געבן, ווי זאָגט איר: עוליים ויורדים, אַז מען שמירט פּאַרט מען, און לאַז מיך גלייך אַרויף צו אים אַליין. — „גוט מאַרגן אייך, זאָג איך צו אים, רב מנחם=מענדל? ווער? וואָס? אין אומר ואין

דברים — ער דערקענט מיך גאָר נישט! — וואָס וועט איר עפעס זאָגן?  
מאַכט ער צו מיר, איך פאַל שיער חלשות. — וואָס הייסט, זאָג איך,  
פאַג, איר דערקענט שוין נישט, זאָג איך, קיין קרוב? טביה הייס  
איך — — אָ? מאַכט ער, טביה? עפעס קענטלעך דער נאָמען...  
„קענטלעך? מאַך איך צו אים; אפשר איז אייך קענטלעך, זאָג איך,  
מיין ווייבס פלינציס, דערמאָנט זיך נאָר אַקאָרשט, מיט אירע קנישעס,  
ערות-קניידלעך, ווערטוטן?“ ...

און צוריק פליט מיר דורך אַ געדאַנק פונקט קאָפּויר: איך קום  
אַריין צו מנחם-מענדלען, טראָגט ער מיר אַ קעגן דעם ברייטן שלום-  
עליכם. — אַ גאַסט! אַ גאַסט! זיצט, רב טביה, וואָס מאַכט איר עפעס,  
וואָס מאַכט אייער ווייב? איך קוק שוין אַרויס אויף אייך, איך וויל  
מיך מיט אייך צערעכענען, און ער נעמט און שיט מיר אָן אַ פּויל  
היטל מיט האַלבע פּריאַלן, — דאָס, זאָגט ער, איז דאָס פאַרדינסט און  
דאָס קרן, זאָגט ער, פלייבט שטיין; וויפיל מיר וועלן פאַרדינען  
וועלן מיר זיך טיילן אויף דער האַלבע, גלייך אויף גלייך, חלק כחלק,  
חצי שלי חצי שלך, מיר הונדערט אייך הונדערט; מיר צוויי הונדערט  
אייך צוויי הונדערט; מיר דריי הונדערט אייך דריי הונדערט; מיר  
פיר הונדערט אייך פיר הונדערט...

אין געדאַנקען כאַפּ איך אַ דרימל און זע נישט, ווי מיין בחור  
שלאַגט זיך דערווייל אַראָפּ פונם שליאַך אָן אַ זייט, פאַרטשעפעט  
דאָס וועגעלע אָן אַ בוים און עס דערלאָנגט מיר אַ זעץ פון הינטן,  
עס פליען אַזש פונקען פון די אויגן.

„גם זו לטובה, — זאָג איך צו מיר אַליין, — דאַנקען גאָט, וואָס  
כאַטש נישט צעבראַכן קיין אַקס“ ...

בקצור, געקומען קיין יעהופּעץ און קודם-כל אַפּגעזעצט דאָס  
ביסל מילכיסק גיך און געשווינט ווי געוויינטלעך, לאָז איך מיך זוכן  
דעם נפש מיינעם. איך דריי מיך אַרום אַ שעה און צוויי און דריי,  
והילד אינגו — איך זע אים נישט! איך הויב אָן אַפּשטעלן מענטשן  
נאָכפּרעגן: „צי האָט איר נישט געהערט, צי האָט איר נישט געזען  
איינעם אַ יידן, וואָס הייסט מיט זיין ליפּן נאָמען מנחם-מענדל?“ —  
אויב, זאָגן זיי, ער הייסט מנחם-מענדל, מעג מען עסן פון זיין  
פענדל, נאָר דאָס אַליין איז קאַרג, זאָגן זיי, מנחם-מענדלס איז דאָ

א סך אויף דער וועלט. — איר מיינט מסתמא, זאג איך, זיין פאר-  
מעלי? לאז מיך אזוי וויסן ביין, זאג איך, מיט אייך אינדינעם, אז  
בסך-הכל, זאג איך, אויב איר ווילט וויסן, רופט מען אים אין דער-  
היים, אין מאזעפעווקע הייסט דאס, גאר אויף זיין שוויגערס נאמען,  
מנחם-מענדל לאה דוואָסיס; נאך וואָס דארפט איר מער, זאג איך,  
זיין שווער איז שוין אַ באַטאָגטער יוד, הייסט ער אויף איר נאָמען,  
גדליה-הערש לאה-דוואָסיס, און אפילו זי אליין, לאה-דוואָסי, מיין  
איך, הייסט אויך לאה-דוואָסי גדליה-הערש לאה-דוואָסיס, היינט פאר-  
שטייט איר שוין? — פארשטיין פארשטייען מיר, זאגן זיי, נאך דאָס  
איז נאך אלץ נישט גענוג! וואָס איז זיין געשעפט, זאגן זיי, מיט  
וואָס פארנעמט ער זיך, אייער מנחם-מענדל? „מיט וואָס ער פארנעמט  
זיך? זאג איך, ער האַנדלט דאָ מיט האַלבע פריאלן, זאג איך, עפעס  
בעס-מת, פאָטיוויליאָוו. קלאַפט, זאג איך, דעפעשן ערגעץ אהין, קיין  
פעטערבורג, קיין וואַרשע...“ — א! מאַכן זיי צו מיר און קאָטשען  
זיך פאר געלעכטער; מיינט איר נישט אָט יענעם מנחם-מענדל, וואָס  
האַנדלט מיט יקנה"ז? גייט זייט מוחל אַריבער, זאגן זיי, אַהינצו,  
אויף יענער זייט; דאָרט לויפן אַרום האָזן אַ סך און אייערער אויך  
בתוכם... „מער מען לעבט, מער עסט מען, טראַכט איך מיר; נאָ  
דיר גאָר האָזן? יקנה"ז? איך גיי אַריבער אַהין, אויף יענעם  
טרעטאַר, יודן קיין עין-הרע, ווי אויף אַ יריד, ס'איז אַן ענגשאַפט,  
קוים וואָס איך שטופ מיך דורך, מע לויפט, ווי די משוגעים, דער אַהין  
דער אַהער, איינער איבערן אַנדערן, ס'איז אַן עולם-המהוה, מע  
רעדט, מע שרייט, מע מאַכט מיט די הענט: פאָטיוויליאָוו... פעסט,  
פעסט!... געכאַפט ביים וואָרט... אַריינגערוקט אַן אַ דערויף...  
וועט זיך קראַצן... מיר קומט קאַרטאָז... אָט צעשפאַלט מען דיר  
דעם קאַפּ... שפיי אים אָן אין פנים... זע נאָר, געקוילעט די  
קאַפּאַטע... אַ שיינער שפעקעלאַנט... אַנזעצער!... משרת!...  
אין טאַטנס טאַטן... עס האַלט כמעט ביי פעטש— „ויברח יעקב,  
מאָך איך צו מיר אליין, אַנטלויף, אָט כאַפסטו אַ פאַטש! נו, נו,  
קלער איך מיר, גאָט איז אַ פאַטער, שמואל-שמעלקע איז זיין דינער,  
יעהופעץ איז אַ שטאַט און מנחם-מענדל איז אַ פאַרדינער! אָט אַ  
דאָס, טראַכט איך, כאַפט מען גליקן, האַלבע פריאלן? אָט אַדאָס-אַ

הייסט ביי זיי מע מאַכט געשעפטן: אַז אַך און וויי איז דיר, טביה, מיט דיינע מסחרים!

בקצור! איך שטעל מיך אָפּ לעבן אַ גרויס פענסטער מיט אַרויסגעשטעלטע הויזן אַ סך און דערזע דורך דעם אָפּגעשיין פונם גלאַז מיין שמעיה בעל-פרנסה. עס האָט זיך מיר אָפּגעריסן אין האַרצן, אַז איך האָב אים דערזען. ס'איז מיר פּרחה-נשמתי געוואָרן! וווּ איך האָב ערגעץ א שונא און וווּ איר האָט א שונא זאָלן מיר אים דערלעבן זען אין אַזאַ הולך, ווי מנחם-מענדל: וואָס מיר קאַפּאַטע? ווער מיר שטיוול? און אַ פנים, טאַטעניו, אַ שענערן לייגט מען אין דער ערד אַריין. — „נו, טביה, ביסט אין דער ערד, טראַכט איך מיר, מענסט זיך שוין געזעגענען מיט די עטלעכע גראַ-שנס, עס איז שוין, ווי זאָגט איר: לא דובים ולא יער, נישט קיין סחורו, נישט קיין געלט, נאָר גלאַט אַזוי צרות...“

ער פון זיין זייט איז אַ פנים אויך שטאַרק מבולבל געוואָרן, מחמת מיר זיינען ביידע געפליבן שטיין ווי צוגעקאוועט, נישט אויס-צורעדן קיין וואָרט אפילו און נאָר געקוקט און געקוקט ווי די האַנען, זיך גלייך אין די אויגן אַריין, ווי איינער רעדט: פאַרוויסט און פאַרפינסטערט זיינען מיר ביידע געוואָרן, מיר מעגן ביידע נע-מען טאַרבעס און גיין איבער די הייזער!... — רב טביה, מאַכט ער צו מיר שטיל, קוים וואָס ער רעדט און די טרערן וואַרגן אים, רב טביה! אָן מזל, הערט איר, זאָל מען גאָר, זאָגט ער, נישט געבוירן ווערן אויף דער וועלט! איידער זאָגט ער אַזאַ לעבן... הענגען! זאָגט ער, גנאַטעווען!... און מער קאָן ער קיין וואָרט נישט רעדן. — „אודאי, מאַך איך צו אים, ביסטו ווערט, מנחם-מענדל, פאַר אַזאַ מעשה מע זאָל דיך אַנידערלייגן אָט אַ דאָ, זאָג איך, אין מיטן יע-הופּעץ און דיר אַריינצימפלען אַזוי פיל, אַז דו זאָלסט דיך דער-זען מיט דער באַבע צייטל פון יענער וועלט. באַרעכן, זאָג איך, דו אַליין, וואָס האַסטו געטאָן? האַסט גענומען, זאָג איך, אַ גאַנצע שטוב מיט לעבעדיקע נפשות, צער-בעלי-חיים נעבעך, גאָט די נשמה שולדיק, און האַסט זיי איבערגעקוילעט דעם האַלז אָן אַ מעסער! גוואַלט, זאָג איך, מיט וואָס וועל איך קומען אַ צינדערט אַהיים צו מיין ווייב און קינדער? אדרבא, זאָג שוין דו אַליין, קוילער איי-

ער, גזלן, רוצח!" — אמת, מאַכט ער צו מיר, אָנגעשפּאַרט זיך צו דער וואַנט; אמת, רב טביה, גאָט זאָל מיר אַזוי העלפּן... „דער גיהנם, זאָג איך, נאַר איינער, דער גיהנם איז דאָך קאַרג פון דיינעט וועגן!" — אמת, זאָגט ער, רב טביה, אמת, גאָט זאָל מיר אַזוי העלפּן; איידער אַזאַ לעבן, זאָגט ער, איידער אַזאַ לעבן, רב טביה... און לַאָזט אַראָפּ דעם קאַפּ.

איך שטיי און באַטראַכט אים, דעם שלים-מזל, ווי ער שטייט אַזוי דעם קאַפּ אַראָפּ, צוגעשפּאַרט צום וואַנט, דאָס היטל אויף אַ זייט, יעדער זיפּן און יעדער קרעכץ, עס רייסט אויס אַ שטיק האַרץ. „טא, זאָג איך, אַז מע וויל שמועסן דאָס אייגענע ווידער צוריק, פאַרשטייט מען גאַנץ גוט! דו ביסט אפשר אין דעם אויך גאָט די נשמה שולדיק, וואַרים לאַמיר באַרעכענען די זאַך אַרום און אַרום מיט אַ ממה נפשך: איך זאָל קלערן, זאָג איך, אַז דיין שלעכטיקייט האָט דאָס געטאָן, איז דאָך עס נאַריש, ביסט דאָך געווען, זאָג איך, אַ שותף גרייך מיט מיר, אַ מחצה שכרניק, איך האָב אַריינגעלייגט געלט, דו האָסט געגעבן שכל, אַז אַך און וויי איז מיר; דיין מיין איז אַדאי געווען, ווי זאָגט ער, להיים ולא למות. אַי עס האָט זיך אויסגעלאָזט אַ בוידעם? מסתמא איז נישט באַשערט, ווי זאָגט איך, אַ מענטש טראַכט און גאָט לאַכט. למאי זאָג איך, באַרעלע, אַט האָסטו מיין מסחר, איז דאָכט זיך גאָר אַ קאַראַנטע געשעפט, פון דעסטוועגן, אַז ס'איז באַשערט געווען, זאָג איך, נישט היינט גע- דאָכט, פאַר אַ יאָרן אָסיען, עס זאָל זיך ביי מיר, נישט פאַר דיר געדאָכט, אַנידערלייגן אַ בהמה, אַ מציאה געווען אויף טרפהס אַ פופציקער און טאָקע באַלד נאָך איר אַ טעלעצע אַ רויטע, קיין צוואַנציק קערבלעך וואָלט איך פאַר איר נישט גענומען, נו, האָט דען עפעס געהאַלפּן דערביי חכמות, אַז עס גייט נישט, זאָג איך, מאַכט קמץ-בית — מע! איך וויל דיך גאָר נישט פרעגן, זאָג איך, וווּ איז מיין געלט, איך פאַרשטיי שוין אַליין, וווּ מיין געלט שטעקט, מיין בלוטיק געלט, ווי און ווינט איז מיר! ס'איז אַריין, זאָג איך, אין אַ נעכטיקן טאָג; און ווער איז שולדיק, ווען נישט איך אַליין, וואָס האָב מיך געלאָזט איינרעדן גרינגע פייגעלעך, שמינדריקעס, שמאַכט-לייַקעס? געלט, ברודער, באַדאַרף מען, זאָג איך, פאַרהאַרע-

ווען, פאַרשוואַרצט און אויסגעריסן ווערן! פעטש, זאָג איך, ביסטו  
 טביה, ווערט, פעטש ווי האָלץ!! נאָר וואָס העלפט איצטער מיין  
 געשריי? — שריי צעזעצטערהייט, שכל און חרטה, די ביידע זאָכן  
 קומען תמיד צו שפעט. גישט באַשערט, זאָג איך, טביה זאָל זיין  
 אַ נגיד, ווי זאָגט איוואָן: נע בולאָ און מעקיטע הראַשע אי נע  
 בודע; מסתמא, זאָג איך, הייסט גאָט אַזוי; ה' נתן וה' לקח, מאַכט  
 רש"י — קום ברודער, וועלן מיר נעמען, זאָג איך צו ביסלעך  
 בראַנפן! ...

אַט אַזוי, פאַני שלום-עליכם, האָט זיך אויסגעלאָזט פון אַרע  
 מיינע חלומות אַ בוידעם! און איר מיינט אפשר, אַז איך האָב מיך  
 אַזוי שטאַרק גענומען צום האַרצן, וואָס איך האָב פאַרלוירן מיין  
 געלט? לָאָם איך אַזוי ריין זיין פון שלעכץ! מיר ווייסן דאָך יאָ  
 וואָס אין פסוק שטייט: די הכסף וְלִי הַזֶּהב — געלט איז בלאַטע!  
 דער עיקר איז דער מענטש, דאָס הייסט, אַז דער מענטש איז אַ  
 מענטש. נאָר וואָס-זשע דען האָט מיך געקרענקט? דער חלום, וואָס  
 ער איז אַוועקגעאַנגען. עס האָט זיך מיר געוואַלט, אוי האָט זיך  
 געוואַלט זיין אַ נגיד, כאַטש אויף אַ וויילע! נאָר עס העלפט דען  
 דערביי חכמות? ווי זאָגט דער פרק: בעל-כרחך אתה חי — מיט  
 געוואַלט לעבסטו און מיט געוואַלט צערייסטו אַ פאַר שטיוול. דו,  
 טביה, זאָגט גאָט, באַדאַרפסט אין זינען האָבן קען און פוטער, נישט  
 קיין חלומות. אַי וואָס? בטחון? האַפנונג? אדרבא, וואָס מער צרות  
 מער בטחון, וואָס מער קבצן מער האַפנונג, והראיה? ...  
 נאָר מיר דאַכט, איך האָב מיך היינט אַ ביסל פאַררעדט! צייט  
 פאַרן, קלערן מכה געשעפט, ווי זאָגט איר, כל האדם כוזב — איט-  
 לעכער האָט זיך זיינע מכות. זייט מיר געזונט און האָט אַ גוטן תמיד!

געשריבן אין יאָר 1899.



## היינטיקע קינדער.

— אַקעגן דעם וואָס איר וואָנט היינטיקע קינדער, בנים גדלתי ורוממתי — גיי האָב זיי, ווער פאַרשוואַרצט, זיי זיך מפקיר פון זייערטוועגן, האָרעווע טאָג ווי נאַכט, וואָס איז? מע מיינט טאַמער אַזוי און אפשר אַזוי, איטלעכער נאָך זיין השגה און נאָך זיין פאַר-מעגן; צו בראַצקין געוויינטלעך וועל איך נישט אָנשלאָגן, נאָר איך זאָל מיך שוין אינגאַנצן אַראַפּלאָזן בין אויך נישט מחויב, וואָרים אַליין בין איך אויך נישט קיין אַבי-ווער, כ'לעבן, און אַרויסקומען קומען מיר אַרויס, ווי מיינ ווייב זאָל לעבן זאָגט, אויך נישט פון קיין שניידערס און נישט פון קיין שוסטערס, האָב איך גערעכנט, אַז איך וועל מיט מיינע טעכטער געוויס אויסשפּילן. פאַר וואָס? ערשטנס האָט מיך גאָט געבענטשט מיט שיינע טעכטער, און אַ שיינ פנים, זאָגט איר דאָך אַליין, איז אַהאַלבער נדן, והשנית, בין איך דאָך עפעס היינט, מיט גאָטס הילף, נישט דער טביה, וואָס אַ מאָל, קאָן איך דאָך שוין גרייכן צום שענסטן שדוך אפילו אין יעהופּעץ, האַ, ווי זאָגט איר? איז דאָך אָבער פאַראַן אַ גאָט אויף דער וועלט, אַן אַל רחום וחנון, וואָס באַווייזט זיינע גרויסע ווונדער און מאַכט מיט מיר זומער און ווינטער, אַרויף און אַראַפּ, מאַכט ער צו מיר: „טביה, רעד זיך נישט איין קיין נאַרישקייטן און לאָז זיך די וועלט פּרן ווי זי פירט זיך!“... הערט, וואָס עס קאָן זיך פאַרלויפן אויף דער גרויסער וועלט, און ביי וועמען טרעפן זיך אַלע גליקן? ביי טביה שלים-מול.

בקצור, צו וואָס זאָל איך אייך מאַריך זיין, איר געדענקט

דאָך מן הסתם, וואָס מיך האָט געטראָפֿן, נישט היינט געדאַכט, די  
 מעשה מיטן קרוב מיינעם, מנחם-מענדל ימח שמו וזכרו, ווי שוין  
 מיר האָבן זיך אויסגעהאַנדלט אין יעהופּעץ, מיט די „האַלבע פּריאַלן“  
 און מיט די „פּאַטאָוויליווער אַקציעס“, אַזאַ יאָר אויף מיינע שונאים!  
 איך האָב דאָס דענסטמאַל איינגעלייגט די וועלט, ווי איז מיר! גע-  
 מיינט ס'איז אַן עק, אויס טביה און אויס מילכיקס! „נאַר איינער! —  
 זאָגט צו מיר איינמאַל די אַלטע מיינע, גענוג צו זיין פאַרוואַרט,  
 דו וועסט דערמיט גאָר נישט מאַכן; דו וועסט זיך נאָר אָפּעסן דאָס  
 האַרץ און גענוג; עלעהיי גזלנים זיינען אויף אונז אָנגעפאַלן און  
 צוגענומען... דו גיי זיך בעסער דורך, זאָגט זי, קיין אַנאַטעוועקע,  
 צו לייזער וואָלף דעם קצב, ער באַדאַרף דיך, זאָגט ער, גויטיק  
 האָבן. — וואָס איז דאָרטן? וואָס באַדאַרף ער מיך אַזוי גויטיק? אויב  
 ער מיינט, זאָג איך, די מורע בהמה אונזערע, מעג ער נעמען אַ  
 שטעקן און אַרויסשלאָגן זיך פונם קאַפּ. — וואָס איז אַזוינס? מאַכט  
 זי צו מיר, די מילך, וואָס מע האָט זיך אָן פון איר, מיטן קעז און  
 פוטער? — נישט צוליב דעם, זאָג איך, נאָר גלאַט אַזוי, ערשטנס  
 איז פשוט אַן עבירה אַזעלכס אַוועקגעבן אויף דער שחיטה, אַצער-  
 בעלי-חיים. ביי אונז שטייט געשריבן אין דער הייליקער תורה... —  
 „אַבער גענוג דיר שוין, טביה! די גאַנצע וועלט, זאָגט זי, ווייסט,  
 אַז דו ביסט אַ ינד פון תורה, פאַלג מיך אַווייב, גיי זיך דורך צו  
 לייזער-וואָלפּן; אַלע דאָנערשטאַג, זאָגט זי, ווען אונזער צייטל קומט  
 אין יאָטקע אַריין נאָך פלייש, לאָזט ער זי נישט לעבן; זאָלסט זאָגן,  
 זאָגט ער, דעם טאַטן ער זאָל קומען צוגיין, איך באַדאַרף אים גויטיק  
 האָבן...“

בקצור, מע באַדאַרף פאַלגן אַמאָל, ווי זאָגט איר, אַווייב אויך.  
 ביזן איך מיך מיט און לאָזן מיך איינרעדן און קום צוגיין צו לייזער  
 וואָלפּן קיין אַנאַטעוועקע, אַווערסט דריי פון אונז. און טרעף אים נישט  
 מסתמא אין דער היים. — ווו איז ער ערגעץ? טו איך אַ פרעג אַ קאַר-  
 נאַסע יידענע, וואָס דרייט זיך אַרום אין שטוב. — „אין פּראַיעקט,  
 מאַכט די קאַרנאַסע, מע קוילעט אַן אַקס פון גאַנץ פּרי אָן, ער באַ-  
 דאַרף באַלד אָנקומען...“ איך דריי מיך אַרום איינער אַליין אין  
 שטוב און הויב אָן צו פאַטראַכטן לייזער-וואָלפּס בעל-הביתישקייט,

קײן עײן-הײרע אַ גוטס אויף אַזע מײנע לײב: אַ שאַפע מיט קופּער, מע וועט זי נישט אויסקױפּן מיט קײן קײן קערבלעך, אַ סאַמאָוואַר און נאָך אַ סאַמאָוואַר, און אַ טאַץ אַ מעשענע און נאָך אײנע אַ וואַרשע-ווער, און לײכטער אַ פּאַר זײַבערנע, און פּוסות מיט פּוסעלעך גע-גײטע, און אַ חנוּפּה-לעמפל אַגעגאַסנס און נאָך זאַכן שמאַכטעליאַקעס אָן אַן עק. רבּונו של עולם! טראַכט איך מיר, ווי דערלעב איך אַזאַ גוטס בײַ מײנע קינדער, זאָלן געזונט זײן!... אַזאַ בר-מזל ווי דער קצב איז! גענוג וואָס ער איז אַזוי רײך, באַדאַרף ער האָבן זײן אײגנס אײנגאַנצן צוויי קינדער שוין אויסגעגעבענע און נאָך בלײבן אַן אַלמן אויך דערצו!...

בקצור, גאָט האָט געהאַלפּן, עס עפנט זיך די טיר און עס קומט אַרײן לײזער-וואָלף אין פעס, מלא-רציחה אויפן שוחט, ער האָט אים גאָר אומגליקלעך געמאַכט, פאַרשניטן אַן אָקס, אַ דעמב די גרויס, פאַרכאַפט זאָל ער ווערן, איבער אַ קלײניקייט אים טרפּה גע-מאַכט, געפּינען אַ סרכהלע אויף דער לונג, ווי אַ שפּילקע-קעפל די גרויס, אײנגעזונקען זאָל ער ווערן! — גאָט העלף, רב טביה, מאַכט ער צו מיר, וואָס איז די מעשה, וואָס מע קאָן אייך גאָר נישט דעררופן זיך? וואָס מאַכט אַייד? — וואָס זאָלן מיר מאַכן, זאָג איך; מע מאַכט און מע מאַכט און מע האַלט, זאָג איך, נאָך אַלץ פון פאַרנט, ווי אין פּסוק שטייט: לרא מעוקצך ורא מדובשך, נישט קײן געלט, נישט קײן געזונט, נישט קײן לײב און לעבן. — איר זינדיקט, רב טביה, מאַכט ער צו מיר, זיעדליק אייך איז געווען אַ מאָל, נישט הײנט געדאַכט, זײנט איר דאָך איצט קײן עײן-הײרע אַ גביר. — וואָס מיר פעלט, זאָג איך, צו דעם, וואָס איר מײנט, מעגן מיר דאָס בײדע פאַרמאָגן... נאָר גאָר נישט, דאַנקען גאָט דערפאַר, ס'איז פאַראַן, זאָג איך אַ גמרא: „אַספּקורדא דמסקנתא דקרנוסא דפרסמכתא“ און אין האַרצן טראַכט איך מיר: זאָלסט אַזוי זײן מיט דער נאָז, קצבניאַק, ווי ס'איז גאָר פאַראַן אַזאַ גמרא אויף דער וועלט... „איר זײנט, מאַכט ער צו מיר, תמיד דאָ מיט דער גמרא; גוט איז אייך, רב טביה, אַז איר קענט אין די קלײנע אותיות; נאָר צו וואָס נוצט עס, זאָגט ער, חכמות, לומדערייען, לאַמיר בעסער שמועסן מכה אונ-זער געשעפט; זיצט, רב טביה“, מאַכט ער צו מיר און טוט אַגע-

שריי: „לאָז זיין טייל“ און עס וואַקסט אויס ווי פון אונטער דער  
 ערד די קאַרנאַסע ידענע, כאַפט דעם סאַמאַוואַר ווי דער רוח דעם  
 מלמד און אַוועק אין קיך אַריין. — „אַצינד, מאַכט ער צו מיר, אַז  
 מיר זיינען דאָ אַליין, אונטער פיר אויגן, קאָנען מיר שמועסן עסק.  
 די מעשה, זאָגט ער, דערפון איז אַזוי: איך האָב שוין מיט אייך,  
 רב טוביה, לאַנג געוואָלט רעדן, איך האָב צו אייך באַפוילדן דורך  
 אייער טאַכטער, וויפיל מאַל געבעטן איר זאָלט זיך מטרייה זיין;  
 פאַרשטייט איר מיך איך האָב געוואָרפן אַן אויג...“ — איך ווייס, זאָג  
 איך, אַז איר האָט געוואָרפן אַן אויג, נאָר ס'איז אומזיסט, זאָג איך,  
 אייער טרחה, עס וועט נישט גיין, רב לייזער וואָלף, עס וועט נישט  
 גיין. — „פאַר וואָס עפעס?“ מאַכט ער צו מיר און קוקט אויף מיר ווי  
 דערשראָקן. — פאַר שבת, זאָג איך; איך קאָן באַשטיין עס זאָל נאָך  
 געדויערן אַ ביסל, דער טייך ברענט נישט. — „למאי, זאָגט ער, זאָלט  
 איר וואַרטן, אַז איר קאָנט אויספירן באַלד?“ — דאָס, זאָג איך, איז  
 איינמאָל אַוועק, און ווהשנית, זאָג איך, איז גלאַט אַרחמנות, אַ צער-  
 בעלי-חיים. — „קוק אים אָן, ווי ער מאַכט אָנשטעלן, זאָגט לייזער-  
 וואָלף מיט אַ געלעכטערל, עמעצער זאָל זיין דערפיי, וואָלט ער גע-  
 מעגט שווערן, אַז זי איז ביי אייך איין און איינציקע, מיר דאַכט,  
 איר האָט זיי אָן עין-הרע גענוג, רב טוביה!“ — לאָזן זיי זיך שוין  
 האַלטן, זאָג איך, ווער ס'איז מיר מקנא, דער לאָז אַליין ניט האַפן... —  
 „מקנא? ווער, זאָגט ער, רערט פון מקנא? אַדרבה, זאָגט ער, ווייל  
 זיי זיינען ביי אייך אָן עין-הרע געראַטענע, דערפאַר וויל איך טאַקע,  
 איר פאַרשטייט צי ניין? פאַרגעסט נאָר נישט, רב טוביה, די טוביה,  
 וואָס אייך קאָן דורך דעם אַרויסקומען!“ — אַודאי, אַודאי, זאָג איך,  
 פון אייערע טובות, רב לייזער-וואָלף, קאָן טאַקע האַרט ווערן דער  
 קאַפּ. ווינטער אַשטיקל איין, דאָס ווייסן מיר שוין לאַנג, זאָג איך,  
 נאָך פון אַ מאָל... — „ע! מאַכט ער צו מיר זיס צוקערדיק, וואָס  
 גלייכט איר, רב טוביה, פון אַ מאָל ביז היינט? אַ מאָל איז געווען  
 עפעס אַנדערש און היינט איז ווידער אַנדערש; עפעס ווערן מיר  
 דאָך שטיקלעך מחותנים, האָ?“ — וואָס פאַר אַ מחותנעשאַפט? זאָג איך. —  
 „געוויינטלעך, זאָגט ער, מחותנים!“ — וואָס מיינט איר, זאָג איך צו  
 אים, רב לייזער-וואָלף, פון וואָס רעדן מיר? — „אַדרבה, זאָגט ער,

זאָגט שוין איר, רב טביה, פון וואָס רעדן מיר?— וואָס הייסט, זאָג  
 איך, מיר רעדן דאָך פון דער מורע בהמה מיינע, וואָס איר ווילט  
 ביי מיר קויפן.— „כאַ-כאַ-כאַ; מאַכט ער און ווערט צעגאַסן פאַר גע-  
 לעכטער; ס'איז נישקשה פון אַ בהמה און נאָך אַ מורע דערצו, כאַ-  
 כאַ-כאַ!“— וואָס זשע דען האָט איר געמיינט, רב לייזער וואָלף:  
 אדרבה, זאָגט, וועל איך אויך לאַכן. — פון אייער טאַכטער, מאַכט  
 ער צו מיר, פון אייער צייטלעך רעדן מיר דאָך די גאַנצע צייט!  
 איר ווייסט דאָך, רב טביה, אַז איך בין, נישט פאַר אייך געדאַכט,  
 געבליפן אַן אַלמן, האָב איך מיך מישב געווען, וואָס באַדאַרף איך  
 זוכן אין דער פרעמד זאָס גליק, נאָך האָבן צו טאָן מיט שדכנים,  
 רוחות און שדים, אַ מער אָט זיינען מיר ביידע אויפן אָרט, איך קען  
 אייך, איר קענט מיר, דאָס קרן אַליין איז מיר אויך געפעלן, איך  
 זע זי אַלע דאָנערשטאַג ביי מיר אין יאַטקע, אַ פאַר מאָל אַרעד  
 געטאָן מיט איר, ווייזט אויס, נישקשה, אַ שטילע, און איך אַליין בין  
 קיין עין-הרע, ווי איר זעט, אַ שטיקל בעל-הבית, ס'איז דאָ אַ שטוב  
 אַן אייגענע, און קלייטלעך אַ פאַר, און בעל-הבית נישקייט ווי איר  
 זעט, נישט צו פאַרזינדיקן און אַ ביסל טעל אויפן בוידעם אויך, און  
 אַ ביסל געלט אין קאַסטן אויך; וואָס באַדאַרפן מיר, רב טביה, די  
 ציגינערשע שטיק, בריהן זיך, חכמהן זיך? אַ מער נעמט מען און  
 מע שלאָגט צו אַ האַנט, איינס צוויי דריי, איר פאַרשטייט צי ניין?...  
 בקצור, אַז ער האָט מיר אויסגערעדט אָט אַ דאָס אַ, בין איך  
 געבליפן זיאן אָן לשון, ווי איינער בשעת מע קומט און מע זאָגט  
 אים אָן פלוזים אַ בשורה. לכתחילה איז מיר אפילו דורכגעפלוין אַ  
 מחשבה: לייזער-וואָלף... צייטל... ער האָט שוין אַזוינע קינדער  
 ווי זי... נאָר באַלד האָב איך זיך אַליין אָפגעשלאָגן: ס'טייטט,  
 אַזא גליק! אַזא גליק!— עט וועט דאָך איר זיין גוט ווי די גאַנצע  
 וועלט! אַי טאַמער איז ער נישט אַזא צעוואַרפענער פאַרשוין? איז  
 דאָס היינטיקע יאָרן פאַרקערט די גרעסטע מעלה, ווי זאָגט מען:  
 אַז מען איז גוט פאַר יענעם איז מען שלעכט פאַר זיך. איין חסרון  
 נאָר, וואָס ער איז אַ ביסל צו פראַסטלעך... נו, מילא, קאָן דען  
 איםלעכער זיין אַ יודע-ספר? קאַרג פאַראַן נגידיים, פיינע מענטשן  
 אין צונאַטעווקע, אין מאַזעפעווקע און אפילו אין יעהופעץ, וואָס

ווייסן נישט קיין צלם פאַר קיין אַלף; פון דעסטוועגן, אַז ס'איז  
באַשערט, לָאָם איך האָבן אַזאַ יאָר, וואָס פאַר אַ כבוד זיי האָבן  
אויף דער וועלט, ווי אין פרק שטייט: אַם אין קמח אין תורה,  
דאָס הייסט, די תורה ליגט אין קאַסטן און חכמה — אין קעשענע...  
„נו, רב טביה, מאַכט ער צו מיר, וואָס שווייגט איר?“ — וואָס זאָל  
איך שרייען, זאָג איך צו אים, פֿלומרשט ווי איך קווענקל מיד,  
דאָס איז, רב לייזער-וואַלף, פאַרשטייט איר מיד, אַזאַ ענין, וואָס  
מע באַדאַרף אים גוט באַקלערן אַרום און אַרום; ס'איז עפעס נישט  
קיין קאַטאַוועסל, זאָג איך, דאָס ערשטע קינד ביי מיר! — „אדרבה,  
מאַכט ער, ווייל ס'איז דאָס ערשטע ביי איך, איר וועט שוין,  
זאָגט ער, נאַכדעם אַם ירצה השם קאָנען חתונה מאַכן די אַנדערע  
טאַכטער אויך, און שפעטער מיט דער צייט, די דריטע, איר פאַר-  
שטייט צי ניין?“ — אַמן, גַם אַתם! זאָג איך, חתונה מאַכן איז קיין  
קונץ נישט, דער אויבערשטער זאָל נאָר צושיקן, זאָג איך, איטלעכע  
באַזונדער זיין זיווג... — „ניין, מאַכט ער, נישט דאָס מיין איך,  
רב טביה, איך מיין עפעס אַנדערש גאָר, וואָרים קיין נדן ברוך-  
השם פאַר אייער צייטלעך באַדאַרפט איר שוין נישט און אויסקליידן  
זי צו דער חתונה, אַלץ וואָס אַ מיידל באַדאַרף — דאָס נעם איך  
אויף זיך, און איך, זאָגט ער, וועט מסתמא דערפון אויך עפעס  
אַריינפאַלן אין בייטל אַריין...“ — פֿע, מאַך איך צו אים, איר רעדט  
דאָך עפעס גאָר, איר זאָלט מיר מוחל זיין, טאַקע ווי אין יאַטקע!  
וואָס הייסט אין בייטל אַריין? פֿע! מיין צייטל איז חלילה נישט  
אַזעלכע איך זאָל זי פאַרקויפן פאַר געלט, פֿע-פֿע! — אַז פֿע איז  
פֿע, מאַכט ער צו מיר, איך האָב געמיינט אדרבה ואדרבה; נאָר  
אַז איר זאָגט פֿע, לָאָז זיין פֿע! אַז אייך איז ליב איז מיר ניהא;  
דער עיקר, זאָגט ער, עס זאָל זיין וואָס גיכער, איך מיין טאַקע  
באַלד, ווי זאָגט ער, אַ בעל-בית טע אין שטוב אַריין, איר פאַר-  
שטייט צי ניין?... מהיכי תיתי, זאָג איך, אין מיר איז קיין מניעה,  
מע באַדאַרף דאָך איבעררעדן מיט מיין פֿלוניתטע, זאָג איך, אין  
אַזעלכע זאַכן, האָט זי די דעה, נישט קיין קלייניקייט, היינט זי  
אַרײַן, זאָג איך, צייטל מיין איך, באַדאַרף מען אויך אַ פֿרעג טאָן,  
ווי זאָגט מען דאָס: אַלע מחותנים האָט מען מיטגענומען אויף דער

חתונה און דעם חתן האָט מען געלאָזט אין דער היים... — „בלעז-  
 טע, זאָגט ער, פּרעגן באַדאַרף מען גאָר? דערציילן, רב טביה,  
 קומען אַהיים און דערציילן אַזוי און אַזוי, און שטעלן אַ חופּה, אַ  
 וואָרט און צוויי און אַ מאָהריטשױ! — זאָגט דאָס נישט, זאָג איך,  
 זאָגט דאָס נישט, רב לייזער-וואָלף, אַ מיידל איז נישט קיין אלמנה  
 חלילה. — געוויינטלעך, זאָגט ער, אַ מיידל איז אַ מיידל, נישט קיין  
 אלמנה, אָט דערפאַר טאַקע באַדאַרף מען, זאָגט ער, באַצייטנס דער-  
 פון רעדן, מחמת הלבושה, פאַרשטייט איר, דאָס יענץ-לאַקש-בוידעם-  
 ציבעלע, און דערוויילע, זאָגט ער, לאַמיר, רב טביה, נעמען צו  
 קאַפלעך לחיים, האַ, צי ניין? — מהיכר תיתי, זאָג איך, פאַר וואָס  
 נישט? וואָס געהער זיך אָן שלום צו מחלוקת? ווי זאָגט ער: אדם  
 איז אַ מענטש און בראַנפן איז בראַנפן, ס'איז פאַראַן, זאָג איך, ביי  
 אונז אַ גמרא... און האַק אים אַריין אַ גמרא, איינע און די אַנ-  
 דערע, אַ נעכטיקן טאָג פון שיר-השירים און פון חד-גדיא...  
 דקצור, מיר האָבן איינגענומען דעם פיטערן טראָפּן פּכתוב —  
 ווי גאָט האָט געבאָטן! די קאַראַסע האָט דערוויילע געפּראַכט צו-  
 טראָגן דעם סאַמאָוואַר און מיר האָבן געמאַכט צו גלעזלעך פּונש,  
 פאַרבראַכט גאָר פּריינטלעך, געווינטשעוועט, געשמעסט, געפלאַפּלט  
 אַלץ פּונם שידוך, פון דעם און פון יענעם און ווידער אַמאָל פון  
 שידוך. — איר וויסט דען, רב לייזער-וואָלף, זאָג איך, וואָס פאַר אַ  
 באַרלייגנט דאָס איז? — איך ווייס, זאָגט ער, גלויבט מיר, אַז איך  
 ווייס; איך זאָל נישט וויסן, זאָגט ער, וואָלט איך גאָר נישט גע-  
 רעדט! און מיר רעדן אַזוי ביידע איינינעם, איך שריי: אַ באַר-  
 ליאנט, אַ דימענט! איר זאָלט נאָר וויסן ווי אַזוי צו שאַנעווען,  
 נישט אַרויספּאַווייזן דעם קצב... און ער: „האָט קיין מורא נישט,  
 רב טביה; וואָס זי וועט עסן ביי מיר אין דער וואַכן האָט זי ביי  
 אייך נישט געגעסן אום יום-טוב... — עט, זאָג איך, עסן איז אויך  
 אַן עסק? דער נגיד, זאָג איך, עסט נישט קיין רענדלעך, דער  
 אַרעמאָן עסט נישט קיין שטיינער; איר זיינט אַ פּראַסטער מענטש,  
 זאָג איך, פאַרשטייט איר נישט ווי צו שאַצן, זאָג איך, איר ברייה-  
 שאַפט, איר חלה-פּאַקן, אירע פּיש, רב לייזער-וואָלף, אירע פּיש!  
 מע באַדאַרף, זאָג איך, האָבן אַ זכיה... און ער ווידער: — „רב

טביה, איר זיינט, איר זאָלט מיר מוחל זיין, שוין אויסגעוועפט, רב טביה, איר קענט נישט קיין מענטשן, רב טביה, איר קענט מיר נישט! ... און איך ווידער: אויף איין וואָג גאָלד און אויף דער אנדערער צייטלעך; הערט איר, רב לייזער-וואָלף, איר זאָלט אפילו פאַרמאָגן אייערע, זאָג איך, רי"ש אלפים, זיינט איר אויך נישט ווערט איר פיאַטע! ... און ער ווידער: — „גלויבט-זשע מיר, רב טביה, איר זיינט אַ גרויסער נאַר, כאַטש איר זיינט עלטער פון מיר!“ ...

בקצור, מיר האָבן אַ פנים אַוועקגעשריגן אַט-אַזוי-אַט אַ היפשע וויילע און זיינען געוואָרן רעכט מבוסמדיק, וואָרים אַז איך בין געקומען אַהיים איז שוין געווען שפעטלעך אין דער נאַכט און די פיס זיינען מיר געווען ווי געפענטעט. ... מיין ווייב זאָל געזונט זיין האָט אָפער באַלד דערקענט אין מיר, אַז איך בין פאַרקנאַקט, און האָט מיר געגעבן אַ וויסטן פעטשאַטיק, ווי איך בין ווערט. — שאַ, בייזער זיך נישט, גאָלדע, זאָג איך צו איר גאַנץ פריילעך און עס גלויבט זיך מיר אַזש גיין טאַנצן; שריי נישט, בשמה מיינע, עס קומט אונז מוזל-טוב! — „מזל-טוב? אַ וויסטער מזל-טוב, זאָגט זי, האָסט שוין פאַרזינדיקט די מורע בהמה, לייזער-וואָלפן זי פאַר-קויפט? — נאָך ערגער, זאָג איך. — „אויסגעפיטן, זאָגט זי, אויף אַן אנדערער אָפגענאַרט לייזער-וואָלפן, אַ רחמנות נעפעך?“ נאָך ער-גער, זאָג איך. — „נו, רעד שוין, זאָגט זי, ווערטער, קוק אָן, ווי מע באַדאַרף ביי אים קויפן אַ וואָרט!“ — מזל-טוב דיר, גאָלדע, זאָג איך נאָך אַמאָל, מזל-טוב אונז ביידן, אינזער צייטל איז אַ פּלּה גע-וואָרן! — „אויב אַזוי, זאָגט זי, ביסטו דאָך טאַקע גוט פאַרקלאַפט, גאָר נישט אויף קאַטאַוועס, רעדסט פון וועג; האָסט אַ פנים געמאַכט זאָגט זי, אַ רעכטע כוסה?“ — אַ כוסה, זאָג איך, האָבן מיר מיט לייזער-וואָלפן געמאַכט, און צו גלעזלעך פונש האָבן מיר מיט ליי-זער-וואָלפן גענומען, נאַר ביי די געדאַנקען, זאָג איך, בין איך נאָך. הנה זיי וויסן, גאָלדע-ברודער, אַז אונזער צייטל איז אין אַ גוטער אַ מזלדיקער שעה אַ פּלּה געוואָרן פאַר אים אַזיין פאַר לייזער-וואָלפן!

און איך האָב איר איבערגעגעבן די גאַנצע מעשה פון אַנ-



הויב ביזן סוף; ווי אזוי און וואָס און ווען און פון אַלץ וואָס מיר  
האַבן גערעדט, נישט דורכגעלאָזט קיין האָר אפילו. — הערסטו, טביה,  
זאָגט צו מיר מיין ווייב, גאָט זאָל מיר טאַקע העלפן, ווי איך וועל  
מיך קערן און ווענדן, זאָגט זי, ווי דאָס האַרץ האָט מיר געזאָגט,  
אַז דאָס וואָס לייזער-וואָלף האָט דיך גערופן, איז נישט אומזיסט,  
נאָר וואָס-זשע-דען? איך האָב מורא געהאַט דערפון צו טראַכטן,  
טאַמער חלילה לאָזט זיך אויס אַ בוידעם, איך דאַנק דיר, גאַטעניו,  
זאָגט זי, איך דאַנק דיר, האַרצעדיקער פּאַטער געטרייער. סע זאָל  
טאַקע נאָר זיין אין אַ גוטער שעה, אַ מזליקער, זי זאָל זיך עלטערן  
מיט אים אין עושר און אין פּבּוד, וואָרים פרומע-שרה, זאָל זיין  
אַפגעשיידט פון מיר, האָט געהאַט ביי אים עפעס נישט אַזאַ גוטע  
וועלט; זי איז, זאָל מיר מוחל זיין, נישט אַ קעגן נאַכט דערמאַנענ-  
דיק, געווען אַ ידענע אַן איינגעגעסענע, נישט געקאָנט אויסקומען  
מיט קיינעם, גאָר נישט דאָס, וואָס אונזער צייטל, איר צו לענגערע  
יאָר. אַ דאַנק דיר, אַ דאַנק דיר, גאַטעניו! נו טביה, זאָגט זי, וואָס  
האַב איך דיר געזאָגט, דו לעקיש איינער? באַדאַרף זיך אַ מענטש  
זאָרגן? אַז ס'איז באַשערט, זאָגט זי, קומט דאָס אַליין אין שטוב  
אַריין". — דאָס אַדאָי, זאָג איך, ס'איז דאָך אַ בפירושער פּסוק... —  
„וואָס טייג מיר דיין פּסוק, מע באַדאַרף זען גרייטן זיך צו דער  
חתונה; קודם-פּל אויסרעכענען, זאָגט זי, לייזער-וואָלפן אַ צעטל, וואָס  
צייטל באַדאַרף האָבן צו דער חתונה; מילא פון פּאַוילע, זאָגט זי,  
איז נישטאַ וואָס צו רעדן. זי האָט נאָך נישט קיין פּאַדעם גרעט,  
זאָלסט זאָגן, אַ פּאַר זאַקן אפילו. היינט, זאָגט זי, מלבושים איינס  
אַ זיידנס צו דער חופּה און איינס אַוועלנס אויף זומער, דאָס אַנ-  
דערע אויף ווינטער, און פּלאַטיעס אַ פּאַר און קליידלעך אונטערשטע,  
און מאַנטלען, זאָגט זי, וויל איך זי זאָל האָבן צוויי: איינעם אַ  
באַרנס מיט קעץ אויף אין דערוואַכן און איינעם אַ גוטן מיט שליאַמעס  
אויף שבת; היינט עפעס שטיוועלעך, מיט קולקעס, שטאַליקעלע, אַ  
גאַרסעט, הענטשקעלעך, נאַזטיכלעך, אַ זאָנטיקל און די איבעריקע  
זאַכן דאָרטן, וואָס אַ מיידל באַדאַרף האָבן היינטיקע צייטן... — ווי  
קומט דאָס צו דיר, זאָג איך, גאַלדע סעוּצע, דו זאָלסט גאָר וויסן  
פון אַזאַלכע שמאַכטעליאקעס? — וואָס איז? זאָגט זי, איך בין נישט

געווען צווישן מענטשן? צי איך האָב אפשר נישט געזען ביי אונז  
אין מאַזעפּעווקע, ווי אַזוי מע גייט אָנגעטאָן ביי לייטן? דו, זאָגט  
זי, לאַז מיך, איך וועל שוין אַליין מיט אים אַלצדינק רעדן; לייזער  
וואָלף, זאָגט זי, איז, נישט-קשה, אַינד אַנגיד, ער וועט מסתמא  
אַליין אויך נישט וועלן, אַז די גאַנצע וועלט זאָל האָבן מיט אים צו  
טאָן; אַז מע עסט חזיר לאַז כאַטש ריגען איבער דער באַרד"...

בקצור, מיר האָבן אַזוי אַוועקגערעדט ביזן ווייסן טאָג אַריין.—  
נעם צענויף, זאָג איך, מיין ווייב, דאָס ביסל קעז און פּוטער און  
לאַם איך פאַרן דערווייל קיין בויבעריק; עס איז טאַקע אַלצדינק  
שיין און פיין אַרום און אַרום, נאָר דאָס געשעפט, זאָג איך, קאָן  
מען נישט פאַרבויגן אויף אַ זייט, און גאַנץ פרי, פלחוך השור, עס  
איז נאָך געווען טונקל, האָב איך איינגעשפּאַנט דאָס פּערד און  
וועגעלע און בין אַוועק קיין בויבעריק. געקומען קיין בויבעריק  
אויפן מאַרק, אַהאַ! (ס'איז דען פאַראַן אַ סוד ביי ייִדן?) מע ווייסט  
שוין אַלצדינק און מען שטעקט אָפּ מזל-טוב פון אַלע זייטן:— „מזל-  
טוב אייך, רב טביה, ווען האָבן מיר אם ירצה השם אַ חתונה?"—  
מיט מזל זאָלט איר, זאָג איך, לעבן, עס קומט אויס ווי מען זאָגט,  
דער טאַטע איז נאָך גאָר נישט געבאַרן געוואָרן, איז שוין דער זון  
אויסגעוואַקסן אויפן דאָך...— „בלאַטע, זאָגן זיי, עס וועט אייך גאָר  
נישט העלפן, רב טביה, משקה מוזט איר שטעלן, קיין עין-הרע אַזאַ  
גליק, אַ שמאַליץ-גרוב!"— די שמאַליץ רינט אויס, זאָג איך, די גרוב  
פלייבט איבער, נאָר פון דעסטוועגן, זאָג איך, קאָן מען קיין חזיר  
ניט זיין און פון חברה ניט אָפּשטיין, אָט פאַרטיק איך מיך אָפּ מיט  
אַלע מיינע יעהופּעצער בעלי-בתים, זאָג איך, וועט זיין אַ גלעזל  
משקה און פאַרבייסן, חי-געלעבט און אַן עק, דאָס הייסט: צהלה  
ושמחה—הוליע קבצן!...

בקצור, אָפּגעפאַרטיקט זיך מיט מיין מסחר, גיך און געשווינט  
ווי געוויינטלעך, האָב איך גענומען מיט גוטע ברידער צו ביסלעך  
לחיים, צוגעוויינטשענע זיך איינס דעם אַנדערן ווי עס געהער צו  
זיין, און איך האָב מיך אויפגעזעצט און בין אַוועק אַהיים לעבעדיק  
פריילעך, גאָר בגלופין. פאַרנדיק אַזוי אין וואַלד, זומער לעבן, די  
זון באַקט, נאָר פון ביידע זייטן וואַלד דער שאַטן פון בימער, דער

ריח פון די סאָסנעס, מחיה-נפשות, צי איך מיך אויס ווי אַ גראַף  
 אין וועגעלע, לָאָז נאָך מיין חברה-מאַן די לייצעס: גיי שוין, זאָג  
 איך צו אים, זיי מוהל אַליין, דער וועג דאַרף דיר שוין באַקענט—  
 און אַליין צעלָאָז איך מיך אויף אַ קול און זינג מיר אַנגונדל. אויפן  
 האַרצן איז עפעס יום-טובדיק; עס זינגט זיך שטיקלעך פון ימים  
 בוראים און פון „הלל“ איך קוק מיר אַהין אַרויף אין הימל אַריין,  
 און די געדאַנקען-מחשבות פּלאַנטען זיך דאָ אויף דער ערד, השמים  
 שמים—די הימלען זיינען פאַר גאָט, והארץ—און די ערד, אַזוי טראַכט  
 איך מיר, האָט ער אַוועקגעגעבן לבני אדם—צו די קינדער פון  
 מענטשן, אהבת י איך האָב אים ליב גאָט, וואָרים ער הערט צו  
 מיין קול און מיין געבעט, ער נייגט צו מיר זיין אויער, בשעת  
 אפּפּוּני עס רינגלט מיך אַרום פון אַלע זייטן דלות, צרות, שלעך-  
 פרעניותן: דאָס פאַלט אַ בהמה אין מיטן העלן טאָג, דאָס טראַגט אָן  
 דער גוטער יאָר אַ קרוב אַ שלים-מזל, אַ מין מבחם מענדל פון יעוהופּעץ,  
 נעמט צו דאָס לעצטע חיות, און איך מיין שוין בחפּזי אַן עק,  
 די וועלט איז שוין געפאַלן, פל האדם פּוּזב—נישטאָ קיין אמת  
 אויף דער וועלט, וואָט טוט גאָט? שיקט ער אַריין לייזער-וואָלפּן אַ  
 מחשבה ער זאָל נעמען מיין צייטלען ווי זי שטייט און גייט, דערום  
 זאָג איך צוויי מאָל אודך, איך וועל דיך לויפן גאַטעניו, וואָס דו  
 האָסט זיך אַרום געקוקט אויף טביהן און געקומען מיר צו הילף,  
 וועל היבן כאַטש אַ שטיקל נחת פון מיין קינד, אז איך וועל קומען  
 צו איר צוגאַסט, אם ירצה השם, זי טרעפן אַ בעל-הביתטע אויף  
 אַלעם גרייטן, פּולע שאַפעס מיט גרעט, פּולע שפּיזשאַרנעס מיט  
 פּסחדיקער שמאַלץ און מיט איינגעמאַכטס, פּולע שטייגן מיט עופות,  
 גענו און קאַטשקעס...

פּלוצליים צעלָאָזט זיך דאָס פּערדל מינס אַראָפּ אַ באַרג און  
 איידער איך הויב דעם קאַפּ אַ קוק טאָן וווּ איך בין אין דער וועלט,  
 ליג איך שוין אויף דער ערד מיט אַלע ליידיקע טעפלעך און קריג-  
 לעך און דאָס וועגעלע אויף מיר! קוים מיט צרות מיט לידן אַרויס-  
 געקאַרטשקעט זיך און אויפגעשטאַנען אַ צעבראַכענער, אַ צעהרגעטער,  
 לָאָז איך אויס מיין ביטער האַרץ צום פּערדל. איינגעזונקען זאָלסטו  
 זוערן, ווער האָט דיך געבעטן, שלים מזל, באַווייזן אַ בריהשאַפט.

אז דו קאָנסט לױפֿן באַרג אַראָפּ? האָסט דױךְ מיךְ שיער, זאָג איך, אומגליקלעך געמאַכט, דו אשמדאי. און איך האָב אים איינגעטיילט וויפיל ס'איז אָן אים אַרײַן. מיין בחור האָט אַ פנים אַלײַן פאַר-שטאַנען, אַז ער האָט דאָ פאַרשטיפט אַ מאוסע מעשה, געשטאַנען אַראָפּגעלאָזט די מאָרדע, כאָטש מעלך אים אויס. — כאָפּט דױךְ דער וואָטנמאַכער! זאָג איך צו אים און מאַך צורעכט דאָס וועגעלע, נעם צונױף די פלדים און הלך לעולם — פאַר ווייטער. נישט קיין גוטער סימן, זאָג איך צו זיך אַלײַן; איך האָב מורא, צי עס האָט זיך נישט געטראַפֿן אין דערהיים עפעס אַ נייער אומגליק? ... פך-הוה, איך פאַר אָפּ נאָך אַ ווערסט צוויי, שוין נישט ווייט פון דערהיים, דערזע איך אין מיטן שללאַך גייט גלייך אַקעגן מיר אַ מענטש אינם געשטאַלט פון אַ נקבה. איך פאַר צו נענטער, קוק מיך איין: צייט! ... איך ווייס נישט פאַר וואָס, נאָר עס האָט זיך מיר אָפּגעריסן אין האַרצן, אַז איך האָב זי דערזען. איך שפּרינג אַראָפּ פונם וואָגן: צייטל, ס'איז דו? וואָס טוסטו דאָ? פאַלט זי מיר נישט אויפֿן האַלז מיט אַ געוויין. — גאָט איז מיט דיר, זאָג איך, טאָכטער מיינע, וואָס ווינסטו? — „אוי, זאָגט זי, טאַטע, טאַטע טע!“ ... און באַוואַשט זיך מיט טרערן. עס איז מיר פינסטער געוואָרן אין די אויגן און פאַרקלעמט ביים האַרצן. — וואָס איז דיר, טאָכטער, זאָג מיר, וואָס איז דיר געשען? זאָג איך צו איר און נעם זי אַרום, גלעט זי, האַלז זי, קוש זי, און זי אין איין קול: — טאַטע, טאַטע, האַרציקער, געטרייער, זאָגט זי, דעם דריטן טאָג, אַ שטיקל פרויט, האָב רחמנות, זאָגט זי, אויף מיינע יונגע יאָר!“ ... און פאַרגייט זיך פאַר געוויין, קאָן מער קיין וואָרט נישט אויסרעדן. אַז אָך און ווי איז מיר, טראַכט איך, איך שטויס מיך שוין, וואָס דאָ איז; דער רוח האָט מיך אַוועקגעטראַגן קיין פויבעריק! — וואָס באַ-דאַרף מען וויינען, זאָג איך צו איר, און גלעט זי ביים קאָפּ, באַרעלע, וואָס באַדאַרף מען וויינען? ממה-נפשך, זאָג איך, ניין איז ניין, מע וועט דיר מיט גוואַלט חלילה קיינער נישט אָנהענגען אַ לינג און לעבער אויף דער נאָז; מיר האָפּן, זאָג איך, געמיינט דיין טובה טאַקע; גע-וואָלט ווי צום בעסטן; אלא ס'איז דיר נישט צום האַרצן, וואָס זאָל מען טאָן? מסתמא, זאָג איך, איז נישט באַשערט... — אַ דאַנק דיר.

זאָגט זי, טאַטע, לײַגן לעבן זאָלסטו, און טאַלט מיר ווידער אויפן האַלדז און הויבט ווידער אָן צו קושן מיך און וויינען, גיסן מיט טרערן. — אָבער לײַז שוין זיין גענוג געוויינט, זאָג איך, הכלּ הבל — קרעפּלעך עסן קאָן אויך נמאס ווערן; קריך, זאָג אַך, אין וואָגן אַריין און לײַמיר פּאַרן אַהיים, די מאַמע, זאָג איך, וועט דאָרטן איבער-טראַכטן מי יודע וואָס!

בקצור, מיר האָבן זיך ביידע אַריינגעזעצט אין וואָגן אַריין און איך האָב אָנגעהויבן איינצושטיילן זי מיט רייז, אַהין, אַהער. די קשיה דערפון, זאָג איך, איז דאָך אַזוי; מיר האָבן, זאָג איך, דערביי חלילה קיין שום שלעכטע מחשבה נישט געהאַט; גאַט איז יודע דעם אמת, מיר האָבן געוואָלט, ווי זאָגט ער, לעת-צרה באַ-וואָרענען אַ קינד; אַי עס לײַזט זיך נישט, מסתמא, זאָג איך, הייסט גאַט אַזוי; נישט באַשערט, זאָג איך, דיר, טאַכטער מיינע, קומען אויפן גרייטן, ווערן אַ בעל-הביתטע אויף אַלדאָס גוטס, און אונז אַ שטיקל נחת דערלעבן, זאָג איך, אויף די עלטערע יאָרן, פאַר אונזער האַרעוואַניע, זאָג איך, טאָג ווי נאַכט אין דער טאַטשקע איינגעשפּאַנט, קיין גוטע מינוט, נאָר דלות, נאָר דחקות, נאָר שלים-שלים-מזל אַרום און אַרום! ... „אַי, טאַטע, זאָגט זי צו מיר ווידער מיט אַ געוויין, איך וועל מיך שטעלן, זאָגט זי, פאַר אַ דינסט, ליים וועל איך טראָגן, ערד וועל איך גראָבן!“ ... — וואָס וויינסטו, נאַריש מיידל, זאָג איך צו איר, איך זאָג דיר דען עפעס, נאַרעלע? צי איך האָב טענות צו דיר? גלאַט, זאָג איך, ס'איז ביטער און פינס-טער, רעד איך מיר אויס דאָס האַרץ, שמועס מיך אויס מיט אים, מיטן רבונן של עולם, ווי אַזוי ער פירט מיט מיר; ער איז, זאָג איך, אַן אב-הרחמן, האָט רחמנות אויף מיר, פיינט זיך אויס קעגן מיר, זאָל נישט שטראַפּן פאַר די רייז, זאָג איך, רעכנט זיך ווי מיט אַ טאַטן און גיי שריי חי-וקיים! נאָר מסתמא, זאָג איך, באַדאַרף אַזוי צו זיין; ער איז אויבן, אין דער הויך, זאָג איך, און מיר זיינען דאָ, אין דער ערד, טיף, טיף אין דער ערד, מוזן מיר זאָגן, אַז ער איז גערעכט און זיין משפט איז גערעכט, וואָרים אַז מיר זאָלן וועלן שמועסן טאַקע דאָס אייגענע ווידער צוריק, בין איך דען נישט קיין גרויסער נאַר? וואָס שריי איך? וואָס פילדער איך? וואָס

הייסט, זאָג איך, איך, קליין ווערעמל, וואָס פּוּזשע אַרום דאָ אויף דער ערד, וואָס אַ מינדעסט ווינטעלע, אַז גאָט וויל נאָר, מאַכט פון מיר אַ תּל-עולם אין איין כּהרף-עין, שטעל איך מיך אַרויס מיט מיין נאַרשן שכל און וויל אים זאָגן דעות, ווי אַזוי צו פירן דאָס וועלטל זיינס? מסתּמא, אַז ער הייסט אַזוי, באַדאַרף זיין אַזוי, וואָס העלפט דאָ טענות? פּערציק טעג, זאָג איך, אַזוי שטייט גע- שריבן ביי אונז אין די הייליקע ספרים, פּערציק טעג פאַר דעם, איידער דאָס קינד ווערט באַשאַפן ביי דער מוטער אין בויד, קומט אַ מלאַך און שרייט אויס: בת פּלוני פּלוני, לאָז טביהס טאַכטער נעמען געציל בן זרחן, און לייזער-וואַלף דער קצב לאָז מוחל זיין פאַרן ערגעץ אַנדערש זוכן זיך זיין גלייכן; זיינס וועט אים נישט אַנטלויפן, און דיר, זאָג איך, לאָז גאָט צושיקן דיין זונג, נאָר עפעס אַ רעכטס, און וואָס צום גיכסטן. אמן, כּן יהי רצון! זאָג איך, די מאַמע זאָל כּאָטש אַזוי נישט שרייען, איך וועל שוין פון איר כאַפן אַ גוטן פּסק!...

בקצור, מיר זיינען געקומען אַהיים, אויסגעשפּאַנט דאָס פּערדל און אַוועקגעזעצט זיך ביי דער שטוב אויפן גראָז עפעס צוטראַכטן אַן עצה, אויסקלערן פאַר מיין ווייב אַ מעשה פון טויזנט איין נאַכט, אַבי אַרויס פון אַ צרה. פאַרגאַכטלעך, די זון זעצט זיך, זומערלעבן, די זשאַבעס פון דערווייטן קוואַקען, דאָס קערדל, גע- פּענטעט אויף צוויי פּיס, שטשיפעט גראָז; די בהמהלעך, נאָר וואָס געקומען פון דער טשערעדע, שטייען איבער די ציבערס און וואַר- טן מען זאָל זיי אויסמעלקן; אַרום און אַרום דאָס גראָז שמעקט — גאָר אַ גן-עדן! איך זיך מיר אַזוי און באַטראַכט דאָס אַלצדינק און קלער מיר בשעת-מעשה, ווי קלוג דער רבּונו של עולם האט דאָס באַשאַפן דאָס וועלטל זיינס; אַזוי אַז איטלעכס באַשעפעניש, פּונם מענטשן ביז להבדיל אַ בהמה, זאָל זיך פאַרדינען זיין ברויט — אומ- זיסט איז נישטא! דו, בהמה, ווילסט זיך פּרעסן — גיי מעלק זיך, גיב מיך, זיי מפרנס אַ ינד מיט ווייב און קינדערלעך! דו, פּערדל, ווילסט קייען — לויף אַלע מאָל הין און צוריק מיט די טעפלעך קיין צוויבעריק! און דעסטגלייכן דו, מענטש, להבדיל, ווילסט אַ שטיקל ברויט — גיי האָרעווע, מעלק די בהמות, טראַג זיך מיט די קרנג-

לען, שלעג פוטער, מאך קעז, שפאן דאָס פערדל און שלעפ זיך  
 אלע פרימאָרגן קיין בויבעריק אויף די דאָטשעס, ניג זיך און בוק  
 זיך צו די יעהופעצער גבירים, שמיכל צו זיי, חנפה זיי, קריך זיי  
 איטלעכן באַזונדער אין דער נשמה אַריין, גיב אַכטונק זיי זאָלן זיין  
 צופרידן, חלילה נישט אַנרירן זיי אין כבוד! ... אי בלייבט דאָך  
 אַ קשיה: מה נשתנה? — ווו שטייט דאָס געשריבן, אַז טביה באַדאַרף  
 האַרעווען פון זייערטוועגן, אויפשטיין גאַנץ פרי, ווען גאָט אַליין  
 שלאַפט נאָך, וואָס איז? בכדי זיי זאָלן האַפן פונקט צו דער קאווע,  
 אַ פריש שטיקל קעז און פוטער? ווו שטייט דאָס געשריבן, אַז איך  
 בין מחויב אויסגעריסן ווערן צוליב אַ שיטערן קרופניק, אַ קאָליש  
 מיט גרויפן, און זיי, די יעהופעצער נגידים, באַדאַרפן אויסרוען די  
 ביינער אויף די דאָטשעס, נישט טאָן קיין האַנט אין קאַלט וואַסער  
 און עסן דוקא געבראַטענע קאַטשקעלעך און דוקא גוטע קנישעס,  
 מלינצעס מיט ווערטוטן? בין איך דען נישט אַזאַ ינד ווי זיי?  
 וואָלט דען נישט געווען קיין יושר כ'לעבן, אַז טביה זאָל זיך  
 אַוועקנעצן כאַטש איין זומער אויף אַ דאָטשע? אי, ווו וועט מען נע-  
 מען קעז און פוטער? ווער וועט מעלן די בהמות? טאַקע זיי, די  
 יעהופעצער סטעקראַטן מין איך... און איך צעלאַך מיך אַליין פון  
 אַזאַ משוגענעם געדאַנק, ווי זאָגט די וועלט אַ ווערטל: אַז גאָט זאָל  
 האַרכן די נאַראַנים, וואָלט די וועלט געהאַט אַן אַנדער פנים...  
 „אַ גוטן אַוונט, רב טביה!“ הער איך עמעצער רופט מיך אַן  
 ביים נאַמען. איך דריי מיך אַרום, איך טו אַ קוק — אַ באַקאַנטער,  
 מאַטל קאַמזויל, אַ שניידערינג פון אַנאַטעווקע. — ברוך-הבא, זאָג  
 איך, סקאַצל קומט, מע זאָל דערמאַנען משיחן, זיך מאַטל אויף  
 גאַטס ערד, זאָג איך, ווי קומסטו פלוצים אַהער? — „ווי איך קום?  
 מיט די פיס“ — מאַכט ער צו מיר און זעצט זיך אַוועק נעבן מיר  
 אויפן גראַז און קוקט אַהין, ווו מיינע מיידלעך דרייען זיך אַרום  
 מיט די טעפּלעך און מיט די קריגלעך. — „איך קלויב מיך שוין  
 לאַנג צו אייך, רב טביה, מאַכט ער צו מיר, נאָר איך האָב אַלץ  
 קיין צייט נישט; איין שטיקל אַרבעט אַרויסגעלאָזט, דאָס אַנדערע  
 גענומען: איך בין מיר היינט אַליין פאַר זיך אַ שניידער, אַרבעט  
 איז פאַרצן ברוך-השם גענוג, אלע שניידערס זיינען פאַרוואַרפן מיט

אַרבעט, ס'איז ביי אונז משך אַ זומער פון חתונות" — די גאַנצע וועלט, זאָג איך, מאַכט חתונה, נאָר איך איינער האַלט נאָך נישט דערביי; מסתמא בין איך נישט ווערט ביי גאָט... — "גייך, מאַכט ער צו מיר און קוקט אַהין, וווּ די מיידלעך זיינען, איר האָט אַ טעות, רב טביה; איר זאָלט וועלן, וואָלט איר אויך געהאַלטן איצט ביי חתונה מאַכן, עס ווענדט זיך נאָר אין אייך"... — דהיינו, זאָג איך, ווי אַרום? אפשר מיינסט דו אַ שדוך פאַר מיין צייטלעך? — „ווי געמאָסטן! מאַכט ער צו מיר. — כאָטש עפעס אַ רעכטן שדוך? זאָג איך, און טראַכט מיר בשעת-מעשה, עס וועט זיין שיין, טאַמער מיינט ער לייזער-וואָלף דעם קצב!... „טשאַקענדיק און קנאַקנ-דיקן“ ענטפערט ער מיר אויף שניידער-לשון און קוקט אַלץ אַהין, וווּ די מיידלעך זיינען. — פון וואַנען, למשל, איז דער שדוך דיינער, פרעג איך אים, פון וואָסערע קאַנטן? אויב ער שמעקט מיט יאַטקע, זאָג איך, וויל איך גאָר נישט הערן, נישט זען! — „חס וחלילה, זאָגט ער, הויבט נישט אָן שמעקן מיט יאַטקע; איר קענט אים, רב טביה, זייער גוט!“... איז דאָס כאָטש, זאָג איך, עפעס אַ גלייכע זאַך? — „נאָך אַ מין גלייך, זאָגט ער, גלייך צו גלייך איז נישט גלייך; ס'איז ווי מע זאָגט, אגיל ואשמח — צוגעשניטן און אויפגע-נייט!“... ווער-זשע איז דער שדוך, זאָג איך, לאַמיר האַרן? — „ווער דער שדוך איז? מאַכט ער און קוקט אַלץ אַהין; דער שדוך איז, פאַרשטייט איר מיך, רב טביה, טאַקע איך אַליין“... —

ווי ער האָט דאָס מיר נאָר אויסגערעדט, אַזוי בין איך אונ-טערגעשפרונגען, ווי אַן אָפגעבדיטער, פון דער ערד, און ער נאָך מיר, און אַזוי זיינען מיר געפליבן שטיין איינער אַקעגן אַנדערן, אָנגערראַדלט ווי די האָנען. — צי דו ביסט משוגע געוואָרן, זאָג איך אים, צי דו ביסט גלאַט אַזוי אַראָפּ פונם זינען? ביסט אַליין דער שדוך, אַליין דער מחותן און אַליין דער חתן, דאָס הייסט אַ אייגענע חתונה מיט אייגענע פלי-זמר! איך האָב נאָך, זאָג איך, אַזעלכס נישט געהערט אין ערגעץ, אַז אַ בחור זאָל זיך אַליין רעדן אַ שדוך! — „דאָס, וואָס איר זאָגט, רב טביה, מאַכט ער צו מיר, אַז איך בין משוגע, לאָזן אונזערע שונאים משוגע ווערן, איך בין נאָך, מעגט איר מיר גלויבן, ביי אַלע געדאַנקען; מע באַדאַרף גאָר



גישט זיין, זאָגט ער, משוגע, אַז מע זאָל וועלן אייער צייטלען; אַ סימן האָט איר, אַז לייזער-וואָלף, וואָס איז דער גרעסטער נגיד ביי אונז אין שטאָט, האָט זי געוואָלט נעמען ווי זי שטייט און גייט... איר מיינט ס'איז אַ סוד? דאָס גאַנצע שטעטל ווייסט שוין!... און דאָס וואָס איר זאָגט, זאָלן אַ שדכן, איז מיר אַ חדוש, זאָגט ער, אויף אייך; איר זיינט דאָך, רב טביה, עפעס יאָ אַ ייד, וואָס קאָטאָרי קיין פינגער אין מויל פּאַדאַרף מען זאָל גישט אַרײַנגיין, איר וועט אָפּפּייסן... נאָר וואָס טויג לאַנגע שמועסן? די מעשה פון דער געשיכטע, זאָגט ער, איז אַזוי: איך און אייער טאָכטער צייטל האָבן זיך געגעבן דאָס וואָרט שוין לאַנג, שוין העכער אַ יאָר, אַז מיר זאָלן זיך נעמען"...

אַ מעסער אין האַרצן, ווען עמעצער זעצט מיר אַריין, וואָלט מיר געווען אַ סך מער ניהא, ווי די דאָזיקע ווערטער: ערשטנס, ווי קומט ער, מאָטל שניידער, צו טביהן פאַר אַן איידעם; והשנית, וואָס איז דאָס פאַר דבורים: זיי האָבן זיך געגעבן דאָס וואָרט, אַז זיי זאָלן זיך נעמען? — נו, און וווּ בין איך? רוף איך מיך אָן צו אים; עפעס האָב איך אויך אַ שטיקל דעה צו זאָגן אויף מיין קינד, צי מיך פרעגט מען שוין גאָר נישט? — „חס וחלילה, מאכט ער, דערויף בין איך דאָך טאקע געקומען איבערעדן. אזוי ווי איך האָב דערהערט, אז לייזער-וואָלף שדכנט זיך צו אייער טאָכטער, האָב איך אייך געוואָלט דערציילן, אז איך האָב ליב אייער טאָכטער, און אייער טאָכטער האָט מיך ליב, שוין העכער אַ יאָר, זיך געגעבן דאָס וואָרט מיר זאָלן זיך נעמען, האָב איך, זאָגט ער, עטלעכע מאָל געוואָלט זיין ביי אייך איבערעדן, נאָר אלץ אָפּגע-לייגט אויף שפעטער, ביז איך וועל מיר צונויפשלעגן עטלעכע קערבלעך אייף אַ מאשין און נאָכדעם ערשט אויסקליידן זיך, ווי עס געהער צו זיין, וואָרים אַ ליאדע פּחורל היינטיקע צייטן האָט צוויי קאָסטיומען מיט עטלעכע קאמוזילן"... — טפו זאלט איר ווערן, מאך איך צו אים, מיט אייער קינדערשן שכל! און וואָס וועט איר טאָן נאָך דער חתונה, — פארווארפן די ציין אויף די בענטאנעס, צי דו וועסט האָדעווען זיין ווייב מיט קאמוזילן? ... — „ע, מאכט ער צו מיר, אויף אייך איז מיר, רב טביה, אַ חדוש, איר זאָלט

אזעלכס זאָגן! איך מײן, אז איר האָט חתונה געהאַט, האָט איר, דאַכט מיר, קיין אייגענעם מויער נאָך נישט געהאַט. פון דעסטוועגן זעט איר דאָך... ממה-נפשך, וואָס עס וועט זיין מיט פל-ישראל וועט זיין מיט רב ישראל... היינט בין איך דאָך אַ שטיקל בעל-מלאכה אויך”...

בקצור, וואָס זאָל איך דאָ לאַנג מאַריר זיין, ער האָט מיך איבערגערעדט, וואָרים — לַמאי זאָלן מיר זיך נאַרן, ווי אזוי האָבן אַלע ייִדישע קינדער חתונה? אז מע זאָל וועלן קוקן אויף די זאַכן, וואָרט אונזער גראַד קיינמאָל נישט באַדאַרפט חתונה האָבן... איין זאָך האָט מיר נאָר פאַרדראָסן און האָב דאָס נישט געקאָנט פאַרשטיין בשום-אופן: וואָס הייסט זיי אַלליין האָבן זיך געגעבן בן דאָס וואָרט? וואָס איז דאָס פאַר אַ וועלט געוואָרן? אַ בחור באַגעגנט זיך מיט אַ מיידל און זאָגט צו איר: לַע מיר זיך געבן דאָס וואָרט, אז מיר זאָלן זיך נעמען... עפעס גלאַט הפקר — ציבעלעס!... נאָר אז איך האָב אַ קוק געטאָן אויף מײן מאַטלען, ווי ער שטייט זיך אזוי דער קאַפּ אַראָפּגעלאָזט, ווי אַ זיב-דיקער מענטש, מײנט דאָס גאַנץ ערנסט, אָן אַ שום חכמות דערפֿיי צו האָבן, האָב איך מיך מישב געווען: לַע מיר זיך נאָר גוט באַרע-כענען טאַקע דאָס אייגענע ווידער צוריק, וואָס ברעקל איך מיך אזוי און וואָס מאַך איך דאָ אָנשטעלן? דער גרויסער מיוחס, וואָס איך בין, רב צאַצעלעס אָן אייניקל, צי די גוזמות נדן, וואָס איך גיב מײן טאַכטער, צי די הלפשה אירע, מישטיינס געזאָגט?.. מאַטל קאַמוויר איז טאַקע אַ שניידער, ער איז אָבער אַ גאַנץ פּיין בחורל, אָן אַרבעטס-יונג, קאָן געבן אַ ווייב פרויט, און דערצו נאָך אַ ערלעך ייִנגל אויך, היינט וואָס האָב איך צו אים? — טביה, זאָג איך צו מיר אַליין, מאַך נישט קיין פּוילע תנועות און זאָג באָם, ווי אין פּסוק שטייט: סלחתי כדברך — לאַז זיין מיט גליק... יא, וואָס טוט מען אָבער מיט מײן אַלטער? איך וועל דאָך פון איר האָבן, ווי זאָגט ער, אויף שיסל און אויף טעלער! ווי אזוי פירט מען זי אַרויף, אז עס זאָל ביי איר ווערן רעכט?... ווייסטו גאָר וואָס, מאַטל? רוף איך מיך אָן צו מײן חתן — דו גיי דיר אַהיים, איך וועל מיר דאָ דערווייל צורעכט מאַכן אַלץ, וואָס מע באַדאַרף, אי-

בערשמועסן מיט דעם, מיט יענעם, און אם ירצה השם מאַרגן, אויב  
 דו וועסט ביז דעמאָלט קיין חרטה נישט האָבן, וועלן מיר זיך  
 מסתמא זען... — „חרטה? מאַכט ער צו מיר, איך וועל האָבן  
 חרטה? איך זאָל נישט דערלעבן אַוועקגיין פון דעם אָרט, עס זאָל  
 פון מיר ווערן, זאָגט ער, אַ שטיין, אַ פּיין!... — צו וואָס טויג  
 דיר נאָך דאָס שווערן זיך, וואָס דו שווערסט זיך, זאָג איך אים,  
 אַז איך גלויב דיר אָן אַ שבועה? גיי גענוגט, זאָג איך, און אַ גוטע  
 נאַכט און פּלאַן זיך דיר חלומען גוטע חלומות... און אַליין לייג  
 איך מיך אויך שלאָפן, נאָר עס נעמט מיך נישט קיין שלאָף; דער  
 קאַפּ ווערט מיר שיער נישט צעפאַלן אויף שטיקלעד, טראַכטנדיק  
 אַזא פּלאַן און אַזא פּלאַן, ביז איך בין געפאַלן אויף דעם רעכטן  
 פּלאַן: וואָס-זשע איז דער פּלאַן? אַט וועט איר הערן, ווי אַזוי  
 טביה פאַלט אויף אַ גלייכס!

בקצור, אַרום האַלבע נאַכט, די גאַנצע שטוב שלאָפט געשמאַק,  
 בין איך מיך מיטב און הויב אָן צו שרייען נישט מיט מיין קול:  
 געוואָלט! געוואָלט! געוואָלט!... סע פאַרשטייט זיך, אַז אויף מיין  
 געוואָלט האָט זיך די גאַנצע שטוב אויפגעכאַפט און פריער פון  
 אַלעמען גאַלדע. „גאָט איז מיט דיר, טביה, מאַכט זי צו מיר און  
 טרייסלט מיך, שטיי אויף, וואָס איז דיר אַזעלכס, וואָס געוואָלטע=  
 וועסטו?... איך עפן אויף די אויגן, קוק מיך אַרום פּלומרשט  
 אויף אַלע זייטן און רוף זיך אָן מיט אַ ציטערניש: — וווּ איז זי  
 ערגעץ? — ווער איז? וועמען זוכסטו? — פרומע-שרהן, זאָג איך,  
 פרומע-שרה לייזער-וואָלפס איז דאָ נאָר וואָס געשטאַנען... — דו  
 רעדסט פון היץ, מאַכט צו מיר מיין ווייב, גאָט איז מיט דיר,  
 טביה! פרומע-שרה לייזער-וואָלפס, זאָל זיין אָפגעשיידט, איז שוין  
 לאַנג אויף דער אמתער וועלט“. — איך ווייס, זאָג איך, אַז זי איז  
 געשטאַרבן, נאָר זי איז אַבער פאַרט געווען נאָר-וואָס אַט דאָ ביי  
 מיין בעט, גערעדט מיט מיר, זי האָט מיך אָנגענומען, זאָג איך,  
 ביים גאַרגל, מיך געוואָלט וואַרגן!... — „גאָט איז מיט דיר, טביה,  
 וואָס פּלאַפּלסטו, מאַכט צו מיר מיין ווייב: עס האָט זיך דיר גע=  
 קערט חלומען אַ חלום; שפיי אויס דריי מאָל און דערצייל מיר,  
 וואָס האָט זיך דיר געהלומט, וועל איך דיר אויסלייגן צו גוטן.“ —

געב מיר, זאָג איך, אַ טרונק וואַסער, וועל איך דיר דערציילן דעם  
 חלום, וואָס האָט זיך מיר געהלומט. נאָך בעטן וועל איך דיך, גאָלד-  
 דע, זאָלסט זיך נישט שרעקן און נישט איבערקלערן חלילה גאָט  
 ווייסט וואָס. קודם-פֿל, זאָג איך, האָט זיך מיר געהלומט, אַז ס'איז  
 ביי אונז אַ שמחה; איך ווייס נישט צי אַ קנס-מאָל, צי אַ חתונה,  
 מענטשן אַ סך, יידן און ווייבער, דער רב און דער שוחט, היינט  
 פֿלוי-זמר... דערווייל עפנט זיך די טיר און עס קומט אַריין דיין  
 באַבע צייטל עליה-השלום... געל אַזוי ווי וואַקס, און אָנגעטאָן גע-  
 ווינטלעך אין ווייסן, אין תכריכים... „מזל טוב! מאַכט צו מיר די  
 באַבע צייטל; איך האָב נחת, וואָס איר האָט אויסגעקליבן פֿאַר  
 אייער צייטלעך, וואָס זי טראַגט מיין נאָמען, אַזאַ פיינעם חתן, אַ  
 לייטישן! ער הייסט מאַטל קאַמוזיל נאָך מיין פעטער מרדכי, און  
 כאַטש ער איז אַ שניידער, פונדעסטוועגן איז ער זייער אַ ערלעך  
 קינד“... — אַז איך האָב דערהערט פון דער באַבע צייטל אַזאַ מין  
 מזל טוב, רוף איך מיך אָן צו איר: וואָס זאָגט איר עפעס, באַבעניו,  
 אַז צייטלס חתן הייסט מאַטל און ער איז אַ שניידער, אַז בסך-הכל  
 הייסט ער לייזער-וואַלף און ער איז גאָר אַ קצב? ... „ניין, רופט  
 זיך אָן די באַבע צייטל נאָך אַ מאָל, ניין, טביה, דיין צייטלס חתן  
 הייסט טאַקע נאָר מאַטל, ער איז אַ שניידער, און מיט אים וועט זי  
 זיך עלטערן אם ירצה-השם אין עושר און אין פֿבוד“... רעכט,  
 באַבעניו, זאָג איך צו איר נאָך אַמאָל, וואָס-זשע טוט מען מיט  
 לייזער-וואַלפֿן? ס'טייטש איך האָב דאָך אים ערשט געכטן געגעבן  
 דאָס וואַרט!... — איך האָב נאָר אויסגערעדט די דאָזיקע ווערטער,  
 איך טו אַ קוק — נישטאָ די באַבע צייטל! אויפן אָרט איז אויסגע-  
 וואַקסן פרומע-שרה לייזער-וואַלפֿס און מאַכט צו מיר פֿהאי לישנא:  
 „רב טביה! איך האָב אייך געהאַלטן תמיד פֿאַר אַ ערלעכן, פֿאַר  
 אַ יידן מיט תורה, ס'טייטש ווי קומט דאָס איר זאָלט טאָן אַזאַ זאָך,  
 איר זאָלט וועלן, אַז אייער טאַכטער זאָל מיך ירשענען, זיצן אין  
 מיין שטוב, האַלטן מיינע שליסלעך, אָנטאָן מיין מאַנטל, טראַגן מיינע  
 צירונג, מיינע פֿערל“... וואָס בין איך שולדיק, מאַך איך צו  
 איר, אייער לייזער-וואַלף האָט אַזוי געוואַלט... „לייזער-וואַלף?  
 מאַכט זי צו מיר, לייזער-וואַלף וועט האַבן אַ וויסטן סוף, און

אייער צייט? ... א רחמנות נעבעך, רב טביה, אויף אייער טאָכטער; מער ווי דריי וואָכן וועט זי מיט אים נישט לעבן; און אז עס וועט אויסגיין די דריי וואָכן, וועל איך קומען צו איר ביי נאַכט און וועל זי אָננעמען ביים האַלז אָט אזוי אָ...?" און מיט די ווערטער, זאָג איך, האָט מיך פרומע שרה אָנגענומען ביים גאַרגל און האָט מיך אנגעהויבן צו וואַרגן, אזוי אז ווען נישט דו זאלסט מיך געווען אויפוועקן, וואַלט איך שוין איצטער אָנגעשפּאַרט ווייט-ווייט! ... — טפו-טפו-טפו! מאַכט צו מיר מיין ווייב און שפייט אויס דריי מאָל דריי; אין טייך זאָל דאָס פאַלן, אין דער ערד זאָל דאָס זינקען, אויף בוידעמס זאָל דאָס קלעטערן, אין וואַלד זאָל דאָס רוען, נאָר אונז און אונזערע קינדער זאָל דאָס נישט שאַטן! אַ בייזער, אַ וויסטער, אַ פינסטערער חלום אויף דעם קצבס קאַפּ און אויף זיינע הענט און פיס; לאָז ער זיין די כּפּרה פאַר מאַטל קאַמוזילס מינדסטן נאָגל, כאַטש ער איז אַ שניידער, וואַרים אז ער הייסט נאָך מיין פעטער מרדכי, איז ער געוויס נישט קיין געבוירע-נער שניידער, און מסתּמא, אז די באַבע עליה-השלוּם איז זיך מטריח פון יענער וועלט קומען אַהער צו אָפּגעבן מזל-טובּ, באַ-דאַרפן מיר זאָגן סע זאָל זיין אין אַ גוטער שעה אַ מזלדיקער, אמן סלה! ...

בקצור, וואָס זאָל איך אַיך לאָנג מאַריך ימים זיין, אַ ידענע בלייבט אַ ידענע ... סע פאַרשטייט זיך, אז אויף מאַרגן איז געווען ביי אונז דאָס קנס-מאָל און טאַקע באַלד נאָכדעם די חתונה. און דאָס פאַר-פּאָלק, ברוך השם, לעבט זיך גאנץ צופרידן; ער איז זיך א שניידער, גייט ארום אין בויבעריק פון איין דאטשע אין דער אנדערער אָננעמען ארבעט, און זי טאָג ווי נאכט אין דער יאָך, קאָכט און באַקט און וואַשט און שמירט און טראָגט וואַסער קנים קנים דאָס שטיקל ברויט אין שטוב; איך זאָל איר נישט ברענגען א מאָל א ביסל מילכיקס, אמאָל עטלעכע גראַשנס, וואַלט געווען גאָר נישט גוט — און רעד מיט איר, זאָגט זי, אז ס'איז איר קיין עין-הרע גוט ווי די וועלט, אבי, זאָגט זי, איר מאַטל זאָל איר זיין געזונט. — נו, גייט טענעט מיט היינטיקע קינדער! עס קומט אויס, ווי איך האב אייך געזאגט פונם אנהויב: בנים גדלתי

ברוממתי — הארעווע פון קינדערס וועגן, שלאג זיך קאפ אין וואנט,  
והם פשעו בי — זאגן זיי, אז זיי פארשטייען בעסער. ניין, זאָגט  
אייך, וואָס איר ווילט — היינטיקע קינדער זיינען צו קלוג!  
נאָר מיר דאַכט, אַז איך האָב אייך היינט אָנגעדולט אַ קאָפּ  
מער ווי אַלע מאָל, האָט מיר קיין פאַריבל נישט, זייט מיר גע-  
זונט און האָט אייך אַ גוטן תמיד!

געשריבן אין יאָר 1899.

## הארל.

איר הרושט זיך, פאני שלום-עליכם, אויף טביהן, וואָס מע  
זעט אים נישט? ער האָט זיך, זאָגט איר, שטאַרק אַ רוק געטאַן,  
מיט אַ מאָל, זאָגט איר, גרוי געוואָרן? עך-עך-עך! ווען איר זאָלט  
וויסן, מיט וואָס פאַר צרות, מיט וואָס פאַר ווייטאַקן אַט דער טביה  
טראָגט זיך אַרום! ווי אַזוי שטייט דאָרט ביי אונז געשריפן: אדם  
יסודו מעפר וסופו לעפר, אַ מענטש איז שוואַכער פון אַ פליג און  
שטאַרקער פון אייזן... טאַקע נאָר אַ באַשרייבונג מיט מיר! ווו  
ערגעץ אַ שלאַק, אַ צרה, אַנאַנשיקעגיש - מיך אויסמיידן טאַר עס  
נישט. פון וואָנען נעמט זיך עס, ווייסט איר נישט? אפשר דערפון,  
וואָס טבעע בין איך אַ פתי יאמין, וואָס גלויבט איטלעכן אויף  
נאמנות? טביה פאַרגעסט, וואָס אונזערע חכמים האָפן אונז געזאָגט  
טויזנט מאָל: פּדהו וחסדהו. פלשון אשפנו הייסט עס: „נע וויר  
סאָבאַקיי“... נאָר וואָס זאָל איך טאָן, פרעג איך איך, אַז ס'איז ביי  
מיר פאַרט אַזאַ טבע? איך בין, ווי איר ווייסט, אַ גרויסער בעל-  
בטחון און האָב צו דעם, וואָס לעבט אייביק, קיין מאָל קיין טענות  
נישט; ווי אַזוי ער פירט, אַזוי איז גוט; וואָרים פרוווט זיך אדרבה  
פאַרקערט, האָט יאָ טענות, וועט זיך אייך עפעס העלפן? שטענדיק  
טענע איך מיט איר, מיט מיינער הייסט דאָס: „גאָלדע, זאָג איך,  
דו זינדיקסט! פאַראַן, זאָג איך, ביי אונז אַ מדרש“... וואָס מיר  
מדרש, זאָגט זי, מיר האָפן, זאָגט זי, אַ טאַכטער אויף חתונה  
צו מאַכן; און נאָך דער טאַכטער, קיין עין הרע, גייען נאָך צוויי  
טעכטער; און נאָך די צוויי נאָך דריי, קיין ביז אויג זאָל נישט

שאַטן!... - „עט, זאָג איך, ס'איז בלאָטע, גאַלדע! אונזערע חכמים,  
זאָג איך, האָבן דאָס אויך באַוואַרנט; ס'איז פאַראַן, זאָג איך, דע-  
רויף אויך אַ מדרש...“ לאָזט זי נישט ריידן: „טעכטער, זאָגט זי,  
דערוואַקסענע זיינען אַליין אַ גוטער מדרש...“ און גייט טענעט מיט  
אַ יידענע!

הקיצור, פון דעם זעט איר אַרויס, אַז ס'איז פאַראַן, ס'איז  
דאָ קיין עין הרע ביי מיר סחורה אויף אויסצוקלויבן, און דוקא  
פיינע סחורה, נישט צו פאַרזינדיקן, איינע שענער פון דער אַנדער-  
רער. ס'איז נישט שייך, אַז איך אַליין זאָל לויבן מיינע קינדער,  
נאָר איך הער, וואָס די וועלט זאָגט: „קראַטאַוויצעס!“ און ועל פֿלם  
די עלטערע, האַרדל רופט מען זי, די אַנדערע פון צייטלעך, די וואָס  
האַט זיך פאַרקאָכט, אויב איר געדענקט, אינם חייט. איז זי שייך,  
זאָג איך אייך, די אַנדערע טאָכטער מיינע, האַרדל מייך איך, וואָס  
זאָל איך אייך זאָגן? שיינט ווי אַ שטיק גאַלד! און צו די צרות  
באַדאַרף זי נאָך האָבן אַ קאַפּ אויך, שרייבט און לייענט יידיש און  
רוסיש, און ביכלעך, ביכלעך שליינגט זי ווי האַלעשקעס. וועט איר  
דאָך פרעגען אַ קשיא: וואָס פאַר אַ מחותן איז טביהס טאָכטער מיט  
ביכלעך, אַז דער טאַטע אירער האַנדלט גאָר מיט קעז און מיט פּו-  
טער? הערסטו, אַט דאָס פרעג איך דאָך ביי זיי, ביי די פיינע  
בחורים הייסט עס, וואָס קיין הויזן, איך בעט איבער אייער פּבוד,  
איז נישטא און שטודירן געלױסט זיך זיי, אַלע ווילן לערנען, אַלע  
ווילן שטודירן. פרעגט זיי: וואָס שטודירן? ווער שטודירן? זאָלן  
אַזוי ציגן וויסן אין פרעמדע גערטנער שפּרינגען! אַז בסך הכל  
לאָזט מען דאָך זיי גאָר נישט צו, ווי זאָגט ער: אַ קאָטער פון דער  
פּוטער!... זאָלט איר זען פּונדעסטוועגן, ווי מען לערנט! און ווער?  
בעל-מלאכהשע קינדער. פון שניידערס, פון שוסטערס, גאַט זאָל מיר  
אַזוי העלפן בכל אשר אפנה! מע לאָזט זיך אַוועק קיין יעהופּעץ,  
אַדער קיין אַדעס, מע וואַלגערט זיך אויס אויף אַלע בוידעמס, עסן  
עסט מען מפות מיט בכורות, און פאַרבייסן פאַרבייסט מען מיט  
קדחת, גאַנצע חדשים דורכאַנאַנד קוקט מען נישט אָן קיין שטיקל  
פֿלייש אין די אויגן, מען לייגט זיך צונויף זעקס פאַרשוידלעך  
אויף איין בולקע מיט אַ הערינג און הוילע קבצן!...



בקצור, האָט זיך איינער פון דער „חברה“ פאַרהאַקט אין אונז  
 זער ווינקל, עפעס אַ שלים-מזל נישט ווייט פון דאַנען, איך האָב  
 געקענט דעם טאַטן זיינעם, ער איז געווען אַ פאַפיראַסניק און אַ  
 קבצן, לאָז ער מיר מוחל זיין, אין זיבן פאַלעס, מילא בין איך איך  
 דערויף נישט אויסן, וואָרים אַז דעם תנא רב יוחנן הסנדלר איז  
 אָנגעשטאנען צו נייען שטיוול, מעג אים שוין דאַכט זיך אָנשטיין  
 צו האָבן אַ טאַטן, וואָס דרייט פאַפיראַסן. פאַרדריסן פאַרדריסט מיך  
 נאָר איין זאַך: למאי זאָל זיך אַ קבצן גלוסטן לערנען, שטודירן?  
 פראַוודע, דער גוטער יאָר האָט אים נישט גענומען, ער האָט אַ גוט  
 קעפל, גאָר אַ גוט קעפל. פערטשיק הייסט ער, דער שלים-מזל, האָבן  
 מיר איבערגעלייגט אויף ייִדיש — פעפערל. ער זעט טאַקע אויס ווי  
 אַ פעפערל. איר זאָלט אָנקוקן — אַ וועווריקל, אַ קליינס, אַ שוואַרץ,  
 אַ פאַרזענעיש, נאָר ס'איז פול, מלא וגדוש, און אַ מויל — אש להבה,  
 שוועפל און פעך.

ויהי היום טרעפט זיך אַ מעשה, איך פאָר איין מאָל אַהיים  
 פון בויבעריק, אָפגעזעצט דאָס ביסל סחורה, אַ גאַנצן טראַנספאָרט,  
 קעז און פוטער און סמעטענע און שאר ירקות. זיך איך פאַרטראַכט,  
 ווי דער שטייגער איז, אין הימל־זאַכן, פון דעם, פון יענעם, און פון  
 די יעהופעצער נגידים, וואָס עס גייט זיי קיין עין-הרע אַזוי גוט,  
 צוזוי גוט, און פון טביהן דעם שלים-מזל מיט זיין פערדל, וואָס  
 ווערן פל ימיו פאַרשוואַרצט, וכדומה נאָך אַ זעלבע ענינים. זומער,  
 די זון פאַקט, די פליגן בייסן, און די וועלט אַרום און אַרום איז  
 מהיה, גרויס, אָפן, כאַטש הויב זיך אויף און פלי, כאַטש צי זיך  
 אויס און שוים!...

דערווייל איך טו אַ קוק — אַ בהורל שפאַנט זיך מיט די רגלים  
 איבערן זאַמד, האַלט אַ פעקל אונטערן אָרעם און שוויצט, פאַכט  
 מיט דער נשמה. יעמוד החתן רב יאָקל בן פלעקל! — זאָג איך  
 צו אים — זעץ דיך אויף, הער נאָר, וועל איך דיך אַביסל אונטער-  
 פירן, איך פאָר במילא ליידיק, ווי שטייט דאָרטן, זאָג איך, ביי  
 אונז געשריבן: „דיין חברים איינזל, אַז דו פאַגעגנסט, איז עווב  
 תעזוב — דאַרמסט אים נישט פאַרלאָזן, היינט לאַ פל-שפן אַ מענטש...“  
 לאַכט ער, דער שלים-מזל, און לאָזט זיך דוקא לאַנג נישט בעטן

און קריכט אין וועגעלע אריין. „פון וואָנען, זאָג איך, שפּאַנט דאָס  
למשל אַ בחורל?״ — „פון יעהוּכעץ״. — „וואָס האָט, זאָג איך, אַזאַ  
בחורל ווי דו צו טאָן אין יעהופּעץ?״ — „אַזאַ בחורל ווי איך, זאָגט  
ער, גיט אָפּ אַקואַמענט״. „אויף וואָס, זאָג איך, שטודירט אַזאַ בחורל  
ווי דו?״ — „אַזאַ בחורל ווי איך, זאָגט ער, ווייסט נאָך אַליין נישט  
אויף וואָס ער שטודירט״. — „אם כן, זאָג איך, וואָס זשע דולט זיך  
אַזאַ בחורל ווי דו אומזיסט דעם קאַפּ?״ — „זאָרגט זיך נישט, רב טביה,  
אַזאַ בחורל, ווי איך, זאָגט ער, ווייסט שוין וואָס ער האָט צו  
טאָן״. — „זאָג מיר נאָר, זאָג איך, ווי באַלד אַז איך בין דיר שוין  
יאָ באַקאַנט? טאָ ווער ביסטו למשל?״ — „ווער איך בין? איך בין,  
זאָגט ער, אַ מענטש״. „איך זע, זאָג איך, אַז נישט קיין פּערד, איך  
מיין וועמענס ביסטו?״ — „וועמענס, זאָגט ער, זאָל איך זיין? איך  
בין גאַטס״... „איך ווייס, זאָג איך, אַז גאַטס; איך מיין, זאָג איך,  
פון וואָנען שטאַמסטו, צי ביסטו אַ אונזעריקער, צי אפשר פון דער  
ליטע?״ — „שטאַמען, זאָגט ער, שטאַם איך פון אדם הראשון, און  
אַליין בין איך, זאָגט ער, אַ היגער, איר קענט מיר״. — „ווער זשע,  
זאָג איך, איז דער טאַטע דיינער? לאָמיר שוין הערן!״ — „מיין  
טאַטע, זאָגט ער, האָט געהייסן פּערטשיק״. „טפו זאָלסטו ווערן!  
האַסטו, זאָג איך, באַדאַרפט אַזוי לאַנג מוטשען? ביסטו, הייסט דאָס,  
פּערטשיק דעם פּאַפּיראַסניקס אַ זונדל?״ — „בין איך, זאָגט ער,  
פּערטשיק דעם פּאַפּיראַסניקס אַ זונדל״. — „און שטודירסט, זאָג איך,  
אין די קלאַסן?״ — „און שטודיר, זאָגט ער, אין די קלאַסן״. — „נו-נו,  
מהכתיחל, זאָג איך, אדם אַ מענטש, צפור אַ פּויגל, קאַטשקע ריק  
זיך. זאָג זשע מיר, זאָג איך, תכשיט מיינער, פון וואָס למשל לעבסטו  
אַ שטייגער?״ — „פון דעם, זאָגט ער, וואָס איך עס״. — „אַתאָ, זאָג  
איך, גאַנץ גוט; וואָס זשע, זאָג איך, עסטו?״ — „אַלצדינק, זאָגט ער,  
וואָס מע גיט מיר״. „איך פאַרשטיי, זאָג איך, ביסט נישט קיין  
איבערקלייבער: אַז ס'איז דאָ וואָס צו עסן, עסטו, און אַז ס'איז  
נישטאָ וואָס צו עסן, פאַרבייסטו מיט אַ ליפּ און לייגסט זיך שלאַפּן  
אַ ניקטערער. נאָר וואָס דען, זאָג איך, ס'איז אַלצדינק פּדאי, אַפי  
שטודירן אין די קלאַסן, זאָג איך; גלייכסט זיך, זאָג איך, צו די  
יעהופּעצער נגידים״. אַזוי זאָג איך צו אים מיט אַ פּסוק און מיט

א מדרש, ווי טביה קאָן. מיינט איר דאָך, אַז ער שווייגט מיר אָפּ, פּערטשיק הייסט עס? נישט דערלעבן, זאָגט ער, וועלן די נגידים, אַז איר זאָל זיך צו זיי גלייכן! איך האָב זיי, זאָגט ער, אין דער ערד! — ביסט מיר עפעס שטאַרק, זאָג איך, אויפגעטראָגן, זאָג איך, אויף די נגידים? איך האָב מורא, זאָג איך, אויב זיי האָבן זיך נישט צעטיילט, זאָג איך, מיט דיין טאַטנס ירושה. — זאָלט איר טאַקע וויסן, זאָגט ער, אַז איר און איר מיר אַלע, קאָן זיין, האָבן אַ גרויסן חלק ביי זיי אין דער ירושה... — ווייסטו וואָס, זאָג איך, לָאָזן שוין דינע שונאים רעדן פאַר דיר. איך זע אַרויס, זאָג איך, נאָר איין זאַך, אַז דו ביסט אַ ינגל נישט קיין פאַרפאַלע-נער און די צונג פאַדאַרף מען דיר נישט פּיקן; אויב דו וועסט, זאָג איך, האָבן צייט, קאָנסטו זיך אַריינכאַפּן צו מיר היינט אויף דער נאַכט, וועלן מיר אַ ביסל שמועסן און טאַקע בדרך הליכה כאָפּן מיט אונז אַ וועטשערע..."

אודאי האָט זיך מיינער נישט געלָאָזט איבערחזרן די ווערטער און איז געקומען צו גאַסט, געטראָפּן אַקוראַט צום סמיטשיק, בשעת דער באַרשט איז געשטאַנען אויפן טיש און די מילכיקע קנישעס אין אויוון האָבן זיך נאָך געפרעגלט. „דו האָסט, זאָג איך צו אים, אַ לעבעדיקע שוויגער, קאָנסט זיך, זאָג איך, גיין וואַשן, און אַז נישט קאָנסטו, זאָג איך, עסן אומגעוואַשן, איך בין נישט גאַסט סטראַפּטשע, זאָג איך, מיך וועט מען אויף יענער וועלט פאַר דיר נישט שמייסן“. אַזוי שמועס איך מיך אויס מיט אים, און פיל, אַז עס ציט מיך עפעס צו דעם דאָזיקן מענטשל, וואָס — ווייס איך אַליין נישט, נאָר עס ציט; איך האָב ליב, פאַרשטייט איר, אַ מענטשן, וואָס מע קאָן מיט אים רעדן אַ וואָרט אַ מאָל אַ פּסוק, אַ מאָל אַ מדרש, אַ מאָל אַ שטיקל חקירה אין הימל-זאַכן, דאָס, יענן, לָאָקש, בוידעם, ציבעלע. אַט אַזאַ מענטש איז טביה.

פון יענער צייט אָן האָט מיין בחור אָנגעהויבן אַריינקומען צו מיר, כמעט אַלע טאָג. אָפּגעפאַרטיקט זיך מיט די „שטונדן“, פלעגט ער קומען צו מיר זיך אָפּרוען און אַ ביסל פאַרברענגען. מאָרט אַיך, אַז אָך און וויי איז געווען צו אים מיט זיינע שטונדן איב-יינעם, אַז בּסך-הכל, דאַרפט איר וויסן, ביי אונז דער גרעסטער

נגיד איז געוויינט צו צאָלן גאַנצע חיי גילדוינים, אי דאָס זאָל דער  
 לערער אים העלפֿן ליינענען דעפעשן, שרייבן אַדרייסים און טאַקע  
 פּאָלגן אַ גאַנג אױך, פאַר וואָס נישט? אַ בפירושער פּסוק: בכל לבבך  
 ובכל נפשך — עסטו ברויט, דאַרפסטו וויסן פאַר וואָס. אַ שטיקל  
 גליק כאָטש, וואָס געגעסן האָט ער אייגנטלעך ביי מיר; און דער-  
 פאַר האָט ער אונטערגעקנעלט מיט מיינע טעכטער, ווי זאָגט ער:  
 עין תחת עין, אַ פאַטש פאַר אַ פאַטש; און אָט איז ער געוואָרן  
 ביי אונז אין שטוב אַ גאַנצער בן-בית, די קינדער האָבן אים אונ-  
 טערגעטראָגן אַ גלעזל מילך, און מיין אַלטע האָט אַכטונק געגעבן,  
 ער זאָל האָבן אַ העמד אויפן לייב מיט אַ פאַר זאָקן גאַנצע — און  
 טאַקע דעמאָלט האָבן מיר דאָס אים געקרוינט מיטן נאָמן „פעפערל“,  
 איבערגעמאַכט הייסט דאָס אויף יידיש פון פערטיק, און מע קאָן  
 זאָגן, אַז מיר האָבן אים אַלע לייב געקריגן עפעס גאָר ווי אַן  
 אייגענעם, מחמת בטבע איז ער, דאַרפט איר וויסן, דוקא נישקשה  
 פון אַ מענטשל, אַ פשוטער, אַ פּראָסטער חי-וקים הייסט דאָס, שלי  
 שרף, שלי מיינס דיינס — הפקר ציבעלעס...

פאַר איין זאָך נאָר האָב איך אים פיינט געהאַט: פאַר זיין  
 פאַרפאַלן ווערן. פּלוצים פלעגט ער זיך אויפהויבן, אַוועקגיין און  
 והילד איבנו — נישטאָ פעפערל! וווּ ביסטו געווען, מיין טייערער  
 שפּילפויגל? שווייגט ווי אַ פיש... איך ווייס נישט, ווי אַזוי איר,  
 איך האָב פיינט אַ מענטשן מיט סודות, איך האָב לייב, ווי זאָגט ער:  
 וידבר — גערעדט און ויאמר — געזאָגט, דערפאַר האָט ער אָפּער  
 אַ מעלה, צערעדט ער זיך שוין, איז: פאַר פייער און פאַר וואָסער.  
 נישט געדאַכט זאָל ער ווערן! רעדט על ה' ועל משיחו, און אויף  
 „ננתקה“... און דער עיקר טאַקע אויף „ננתקה“... מיט פּלאַנען  
 אַלץ אַזעלכע ווילדע, קרומע, משוגענע גענג, עפעס אַלצדינק לאַ-  
 קירדע, פאַפּעריק, מיט די פּיס ארויף. למשל, א נגיד, קומט אויס  
 נאָך זיין משוגענעם פארקערטן שכל, איז אָפּגעפרעגט, און א קבצן  
 איז, פארקערט, א גאַנצער צימעס, און ווער שמועסט א בעל-מלאכה  
 — דער איז גאָר דאָס אויבערשטע פונם שטייטל, טייערער פון  
 חרוסת, מחמת יגיע כפיך, זאָגט ער, דאָס איז דער עיקר. „פון  
 דעסטוועגן, זאָג איך, צו געלט, זאָג איך, קומט דאָס נישט?“ ווערט

ער מלא פֿעס און וויל מיר איינבריינגן, אז געלט איז א שחיטה פאר דער וועלט; פון געלט, זאָגט ער, נעמען זיך אלע פאלשקייטן אויף דער וועלט, טוט זיך עס נישט על פי יושר. און ער ברענגט מיר צענטוויזנט ראיות און משלים, וואָס קלעפן זיך ביי מיר ווי אַן אַרבעט צו דער וואַנט... „קומט אויס נאָך דיין משוגענעם שכל, זאָג איך, אַז דאָס, וואָס מיין בהמה מעלֿקט זיך, און דאָס וואָס מיין פערדל פאָרט, איז אויך נישט על פי יושר? ... וכדומה נאָך אַזעלכע קלאַק־קשיות פּרעג איך אים און שטעל אים אָפּ, אויף יעדן טריט, ווי טביה קאָן! מיין פעפערל אָבער קאָן אויך, נאָך אַ מין קאָנען; הלאַי וואָלט ער אַזוי נישט קאָנען ווי ער קאָן! און האָט ער עפעס אויפן האַרצן, אַזוי זאָגט ער דאָס אַרויס! איין מאָל — זיצן מיר אַזוי פאַרנאַכט ביי מיר אויף דער פּרינצע און חקירהן אַלץ מכח די דאָזיקע ענינים, פיל־אַזאַפיע הייסט עס... רופט ער זיך אָן צו מיר, פעפערל הייסט עס: „איר ווייסט, רב טביה? איר האָט טעכטער, רב טביה, זייער געראַטענע.“ טאַקע באַמט? זאָג איך, אַ דאַנק דיר פאַר דער בשורה: זיי האָבן זאָג איך, אין וועמען געראַטן צו זיין.“ — „אינע, זאָגט ער צו מיר ווייטער, די עלטערע, די איז גאָר אַ בר־דעת, אַ פאַלנע מענטש.“ — „איך ווייס עס אָן דיר, זאָג איך, דאָס עפעלע, זאָג איך, פאַלט נישט ווייט פונם ביימעלע.“ אַזוי זאָג איך צו אים און דאָס האַרץ געוויינטלעך וואַקסט פאַר הענוג, וואָרים וואָסער פאַטער, איך בעט אייך, האָט נישט לייב, אַז מע לויבט אים זיינע קינדער? גיי זיי אַ נביא, אַז פון אַזאַ מין לויבעניש וועט גאָר אַרויסשפּרינגען אַ פאַרקאַכעניש, זאָל גאָט שומר ומציל זיין! איר מעגט דאָס האַרכן.

בקצור ויהי ערב ויהי בקר — געווען איז דאָס צווישן טאָג און נאַכט, אין בויבעריק טאַקע, פאַר איך מיר אַזוי מיט מיין ווע־געלע איבער די דאַטשעס, שטעלט מיך עמעצער אָפּ. איך טו אַקוק — ס'איז אפרים דער שדכן. אפרים דער שדכן, דערפֿאַט איר וויסן, איז זיך אַ ייד אַ שדכן ווי אַלע שדכנים, פאַרנעמט זיך הייסט דאָס מיט שדוכים, דערזעט ער מיך, אפרים הייסט עס, אין בויבעריק און שטעלט מיך אָפּ: „זייט־זשע מוחל, רב טביה, איך דאַרף אייך עפעס, זאָגט ער, זאָגן.“ — „מהכתיית, צבי אַגוטס“, זאָג איך, און שטעל

אָפּ דאָס פּערדל. „איר האָט, זאָגט ער, רב טביה, אַ טאַכטער!“  
„איך האָב, זאָג איך, זיבן, זאָלן געזונט זיין.“ — „איך ווייס, זאָגט  
ער, אַז איר האָט זיבן, איך האָב אויך זיבן.“ „האָבן מיר, זאָג איך,  
איניינעם צווי גרויס ווי פּערצען.“ — „בקצור, ווערטלעך אויף אַ זייט,  
זאָגט ער, די מעשה, רב טביה, דערפון, זאָגט ער, איז צווי: איך  
בין דאָך, ווי איך איז ידוע, אַ ייד אַ שדכן, האָב איך, זאָגט ער,  
פאַר איך אַ חתן. נאָר אַ חתן — פון חתנלאַנד אַ חתן, טאַקע פּערווע  
שבפּערווע!“ — „דהיינו, זאָג איך, וואָס ווערט אָנגערופן ביי איך אַ  
חתן פון חתנלאַנד, פּערווע שבפּערווע? אויב, זאָג איך, אַ חייט אָדער  
אַ סנדלר, אָדער אַ מלמד, מעג ער, זאָג איך, זיצן דאָרט, און איך,  
זאָג איך, רוח והצלחה יעמד — מיין גלייכן וועל איך מיר געמינען  
ממקום אחר, ווי דער מדרש, זאָג איך, זאָגט...“ — „עו, זאָגט ער,  
רב טביה, איר הויבט שוין אָן מיט אייערע מדרשים? מיט איך,  
זאָגט ער, ריידן, באַדאַרף מען זיך גוט אונטערגאַרטלען! איר פאַר-  
שיט, זאָגט ער, די וועלט מיט מדרשים. איר הערט בעסער אויס,  
זאָגט ער, וואָס פאַר אַ מין שדוך אפּרים דער שדכן איז אַ בעל  
איך פאַרצולייגן: איר זאָלט, זאָגט ער, נאָר האָרן און שווייגן.“  
צווי מאַכט ער צו מיר, אפּרים הייסט דאָס, און נעמט און לייענט  
מיר אויס אַ צעטל, וואָס זאָל איך איך זאָגן, טאַקע עפעס קפּריסין.  
ראשית, איז דאָס אָרט זייער אַ שיין אָרט, אַ טאַטגס אַ קינד, זאָגט  
ער, און דאָס דאַרפט איר וויסן, איז ביי מיר דער עיקר, וואָרים  
איך בין אַליין אויך נישט אַבי ווער; היינט איז ער אַ יודע נגן,  
וואָס פאַרשטייט אין די קליינע אותיות. און דאָס איז ביי מיר  
אודאי נישט פון די קליינע זאַכן, וואָרים אַ גראָבן ינג האָב איך  
דאָך פיינט ווי חזיר! ביי מיר אַן עם הארץ איז ערגער טויונט  
מאָל פון אַן הולטיי; איר מעגט איך גיין אָן אַ היטל און אפילו  
מיטן קאָפּ אַראָפּ, מיט די פיס אַרויף, אַבי איר ווייסט, וואָס רש"י  
מאַכט, זיינט איר שוין פון מיינע לייט. אַט אַזא ייד איז טביה...  
היינט איז ער, זאָגט ער, רייד אָנגעשטאַפט מיט געלט. פאַרט אַרויס  
זאָגט ער, מיט אַ קאַרעמע, מיט אַ פאַר ברענענדיקע סוסים, עס גייט  
אַז אַ רויך!... נו, מהכתיית, טראַכט איך מיר, דאָס איז אויך  
נישט פון די גרויסע חטרונות, איידער אַ קבצן, איז שוין גלייכער

א נגיד, ווי זאגט ער: גאָט אַליין האָט אויך פיינט אַ קבצן. אַ סימן האָט איר, אַז גאָט זאָל ליב האָבן אַ קבצן, וואָלט אַ קבצן קיין קבצן נישט געווען. „נו לאַמיר הערן ווייטער“, זאָג איך. — „ווייטער, זאָגט ער, וויל ער מיט אייך אַ שדוך טאָן, ער גייט אויס, ער חלשט, זאָגט ער.“ „אַזוי, זאָג איך, ווער, זאָג איך, איז ער, דער אַנטיק אייערער: אַ בחור? אַן אלמן? אַ גרוש?“, ער איז אַ בחור, זאָגט ער, אַ בחור, אפילו אין די יאָרן שוין, נאָר אַ בחור.“ — „ווי אַזוי-זשע, זאָג איך, איז דער הייליקער נאָמען זיינער?“ וויל ער מיר נישט זאָגן, כאָטש פראָט אים. „ברענגט זי, זאָגט ער, צו פירן, קיין בויבעריק, וועל איך אייך נאָכדעם, זאָגט ער, זאָגן.“ — „וואָס הייסט, זאָג איך, איך זאָל זי ברענגען צופירן? ברענגען, זאָג איך, ברענגט מען צופירן אַ פערד, זאָג איך, אויפן יריד, אָדער אַ בהמה צו פאַרקויפן“ ...

בקצור, די שדכנים, ווייסט איר דאָך, קאָנען איבערריידן אַ וואַנט; ס'איז געבליבן, אַז אַם ירצה השם נאָך שבת ברענג איך זי צופירן קיין בויבעריק. — און אַלערליי גוטע זיסע מחשבות קומען מיר אויף די געדאַנקען, און איך שטעל מיר שוין פאַר מיין האַד-לען, ווי זי פאַרט אין אַ קאַרעטע מיט אַ פאַר ברענענדיקע סוסים, און די וועלט איז מיר מקנא, נישט אַזוי אויף דער קאַרעטע מיט די סוסים, ווי אויף די טובות, וואָס איך טו דער וועלט דורך מיין טאָכטער די נגינית, הערף אויס די געפאַלענע מיט אַ גמילת חסד, וועמען אַ כף-הייער, וועמען אַ פופציקער, און וועמען אַ הונדערטער, ווי זאָגט איר, יענער האָט אויך אַ נשמה... אַזוי טראַכט איך מיר, פאַרבדיק, פאַרנאַכטלעך, צוריקוועגס אַהיים, און שמיט דאָס פערדל און שמועס מיך דורך מיט דעם אויף פערדיש לשון: „לסוסתי, זאָג איך צו דעם, וויאָ, אַנו מאַך נאָר, זאָג איך, מיט די רגלים אַ ביסעלע גיכער, באַקומסט דו דיין פאַרציע האַנער“ ...

און ווי איך רעד מיר דאָ אַזוי מיט מיין פערדל, זע איך פון וואַלד אַרויס שניידט זיך אַ פאַרל, צוויי מענטשן, נפר אַ זכר מיט אַ נקבה. גיין גייען זיי נאָנט, האַרט איינער צום אַנדערן, און מע רעדט עפעס זייער געשמאַק. ווער קאָן דאָס זיין מלוצים אין מיטן דערנען? קלער איך מיר און קוק מיין אַיין דורך די פייער-

דיקע ריטער פון דער זון. — איך וואָלט געמעגט שווערן, אַז ס'איז  
פעפערל! ... מיט וועמען גייט ער דאָס דער שלים-מזל אַזוי שפעט?  
איך פאַרשטעל מיך מיט דער האַנט פון דער זון און קוק מיך איין  
נאָך שטאַרקער: ווער איז די נקבהטע? אוי! דאָכט זיך האַדל? יאָ,  
ס'איז זי, ווי איך בין אַ ייד, ס'איז זי!! ... אַזוי? אַט דאָס האָט  
מען אַזוי געשמאַק געלערנט גראַמאַטיקעס, געלייענט ביכלעך?! אוי,  
טביה, ביסטו אַ בהמה! אַזוי טראַכט איך מיר, און שטעל אָפּ דאָס  
פערדל און רוף זיך אָן צו מיינע לייט: „אַ גוטן אָונט אייך, זאָג  
איך, וואָס הערט זיך עפעס מפה מלחמה? ווי קומט איר, זאָג איך,  
פּלוצים גאָר אַהער? אויף וועמען קוקט איר דאָ אַרויס? אויפן נעכט-  
טיקן טאָג?“ ... דערהערט אַזאַ מין ברוך-הבא, איז מיין פאַרל גע-  
פּליבן שטיין, נישט אַהין נישט אַהער, מחילה צעדרייט און רויטלעך  
אויפן פנים... געשטאַנען אַזוי אַ פאַר מינוט אָן ווערטער, לאָזט  
מען אַראָפּ די אויגן, נאָכדעם הויפט מען אָן קוקן אויף מיר, איך  
אויף זיי, זיי ביידע איינס אויף דאָס אַנדערע.

„נו? זאָג איך — עפעס באַטראַכט איר מיך, זאָג איך, גלייך  
אַזוי, ווי איר האָט מיך שוין לאַנג נישט געזען. איך בין, דאָכט  
מיר, דער אייגענער טביה, זאָג איך, וואָס געווען, נישט געמינערט  
אַ האָר.“ אַזוי מאַך איך צו זיי האַלב פאַרדראָסיק און האַלב אויף  
קאָטאָועס... רופט זיך אָן צו מיר די טאַכטער מיינע, האַדל הייסט  
דאָס, און ווערט נאָך רויטער ווי פריער: „טאַטע, אונז קומט מזל  
טוב“... „מזל טוב אייך, זאָג איך, מיט מזל זאָלט איר לעבן. וואָס  
איז די מעשה? איר האָט געפונען, זאָג, איך, אַן אוצר אין וואַלד?  
צי איר זיינט נאָר וואָס נצול געוואָרן, זאָג איך, פון אַ גרויסער  
סכנה?“ „אונז קומט, זאָגט ער, מזל טוב, מיר זיינען חתן פּלה.“ —  
„וואָס הייסט, זאָג זיך, איר זיינט חתן פּלה?“ „חתן פּלה, זאָגט ער,  
ווייסט איר נישט וואָס הייסט? חתן פּלה הייסט, זאָגט ער, איך בין  
איר חתן, זי איז מיין פּלה.“ אַזוי מאַכט ער צו מיר, פעפערל  
הייסט דאָס, און קוקט מיר דוקא גלייך אין די אויגן אַריין. איך  
קוק אים אָבער אויך גלייך אין די אויגן אַריין און מאַך צו אים:  
„ווען איז געווען ביי אייך, זאָג איך, דאָס קנס-מאַל? און פאַר וואָס  
האָט איר נישט גערופן מיך אויך אויף דער שמחה? איך קער מיך



דאכט זיך אָן דאָ אַ שטיקל מחותן, צי בײן? ... איר פאַרשטייט, איך לאָך און ווערעם עסן מיר, טאַטשען מײן לײב. נאָר גאָר נישט, טביה איז נישט קײן ידענע, טביה האָט לײב אויסהאַרן בײן סוף... רוף איך מיר אָן צו זײ: „איך פאַרשטיי נישט, אַ שדוך אָן אַ שדוך, אָן תנאים?“ — „וואָס דאַרפן מיר, מאַכט ער, פעפערל הייסט דאָס, שדכנים? מיר זײנען שוין לאַנג, זאָגט ער, חתן פּלה.“ — „אַזוי? גאַטט נסים! וואָס זשע האָט איר, זאָג איך, געשוויגן ביז אַהער?“ — „וואָס זאָלן מיר, זאָגט ער, שרײען? מיר וואָלטן איך היינט אויך נישט דערצײלט, נאָר אַזוי ווי מיר האַלטן אין גיכן בײ צעשײדן זיך, איז בײ אונז געבליבן מיר זאָלן שטעלן פּרײערעט אַ חופּה.“ ... דאָס האָט מיר שוין פאַרדראָסן, ווי זאָגט איר: באו מיס עד נפש, דער-לאַנגט אין בײן אַרײן! מײלא, וואָס ער זאָגט — חתן פּלה, איז נאָך צו דערלײדן, אָבער חופּה? וואָס איז דאָס פאַר ווערטער: שטעלן אַ חופּה? עפעס תּרגום לשון! ... ווייזן ווייזט אויס, אַז מײן חתן האָט פאַרשטאַנען, אַז איך בין פון דער מעשה אַ ביסל מטושטש; רופט ער זיך אָן צו מיר: „פאַרשטייט איר, רב טביה, די מעשה דערפון איז אַזוי, איך האַלט בײ אַפּפּאַרן פון דאַנען.“ — „ווען פאַרסטו?“ — „אין גיכן.“ — „ווייזן אַ שטייגער?“ — „דאָס קאָן איך איך מאַכט ער, נישט זאָגן, ס'איז, זאָגט ער, אַ סוד.“ ... איר הערט? ס'איז אַ סוד! ווי געפּעלט דאָס איך אַ שטייגער? קומט צוגײן אַ פעפערל, אַ קלײנס, אַ שוואַרץ, אַ פאַרזעעניש, פאַרשטעלט זיך פאַר אַ חתן, וויל שטעלן אַ חופּה, האַלט בײ אַוועקפאַרן און זאָגט נישט ווײן! קאָן נישט צעזעצט ווערן די גאַל? — „מײלא, זאָג איך צו אים, אַ סוד איז אַ סוד; בײ דיר איז גאַלע סודות... גיב מיר אָבער צו פאַרשטיין, ברודערל, אַט דאָס: דו ביסט דאָך אַ מענטש פון סאַמע יושר און ביסט אײנגעטונקען אין מענטשלעכקײט פון אויבן ביז אַראָפּ, ווי קומט דאָס, זאָג איך, צו דיר, אַז דו זאָלסט פּלוצים אין מיטן דרינען צו נעמען בײ טביה אַ טאַכטער און מאַכן זי פאַר אַן עגונה? אַט דאָס הייסט בײ דיר יושר? מענטשלעכקײט? אַ שטיקל גליק, זאָג איך, וואָס דו האַסט מיר נישט באַגנבהט, אָדער אונטער-געצונדן...“ „טאַטע! זאָגט זי צו מיר, האַרל הייסט דאָס — דו ווייסט גאָר נישט, ווי גליקלעך מיר זײנען, איך און ער, וואָס

מיר האָבן דיר אויסגעזאָגט פונם סוד. ס'איז ביי אונז, זאגט זי, אַראָפּ אַ שטיין פונם האַרצן. קום אַהער, לאָמיר זיך צעקושן". און נישט לאַנג געטראַכט, כאַפּן זיי מיך אַרום ביידע, זי פון איין זייט, ער פון דער אַנדערער זייט און מע הויבט מיך אָן קושן און האַלדן. זיי מיך און איך זיי, אַ באַשרייבונג זאָג איך אייך, אַ טרעיאַטער מיט זיי! „טאַמער וואָלט שוין געווען, זאָג איך, גענוג קושן זיך? צייט עפעס רעדן מכּח תּכּלית". — „מכּח וואָסער תּכּלית"? זאָגן זיי, „מכּח נדן, זאָג איך, מלבושים, הוצאות החתונה, דאָס, יענץ, לאַקש, בוידעם, ציבעלע". ... „מיר דאַרפן נישט, זאָגן זיי, גאָר נישט ניט". איר הערט ווערטער? ..

בקצור, איך וועל אייך נישט מאַריך זיין, עס האָט מיר גע-  
האַלפן ווי דער פּאַר אַ יאָריקער שניי. — מע האָט געשטעלט אַ חופּה,  
אַלץ הייסט אַ חופּה! אַודאי, וואָס זאלט איר קלערן, נישט אַזאָ  
חופּה, ווי טביהן שטייט אָן; אויך מיר אַ חופּה... אַ שטילע חתונה...  
אָך און וויי!... און טאַקע באותו היום, דאָס הייסט אַ פּאַר שעה  
נאָך דער שיינער חופּה, שפּאַן איך איין דאָס פּערד און וועגעלע  
און מיר זעצן זיך אויף זאַלבעדריט, דאָס הייסט איך און זי און  
ער, דער געניידעם מיינער, און הלך משה מרדכי — מאַרש צום באַן  
קיין פּויבעריק, זיצנדיק אַזוי מיט מיין פּאַר פּאַלק אין וועגעלע,  
כאַפּ איך מיר אַ קוק מן הצד אויפן דאָזיקן פּאַרל און טראַכט מיר:  
וואָס פּאַר אַ גרויסן גאָט מיר האָבן און ווי מאַדנע שיינ ער פירט  
זיין וועלטל! און וואָס פּאַר מיני משונה נפשות, ווילדע ברואים,  
עס געפינען זיך ביי אים! אָט האָט איר אייך אַ פּאַר-פּאַלק נאָר  
וואָס פון דער נאָדל אַרויס, פּאַרט ער אַוועק דער גוטער יאָר ווייסט  
אים ווהין, און זי בלייבט איבער דאָ — און מע זאָל דאָס לאָזן  
אפילו אַ טרער, כּאָטש פון יוצא וועגן! נאָר גאָר נישט, טביה איז  
נישט קיין יידענע. טביה האָט צייט, קוקט און שווייגט, וואָס וועט  
דאָ זיין... זע איך עפעס אַ פּאַר יונגע לייטלעך, גוטע פּתּרליקעס  
מיט אויסגעטראַטענע שטייול, זיינען אַרויסגעקומען אויפן באַן זיך  
געזענענען מיט מיין שפּיל-פּויגל, איינער פון זיי איז געאַנגען  
עפעס ווי אַ שייגעץ, און האָט עפעס געשושקעט זיך מיט מיינעם  
שטיילערהייט. „זע נאָר, טביה, טראַכט איך מיר, צי האָסטו זיך נישט

אַרײַנגעכצפּט דאָ צווישן הברה פּערד-גנבים, בײַטל-שניידערס, שלע-  
סער-ברעכער, אָדער פּאַלשע מאָנעטשיקעס? ...

פּאַרנדיק צוריק מיט מיין האַדלען פון בויבעריק אַהיים, קאָן  
איך מיך נישט איינהאַלטן און זאָג איר אַרויס דעם דאָזיקן געדאַנק  
גאַנץ אָפּנטלעך. צעלאַכט זי זיך און ווײַל מיר איינרעדן, אַז ס'איז  
לויטער פיינע מענטשלעך, ערלעכע, לעצט ערלעכע לײַט, וואָס זייער  
גאַנץ לעבן איז נאָר פון יענעם וועגן, זיך האָבן זיי נישט אין  
זינען אפילו אין דער לינקער פּיאַטע... „אַט אַ יענער, זאָגט זי,  
וואָס מיטן העמדל, דער איז גאָר אַ טאַטנס קינד; ער האָט, זאָגט  
זי, אַוועקגעוואָרפן רייכע טאַטע-מאַמע אין יעהופּעץ, ווײַל נישט נע-  
מען בײַ זיי קיין צעבראָכענעם גראַשן.“ — אַזוי? גאַטס ווונדער!  
זאָג איך, טאַקע זייער אַ פּיין בחורל כ'לעבן! צום העמדל מיט די  
לאַנגע האָר, ווען גאַט העלפט אים נאָך אַ האַרמאַניע, אָדער אַ הונט  
זאָל אים נאָכלויפן פון הינטן, דעמאָלט האָט דאָס שוין גאָר דעם  
זיבעטן חן! ... אַט אַזוי רעכן איך זיך אָפּ מיט איר שוין פאַר אים  
אויך, און לָאָז אויס מיין גאַנץ ביטער האַרץ הייסט דאָס צו איר  
נעבען... און זי? גאָר נישט! מאַכט זיך תּמעוואַטע. איך איר:  
„פּעפּערל“, און זי מיר: „טובת הפּלל, אַרבעטער, נעכטיקע טעג...  
וואָס טויג מיר, זאָג איך, אייער טובת הפּלל מיט אייער אַרבעטן,  
אַז עס גײַט צו בײַ אייך בסוד? פאַראַן, זאָג איך, אַ שפּריכוואָרט:  
ווי אַ סוד, דאָרט איז אַ גנבה... אַמער זאָג מיר גלייך, וואָס איז  
ער געפּאָרן, פּעפּערל, און ווײַהיך? ... „אַלצדינק יאָ, זאָגט זי, נאָר  
דאָס נישט. פּרעג זיך, זאָגט זי, בעסער נישט נאָך; גלויב מיר, זאָגט  
זי, וועסט מיט דער צײַט אַליין אַלצדינק וויסן. וועסט אים ירצה  
השם הערן, און אפשר אין גיכן, פּיל גײַעס, פּיל גוטס!“ ... „אמן  
הלואי, זאָג איך, פון דיין מויל אין גאַטס אויערן, נאָר אונזערע  
שונאים, זאָג איך, זאָלן אַזוי וויסן פון זייער געזונט, ווי איך הויב  
אָן צו פאַרשטיין, וואָס דאָ טוט זיך בײַ אייך און וואָס באַדייט די  
שפּיל!“ ... „אַט דאָס איז טאַקע, זאָגט זי, דער אומגליק, וואָס דו  
וועסט דאָס נישט פאַרשטיין.“ „וואָס-זשע, ס'איז אַזוי טיף? מיר  
דאַכט, זאָג איך, אַז איך פאַרשטיי מיט גאַטס הילף גרעסערע זאַכן...  
דאָס לָאָזט זיך נישט, זאָגט זי, פאַרשטיין מיטן שכל אַליין, דאָס

דארף מען, זאָגט זי, פילן, פילן מיטן האַרצן... אזוי זאָגט זי צו מיר, האַדל הייסט עס, און דאָס פנים ביי איר בשעת מעשה פלאַמט און די אויגן ברענען, נישט געדאַכט זאָלן זיי ווערן, די טעכטער מיינע! פאַרקאָכן זיי זיך אין עפעס, איז מיט האַרצן און מיט לייב און לעבן און מיטן גוף און מיט דער נשמה.

בקצור וועל איך אייך דערציילן, עס גייט אַוועק אַ וואָך און צוויי און דריי און פיר און פינף און זעקס און זיבן — איין קול ואין כסף, נישטאָ נישט קיין בריוו, נישט קיין ידיעה. „פאַרפאַלן, זאָג איך, פעפערל!“ — און כאַפּ אַ קיק אויף מיין האַדלען. נעבעך, קיין טראַפּן פלוט נישטאָ אין פנים, זוכט אויף אַלע מאָל אַן אַנדער שטיקל אַרבעט אין שטוב, וויל, ווייזט אויס, פאַרגעסן דורך דעם די גרויסע צרות אירע, נאָר, איר זאָלט זאָגן, זי זאָל דאָס אים אפילו דערמאָנען! שאַ, שטיל, גלייך ווי ס'איז גאָר קיין מאָל נישט געווען קיין פעפערל אויף דער וועלט!

נאָר איין מאָל טרעפט זיך אַ מעשה, איך קום צופאַרן אַהיים, איך זע — מיין האַדל איז פאַרוויינט, גייט אַרום מיט אַנגעשוואַלענע אויגן. הויב איך מיך אָן דערפרעגן, ווער איך געוואָרן, אַז דאָ איז נישט לאַנג געווען עפעס איינער אַ שלים-מזל מיט לאַנגע האָר און גע-סודעט זיך עפעס מיט איר, מיט האַדלען הייסט עס. „אַהאַ! — טראַכט איך מיר — דאָס איז יענער חברה-מאַן, וואָס האָט אַוועקגעוואָרפן רייכע טאַטע-מאַמע און האָט אַראַפּגעלאָזט דאָס העמדל איבער די הויזן...“ און נישט לאַנג געטראַכט, רוף איך אַרויס מיין האַדלען פון שטוב אין הויף אַרויס און טו זי אַ כאַפּ גלייך אויף דער וועג-טקע: „זאָג מיר נאָר, טאַכטער, האָסט שוין פון אים „אַ גרוס?“ — „יאָ.“ — „ווי איז ער ערגעץ דיין פאַשערטער?“ — „ער איז, זאָגט זי, ווייט.“ — „וואָס טוט ער?“ — „ער זיצט!“ — „ער זיצט?“ — „ער זיצט...“ „ווי זיצט ער? פאַר וואָס זיצט ער?“ שווייגט זי, קוקט מיר גלייך אין די אויגן אַריין און שווייגט. „זאָג מיר נאָר, זאָג איך, טאַכטער מיינע, וועדליק איך פאַרשטיי, זיצט ער נישט פאַר קיין גנבה; פאַר-שטיי איך נישט דעם שכל, אַז ווי פאַלד קיין גנב נישט און קיין שווינדלער נישט, היינט פאַר וואָס-זשע זיצט ער, פאַר וואָסערע מעשים טובים?“ ... שווייגט זי. האַב איך מיך מישב געווען:

אָגסט נישט, דאַרף מען נישט; ער איז דאָך דיין שלים-מוז, נישט  
מיינער. אַ שיינע ריינע פּפּרה! נאָר אינעווייניק אין האַרצן טראָג  
איך אַ ווייטאַק, איך בין פּאַרט אַ פּאַטער, ווי מיר זאָגן אינם דאָו-  
נען: כּרחם אב על בנים, אַ פּאַטער בלייבט אַ פּאַטער.

בקצור, געווען איז דאָס הושענא רבא אויף דער נאַכט. יום  
טוב איז ביי מיר אַ מנהג, איך רו מיך אָפּ, און אויך דאָס פּערדל  
רוט זיך ביי מיר אויס. ווי אין דער תורה שטייט געשריבן: אתה  
דו, ושורך און דיין ווייב, וחמורך און דיין פּערדל. און אגב איז  
שוין אין בויבעריק כמעט נישטאָ וואָס צו טאָן: טוט מען אַ בלאָז  
מיטן שופר, אַזוי צעלויפן זיך אַלע דאַטשניקעס, ווי די מייז אין אַ  
הונגער, און בויבעריק ווערט אַ פּוסטקע. דעמאָלט האָב איך ליב צו  
זיצן אין דערהיים, ביי זיך אויף דער פּריזבע. פאַר מיר איז עס  
דאָס בעסטע שטיקל צייט. די טעג זיינען געשענקטע. די זון באַקט  
שוין נישט, ווי אַ קאַלעכאוויון, נאָר זי גלעט מיט אַ מין ווייכקייט,  
מחיה נפשות. דער וואָלד איז אַלץ נאָך גרין, די סאַסנעס הערן  
נישט אויף צו שמעקן מיט סמאָלע, און עס דאַכט זיך מיר, אַז דער  
וואָלד קוקט יום-טובדיק, ווי גאַטס אַ סוכה. און ווער שמועסט אויף  
דער נאַכט, הושענא רבא, לַמשל, — איז דאָך גאָר אַ גן-עדן: דע-  
מאָלט איז דער הימל בלוי, די שטערן פינקלען, שעמעריקן, בייטן  
זיך, פינטלען, ווי להבדיל אַ מענטש מיט די אויגן; און אַמאָל  
מאַכט זיך, פליט דורך אַ שטערן פּייל אויסן בויגן, לאָזט איבער  
נאָך זיך אויף אַ רגעלע אַ גרינעם פּאַס — דאָס האָט זיך אַראָפּגע-  
לאָזט אַ שטערנדל, נעפּאָלן עמעצנס מוז, וואָרים וויפּיל שטערן, אַזוי  
פּיל מזלות... ייִדישע מזלות... עס זאָל כּאָטש נישט זיין מיין  
פּינסטער מוזל, — טראַכט איך מיר, און עס קומט מיר אויפן גע-  
דאַנק האָדל. שוין פון עטלעכע טעג, אַז זי איז עפעס ווי אויפגע-  
מונטערט, לעבעדיקער געוואָרן, גאָר אַן אַנדער פנים באַקומען,  
עמעצער האָט איר געבראַכט אַ בריוול, אַ פנים פון אים טאַקע, פון  
איר שלים-מוזל. ווילן ווילט זיך מיר זייער וויסן, וואָס ער שרייבט  
איר, נאָר פּרעגן וויל איך נישט; זי שווייגט, איך אויך, פתח שין  
שאַ! טביה איז נישט קיין ייִדענע; טביה האָט צייט...  
דערווייל, אַזוי ווי איך טראַכט פון האָדלען, קומט זי אָן.

האָדל הייסט עס, זעצט זיך צו נעפן מיר אויף דער פריזבע, קוקט זיך אַרום אויף אַלע זייטן, און רופט זיך אָן צו מיר שטילערהייט: „הערסטו, טאַטע? איך דאַרף דיר עפעס זאָגן, היינט געזעגענען מיר זיך אָפּ מיט דיר... אויף שטענדיק“...

אַזוי זאָגט זי צו מיר שטיל, קוים וואָס מע הערט, און קוקט אויף מיר מיט אַ מאַדנעם מין קוק, מיט אַזאַ קוק, וואָס איך וועל אים אייביק נישט פאַרגעסן.

„וואָס הייסט, זאָג איך, דו געזעגנסט זיך אָפּ מיט מיר אויף שטענדיק?“ אַזוי מאַך איך צו איר און קוק אַראָפּ, זי זאָל נישט זען ווי איך בין טויט. „דאָס הייסט, זאָגט זי, איך פאַר, זאָגט זי, אַוועק, מאַרגן, זאָגט זי, גאַנץ פרי, מיר וועלן זיך שוין מער קיין מאַל נישט זען... קיין מאַל נישט“...

„ווהיין, לַמשל, פאַרסטו, אויב איך האָב, זאָג איך, די זכיה צו וויסן!“ „איך פאַר, זאָגט זי, צו אים.“ „צו אים? — זאָג איך — ווו איז ער דען אַצינדערט?“ „לעת-עתה, זאָגט זי, זיצט ער נאָך; נאָר אין גיכן שיקט מען אים אַוועק.“ „פאַרסט דו, הייסט דאָס, זיך געזעגענען מיט אים?“ אַזוי זאָג איך צו איר און מאַך זיך תמעוואַטע. „ניין, זאָגט זי, איך גיי אים נאָך גלייך אַהין.“ „אַהין? זאָג איך, ווער איז געווען דער אַהין? ווי הייסט דאָס אַרט?“ „מע ווייסט נאָך נישט אַקוראַט, זאָגט זי, ווי אַזוי דאָס אַרט הייסט, נאָר ווייט איז דאָס זייער, זאָגט זי, ווייט מיט ספנות בפשות“...

אַזוי זאָגט זי צו מיר, האָדל הייסט עס, און עס מאַלט זיך מיר אויסעט, אַז זי רעדט דאָס מיט גדלות, מיט גרויסקייט, גלייך ווי ער וואַלט דאָ אָפגעטאַן עפעס אַזעלכס, וואָס סע קומט אים דערפאַר אַ מעדאַל פון אַ פוד אייזן!... וואָס ענטפערט מען איר, לַמשל, אויף אַזאַ זאָך? פאַר אַזאַ זאָך נעמט אַ פאַטער און ביזערט זיך אויס אויף אַ קינד, שענקט אַ פאַר פעטש, אָדער ער ביימלעט אויס אַלע בייזע וויסטע חלומות, טביה איז אָבער נישט קיין ינדענע. איך גיי מיט דעם גאַנג, אַז פעס איז עבודה-זרה. רוף איך מיר אָן צו איר מיט אַ פסוק, ווי געוויינטלעך: „איך זע אַרויס, זאָג איך, טאַכטער מיינע, אַז דו ביסט מקים, ווי אין דער הייליקער תורה שטייט געשריבן: על פן יעזב — וואַרפסט אַוועק, זאָג איך, צוליב אַ

פּעפּערל טאַטע-מאַמע, זאָג איך, און לאָזט זיך אַוועק אין אַן אָרט  
וואָס מע ווייסט נישט וווּ, ערגעץ אין די מדבריות אַ פּנים, אויפן  
פּאַרגליווערטן ים, דאָרט, וווּ אַלכסנדר מוקדן, זאָג איך, איז געפאַרן  
אויפן אָקרענט און פאַרבלאָנזעט אויף אַ ווייטער וויספע, זאָג איך,  
צווישן ווילדע מענטשן, ווי איך האָב געליינט, זאָג איך, צומאָל אין  
אַ מעשה=ביכל"...

אַזוי זאָג איך צו איר האַלב אויף קאַטאַוועס און האַלב מיט  
כּעס, און דאָס האַרץ בשעת מעשה וויינט. נאָר טביה איז נישט קיין  
יִדענע, טביה האַלט זיך איין. און זי, האַדל הייסט עס, פאַלט נישט  
אַראָפּ ביי זיך. ענטפּערט מיר אַפּ על ראשון ראשון, און שטיל,  
נישט געכאַפט, און באַטראַכט. טביהס טעכטער קאָנען רעדן... .

און כּאָטש איך האַלט דעם קאָפּ אַראָפּ און די אויגן צו, פון  
דעסטוועגן דאַכט זיך מיר, אַז איך זע זי, האַדלען הייסט דאָס, איך  
זע — איר פנים איז, פונקט אַזוי ווי די לבנה, בלאַס און מאַט, און  
דאָס קול אירס, מאַלט זיך מיר אויס, איז עפעס ווי פאַרדומפן, צי-  
טערט... זאָל איך איר, אַ שטייגער, פאַלן אויפן האַלז, בעטן, הלשן  
פאַר איר, זי זאָל נישט פאַרן? ווייס איך, אַז ס'איז אַרויסגעוואָרפן.  
ימח שמם זאָלן זיי ווערן, טאַקע די טעכטער מיינע, — פאַרקאָכן זיי  
זיך אין עמעצן, איז מיטן גוף און מיט דער נשמה און מיטן האַרצן  
און מיט לייב און לעבן!

בקצור, מיר זיינען אָפּגעזעסן אַזוי אויף דער פּריזבע אַ היפשע  
שטיק צייט, לאָז זיך אייך דאַכטן, כּמעט די גאַנצע נאַכט. מער גע-  
שוויגן ווי גערעדט, און דאָס, וואָס מיר האָבן גערעדט, איז אויך געווען  
כּמעט ווי נישט גערעדט, האַלבע ווערטער... זי האָט גערעדט און  
איך האָב גערעדט. איך פרעג זי נאָר איין זאָך: וווּ איז דאָס  
געהערט געוואָרן, אַ מיידל זאָל נעמען און חתונה האָבן פאַר אַ בחור  
צוליב דעם, זי זאָל אים קאָנען נאָכגיין ערגעץ אין אַלדע שוואַרץ  
יאָר? ענטפּערט זי מיר: מיט „אים" איז אַלץ איינס, אַפילו אין  
אַלדע שוואַרץ יאָר... געב איך איר געוויינטלעך צו פאַרשטיין מיטן  
שכל ווי נאַריש דאָס איז. גיט זי מיר צוריק צו פאַרשטיין מיט איר  
שכל, אַז איך וועל דאָס קיין מאָל נישט פאַרשטיין. ברענג איך איר  
אַ משל מיט אַ הון, אַ קוואַקע, וואָס האָט אויסגעזעסן קאַטשקעלעך.

די קאטשקעלעך האָבן זיך נאָר אויפגעכאַפּט אויף די פּיסלעך, האָבן זיי זיך געללאָזט אויפן וואַסער, און די קוואַקע נעבעך קוואַקעט. „וואָס, זאָג איך, וועסטו זאָגן, זאָג איך, דערויף, טאַכטער לעבן?“ „וואָס, זאָגט זי, זאָל איך דערויף זאָגן? ס'איז אַודאי אַ רהמנות, זאָגט זי, אויף דער קוואַקע; נאָר צוליב דעם, זאָגט זי, וואָס די קוואַקע קוואַקעט, זאָלן די קאטשקעלעך נישט שווימען?“... איר פאַרשטייט דבורים? טביהס טאַכטער רעדט נישט גלאַט...

און דערווייל די צייט שטייט נישט, עס הויבט שוין אָן צו שאַרען אויף טאָג. די אַלטע אין שטוב וואַרטשעט. זי האָט שוין עטלעכע מאָל געשיקט זאָגן, אַז ס'איז שוין צייט מאַכן נאַכט, און געזען, אַז עס העלפט זיך נישט, האָט זי אַרויסגעשטעקט דעם קאַפּ דורכן פענסטער און מאַכט צו מיר: „טביה! וואָס טראַכסטו זיך?“ „לאָז זיין שטיי, זאָג איך, גאַלדע, האָסט פאַרגעסן אַ פנים, אַז ס'איז היינט הושענא רבה? הושענא רבה, זאָג איך, ווערט אונז אָנ-געחתמעט דאָס גוטע קוויטל, הושענא רבה דאַרף מען זיין אויף. פאַרג-מיך, גאַלדע, זאָג איך, דו נעם, זיי מוחל, צעבלאָז גאָר דעם סאַמאָ-וואַר, זאָג איך, און לאָז זיין טיי, און איך וועל גיין דערוויילע שפּאַנען דאָס וועגעלע, מיר פאַרן מיט האַדלען צום באַן.“ און ווי דער שטייגער איז, טאָק איך איר אָפּ אַ שפּאַנגל-נייעם לייגן, אַז האַדל פאַרט אַוועק קיין יעהופּעץ און פון דאַרטן נאָך ווייטער, מכה אַ עסק, מכה ירושה הייסט דאָס, און עס קאָן געמאַלט זיין, זאָג איך, אַז זי זאָל שוין דאַרטן בלייבן איבערן גאַנצן ווינטער, און אַפּשר איבערן ווינטער מיטן זומער מיט נאָך אַ ווינטער; לָכן דאַרף מען איר, זאָג איך, מיטגעבן צדה לדרך, אַפּיסל גרעט, אַ קליידל, אַ פאַר קישנס, ציכלעך, דאָס, יענץ און שאר-ירקות.

אַזוי קאָמאָדעווע איך און זאָג אָן, ס'זאָל נישט זיין קיין גע-וויינען, ס'איז הושענא-רבה אויף דער וועלט. „הושענא-רבה, זאָג איך, טאָר מען נישט וויינען, ס'איז אַ בפירושער דין!“ הערט מען דאָך מיך מיטן דין מסתמא, ווי די קאַץ, און מע וויינט דוקא יאָ, און אַז סע קומט צום געזעגענען זיך ווערט אַ יללה, אַלע וויינען — די מאַמע, די קינדער, און טאַקע זי אַליין, האַדל הייסט דאָס, און ועל פּלם, אַז ס'איז געקומען צו דער עלטערער טאַכטער מייע, צייטל.



מיין איך (אויף יום-טוב קומט זי צו מיר מיט איר באשערטן, מיט  
 מאַטש קאָמוניק), האָבן זיך ביידע שוועסטער אַ וואָרף געטאָן איינע  
 דער אַנדערער אויפן האַלד — מען האָט זיי קוים אָפּגעריסן...  
 נאָר איך איינער האָב מיך געהאַלטן שטאַל און אייזן; דאָס  
 הייסט, עס רעדט זיך נאָר אַזוי — שטאַל און אייזן; אינעווייניק  
 קאָכט ווי אַ סאַמאָוואַר, נאָר יענעם אַרויסבאווייזן — פע! טביה איז  
 דאָך נישט קיין ידענע... דעם גאַנצן וועג קיין בויבעריק שווייגט  
 מען, און אַז מיר האַלטן שוין נישט ווייט פון דער באַן, רוף איך  
 מיך אָן צו איר, זי זאָל מיר זאָגן דאָס לעצטע מאָל, וואָס פאַרט  
 האָט ער געטאָן אַזעלכס, פעפערל הייסט דאָס? ... „איטלעכע זאָך,  
 זאָג איך, באַדאַרף דאָך האָבן עפעס אַ טעם“... ווערט זי אָנגעצונדן  
 און שווערט מיר מיט פֿל השבועות שבעולם, אַז ער איז ריין ווי  
 גין-גאַלד. „ער איז, זאָגט זי, אַ מענטש, וואָס קאָטאָרי פאַר זיך אַרט  
 אים נישט, דאָס גאַנצע טועכץ זיינס איז נאָר, זאָגט זי, יענעמס  
 טובה, דער וועלטס טובה — און דער עיקר פאַר יגיע-כפימינקעס,  
 די בעלי-מלאכות“ — און גייט זייט אַ חכם און טרעפט, וואָס דאָס  
 הייסט! „זאָרגט ער זיך, זאָג איך צו איר, הייסט דאָס, פאַר דער  
 וועלט? למאי-זשע, זאָג איך, זאָרגט זיך נישט די וועלט פאַר אים,  
 אַז ער איז יאָ אַזאַ ווילער בחור? זאָלט אים כאַטש לאַזן גרוסק,  
 זאָג איך, דעם אלפסנדר מוקדן דיינעם, זאָלט אים זאָגן, זאָג איך,  
 אַז איך פאַרלאָז מיך אויף זיין יושר, ער איז דאָך אַ מענטש פון  
 סאַמע יושר, זאָג איך, אַז ער וועט מיין טאַכטער מסתמא נישט פאַר-  
 פירן און שרייבן אַמאָל, זאָג איך, אַ בריוול דעם אַלטן טאַטן...“  
 און אַזוי ווי איך רייד, פאלט זי מיר נישט פֿלוצים אויפן  
 האַלד און הויפט נישט אָן צו וויינען? „לאַמיר זיך, זאָגט זי, גע-  
 זעגענען. זיי געזונט, טאַטע, גאָט ווייסט, זאָגט זי, ווען מיר וועלן  
 זיך זען!“...

אַן עק! אַט דאָ האָב איך מיך שוין נישט געקאָנט איינהאַלטן...  
 עס איז מיר געקומען אויפן געדאַנק, פאַרשטייט איר, טאַקע די איי-  
 גענע האַדל, בשעת זי איז געווען אַ ברעקל... אַ קינד הייסט  
 דאָס... זי געהאַלטן אויף די הענט... אויף די הענט געהאַלטן...  
 האָט קיין פאַריבל נישט, פאַני, וואָס איך האָב מיך... מעשה

יִדְעֵנֶע... איר זאָלט וויסן, הערט איר, וואָס דאָס איז פאַר אַ  
האַדל, דאָס איז!... איר זאָלט זען די בריוולעך, וואָס זי שרייבט...  
ס'איז אַ האַדל פון גאָט!... זי איז ביי מיר אַט אַ דאָאַ, איז זי ביי  
מיר... טיף, טיף... איך קאָן עס אייך אַזוי פיל נישט אַרויס-  
געבן...

גאשריבן אין יאָר 1904.

## הוה.

הודו לה' פי טוב — ווי אזוי גאָט פירט אזוי איז גוט, דאָס הייסט עס באַדאַרף זיין גוט, וואָרים פרוּווט זייט אַ חכם און מאַכט בעסער! אָט האָב איך געוואָלט זיין אַ קלוגער, געדרייט דעם פטוק אַהער, געדרייט דעם פטוק אַהין, געזען עס העלפט נישט, האָב איך צוגענומען די האַנט פונם האַרצן און האָב געזאָגט צו זיך אַליין: טביה, ביסט אַ גאָר! דו וועסט די וועלט נישט איבערמאַכן. דער אויבערשטער האָט אונז געגעבן צער גידול בנים, איז דער טייטש: פון קינדער האָט מען צרות און מען מוז דאָס אָננעמען פאַר ליב. אָט למשל האָט זיך מיין עלטערע טאָכטער, צייטל הייסט עס, פאַר-קאָכט אינם הייט מאַטל קאַמוזיל, האָב איך עפעס צו אים? אמת, ער איז טאַקע אַ פראַסטער נפש, פאַרשטייט נישט אזוי שטאַרק דרייב-ניטשקע, די קליינע אויתיות, הייסט עס, נאָר וואָס קאָן מען טאָן? די גאַנצע וועלט, ווי זאָגט איר, קאָן דאָך ניט זיין געבילדעט; דערפאַר איז ער אַן ערלעך מענטשל און האַרעוועט נעבעך מיטן בלוטיקן שווייס. זי האָט שוין מיט אים, איר זאָלט אָנקוקן, קיין עין הרע אַ פולע שטוב מיט פופקעס, און ביידע ווערן זיי פאַר-שוואַרצט אין עושר און אין כבוד — און רעדט מיט איר, זאָגט זי, אַז ס'איז איר קיין עין הרע גוט ווי די וועלט, עס קאָן גאָר, זאָגט זי, ניט זיין בעסער. איין שטיקל חסרון נאָר, וואָס ס'איז קיין ברויט נישטאָ... עד כאן הקפה א' — דאָס האָט איר אייך נומער איינס. נו און פון דער צווייטער טאָכטער, פון האַדלען הייסט דאָס, באַ-דאַרף איך אייך ניט דערציילן, איר ווייסט שוין, זי האָב איך פאַר-

שפילט, פארלאָרן אויף אייביק! גאָט ווייסט, אויב מיינע אויגן וועלן זי אמאָל זען, סיידן אויף יענער וועלט שוין, איבער הונדערט און צוואַנציק יאָר... רעד איך פון איר, פון האַדלען הייסט עס, קאָן איך נאָך עד היום גישט קומען צו זיך, ס'איז אַן עק פון מיינ לעבן! פאַרגעסן זאָגט איר? ווי קאָן מען פאַרגעסן אַ לעבעדיקן מענטשן? ובפרט אַזאָ קינד ווי האַדל? איר זאָלט זען די ברייולעך, וואָס זיי שרייבט צו מיר, קאָן מען צעגיין. עס גייט זיי, שרייבט זיי מיר, דאָרטן זייער גוט. ער זיצט, און זיי פאַרדינט, זיי וואַשט גרעט און לייענט ביכלעך און זעט זיך מיט אים אַלע וואָך, און האָט, זאָגט זיי, אַ האַפּענונג, אַז עס וועט זיך דאָ, ביי אונז, איבערקאָכן, עס וועט אויפגיין די זון און עס וועט ווערן ליכטיק, וועט מען אים אומקערן צוריק מיט נאָך אַ סך אַזעלכע ווי ער, און דעמאָלט וועלן זיי זיך ערשט, זאָגט זיי, נעמען צו דער רעכטער אַרבעט און איבערקערן די וועלט מיטן קאָפּ אַראָפּ, מיט די פיס אַרויף. נו? ווי געפעלט דאָס אייך? גוט? האָ? ... וואָס-זשע טוט אָבער דער רבונז של עולם? ער איז דאָך, ווי זאָגט איר, אַן אל רחום וחנון, זאָגט ער צו מיר: „וואָרט אויס, טביה, אָט מאַך איך אַזוי, אַז דו וועסט פאַרגעסן אַן אַלע דיינע צרות!...“ און פך הוה, איר מעגט דאָס האַרן, קיין אַנדערן וואָלט איך עס ניט דערציילט, וואָרים דער ווייטאָק איז גרויס און דער בזיון איז נאָך גרעסער! נאָר פאר אייך איז דען פאַראַן ביי מיר אַ סוד? וואָס איך האָב — דערצייל איך אייך. נאָר וואָס דען? איין זאָך וועל איך אייך בעטן: צווישן אונז זאָל דאָס בלייבן, איך זאָג אייך נאָך אמאָל: דער ווייטאָק איז גרויס, נאָר דער בזיון, דער בזיון איז נאָך גרעסער!

בקצור, גאָט האָט געוואָלט אַ טובה טאָן טביה, גייט ער און בענטשט אים מיט זיבן קינדער נקבות, טעכטער הייסט עס, אַלע אויסגעשפילטע, געראַטענע, קלוגע און שיינע, פרישע, געזונטע, איך זאָג אייך סאָסעס! אוי, הלואי וואָלטן זיי בעסער געווען מאוסע פאַסקודניצעס, וואָלט אפשר געווען בעסער פאַר זיי און געזינטער פאַר מיר, וואָרים וואָס קומט אַרויס, איך בעט אייך, פון אַ גוט פערדל, אַז סע שטייט אין שטאַל? וואָס קומט אַרויס פון שיינע טעכטער, אַז מע ליגט פאַרשטעקט מיט זיי אין אַ העק און מע קוקט

נישט זין קיין לעבעדיקן מענטשן, א חוץ אנטאן פאפערליע, דעם גוי-  
 עשן ראש הקהל פון דאָרף, און דעם שרייבער כוועדקע גאָלאַנאָן, א  
 הויכער גויעץ מיט אַ פּאַטענץ און מיט לאַנגע שטיוול, און דעם גלח  
 ימח שמו וזכרו. איך קאָן נישט הערן דעם נאָמען זיינעם, נישט  
 מחמת דעם, וואָס איך בין אַ ייד און ער איז אַ גלח, אַדרבה מיר  
 זיינען זייער גוט באַקענט צווישן זיך שוין אַ שאַק מיט יאָרן, דאָס  
 הייסט אויף קיין שמתות איינס צום אַנדערן גייט מען נישט און גוט-  
 יום-טוב בעטן אַודאי נישט; גאָר נישט, מהכתיב, מע באַגעגנט זיך,  
 גוט-מאָרגן, גוט-יאָר, וואָס הערט זיך עפעס אויף דער וועלט? אַריינ-  
 לאָזן זיך מיט אים אין ווייטע דרכים האָב איך פּיינט. וואָרים באַלד  
 עפעס הויבט זיך אָן אַסדרה: אייער גאָט, אונזער גאָט, לאָזן איך  
 מיך נישט און שלאָג אים איבער מיט אַ גלייכווערטל און זאָג אים,  
 אַז ס'איז פאַראַן ביי אונז אַ פּסוק, שלאָגט ער מיך איבער מסתמא  
 און זאָגט, אַז אַ פּסוק ווייסט ער גלייך מיט מיר און אפשר נאָך  
 בעסער, און הויבט אָן צו זעצן אויף אויסזוייניק אונזער חומש, ווי  
 געוויינט'עך אַ גוי: „בערעשיט באַראַ אַלאַקים“ — אַלע מאָל, אַלע  
 מאָל דאָס אייגעגע. שלאָג איך אים איבער מסתמא און זאָג אים, אַז  
 ס'איז פאַראַן ביי אונז אַ מדרש. אַ מדרש, זאָגט ער, ווערט שוין  
 אָנגערופן תּל-מוד און תּל-מוד האָט ער פּיינט, ווייל תּל-מוד  
 איז, זאָגט ער, לויטער שווינדל... ווער איך דאָך מסתמא רעכט  
 אין פעס און הויב אים אָן אויסצולומרן, וואָס עס קומט מיר אויף  
 דער צונג. מיינט איר, אַז עס אַרט אים עפעס? גאָר נישט; קוקט  
 אויף מיר און לאַכט און קעמט זיך בשעת מעשה די באַרד. נישטאָ,  
 הערט איר, קיין ערגערס אויף דער וועלט, ווי איר זידלט אַ מענטשן.  
 מאַכט אים מיט דער בלאַטע גלייך, און ער שווייגט. אין אייך ווערט  
 די גאַל צעפיקט און יענער זיצט און שמייכלט! דעמאָלט האָב איך  
 דאָס נישט פאַרשטאַנען, נאָר אַצינד ווייס איך, וואָס דאָס שמייכל  
 האָט פּאַטיט...

בקצור, איך קום צופאָרן איין מאָל אַהיים אַרום פאַרנאַכט'עך  
 שוין, באַגעגן איך דעם שרייבער כוועדקע, שטייט אין דרויסן מיט  
 מיין חוה, דער דריטער טאַכטער מיינער, די צווייטע פון האָדלען  
 הייסט עס... מיך דערזען, האָט זיך מיין בחור געגעבן אַ דריי אויס.

אַראָפּגענומען פאַר מיר דאָס היטל און אַוועק. רוף איך מיך אָן צו מיין חוהן: „וואָס האָט דאָ געטאָן כוועדקע? ...“ זאָגט זי: „גאַר= ניט“... זאָג איך: „וואָס הייסט גאַרניט?“ זאָגט זי: „מיר האָבן גע= שמועסט“... זאָג איך: „וואָס פאַר אַ מחותן ביסטו מיט כוועדקען? ...“ זאָגט זי: „מיר זיינען באַקאַנט שוין פון לאַנג“... זאָג איך: „מזל טוב דיר מיט דיין באַקאַנטשאַפט! אַ שיינער חבר כוועדקע! ...“ זאָגט זי צו מיר: „דו קענסט אים דען? דו ווייסט דען ווער ער איז? ...“ זאָג איך צו איר: „ווער ער איז ווייס איך ניט; כ’האַב זיין יחוס=בריה ניט געזען, נאָר פאַרשטיין פאַרשטיי איך, אַז ער דאַרף שטאַמען פון סאַמע גדולים; דער טאַטע זיינער, זאָג איך, האָט געמוזט זיין אָדער אַ פאַסטור, אָדער אַ סטרווש, אָדער אַזוי אַ שפור“... רופט זי זיך אָן צו מיר, חוה הייסט עס: „וואָס זיין טאַטע איז גע= ווען, ווייס איך ניט און וויל ניט וויסן, ביי מיר זיינען אַלע מענטשן גלייך; נאָר אַז ער אַליין איז אַ מענטש ניט קיין געוויינ= לעכער, דאָס ווייס איך פאַר געוויס...“ „דהיינו, זאָג איך, וואָס פאַר אַ מיין סאָרט מענטש איז ער? לאָם איך הערן...“ „איך וואָלט דיר, זאָגט זי, געזאָגט, וועסטו ניט פאַרשטיין; כוועדקע, זאָגט זי, דאָס איז דער צווייטער גאַרקי...“ „דער צווייטער גאַרקי? זאָג איך, — ווער זשע איז געווען, זאָג איך, דער ערשטער גאַרקי? ...“ „גאַרקי, זאָגט זי, דאָס איז היינט כמעט דער ערשטער מענטש אויף דער וועלט...“ „ווי זיצט ער, זאָג איך, דער תנא דיינער, וואָס איז זיין געשעפט, און וואָס פאַר אַ דרשה האָט ער געדרשנט? ...“ מאַכט זי צו מיר: „דער גאַרקי דאָס איז אַ באַרימטער שרייבער, אַ שריפטשטעלער, אַ מענטש, הייסט דאָס, וואָס מאַכט ביכער, און אַ טייערער, אַ זעלענער, אַן ערלעכער מענטש, שטאַמט אויך פון פראַסטן שטאַנד, נישט געלערנט אין ערגעץ, נאָר פון זיך אַליין. אָט דאָס איז זיין פילד“... אַזוי מאַכט זי צו מיר, חוה הייסט עס, און נעמט אַרויס פון קעשענע אַ פאַרטרעטל און ווייזט דאָס מיר. „אָט דאָס איז ער, זאָג איך, דער צדיק דיינער רב גאַרקי? איך וואָלט געמעגט שווערן, אַז איך האָב אים ערגעץ געזען, זאָג איך, אָדער ביי דער באַן טראָגן זעק, אָדער אין וואַרד שלעפן קלע= צער“... „איז דאָס ביי דיר, זאָגט זי, אַ חסרון, זאָגט זי, אַז אַ

מענטש האָרעוועט מיט זיינע אייגענע הענט? דו אַליין האָרעוועסט דען ניט? און מיר האָרעווען ניט?" "יאָ, יאָ, זאָג איך, ביסט גע- רעכט, זאָג איך, ס'איז אַ בפירושער פסוק ביי אונז: יגיע פפ"ך פי תאכל — אַז דו וועסט ניט האָרעווען, וועסטו נישט עסן... נאָר פון דעסטוועגן, זאָג איך, פאַרשטיי איך ניט, וואָס האָט דאָ צו טאָן כוועדקע; איך וואָלט בעסער, זאָג איך, געווען צופרידן, ווען דו זאָלסט זיין באַקענט מיט אים פון דערווייטן; דו באַדאַרפסט ניט פאַרגעסן, זאָג איך, ווער ביסטו, און ווער איז ער"... מאַכט זי צו מיר: "גאָט האָט באַשאַפן אַלע מענטשן גלייך...". "יאָ, יאָ, זאָג איך, גאָט האָט באַשאַפן אדם הראשונען נאָך זיין געשטאַלט; מען טאָר אָבער ניט פאַרגעסן, אַז איטלעכער דאַרף זוכן זיין גלייכן. ווי אין פסוק שטייט ביי אונז געשריבן: איש במתנת ידו"... אַן אַנטיק, זאָגט זי צו מיר, אויף אַלצדינק האָסטו אַ פסוק! אפשר גע- פינט זיך, זאָגט זי, ביי דיר אַ פסוק וועגן דעם, וואָס מענטשן, זאָגט זי, האָבן גענומען און האָבן זיך אַליין, זאָגט זי, איינגעטיילט אויף י"דן אן גוים, אויף בעלי-בתים און קנעכט, אויף פריצים און בעט-לערס...". "טע — טע — טע! זאָג איך, ביסט מיר שוין, דאַכט מיר, פאַרפאַרן, טאַכטער, אין אַלף השישי אַריין!" און איך גיב איר צו פאַרשטיין, אַז אזוי פירט זיך שוין אויף דער וועלט מששת ימי בראשית! פרעגט זי מיך: "למאי זאָל זיך אזוי פירן אויף דער וועלט...". זאָגט זי: "למאי האָט גאָט אזוי באַשאַפן זיין וועלט?...". זאָג איך: "ע! אַז מיר וועלן אָנהויבן פרעגן קשיות — למאי אזוי און למאי אזוי, איז אין לדבר סוף — אַ מעשה אָן אַן עק!...". זאָגט זי מיר: "דערויף האָט דאָך אונז גאָט געגעבן אַ פאַרשטאַנד, אַז מיר זאָלן פרעגן קשיות...". זאָג איך: "ביי אונז איז פאַראַן אַ מנהג אַזעלכער, אַז אַהון, זאָג איך, הויבט אָן צו קרייען ווי אַ האָן, זאָל מען זי באַלד אַוועקטראָגן צום שוחט".

"טאַמער וואָלט אפשר גאָר געווען גענוג זיך צו גאָרגלען דאָרטן? — רופט זיך אָן מיין גאָלדע פון שטוב אַרויס — דער באַרשט, זאָגט זי, שטייט אויפן טיש שוין פון אַ שעה און ער זינגט גאָר זמירות!...". "אַט האָסטו דיר, זאָג איך, די אַנדערע טעג יום-טוב! ניט אומניט, זאָג איך, האָבן אַנזערע חכמים געזאָגט, שבעה דברים

בגולם — אַ ייִדענע האָט אין זיך ניין מאָס רייך, מע רעדט תוך-זאָכן, איז זי דאָ מיט איר מילכיִקן באַרשט!...“ רופט זיך אָן צו מיר גאַלדע: „דער מילכיִקער באַרשט, זאָגט זי, איז אזאָ תוך-זאָך, ווי אַלע דיינע תוך-זאָכן“... „מזל טוב! האָט איר אייך, זאָג איך, אַ נייעם פּילזאַזאָף, גלייך פון אונטערן אויוון אַרויס! קאַרג, זאָג איך, וואָס די טעכטער זיינען געוואָרן אויפגעקלערטע קעפּ, האָט שוין טביהס ווייב אויך אָנגעהויבן פליען דורכן קוימען אין הימל אַריין!...“ „אז ס'איז יאָ, זאָגט זי, געקומען צו רייך הימל, טאָ ליג שוין אין דער ערד!...“ ווי געפּעלט אייך אַ שטייגער אַזאָ מין ברוך הבא אויפן ניכטערן האַרצן?... בקצור לאַמיר, ווי זאָגט איר, איבערלאָזן דעס בן מלך און זיך נעמען צו דער בת-מלכה, איך מיינ דעם גלח ימח שמו וזכרו! אייך מאָל פאַרבאַכט פאַר איך מיר אַהיים מיט די ליידיקע קריגלעך און האַלט שוין ביים אַריינפאַרן אין דאַרף אַריין, באַגעגן איך אים פאַרן מיט זיין אייזערנע געקאַוועטע בריטשקע, טרייבט אָן אַליין מיט זיין פּבּוד די פּערדלעך, און די צעקעמטע באַרד זיינע איז צעשמין פּונם ווינט. „צו דיין קאַפּ, טראַכט איך מיר, אַ שייך באַגעגעניש!...“ „אַ גוטן אָוונט, מאַכט ער צו מיר — האָסט מיר ניט דערקענט, זאָגט ער, צי וואָס?“ „וועסט גיך רייך ווערן“, זאָגט איך צו אים און נעם אַראָפּ דאָס היטל און וויל פאַרן ווייטער, מאַכט ער צו מיר: „שטיי אַ וויילע, טעוול, וואָס האָסטו קיין צייט ניט, איך דאַרף דיר עפעס זאָגן אַ צוויי ווערטער.“ „אָך, זאָג איך, אַבי נאָר עפעס גוטס איז מהכּיתית, און אויב נישט מעג דאָס, זאָגט איך, בלייבן אויף אן אַנדערש מאָל...“ „וואָס הייסט, זאָגט ער, ביי דיר אן אַנדערש מאָל?“ „אן אַנדערש מאָל, זאָגט איך, הייסט ביי מיר ביז משיח וועט קומען...“ „משיח, מאַכטער צו מיר, איז דאָך שוין געקומען...“ „דאָס האָב איך שוין געהערט, זאָגט איך, פון דיר ניט איין מאָל; דו זאָגט מיר נאָר, פאַטערל, עפעס נייעס...“ „אַט דאָס, זאָגט ער, מיינט איך טאַקע דיר זאָגן; איך וויל מיט דיר שמעסן, זאָגט ער, טאַקע פון דיר אַליין, דאָס הייסט פון דיין טאַכטער...“

דאָ האָט מיר באַלד אַ טאַכקע געטאָן דאָס האַרץ: וואָס פאַר אַ מחותן איז ער מיט מיינ טאַכטער? און איך רוף מיר אָן צו אים: „מיינע טעכטער, זאָגט איך, זיינען חלילה נישט אַזעלכע, וואָס מע



זאָל דאַרפן פאַר זיי רעדן; זיי קאָנען שוין, זאָג איך אַליין באַשטיין זייער שטעטל...". דאָס איז אַבער, מאַכט ער, אַזאַ מין ענין, וואָס זי אַליין קאָן נישט רעדן, עס מוז רעדן אַן אַנדערער, מחמת דאָ האַנדלע זיך וועגן אַ תּוֹך-זאַך, זאָגט ער, טאַקע וועגן איר תּכּלית...". וועמען גייט'ס אָן, זאָג איך, דער תּכּלית פון מיין קינד? מיר דאַכט, זאָג איך, אַז ווי באַלד מע שמועסט פון תּכּלית, בין איך מיין קינד אַ פּאָטער בין הונדערט צוואַנציק יאָר, צי ניין?... "אמת, זאָגט ער, דו ביסט דיין קינד אַ פּאָטער; דו ביסט אַבער, זאָגט ער, אויף דיין קינד אַ בלינדער, דיין קינד, זאָגט ער, רייסט זיך אין אַן אַנ-דער וועלט אַריין און דו פאַרשטייט זי ניט, אָדער דו ווילסט זי ניט פאַרשטיין!...". "אויב איך פאַרשטיי זי ניט, זאָג איך, אָדער איך וויל זי ניט פאַרשטיין — דאָס איז אַן אַנדער זאַך; וועגן דעם, זאָג איך, קאָנען מיר אַ ביסל שמועסן; נאָר וואָס קער זיך דאָס אָן, פּאָטער, מיט דיר?...". "עס קער זיך, זאָגט ער, מיט מיר אָן זייער שטאַרק, זאָגט ער, וויל זי איז איצטער אין מיין רשות...". "וואָס הייסט, זאָג איך, זי איז אין דיין רשות?...". "דאָס הייסט זי איז איצטער אונטער מיין השגחה", מאַכט ער, און קוקט מיר גלייך אין די אויגן אַריין און צעקעמט זיך די שיינע צעלעזטע זקנה. טו איך מסתמא אַ שפרונג אונטער: "ווער? מיין קינד איז אונטער דיין השגחה? מיט וואָס פאַר אַ רעכט?" זאָג איך און פיל, אַז כּהויב אָן אַריין אין פעס; מאַכט ער צו מיר גאַנץ קאַלטבילטיק מיט אַ שמיי-כעלע: "נאָר ניט געהיצט זיך, טעוול! פּאַוואָלי וועלן מיר, זאָגט ער, די זאַך זיך איבערלייגן. דו ווייסט, איך בין דיר, זאָגט ער, חליילה קיין שונא ניט, כּאָטש דו ביסט אַינד; דו ווייסט, זאָגט ער, אַז איך האַלט פון ייִדן און עס טוט מיר וויי דאָס האַרץ אויף זיי פאַר זייער עקשנות, וואָס זיי האַבן זיך איינגעשפּאַרט און ווילן נישט פאַרשטיין, אַז מען מיינט דאָס פון זייער טובה וועגן...". "פון טובות, זאָג איך, זאָלסטו מיט מיר, פּאָטער, איצטער נישט רעדן, מחמת איטלעכס וואָרט, וואָס איך הער פון דיר אַצינד, איז פאַר מיר אַ טראַגפן סע-המות, זאָג איך, אַ פּיסטויל אין האַרצן אַריין. אויב דו ביסט מיר, אַזאַ גוטער פּריינט, ווי דו זאָגסט, וועל איך פון דיר בעטן נאָר איין טובה: מיין טאַכטער זאָלסטו לאָזן צו ר...".

„פיסט אַ נאַריש מענטש, מאַכט ער צו מיר, עס וועט דיין טאַכטער  
 חלילה קיין שרעכטס ניט געשען; עס שטייט איר איצטער פאַר אַ  
 גליק, זאָגט ער; זי נעמט, זאָגט ער, אַ חתן אויף מיר אַזאַ יאָר...“  
 „אַמנ!“ זאָג איך פלומרשט מיט אַ געלעכטערל און אין האַרצן ברענט  
 אַ גיהנם! „ווער איז ער, למשל, דער חתן, זאָג איך, אויב איך בין  
 זוכה, זאָג איך, צו וויסן?...“ „דו דאַרפסט אים קענען, זאָגט ער,  
 ער איז זייער אַ בראַווער, אַן אַרנטלעך מענטשל און גאַנץ פיין גע-  
 בילדעט, אפילו פון זיך אַליין, און איז פאַרקאָכט אין דיין טאַכטער  
 און וויל מיט איר חתונה האָבן און קאָן נישט, ווייל ער איז נישט  
 קיין ייד...“ „כוועדקע!...“ טראַכט איך מיר און עס טוט מיר אַ  
 זעץ אין קאָפּ אַריין אַ מאַדנע היץ און עס באַשלאָגט מיך אַ קאַל-  
 טער שווייס, קוים וואָס איך זיך איין אויפן וועגעלע. נאָר אַרויס-  
 באַווייזן דאָס פאַר אים — נישט דערלעבן וועט ער דאָס! און איך  
 נעם דאָס פערדל פאַר די לייצעס, טו דאָס אַ שמיצל פון אונטן  
 אַרויף, און הילך משה מרדכי — פאַשאַל אָן אַזוי געזונט אַהיים...  
 איך קום צופאַרן אַהיים, אי — אי — אי — אַן איבערקערעניש!  
 די קינדער ליגן מיט די פנימער אין די קישנס און ווינען, מיין  
 גאַלדע איז מער אויף יענער וועלט איידער אויף דער וועלט...  
 איך זוך חוהן, ווו איז חוה? — נישטאָ חוה!... פרעגן ווו איז חוה  
 וויל איך נישט. איך פאַרשפאַר שוין פרעגן, אַז אַך און ווי איז  
 מיר, און איך פיל דעם טעם פון חבוט הקבר. און עס ברענט אין  
 מיר אַ פייער איך ווייס ניט אויף וועמען... איך וואָלט עפעס גאָר  
 גענומען און זיך אַליין אויסגעפאַטשט, און איך צעשריי מיך אויף  
 די קינדער, און לאָז אויס מיין ביטער האַרץ צום ווייב, איך קאָן  
 מיר קיין אַרט נישט געפינען, גיי איך אַרויס אין שטאַל צום פערד,  
 דאָס געבן עסן, און טרעף דאָס שטיין אַריבערגעפוציוועט מיט איין  
 פוס אויף יענער זייט קלאַץ, כאַפּ איך אַ שטעקן און הויב דעם אָן  
 איינטיילן, שייך די פעל, ברעכן די ביינער: „פאַרברענט זאָלסטו  
 ווערן, שלים מוזל מיינער, זאָלסטו אַזוי לעבן, ווי איך האָב פון  
 דיינעטוועגן אַ האָבערל אפילו. צרות אויב דו ווילסט, קאָן איך דיר  
 געבן, שלעק, מיט אַנגסטן, מיט מכות מיט בכורות!...“  
 אַזוי רעד איך צום פערדל און באַטראַכט מיך אַבער באַד,

אזו ס'איז אַ צער-פעל-היים, גאָט די נשמה שולדיק, וואס האָב איך  
 צו דעם? און איך שיט דעם אונטער אַביסל געהאַקטע שטרוי און  
 זאָג דעם צו, אַם ירצה השם שבת ווייזן אַ היי אין וסדור, און קום  
 אַריין צוריק אין שטוב אַריין, באַגראָב זיך און ליג אין געהאַקטע  
 ווינדן, און דער קאַפּ, דער קאַפּ ווערט מיר שיער צעשארונגען,  
 טראַכטנדיק און קלערנדיק און לערנענדיק דעם פשט, וואָס זאָל באַ-  
 דייטן? מיט וואָס האָב איך, טביה, פאַרנידדיקט מער פון דער גאַנ-  
 צער וועלט, וואָס מען באַשטראַפּט מיך מער פון אַלע יידן? אוי,  
 ר'בונו של עולם, ר'בונו של עולם! מה אנו מה חיינו — ווער בין  
 איך אַזוינס, וואָס דו טראַגסט מיך אויפן קאַפּ פסדר, האָסט מיך אין  
 זינען און לאָזט נישט אויס וווּ ערגעץ אַ שלאַק, אַ צרה, אן אָנש-  
 קעניש? ...

און אַזוי ווי איך טראַכט מיר אַזוי, ליגנדיק אויף הייסע קוילן,  
 הער איך, ווי מיין ווייב נעבעך קרעכט, רייסט אויס אַ שטיק  
 האַרץ. „גאָלדע, זאָג איך, דו שלאָפסט? ...“ „ניין, זאָגט זי, וואָס  
 איז דען? ...“ „גאָרנישט, זאָג איך, מיר זיינען גוט אין דער ערד;  
 אפשר ווייסטו, זאָג איך, אַן עצה, וואָס טוט מען? ...“ „פרעגסט ביי  
 מיר, זאָגט זי, עצות, אז אָך און וויי איז מיר? אַ קינד שטייט אויף,  
 זאָגט זי, אין דערפרי, אַ געזונטע, אַ שטאַרקע, טוט זיך אָן, זאָגט  
 זי, פאַלט מיך אַרום קושן און האַלזן און וויינען און זאָגט נישט  
 וואָס, איך האָב געמיינט, זי איז חלילה פונם זינען! פרעג איך זי:  
 וואָס איז דיר, טאַכטער? זאָגט זי. גאָר נישט און כאַפּט זיך אַרויס  
 אויף אַ וויילע צו די בהמות און ווערט פאַרשווינדן. איך וואַרט אַ  
 שעה, איך וואַרט צוויי, איך וואַרט דריי — וווּ איז הוה? נישטאָ  
 הוה! רוף איך מיך אָן צו די קינדער: אַנו, טוט נאָר אַ שפרונג  
 אויף אַ מינוטקעלע צום גלח...“ — „פון וואָנען, זאָג איך, האָסטו גע-  
 וויסט, גאָלדע, אז זי איז ביים גלח? ...“ — „פון וואָנען האָב איך  
 געוויסט, זאָגט זי, אז אָך און וויי איז מיר! וואָס איז, זאָגט זי,  
 איך האָב קיין אויגן נישט? צי בין איך איר קיין מאַמע נישט? ...“ —  
 „און דו האָסט אויגן, זאָג איך, און דו ביסט אַ מאַמע, וואָס זשע  
 האָסטו געשווינגן און האָסט נישט געזאָגט מיר? ...“ „דיר זאָג איך  
 זאָגן? ווען ביסטו אין דעהיים, זאָגט זי, און אז איך זאָג דיר,

הערסטו מיך דען? דיר צו מע זאָגט, זאָגט זי, ענטפערסטו באַלד מיט אַ פּסוק. פאַרהאַקט דעם קאַפּ מיק פּסוקים און דערמיט קומסטו אָפּ...“  
אַזוי מאַכט זי צו מיר, גאַלדע הייסט עס, און איך הער ווי זי וויינט אין דער פינסטער... אַפּיטל איז זי גערעכט, טראַכט איך מיר, וואָרים וואָס פאַרשטייט אַ יידענע? און עס טוט מיר וויי אויף איר דאָס האַרץ, איך קאָן נישט הערן ווי זי קרעכצט און ווי זי וויינט, רוף איך מיך אָן צו איר: „זעסטו, גאַלדע, ביסט ברוגז, זאָג איך, לַמאי איך האָב אויף אַלצדינק אַ פּסוק; איך מוז דיר דערויף אויך ענטפערן מיט אַ פּסוק; עס שטייט ביי אונז געשריבן, זאָג איך, כּרחם אב על בנים – אַ טאַטע האָט לייב אַ קינד, פאַרוואָס שטייט ניט, זאָג איך, כּרחם אב על בנים – אַז אַ מאַמע האָט לייב איר קינד, ווייל אַ מאַמע איז ניט קיין טאַטע; אַ טאַטע, זאָג איך, קאָן אַנדערש רעדן מיט אַ קינד; אָט וועסטו זען, זאָג איך, אב ירצה השם מאַרגן זע איך מיך מיט איר...“ „הלוואי, זאָגט זי, זאָלסטו זיך קאָנען זען מיט איר און מיט אים אויך, ער איז אַ מענטש, זאָגט זי, ניט קיין שלעכטער, כאַטש אַ גלח, נאָר אויף אַ מענטשן האָט ער, זאָגט זי, רחמנות; דו וועסט אים בעטן, פאַרן צו די פּיס, אפשר וועט ער רחמנות האָבן...“ „ווער, זאָג איך, דער פּומר ימח שמו? ... איך זאָל מיך בוקן, זאָג איך, צום גלח? ביסט משוגע, זאָג איך, צי חסר דעה? ניט דערהאַרן וועלן דאָס מיינע שונאים!...“ „אַ! זעסטו? עס הויבט זיך אָן, זאָגט זי, מיט דיר!...“  
„וואָס דען, זאָג איך, האָסטו געמיינט? איך וועל מיך לאָזן פירן פון אַ יידענע? איך וועל, זאָג איך, לעבן מיט דיין ווייבערשן שכל?...“  
אַט אין אַזעלכע שמועסן גייט אַוועק ביי אונז די נאַכט. קוים דער לעבט דעם ערשטן קריי פונם האָן, הויב איך מיך אויף, דאַוון אָפּ, בעם מיט זיך די בייטש און לאָזן מיך אַוועק מסתמא גלייך צום גלח אין הויף אַריין. ווי זאָגט איר, אַ יידענע איז טאַקע אַ יידענע, נאָר ווהיך דען האָב איך געזאָלט גיין? אין דער ערד אַריין?...  
בקצור, געקומען צו אים אין הויף אַריין, באַגעגענען מיך די פּלבים זיינע מיט אַ שיינעם גוטמאַרגן און ווילן מיך צורעכט מאַכן די קאַפּאַטע און פאַרוזוכן די ליטקע פון מיינע יידעשע פּיס, צי זיי זיינען עפעס גוט פאַר זייערע הינטישע ציין?... אַ גליק, וואָס

כ'האָב מיטגענומען די בייטש, האָב איך זיי געגעבן צו פאַרשטיין דעם פסוק לא יחרץ פלב לשונו — נעכיי סאָבאַקאָ דאַראַם נע ברעשע, דאָס הייסט: לאָז אַ הונט ניט פילן אומזיסט... אויף זייער געשריי מיט מיין געפילדער איז אַרויסגעלאָפן דער גלח מיט דער גלחטע, קוים צעטריבן די פריילעכע כאַליאַסטערע און אַריינגערופן מיך אין שטוב אַריין, מיך אויסגענומען פאַר זייער אַ שיינעם גאַסט, געוואָלט שטעלן פון מיינעטוועגן דעם סאַמאָואַר. זאָג איך, אַז דער סאַמאָ-וואַר איז לאו דוקא, איך האָב מיט אים עפעס צו ריידן, זאָג איך אונטער פיר אויגן. האָט זיך דער פומר אָנגעשטויסן וואָס איך מיינ, האָט אַ ווונק געטאָן צו זיין פלוניתטע, זי זאָל מוחל זיין צומאַכן די טיר פון יענער זייט — און איך בין צוגעטראַטן צום ענין גלייך אָן שום וקדמות, ער זאָל מיר זאָגן קודם, צי גלויבט ער אין גאָט?... און נאָכדעם זאָל ער מיר זאָגן אויב ער פילט דעם טעם, וואָס הייסט צעשיידן אַ טאַטן מיט אַ קינד, וואָס מען האָט דאָס ליב?... און ווידער זאָל ער מיר זאָגן, וועלכס הייסט נאָך זיין שכל אַ מצוה און וועלכס הייסט אַן עבירה?... און נאָך אַ זאַך וואָלט איך וועלן, ער זאָל מיר קלאָר מאַכן, וואָס פאַר אַ פנים האָט ביי אים אַ מענטש, וואָס כאַפט זיך אַריין צו יענעם אין שטוב אַריין און וויל מאַכן אַן איבערקערעניש, איבערשטעלן די בענקלעך מיט די טישלעך מיט די בעטן?...

אודאי פלייבט ער זיצן געפילעפט און מאַכט צו מיר, טעוועל: זאָגט ער, ביסט אַ קלוגער מענטש, זאָגט ער, און נעמסט און שטעלסט אַוועק, זאָגט ער, מיט אַמאָל אַזוי פיל שאַלות און ווילסט, זאָגט ער, איך זאָל דיר ענטפערן אין איין קלאַפּ? האָב צייט, זאָגט ער, איך וועל דיר ענטפערן על ראשון ראשון ועל אחרון אחרון"... „ניין, זאָג איך צו אים, דו וועסט מיר, פאָטערל געטרייער, נישט ענטפערן דערויף קיינמאָל נישט, ווייסטו פאַרוואָס? וויל אַלע דינע מחשבות ווייס איך פון פריער. דו ענטפער מיר, זאָג איך, בעסער דערויף: איך האָב נאָך אַ האַגענונג צו זען מיין קינד צוריק אָדער ניין?...“ כאַפט ער זיך אויף: „וואָס הייסט צוריק! דיין טאַכטער וועט הלילה גאַרנישט געשען, אדרבה!...“ „איך ווייס, זאָג איך, איך ווייס, איר ווילט זי מאַכן גליקלעך! איך רעד נישט פון דעם, זאָג איך, איך

ווייל וויסן, ווו איז ערגעץ מיין קינד און צי קאָן איך זיך מיט איר זען? ... „אַלצדינק יאָ, מאַכט ער צו מיר, נאָר דאָס נישט“ ... „גאָט אַזוי-זשע רייד, זאָג איך, דברים ברורים, קורצע דבורים! זיי געזונט, זאָג איך, און לאָז דיר גאָט באַצאָלן, זאָג איך, בכפּל כּפּלים! ...“

און איך קום צוגיין אַהיים און טרעף מיין גאָלדע ליגט צו-נויפגעקוטשעבורעט ווי אַ שוואַרצער קנױל אין בעט און האָט שוין מער קיין טרערן ניט אין די אויגן, רוף איך מיך אָן צו איר: „שטיי אויף, מיין ווייב, טו אויס, זאָג איך, די שיך און לאָמיר זיך אַוועקזעצן שבעה, אַזוי ווי גאָט האָט געבאַטן, ד' נתן ד' לקח— מיר זיינען ניט די ערשטע, מיר זיינען נישט די לעצטע, עלעהיי לאָז זיך אונז אויסדאַכטן, זאָג איך, אַז מיר האָבן קיינמאָל נישט געהאַט קיין חוה, אָדער לאָז זיך אונז דאַכטן, זאָג איך, עלעהיי האָדל, וואָס איז אַוועק פון אונז אונטער די הרי חשר, גאָט ווייסט אויב מיר וועלן זי אַמאָל זען ... גאָט, זאָג איך, איז אַן אל רחום וחנון, ער ווייסט, וואָס ער טוט! ...“

אַזוי רייד איך מיר אויס דאָס האַרץ און פיר, אַז די טרערן שטיקן מיך, שטייען מיר ווי אַ ביין אין האַלז, נאָר טביה איז ניט קיין ינדענע, טביה האַלט זיך איין! מאַלט איך עס רעדט זיך נאָר אַזוי, וואָרים ערשטנס דער בזיון! ... והשנית ווי קאָן איך זיך איינ-האַלטן, אַז מען פאַרלירט לעבעדיקערהייט אַזא קינד, אַזא בריליאַנט, וואָס איז אַזוי איינגעפאַקן אין האַרצן אי ביי מיר, אי ביי דער מוטער כּמעט מער ווי אַלע קינדער. איך ווייס ניט: פאַר וואָס, אפשר דערפאַר וואָס זי האָט קינדווייז זייער אַ סך געקרענקט, אי-בערגעטראָגן אויף זיך פֿל הצרות שבעולם, מיר זיינען אַמאָל אויס-געזעסן איבער איר גאַנצע נעכט, עטלעכע מאָל אָפּגעשריגן, פשוט אָפּגעשריגן פונם טויט, אָפּגעחיהטשעט ווי מען חיהטשעט אָפּ אַ קליין צעטראָגן הינדעלע, וואָרים אַז גאָט וויל, מאַכט ער פון טויט לע-בעדיק, ווי מיר זאָגן אין הלל: לאַ אמות פי אחיה— אַן ס'איז ניט באַשערט שטאַרבן שטאַרבט מען ניט ... און אפשר איז דאָס דער-פאַר, וואָס זי איז אַ גוט קינד, אַ געטרייס, האָט אונז פון תּמיר אָן ליב געהאַט ביידן דאָס חיות מיט דער נשמה. אי די קשיה: ווי קומט

דאָס, זי זאָל אונז אַזעלכס טאָן? איז ערשטנס אונזער מזל אַזוי. איך ווייס ניט, ווי אַזוי איר, איך גלויב אין השגחה. והשנית איז דאָס אַ קליפה, אַן אָפּגעטאָנענע זאַך, הערט איר, אַ מין פּשוף! איר מענט אייך לאַכן פון מיר, און איך זאָג אייך, אַז איך בין גאָר ניט אַזאַ גראָבער נאָר, איך זאָל גלויבן אין שרעטלעך, לעבנים, דאָס מעוויקעס וכדומה אַזעלכע שטותערייען; נאָר אין פּשוף, זעט איר, גלויב איך, וואָרים וואָס דען איז דאָס, אַז ניט קיין פּשוף? אַס וועט איר האַרכן ווייטער, וועט איר אַליין אויך זאָגן דאָס אייגענע...".

בקצור — אַז די הייליקע ספרים זאָגן בעל כרחך אמת חי — אַ מענטש נעמט זיך ניט אַליין דאָס לעבן, איז דאָס נישט אומזיסט. ס'איז גאָר נישטאָ די מכה אויף דער וועלט, וואָס זאָל זיך ניט פאַר-היילן, און אַזאַ צרה, וואָס מען זאָל זי נישט פאַרגעסן. דאָס הייסט פאַרגעסן פאַרגעסט זיך נישט, נאָר וואָס זאָל מען טאָן? אַ מענטש באַדאַרף אַרבעטן, האַרעווען, פאַרשוואַרצט און אויסגעריסן ווערן צוליב דעם שטיקל פרויט, — מיר האַבן זיך גענומען, וואָס טויג איר, אַלע צו דער אַרבעט, מיין ווייב און קינדער צו די קריגעך, איך צום פערד און וועגעלע און עולם כּמנהגו — די וועלט בלייבט ניט שטיין. אָנגעזאָגט האָב איך אין שטוב, אַז חוה לא יזכר ולא יפקד — נישטאָ חוה! אויסגעמעקט און שוין! און כ'האַב מיר צו-נויפגעשלאָגן אַ ביסל מילכיקס, פרישע סחורה און האָב מיך געלאָזט קיין בויבעריק צו מיינע קונים.

געקומען קיין בויבעריק — אַ שמחה, אַ גדולה: וואָס מאַכט אַ ינד רב טביה? פאַר וואָס זעט מען אייך ניט? וואָס איז די מעשה, זאָגן זיי, וואָס זאָל איך מאַכן — זאָג איך — דער אייגענער שליח-מזל וואָס פריער; אַ בהמהלע זאָג איך, איז ביי מיר געפאַלן...".

„וואָס איז די מעשה, זאָגן זיי, וואָס מיט אייך טרעפן זיך אַלע נסים?“ און דער עולם פּרעגט מיך אויס איטלעכער באַזונדער, וואָס פאַר אַ בהמהלע איז ביי מיר געפאַלן? וויפיל האָט דאָס מיר גע-קאָסט? און וויפיל בהמהלעך איז מיר נאָך געבליבן? און מען לאַכט, מען איז פריילעך, ווי געוויינטלעך נגידים מאַכן זיך לוסטיק איבער אַן אַרעמאָן אַ שליח-מזל נאָכן עסן, אַז ס'איז גוט אויפן האַרצן און אין דרויסן איז שוין און הייס און גרין, און עס גלוסט זיך דרימ-

לען... טביה איז אָבער אַ מענטש, וואָס לאָזט זיך טרייבן קאַטאַ-  
 יועס, אַ קרענק וועט ביי מיר יענער וויסן, וואָס ביי מיר אויפן  
 האַרצן טוט זיך, און, אָפּגעפּאַרטיקט זיך מיט אַזע קאָנים, לאָז אײַך  
 מיך צוריק מיט די ליידיקע קריגלעך אַהיים איבערן וואַלד, לאָז אָפּ  
 דאָס פּערדל, ס'זאָל זיך גיין פּאַוואַלי און כאַפּן בנגבה אַ שטשיפּל  
 גראָז, און אַליין פּאַרטיף אײַך מיך אין מיינע מחשבות און געדאַנ-  
 קען, טראַכט איבער פון וואָס איר ווילט: פונם לעבן און פונם טויט,  
 פון דער וועלט און פון יענער וועלט, און וואָס איז אַזעלכס וועלט,  
 און וואָס לעבט אַ מענטש, וכדומה אַזעלכע זאַכן, בכדי אײַך זאָל מיר  
 צעשלאָגן די רעיונות, דאָס הייסט אײַך זאָל נישט קלערן פון איר,  
 פון חוהן הייסט עס, און ווי אויף צו הַה־עיס קריכט מיר אין קאַפּ  
 אַריין דוקא זי, חוה הייסט עס, אַקעגן מיט איר געשטאַלט, הויך  
 און שייַן און פּריש ווי אַ סאָסנע, אַדער גאָר ווי זי איז נאָך געווען  
 אַ קלייניטשקע, אַ קראַנקעטשקע, אַ פּגירהלע, ווי אַן עופּהלע ביי מיר  
 אויף די הענט, דאָס קעפּל אַרויפגעוואָרפן אויף מיינע פּלייצעס:  
 „וואָס ווילסטו חוהלע? געבן דיר אַ שטיקעלע פּאַפּע? אַ ביסעלע  
 מאַני?...“ און אײַך פּאַרנעם אויף אַ וויילע, וואָס זי האָט אָפּגעטאַן  
 און עס ציט מיר צו איר דאָס האַרץ און די נשמה יאָגט, בענקט  
 נאָך איר... נאָר דערמאָן אײַך מיך, און עס גייט מיר איבער דער  
 פּח הדם און אַפּייער צינדט זיך אָן ביי מיר אין האַרצן אויף איר  
 און אויף אים און אויף דער גאַנצער וועלט און אויף זיך אַליין,  
 פאַר וואָס אײַך קאָן זיך נישט פּאַרגעסן אויף קיין מינוט, פאַר וואָס  
 זאָל אײַך זי נישט קאָנען אויסזעקן, אַרויסרייסן פונם האַרצן, זי האָט  
 דאָס דען ביי מיר נישט פּאַרדינט? דערויף טאַקע דאַרף טביה זיין  
 אַ ינד שביד, פּל ימיו פאַרשוואַרצט ווערן, אַקערן מיט דער נאָז די  
 ערד, מגדל זיין קינדער, בכדי זיי זאָלן נאָכדעם נעמען מיט אײַן  
 מאָל און אַפּרייסן זיך מיט גוואַלט, אַפּפּאַלן ווי אַ שישקע פונם בוים  
 און פּאַרטראָגן ווערן מיטן ווינט און מיטן רויך? ... אָט למשל —  
 אזוי קלער אײַך מיר — וואַקסט אַ בוים, אַ דעמב אין וואַלד, קומט  
 צוגיין אַנפש מיט אַ האַק, נעמט אָפּ אַ צווייג און נאָך אַ צווייג און  
 נאָך אַ צווייג — וואָס איז דער בוים אָן די צווייגן משטיינס געזאַגט?  
 נעם שוין בעסער דו בין אַדם און האַק אונטער דעם בוים אינגאַנצן —



און אן עק לאָז דאָס האָבן, צו וואָס זאָל סטאַרטשען אַ נאַקעטער דעמב אין וואַלד? ...!

און אַזוי ווי איך טראַכט מיר אַזוי די דאָזיקע מחשבות, דער-פיל איך פלוצים, און מיין פערדל האָט זיך אָפגעשטעלט — סטאַפּ; וואָס איז דאָס? איך הויב אויף די אויגן, איך טו אַ קוק — חוה! — די אייגענע חוה, וואָס פריער, נישט געמינערט אַ האָר, אָפילו די מלבושים נישט איבערגעביטן! ... דאָס ערשטע וואָס קומט מיר אויף די געדאַנקען — איז אַראָפּשפרונגען פון וואָגן און אַרומכאַפן זי קושן... נאָר באַלד טוט מיר צוריק אַ צי אַ געדאַנק: „טביה? וואָס ביסטו אַ יידענע?“ — און איך טו אַ צי דאָס פערדל: „וויאָ, שלים מזל!...“ און נעם מיך רעכטס, איך טו אַ קוק — מיינע אויך רעכטס, מאַכט עפעס צו מיר מיט דער האַנט, ווי איינער רעדט: „שטיי אַ ווילדע, איך דאַרף דיר עפעס זאָגן...“ און עס טוט זיך מיר אַ ריט אָפּ אינעווייניק און אַ ציפּ ביים האַרצן, און איך לאָז אָפּ הענט און פיס, אָט — אָט טו איך אַ שפרונג אַראָפּ פונם וואָגן! נאָר איך האַלט מיך איין, טו איך אַ צי דאָס פערדל און נעם מיך לינקס — מיינע אויך לינקס, קוקט אויף מיר משונה ווילד, דאָס פנים טויט... וואָס טוט מען? — טראַכט איך מיר — זאָל איך בלייבן שטיין, צי איך זאָל פאַרן ווייטער? — און איידער איך קוק מיך נאָך אַרום — אַהא, זי האַלט שוין דאָס פערדל ביים צוים און מאַכט צו מיר: „טאַטע! זאָל איך שטאַרבן אויב דו וועסט זיך רירן פונם אָרט! איך בעט דיך, הער מיך אויס פריער טאַטע פאָטער!...“ „ע! — טראַכט איך מיר — ווילסט מיך נעמען מיט געוואַלט? ניין, נשמה מיינע, ווי באַלד אַזוי, איז אַ סימן, און דו קענסט נישט דעם טאַטן דיינעם“... — דאַוואַ שמייסן דאָס פערדל אויף וואָס די וועלט שטייט. און מיין פערדל פאַלגט, שפרינגט, נאָר עס דרייט צוריק דעם קאַפּ, מאַכט בשעת מעשה מיט די אויערן. „וויאָ, זאָג איך צו דעם — און אַליין מיינט איר, ווילט זיך מיר נישט אויסדרייען דעם קאַפּ צוריק און אַ קוק טאָן. כאַטש איין קוק טאָן אַהין אויף יענעם אָרט, וווּ זי איז שטיין גע-בליבן?...“ נאָר ניין, טביה איז נישט קיין יידענע, טביה ווייסט, ווי אַזוי מען איז זיך נוהג מיטן שטן מקטרג... בקצור, איך וויל אייך נישט מער, ווי זאָגט ער, מאַריך ימים

זיין, אן עבירה אייער צייט. אויב ס'איז מיר באַשערט געווען חבוט  
 הקבר, בין איך שוין געוויס דערמיט אָפגעקומען, און דעם טעם פון  
 גיהנם מיט כף הקלע מיט די אַלע איבעריקע געברענטע ליידן, וואָס  
 זויערן באַשריבן ביי אונז אין די הייליקע ספרים, פרעגט מיר, וועל  
 איך אייך זאָגן! דעם גאַנצן וועג, וואָס איך פאָר, ווייזט מיר אויס,  
 אַז זי לויפט מיר נאָכן וואָגן און שרייט: „הער מיר אויס, טאַטע  
 פאַטער!...“ און עס פליט מיר דורך אַגעדאַנק: „טביה! דו שטעלסט  
 אויף זיך צופיל! וואָס וועט דיך אַרן, אַז דו וועסט זיך אָפּשטעלן  
 אויף אַ וויילע אויסהערן, וואָס וויל זי? אפשר האָט זי דיר צו זאָגן  
 אַזעלכס, וואָס דו דאַרפסט דאָס וויסן? אפשר אַ קשיה אויף אַ מעשה  
 האָט זי חרטה און וויל זיך אומקערן צוריק? אפשר ליגט זי ביי  
 אים אין דער ערד און בעט ביי דיר, דו זאָלסט איר העלפן אַרויס  
 פון גיהנם?... אפשר און אפשר און נאָך אַ סך אַזעלכע אפשרס  
 פליען מיר דורך אין קאָפּ, און זי שטעלט זיך מיר פאָר אַלס אַ  
 קינד, און איך דערמאָן מיר אָנס פּסוק פּרהם אָב על בנים – נישטאָ  
 קיין שלעכט קינד ביי אַטאַטן, און איך פייניק מיר, און איך זאָג  
 אויף זיך אַליין, אַז איך בין נישט ווערט וואָס די ערד טראַגט מיר!  
 וואָס? וואָס קאָכסטו, דו משוגענער עקשן? וואָס טאַראַבאַנעסט דו?  
 נעם, דו אַכזר איינער, פאַרקערעווע דאָס וועגעלע צוריק און בעט  
 זיך מיט איר איבער, זי איז דיין קינד, נישט קיינעמס!... און עס  
 קריכן מיר אין קאָפּ אַריין משונה מאַדנע מחשבות און געדאַנקען:  
 וואָס איז דאָס אַזעלכס ייד און וואָס איז ניט ייד?... און פאר  
 וואָס האָט גאָט באַשאַפן יידן און ניט יידן?... און אַז גאָט האָט  
 שוין באַשאַפן יידן, פאַר וואָס זשע זאָלן זיי זיין אַזוי אָפּגעטיילט  
 איינס פון דאָס אַנדערע, נישט קאָנען אַנקוקן איינס דאָס אַנדערע,  
 גלייך ווי דער איז פון גאָט און יענער איז ניט פון גאָט?... און  
 עס פאַרדריסט מיר, למאי איך בין נישט אַזוי קלאָר ווי אַנדערע  
 אין ספרים און אין ביכער, איך זאָל קאָנען געפיינען דערויף עפעס  
 אַרעכטן תירוץ... און בכדי זיך צעשלאַגן די רעיונות, הויב איך  
 אָן אויף אַנגון: „אשרי! איך דאַוין, הייטט דאָס, מנחה אויף אַ קול  
 און מיט אַנגון, אַזוי ווי גאָט האָט געפאַטן. נאָר וואָס קומט אַרויס  
 פונם דאַוונען און פונם זאָגן, אַז אינעווייניק אין האַרצן זינגט זיך

אָן אַנדער נגון: „ח-וה! ח-וה! ח-וה! ח-וה“... און וואָס איך זינג הע-  
 כער דעם „אַשרי“ זינגט זיך מיר „חוה“ נאָך העכער, און וואָס מער  
 איך וויל זי פאַרגעסן, אַזוי מער און אַזוי שאַרפער שטייט זי מיר  
 פאַר די אויגן, און עס דאַכט זיך מיר, אַז איך הער איר קול ווי  
 זי רופט צו מיר: „הער מיך אויס, טאַטע-פאַטער!...“ און איך  
 פאַרשטעל מיר די אויערן, איך זאָל ניט הערן, און איך מאַך צו די  
 אויגן, איך זאָל זי ניט זען, און זאָג די שמונה עשרה און הער  
 ניט וואָס איך זאָג, און שלאַג זיך אָשמנו און ווייס ניט פאַר וואָס,  
 און מיין לעפן איז צערודערט און אַליין בין איך צערודערט, און  
 זאָגן זאָג איך ניט קיינעם פון מיין באַגעגעניש, און רעד נישט  
 מיט קיינעם פון איר, און פרעג זיך ניט נאָך אויף איר ביי קיינעם,  
 כאַטש איך ווייס, איך ווייס גאַנץ גוט, וווּ זי איז און וווּ ער איז  
 און וואָס זיי טוען, נאָר אַ מפה וועט ביי מיר עמעצער וויסן. ניט  
 דערלעפן וועלן דאָס מיינע שונאים, אַז איך זאָל מיך פאַר עמעצן  
 באַקלאַגן, אָט אַזאַ מענטש איז טביה!...

איך וואָלט אַ בעלן געווען וויסן, צי אַלע מאַנסבילן זיינען  
 אַזוי, צי נאָר איך בין אַזאַ משוגענער? אַ שטייגער כדומה למשׁ,  
 אַמאָל טרעפט זיך... איר וועט ניט לאַכן פון מיר? איך האָב מורא,  
 איר וועט לאַכן פון מיר... אַמאָל טרעפט זיך, איך טו מיך אָן אין  
 דער שבתדיקער קאַפּאָטע, און לָזוּ מיך צו דער באַן און בין שוין  
 גרייט זיך אויפּגעצן פאַרן אַהין, צו זיי, איך ווייס וווּ זיי זיצן...  
 איך גיי צו צום קאַסיר און הייס מיר געבן אַ פילעט. פרעגט ער  
 מיך: וווּהין? זאָג איך: קיין יערושען... זאָגט ער: אַזאַ שטאַט איז  
 ביי מיר נישט פאַראַן... זאָג איך: בין איך ניט שולדיק... און איך  
 קער מיך אום צוריק אַהיים, טו אויס די שבתדיקע קאַפּאָטע און  
 נעם מיך צוריק צו דער אַרבעט, צום ביסל מיטליקס און צום פערד  
 און וועגעלע... אַ יאָ איר לאַכט פון מיר? וואָס האָב איך אייך גע-  
 זאָגט? איך ווייס אפילו וואָס איר טראַכט; איר טראַכט זיך: „אָט  
 דער טביה איז טאַקע עפעס נור אַ חושים!...“ דערפאַר רעכנ איך,  
 אַז עד כאַן אומרים בשבת הגדול — ס'זאָל זיין היינטיקס מאָל גע-  
 בוג הייסט עס...  
 זייט מיר געזונט און שטאַרק און שרייבט בריוולעך, נאָר

למען השם ניט פאָרגעסן, וואָס כ'האַב אייך געבעטן: אַז ס'זאָל זיין  
פתח שׂין שאַ, איך מיין, איר זאָלט ניט מאַכן דערפֿון מיין ביכל,  
און אויב עס וועט אייך אויסקומען שרייבן, זאָלט איר שוין שרייבן  
פֿון אַן אַנדערן, ביט פֿון מיר: אָן מיר פֿאָרגעסט, ווי אין פֿסוק  
שטייט: וישכח הו — אויס ט ביה דער מילכיקער!...

געשריבן אין יאָר 1906.

## שפרינצע.

איך קומט אַ גרויסן, אַ ברייטן שלום עליכם, פאָני שלום-עליכם, — עליכם ועל בניכם! אַ שאַק מיט יאָרן, אַז מיר האָבן זיך ניט געזען! ווי-וויי, וויפיל וואַסערן עס זיינען אָפגעלאָפן! וויפיל אַנגסטן מיר ביידע און פֿל ישראל זיינען אויסגעשטאַנען אין די עטלעכע יאָר. אַך טי רבונן של עולם, גאָטעניו נאַש!... מיר איז נאָר אַ חדוש אויף אייך, האָט קיין פאַריפֿל ניט, וואָס איך וועל אייך זאָגן, איר זיינט דאָך נישט געריקט אויף אַ האָר, קיין עין הרע, קיין עין הרע! טוט אָפער אַ קוק אויף מיר, איך בין נאָך ניט אַלט קיין זעכציק און זעט ווי ווייס טביה איז געוואָרן: ס'אָווערטל צער גדול־בנים וואָס מען האָט פון קינדער! און ווער האָט נאָך אַזוי פֿיל צער גדול־בנים פון קינדער וויפיל איך? מיך האָט געטראָפן אַ נייער שלאַק מיט מיינע אַ טאַכטער שפרינצע, וואָס גייט איבער אַלע צרות, וואָס איך האָב ווען איבערגעהאַט ביז אַהער, און זעט פון דעסטוועגן, גאַרנישט, מען לעבט.

בקצור, ווי אַזוי שטייט דאָרט אין פרק: רצה הקדוש ברוך הוא לזכות — גאָט האָט געוואָלט אַ טובה טאָן זיינע יידן, איז גע-קומען מיט אַמאָל אַ מהומה אויף אונזערע נגידים, אַ לויפעניש, מען איז זיך צונויפגעלאָפן צו אונז קיין בויבעריק פון אַדעס, און פון ראָסטאָוו און פון קאַטערינאַסלאָוו און פון מאָהיליוו, און פון קעשע-געוואָלפֿים אלפֿים נגידים, גבירים אדירים! האָבן מיר געהאַט אַ וו-מער אַי-אַי! איז בויבעריק, וואָס אַרט אייך, געוואָרן אַ פֿרן, אַנגע-פאַקט מיט מענטשן, ווייבער און קינדער, און קינדער האָבן ליב

פיקן, און מילכיסקס דארף מען, און ווו קריגט מען מילכיסקס, אז ניט ביי טביהן? וואָס טויג אייך, טביה איז אַריין אין דער מאָדע, פון אַלע זייטן: טביה און טביה: רב טביה אַהער! רב טביה צו מיר!— אז גאָט וויל, וואָס פרעגט איר?

ויהי היום, טרעפט זיך אַ מעשה, ערב שבועות איז דאָס געווען, קום איך צו פאָרן מיט אַ ביסל מילכיסקס צו איינע פון מיינע קונה-טעס, אַ יונגע אלמנה און אַ רייכע פון קאַטערינאַסלאָוו, וואָס איז געקומען צו פאָרן מיט איר זונדל, אַראָנטשיק הייסט ער, קיין בוי-פעריק אויפן זומער, און דאָס טאַרשטייט איר דאָך אַליין, אז דאָס ערשטע באַקאַנטשאַפט אירס אין פויבעריק איז געווען מסתמא מיט מיר. „מען האָט מיר גערעקאַמאַנדירט, זאָגט זי, — די אלמנה הייסט דאָס— אז ביי אייך איז דאָס בעסטע מילכיסקס“ — ווי קאָן דאָס זיין אַנדערש, זאָג איך צו איר, צו דער אלמנה הייסט דאָס; ניט אומ-זיסט, זאָג איך, זאָגט שלמה המלך, אז אַ גוטער באַמען לאָזט זיך הערן ווי אַ שופר איבער דער גאַנצער וועלט, און אויב איר ווילט, זאָג איך, וועל איך אייך דערציילן, וואָס עס זאָגט דערויף דער מדרש. שלאָגט זי מיך איבער, די אלמנה הייסט דאָס, און זאָגט צו מיר, אז זי איז אַן אלמנה און איז אין די זאַכן, זאָגט זי, נישט געניט. זי ווייסט ניט מיט וואָס מען עסט דאָס... דער עיקר, זאָגט זי, אז די פוטער זאָל זיין פריש, און דער קעז זאָל זיין געשמאַק... נו, גייט רעדט מיט אַ נקבה!...

בקצור איך האָב אָנגעהויבן אַריינקומען צו דער קאַטערינאַ-סלאָווער אלמנה, וואָס אַרט איך, צוויי מאָל אין דער וואָך; אַלע מאָנטאָג און דאָנערשטאָג, פינקטלעך, ווי אַ לוח, אַראָפגעטראָגן דאָס ביסל מילכיסקס, גאַרנישט אָנגערעגט זיך צי מען דארף צי מען דארף ניט, געוואָרן ביי איר אַ היימישער מענטש ווי געוויינטלעך, אָנגעהויבן זיך צוקוקן ווי אַזוי עס פירט זיך ביי איר, אַריינגעשמעקט אין קיך אַריין, געזאָגט אַ פאָר מאָל וואָס איך האָב געפונען פאַר נייטיק צו זאָגן, דאָס ערשטע מאָל געוויינטלעך געכאַפט אַ פסק פון דער דינסט איך זאָל זיך ניט מישן, ניט אַריינקוקן אין פרעמדע טעפ, דאָס אַנדער מאָל האָט מען זיך צו מיינע ווערטער צוגעהערט, און דאָס דריטע מאָל טאַקע געהאַלטן זיך מיט מיר אַן עצה, וואָרים

זי האָט אַרויסגעזען, די אלמנה הייסט דאָס, ווער טביה איז, אַזוי  
לאַנג, אַזוי ברייט ביז זי האָט מיר אַנטפלעקט איר צרה, איר קרענק,  
איר אומגליק — אַראָנטשיק! סטייטש, ער איז אַ בחור פון עטלעכע און  
צוואַנציק יאָר, זאָגט זי, און ווייסט נאָר פערדלעך, נאָר לאָסיפעדן,  
נאָר כאַפן פישלעך, און ווייטער, זאָגט זי, ווייס ער גאָרנישט! ער  
ווייל נישט הערן, זאָגט זי, פון געשעפט, פון געלט, ס'איז אים גע-  
בליבן פון זיין טאָטן, זאָגט זי, אַ שיינע ירושה פמעט אַ מיליאָן, ער  
זאָל דאָס אפילו, זאָגט זי, אַריינשמעקן? ער ווייסט נאָר אויסברענ-  
גען, זאָגט זי, אַן אַפגעע האַנט ביי אים! ווו איז ער, זאָג איך, דער  
בחור? איר גיט אים נאָר, זאָג איך, אַהער צו מיר, איך וועל מיך  
מיט אים אַפביסל, זאָג איך, דורכשמועסן, אים זאָגן אַפביסל מוסר, אַ  
פאָר פטוקים, ברענגען אַ מדרש" — לאַכט זי: „ווייס איך וואָס, זאָגט  
זי, איר ברענגט אים בעסער אַ פערדל, גיט קיין מדרש!...“

בתוך כך אַזוי ווי מיר רעדן, אַזוי קומט אָן דער בחור, —  
אַראָנטשיק הייסט דאָס. אַ בחורעך אַ סאַסנע, אַ געזונטער יונגמאַט, בלוט  
און מילך, און אַ ברייטן פאַס טראָגט ער, איך בעט איבער אייער  
פּבוד, אויף די הויזן, מיט אַ זיגערל אַריינגעשטעקט אָט דאָ אין  
גאַרטל, מיט פאַרקאַטשעטע אַרבל אַריבער די עלנבויגנס: „ווו ביסטו  
געווען?“ פּרעגט אים די מוטער — „זיך געשיפט מיט אַ שיפל, זאָגט  
ער, געכאַפט פיש“... „אַ שיינע עובדא, זאָג איך, פאַר אַזאַ בחורל  
ווי איר; דאָרט אין דער היים, וועט מען אייך צעטראָגן, זאָג איך,  
די ביינער און איר דאָ וועט כאַפן פישלעך!“ איך טו אַ קוק אויף  
מיין אלמנה — רויט ווי אַ צוויק — אַלערליי פאַרבן: זי האָט געוויס  
גערעכנט, אז איר בן וועט מן הסתמא אָנגעמען מיך פאַרן קאָלנער  
און וועט מיר געבן צוויי פעטש און וועט מיך אַרויסוואַרפן כחרס  
הנשבר — בלאָטע! טביה האָט פאַר אַזעלכע זאַכן קיין מורא גיט!  
איך, אַז איך האָב עפעס, זאָג איך!

כך הוה, מיין בחור, אַז ער האָט דערהערט פון מיר אַזעלכע  
דבורים, איז ער נאָך אַפגעטראָטן אַפביסל, פאַרלייגט די הענט אַרונ-  
טער, מיך באַטראַכט פון סאַמע קאָפּ ביז צו די שפיץ פיס, אַרויס-  
געלאָזט עפעס אַ מאָדנעם פייף און האָט זיך פּלוצים אַזוי צעלאַכט,  
אַז מיר ביידע האָבן מורא געהאַט, צי אין דער בחור חלילה נישט

משוגע געוואָרן אויף אַ מינוט? און וואָס זאָל איך אייך זאָגן —  
 מיר זיינען פון דעמאָלט אָן געוואָרן מיט אים חבר, די בעסטע גוטע  
 פריינט! איך מוז אייך זאָגן מיר איז דער בחור געפעלן וואָס וויי-  
 טער אַרץ מערער, אפילו אַ שאַרלאַט און אָן אויסברענגער, און אַ  
 האַנט שוין צו אַן אָפענע, און אַ שטיקל חושים דערצו. למשל באַ-  
 געגעבען אַן אָרעמאָן, אַריינלייגן די האַנט אין קעשענע, אַרויסנעמען  
 און אַוועקגעבן נישט געציילט. טו, ווער טוט עס?... אָדער אַראָפּ-  
 נעמען פון זיך אַ גוטן פאַלטאָ אַ גאַנצן, אַ נייעם און אַוועקגעבן יע-  
 נעם — אַז מען שמועסט אַ חושימדיקער!... אַ גאַסט רחמנות געווען  
 אויף דער מוטער! זי פלעגט זיך מיר קלאָגן: וואָס טוט מען? און  
 בעטן מיך איך זאָל מיט אים אַביסל שמועסן. האָב איך איר צוליב  
 געטאַן: וואָס וועל איך איר זשאַלעווען? עס קאָסט מיך געלט? און  
 איך האָב מיך אַוועקגעזעצט און איך האָב אים דערציילט מעשיות,  
 געבראַקט משלים, גערופן פסוקים, געהאַקט מדרשים, אַזוי ווי טביה  
 קאָן, און ער האָט דוקא ליב געהאַט מיך אויסהערן, אויספרעגן,  
 ווי אַזוי איך לעב, ווי אַזוי איך פיר מיך אין דערהיים? „איך וואָלט  
 אַ בעלן געווען, זאָגט ער, זיין ביי איך אַמאָל, רב טביה!...“ זאָג  
 איך צו אים: אַז מען איז אַ בעלן זיין ביי טביהן, נעמט מען, זאָג  
 איך, און מען פאַרט זיך דורך אַמאָל צו מיר אין כוּטאַר אַריין,  
 איר האָט דאָך, זאָג איך, גענוג פערדלעך, מיט לאַסיפעדן, פאַר נויט,  
 זאָג איך, זיינט איר ניט קליין זיך דורכגיין מיט די רגלים, ס'איז  
 ניט ווייט, זאָג איך, מען דאַרף נאָר דורכשניידן, זאָג איך, דעם  
 וואָרט... „ווען, זאָגט ער, זייט איר אין דער היים?“ „מיך קען  
 מען טרעפן, זאָג איך, אין דער היים נאָר שבת אָדער יום-טוב;  
 שאַט, זאָג איך, ווייסט איר וואָס? אַט האָבן מיר אַם ירצה השם  
 איבעראַכטאַג פרייטאָג שבועות; אויב איר ווילט, זאָג איך, מאַכן אַ  
 שטאַציר צו אונז אין כוּטאַר אַריין וועט אייך מיין ווייב, זאָג איך,  
 מכבד זיין מיט מילכיקע פלינצעס אַזעלכע אשר לאַ פלינצו אבותינו  
 במצרים! פּרעגט ער מיך „וואָס הייסט דאָס? איר ווייסט דאָך,  
 זאָגט ער, אַז איך בין אויף פסוקים שוואַך“... „איך ווייס, זאָג איך,  
 אַז איר זיינט שוואַך; איר זאָלט געווען, זאָג איך, לערנען אין אַ  
 חדר אַזוי ווי איך, וואָלט איר, זאָג איך, אויך געוואַסט מה דקאמרי



רביצין. לַעֲכַט ער און נאַכט צו מיר: „גוט, איר האָט מיך, זאָגט ער, פאַר אַגאַסט, איך קום, זאָגט ער, צו אייך, רב טביה, דעם ערשטן טאָג שבועות, מיט אַפּאַר באַקאַנטע, אויף בלינצעס, נאָר איר זאָלט זען זיי זאָלן זיין, זאָגט ער, הייס!“ — „אש להבה, זאָג איך, פון דער סקאַווערדע גלייך אין מויל אַריין!...“

און איך קום צופאַרן אַהיים אין רוף מיך אָן צו מיינער: „גאָלדע, זאָג איך, מיר האָבן געסט אויף שבועות!“ זאָגט זי: „מזל טוב דיר, וועמען איז?“ זאָג איך: „דאָס וועסטו וויסן שפעטער; דו גרייט נאָר צו אייער, זאָג איך, קען און פוטער איז דאָ ברוך השם גענוג, וועסט מאַכן בלינצעס, זאָג איך, פאַר דריי פאַרשוין, נאָר אַזעלכע פאַרשויען, זאָג איך, וואָס האַלטן פון דער אכילע און הויבן נישט אָן צו וויסן, זאָג איך, וואָס רש"י מאַכט...“ „אודאי, זאָגט זי, שוין צוגעשטעפּעט זיך אַ שלים-מזל פון הונגעריקן לאַנד.“ „ביסט אַ בהמה, זאָג איך, גאָלדע! ערשטנס וואָלט נישט געווען, זאָג איך, אַזאַ אומגליק, ווען מיר זאָלן חלילה אָנהאַדעווען, זאָג איך, אַן אַרעמאַן מיט שבועותדיקע בלינצעס; והשנית זאָג איך, זיי וויסן, זוגתי היקרה הצנועה והחסידה מרת גאָלדע שתחיה, אַז איינער פון אונזערע שבועותדיקע געסט וועט זיין דער אלמנהס זונדל, זאָג איך, אָט דער, וואָס מען רופט אים אַראָנטשיק, איך האָב דיר דערציילט פון אים.“ „איב אַזוי, זאָגט זי, איז עפעס אַנדערש...“ דער פּח פון מיליאָנען! אפילו מיין גאָלדע אַז זי דערשמעקט געלט, ווערט זי גאָר אַן אַנדער מענטש. סאיז אַזאַ וועלט, וואָס זאָלט איר קלערן?

ווי שטייט דאָרטן: געלט באַגראַבט אַ מענטשן...

בַּקְצוֹר — ס'איז געקומען דער ליכטיקער גרינער יום-טוב שבועות. ווי שיין, ווי גרין, ווי ליכטיק און וואַרעם ביי מיר אין כּוּטאַר איז, אַז עס קומט שבועות, באַדאַרף איך אייך ניט דערציילן. דער גרעסטער גביר ביי אייך וואָלט זיך ווינטשן האָבן אַזאַ בלויען הימל מיט אַזאַ גרינעם וואָלד מיט אַזעלכע שמעקנדיקע סאַסנעס מיט אַזאַ מחיהדיקן גראַז, פאַשע פאַר די בהמה'לעך, וואָס שטייען און קייען און קוקן אייך אין די אויגן אַריין, ווי איינער רעדט: „גיט אונז נאָר אַלע מאָל אַזאַ גראַז, קיין מילך וועלן מיר אייך גיט זשאַלעווען!...“ ניין, זאָגט איך וואָס איר ווילט, גיט מיר די

בעסטע פרנסה איך זאָל אַרויספאַרן פון דאָרף אין שטאָט אַריין, וועל איך מיך מיט אייך ניט בייטן. וווּ האָט איר אין שטאָט אַזאַ הימל? ס'איז אַ הימל פון גאָט!... אין שטאָט, אַז איר פאַררייסט דעם קאָפּ, וואָס זעט איר? אַ מויער, אַ דאַך, אַ קוימען. אָבער וווּ האָט איר דאָרט אַזאַ בוים? און טאָמער האָט זיך פאַרוואַלגערט ער-געץ ביי אייך אַ ביימעלע, האָט איר דעם אָנגעטאָן פון אויבן אַ קאַפּאַטע!... הפּלל זיי האָבן זיך גאָרנישט געקאָנט אָפּווּנדערן, מיי-נע געסט, אַז זיי זיינען געקומען צו מיר שבועות אין כּוּטאַר אַריין. אָנגעקומען זיינען זיי, אַלע פיר בחורים, רייטנדיק אויף פּערדלעך, סוּטים איינס און איינס! און ווער שמועסט אַראָנטשיק איז געזעסן אויף אַ פּערדל, זאָג איך אייך, אַ סוס, אַן אמתער מערין! איר קויפט אים ניט פאַר קיין דריי הונדערט קאַרבן! „ברוך הבא געסט! זאָג איך צו זיי — לכּבוד שבועות, זאָג איך, זיינט איר דאָס געקומען רייטנדיק? נישקשה, זאָג איך, טביה איז נישט פון די גרויסע צדיקים און אַז מען וועט אייך, זאָג איך, אם ירצה השם שמייסן אויף יע-נער וועלט, וועט מיר ניט וויי טאָן... עי, גאָלדע! זע נאָר עס זאָלן זיין פאַרטיק די בלינצעס, און לאָז מען, זאָג איך, אַרויסטראָגן דעם טיש אַהערצו אין דרויסן אַרויס, איך האָב, זאָג איך, אין שטוב גאָרנישט וואָס צו ווייזן פאַר די געסט... עי, שפּרינצע! טיבל! בייַקע! וווּ זיינט איר דאָרט? רירט זיך!“... אָט אַזוי קאָמאַנדע-ווע איך מיט די קינדער, און עס ווערט אַרויסגעטראָגן אַ טיש מיט בענקלעך מיט אַ טישטוך מיט טעלער, לעפלען, גאָפלען, זאַלץ, — און טאַקע באַלד נאָך דעם קומט אָן גאָלדע מיט די בלינצעס, הייסע, זוּדיקע, פון דער סקאָווערדע, מחיהדיקע פעטע, און מיינע אורחים קאָנען זיך גאָרנישט אָפּלויבן פון די בלינצעס...

„וואָס שטייסטו, זאָג איך צו גאָלדען, נעם, זאָג איך, חור אי-בער דעם פּסוק נאָך אַמאָל, ס'איז היינט, זאָג איך, שבועות, דאָרף מען, זאָג איך, זאָגן צוויי מאָל „אודך!“ און מיין גאָלדע פּוילט זיך ניט, פּילט אָן דעם פאַלומעסעק נאָך אַמאָל און שפּרינצע דערלאַנגט די בלינצעס צום טיש. פּלוצים איך טו אַ קוק אויף מיין אַראָנטשיקן, איך זע ער האָט זיך פאַרקוקט אויף מיין שפּרינצען, ער לאָזט נישט אַראָפּ קיין אויג פון איר! וואָס האָט ער אויף איר אַזעלכס דער-

זען? ... „עסט, זאָג איך צו אים, פאַר וואָס עסט איר נישט? ...“ מאַכט ער צו מיר: „וואָס דען טו איך?“ „איר קוקט, זאָג איך, אויף מיין שפּרינצען...“ ווערט אַגעלעכטער, אַלע לאַכן, און מיין שפּרינצע צע לאַכט אויך, און ס'איז אַלעמען פּריילעך, אַלעמען גוט, אַ גוטער, אַ פּריילעכער שבועות אויף אַלעמען... גיי טרעף, אַז פון דעם פּריילעכקייט וועט זיך אויסלאָזן אַ צרה, אַ שלאַק, אַ יללה, אַ גאַטס שטראַף אויף מיין קאַפּ, פאַרוויסט און פאַרפּינסטערט בין איך געוואָרן!... נאָר עט! אַ מענטש איז אַ נאַר! אַ מענטש אַ בר-דעת טאָר זיך נישט צולאָזן צום האַרצן און דארף פאַרשטיין, אַז אַזוי ווי עס איז אַזוי באַדאַרף צו זיין, וואָרים ווען עס זאָל באַדאַרפן זיין אַנדערש וואָלט דאָך, עס נישט געווען אַזוי ווי עס איז! פאַרלאָז דיך נאָר אויף גאַט, ער וועט שוין מאַכן אַזוי, אַז דו זאָלסט ליגן טיף נײַן איילן אין דער ערד און באַקן בייגל און נאָך זאָגן גם זו לטובה! הערט, וואָס עס קאָן זיך פאַרלויפן אויף אַ וועלט, נאָר מיט קאַפּ, וואָרים דאָ הויבט זיך ערשט אָן די רעכטע מעשה.

ויהי ערב ויהי בקר - איין מאָל פאַרנאָכט קום איך צופאַרן צוהיים אַ צעבראָטענער פונם טאָג און אַן אויסגעמוטשעטער פונם אַרומלויפן איבער די דאַטשעס אין בויבעריק, טרעף איך ביי מיר אין דרויסן ביי דער שטוב צוגעצוימט צו דער טיר אַ באַקאַנט פערד, איך וואָלט געמעגט שווערן, אַז ס'איז אַראָנטשיקס סוס, דער מערין, וואָס איך האָב אים דעמאָלט אָפּגעשאַצט אין דריי הונדערט קאַרבן, גיי איך צו צום סוס און דערלאָנג אים מיט איין האַנט אַ פליאַסק פון הינטן און מיט דער אַנדערער האַנט אַ קראַץ פון פאַרנט אין האַלז און אַ טרייסל איבער דער גריווע: „ידידי, זאָג איך צו אים, שיינער בחור מיינער! וואָס טוסטו דאָ?“ דרייט ער אויס צו מיר די הנעוודיקע מאָרדע און טוט אַ קוק אויף מיר מיט די קלוגע אויגן, ווי איינער רעדט: „וואָס פרעגט איר מיך? פרעגט מיין בעל הבית...“ און איך קום אַריין אין שטוב און טו אַנעם מיין ווייב: „זאָג מיר נאָר, גאַלדע קרוין, וואָס טוט דאָ אַראָנטשיק?“ ענטפערט זי מיר: „פון וואַנען זאָל איך וויסן?“ „ער איז דאָך פון דינע לייט? וווּ איז ער ערגעץ?“ „ער איז, זאָגט זי, געגאַנגען מיט די קינדער אין וועלדל אויפן שפּאַציר...“ וואָס איז פּלוצים גאָר פאַר אַ שפּאַ-

ציר? זאָג איך צו מיין ווייב און הייס מיר געבן עסן. אָפגעגעסן  
 באַטראַכט איך מיר: „וואָס ביסטו, טביה, אַזוי אויפגעטראָגן? אַז אַ  
 מענטש קומט צו דיר צו גאַסט, באַדאַרף מען זיין אַזוי אָנגעדרוּ-  
 דלט? אדרבה...“ און ווי איך טראַכט מיר אַזוי, איך טו אַ קוק —  
 מיינע מיידלעך גייען מיטן חברה מאַן, האַלטן אָנגעריסענע קווייטן,  
 פריער גייען די צוויי יונגערע, טייבל און ביילקע, און הינטן — מיין  
 שפּרינצע מיט אַראַנטשיקן... „גוטן אַוונט!“ „גוט יאָר!“ מיין אַראַנט-  
 טשיק שטייט מיר אַזוי עפעס מאַדנע, גלעט דאָס פּערד, האַלט אַ  
 גרעזל אין מויל און רופט זיך אָן צו מיר: „רב טביה! איך וויל  
 מיט איך מאַכן אַ געשעפט, לאַמיר זיך בייטן מיט די פּערדלעך.“  
 „איר האָט נישט געפונען, זאָג איך, פון וועמען צו לאַכן?“ מאַכט  
 ער צו מיר: „ניין, איך מיין דאָס ערנסט.“ „אַזוי, זאָג איך, איר  
 מיינט דאָס ערנסט? וויפיל למשל קאָסט אייער סוס?“ „און וויפיל,  
 זאָגט ער, שאַצט איר אים?“ „איך שאַץ אים, זאָג איך, איך האָב  
 מורא אויב ניט דריי הונדערט קרובנים און אפשר מיט אַ סמיטשיק.“  
 צעלאַכט ער זיך, און זאָגט, אַז ער קאָסט מער פון דריי מאָל אַזוי  
 פיל, און רופט זיך אָן צו מיר: „נו? מאַכן מיר אַ בייט?“ מיר איז  
 דער שמועס ניט געפעלן: וואָס הייסט ער וועט אויסבייטן זיין סוס  
 אויף מיין שלים-מזל!... זאָג איך צו אים, אַז ער זאָל אַפלייגן  
 דאָס געשעפט. אויף אַן אַנדערש מאָל, און איך פרעג אים אין אַ  
 שפּאַס: צי איז ער טאַקע צוליב דעם געקומען? אויב אַזוי איז אַן  
 עבירה, זאָג איך, די הוצאות... ענטפּערט ער מיר גאַנץ ערנסט:  
 „געקומען בין איך צו איך אייגנטלעך מִפּח אַן אַנדער זאַך; זייט  
 זיך מטריח, אויב איר ווילט, וועלן מיר אַביסל שפּאַצירן.“ וואָס פאַר  
 אַ שפּאַציר איז דאָס אויף אים אָנגעקומען? טראַכט איך מיר, און  
 לאָז מיך גיין מיט אים צום וועלדל צו... די זון האָט זיך לאַנג  
 געזעצט, דאָס גרינע וועלדל זעט שוין אויס טונקל, די זשאַנעס פון  
 דער גרעבלי קראַקען, און דאָס גראָז שאַנקט מחיה נפשות! אַראַנט-  
 שיק גייט און איך גיי, ער שווייגט און איך שווייג. נאָכדעם שאַלט  
 ער זיך אָפּ, טוט אַ הוסט און מאַכט צו מיר: „רב טביה? ווי וואַלט  
 איר אַ שטייגער געזאָגט, ווען איך זאָל איך זאָגן, אַז איך האָב ליב  
 אייער שפּרינצע און אַז איך וויל זי נעמען פאַר אַ פּלעז?“ „וואָס איך

וואָלט געזאָגט, זאָג איך, איך וואָלט געזאָגט, אז מען זאָל אַ משוגע-  
נעם אויסמעקן און אייך אַריינשטעלן... קוקט ער מיך אָן און  
מאַכט צו מיר: „וואָס הייסט?“ זאָג איך: „אַט דאָס הייסט!...“  
זאָגט ער: „איך פאַרשטיי אייך ניט.“ זאָג איך: „איז אַ סימן, אז  
איר זיינט ניט איבעריק קלוג, ווי אין פּסוק, זאָג איך, שטייט: אַ  
קלוגן זאָגט מען אויפן ווונק, אַ נאַר גיט מען מיטן שטעקן“... מאַכט  
ער צו מיר ווי פּרוּגולעך: „איך רעד צו אייך פּראָסט און איר ענט-  
פערט מיר מיט חכמות און מיט פּסוקים!“ זאָגן איך: „איטלעכער חזן  
זינגט אַזוי ווי ער קען און יעדער בעל דרש דרשנט פון זיינעט-  
וועגן: אויב איר ווילט וויסן, וואָס פאַר אַ בעל דרשן איר זייט,  
רעדט איבער פריער מיט אייער מוטער, זי וועט אייך שוין, זאָג  
איך, קלאָר מאַכן אַקיראַט“... „האַלט איר מיך, זאָגט ער, אַ פּנים  
פאַר אַ יינגלעך וואָס דאַרף זיך אָנפּרעגן ביי דער מאַמע?...“ „גע-  
וויס, זאָג איך, דאַרפט איר זיך אָנפּרעגן ביי דער מאַמע, און די  
מאַמע וועט אייך געוויס זאָגן, אז איר זיינט אַ חושם און וועט זיין  
גערעכט“... „און וועט זיין גערעכט?“ מאַכט ער... „געוויס, זאָג  
איך, וועט זי זיין גערעכט, וואָרים וואָס פאַר אַ חתן זיינט איר, זאָג  
איך, פאַר מיין שפּרינצען? וואָס פאַר אַ גלייכן איז מיין שפּרינצע  
צו אייך? און דער עיקר, זאָג איך, וואָס פאַר אַ מחותן בין איך  
מיט אייער מוטער?...“ „אויב אַזוי, מאַכט ער צו מיר, האָט איר  
שוין, רב טביה, אַ גרויסן טעות! איך בין נישט קיין יינגלעך פון  
18 יאָר, און זוך נישט קיין מחותנים פאַר מיין מוטער, און ווייס  
ווער איר זייט, און ווער אייער טאַכטער איז, און זי געפעלט מיר,  
און אַזוי וויל איך, און אַזוי וועט דאָס זיין!...“ „האַט קיין פאַרי-  
בל ניט, זאָג איך, וואָס איך שלאָג אייך איבער, איך זע, זאָג  
איך, אז מיט איין צד זיינט איר שוין פאַרטיק; זיינט איר, זאָג  
איך, פּאַוואָרנט אויך מיטן אַנדערן צד?...“ „זאָגט ער צו מיר:  
„איך ווייס ניט וואָס איר מיינט“... זאָג איך: „איך מיין דאָס די  
טאַכטער מיינע שפּרינצען, מיין איך, צי האָט איר שוין, זאָג איך,  
מיט איר אויך עפעס גערעדט, און וואָס, זאָג איך, זאָגט זי?...“  
ווערט ער אַזוי ווי פּאַלידיקט און מאַכט צו מיר מיט אַ שמייכל:  
„וואָס פאַר אַ שפּראַגע איז דאָס? געוויס האָב איך, זאָגט ער, מיט איר

גערעדט, און ניט איין מאָל, עטלעכע מאָל, איך קום, זאָגט ער, אָהער אַלע טאָג... איר הערט? ער קומט אָהער אַלע טאָג און איך ווייס נישט!... „בהמה בצורת מענטש! באַדאַרף מען דאָך דיר געבן קיינען שטרוי, טביה! אַז דו וועסט זיך לָאָזן אַזוי פירן אין באַד אַרײַן, וועט מען דאָך דײַך קױפֿן און פאַרקױפֿן, דו פּערדאָטש אײנער!...“ אַזױ טראַכט אײך מײַר און גײ מיט אַראָנטשיקן צוריק, און ער געזעגנט זיך אָפּ מיט מיין חברה, כאַפּט זיך אַרױף אױפֿן סוס, און מאַרש קײַן בױבעריק... .

אַצינד וועלן מײַר, ווי זאָגט אײַר דאָס אין אײַרעע ביכלעך, אײַבערלָאָזן דעם בן מלך און זיך נעמען צו דער בת מלכה, צו שפּרינצען הײסט עס... „זאָג מײַר, טאַכטער, וואָס אײך וועל דײַך פּרעגן, זאָג אײך: דערצײל מײַר נאָר, זאָג אײך, וואָס דער אַראָנטשיק האָט מיט דיר אָפּגעשמועסט מפה אַזא זאַך, זאָג אײך, גאָר אָן מיין וויסן?...“ ענטפּערט עפעס אָט דער בױם? אַזױ ענטפּערט זײַ! גע- אַרן רױטלעך, אַראָפּגעלָאָזט די אױגן ווי אַ כלה, אָנגענומען אַ פּולן מױל מיט וואַסער און שאַ!... באַ! — טראַכט אײך מײַר — וויססט ניט רעדן אײַצט, וועסטו רעדן שפּעטער אַ ביסל... טביה איז ניט קײַן ידענע; ער האָט צײט! און אײך וואַרט אײַבער אַ וױלע, ווי זאָגט מען יבא יומה, און טשאַטעווע אױס די מינוט, וואָס אײך בלייב מיט אײַר אַלײַן, רוף מײַך אָן צו אײַר: „שפּרינצע, זאָג מײַר וואָס אײך וועל דײַך פּרעגן: קענסטו אײַם כאַטש אָט דעם אַראָנטשיקן?...“ זאָגט זײַ: „געוויס קען אײך אײַם...“ „וויסטו, זאָג אײך, אַז ער איז אַ סױשטשון?...“ פּרעגט זײַ מײַך: „וואָס הײסט דאָס אַ סױשטשון?“ זאָג אײך אײַר: „אַ פּוסט ניסל, וואָס עס פּײַפט...“ זאָגט זײַ: „האַסט אַ טעות, אַרנאָלד איז אַ גוטער מענטש...“ „ער הײסט שױן, זאָג אײך, בײַ דיר אַרנאָלד, ניט אַראָנטשיק דער שאַרלאַטאַן?“ זאָגט זײַ: „אַרנאָלד איז ניט קײַן שאַרלאַטאַן, אַרנאָלד האָט אַ גוט האַרץ, אַר- נאָלד, זאָגט זײַ, געפּינט זיך אין אַ שטוב פּון פאַרדאַרבענע מענטשן, זאָגט זײַ, וואָס ווייסן נאָר געלט און געלט...“ „אַזױ, זאָג אײך, ביסטו שױן, שפּרינצע, אױך געוואָרן אָן אױפּגעקלערטע פּילאָאָפּקע און האָסט שױן אױך פּײַנט געלט?...“

בקצור, אײך זע אַרויס פּון דעם שמועס, אַז עס האַרט שױן

ווייטלעך, איך קען מיינע לייט. טביהס טעכטער, האָב איך אייך גע-  
זאָגט שוין אַמאָל, ניט געדאַכט זאָלן זיי ווערן, אַז זיי קלעפּן זיך אָן  
אין אַ מענטשן, איז מיטן גאַנצן לעבן, מיטן חיות, מיט דער נשמה!  
און איך טראַכט מיר: „שוטה! לַמאי זאָלסטו וועלן זיין, טביה, מער  
חכם פון דער גאַנצער וועלט? אפשר איז דאָס אַ גאָטס זאַך? אפשר  
איז דאָס באַשערט, אַז דוקא דורך אָט דער שטילענקער שפּרינצע  
זאָלסטו געהאַלפּן ווערן, באַלוינט ווערן פאַר אַלע דיינע קלעפּ און  
ווייטאַקן, וואָס דו האָסט ביז אַהער איבערגעטראָגן, האָבן אַ גוטע על-  
טער, און אויך וויסן אַמאָל פון אַ לעבן אויף דער וועלט? אפשר  
איז דיר באַשערט האָבן אַ טאַכטער אַ מיליאָנשטשיצע, וואָס איז?  
ס'שטייט דיר ניט אָן? ... וווּ שטייט דאָס געשריבן, אַז טביה דאַרף  
זיין אייביק אַ קבצן, אייביק אַרומשלעפּן זיך מיטן פּערדל און מיט  
קעז און פוטער צוליב די יעהופּעצער נגידיים זיי זאָלן האָבן וואָס  
צו פרעסן? ... ווער ווייסט, אפשר איז מיר אָנגעצייכנט געוואָרן פון  
אויבן, אַז איך זאָל אויף דער עלטער עפעס מתקן זיין אויף דער  
וועלט, ווערן אַ בעל צדקה און אַ בעל מכנים אורח, און אפשר גאָר  
אַוועקזעצן זיך מיט יידן לומדים און לערנען תורה? ... וכדומה  
אַזעלכע רייכע גאָלדענע מחשבות קריכן אין קאָפּ אַריין און איך  
קום אַריין אין שטוב אריין און נעם אַוועק מיין אַלטע און  
מאָך מיט איר אַשמועס: „וואָס וואָלט זיין כדומה לַמשל, זאָג איך,  
ווען אונזער שפּרינצע זאָל זיין אַ מיליאָנשטשיצע?\" פרעגט זי מיך:  
„וואָס הייסט דאָס אַ מיליאָנשטשיקס אַ ווייב? ... פרעגט זי מיך: „וואָס הייסט  
דאָס אַ מיליאָנשטשיק?\" זאָג איך איר: „אַ מיליאָנשטשיק הייסט אַ  
מענטש, וואָס פאַרמאָגט אַ מיליאָן? ...\" פרעגט זי מיך: „וויפיל איז דאָס  
אַ מיליאָן?\" זאָג איך: „אַז דו ביסט אַזאַ בהמה און ווייסט ניט  
וויפיל איז אַ מיליאָן, היינט וואָס האָב איך מיט דיר וואָס צו  
רעדן? ...\" זאָגט זי: „ווער בעט דיך זאָלסטו רעדן?\" — איז זי אויך  
גערעכט.

בקצור עס גייט אַוועק אַ טאָג, איך קום צופאַרן אַהיים: „גע-  
ווען אַראָנשטיק?\" — ניין, נישט געווען ... עס גייט אַוועק נאָך אַ  
טאָג: „געווען דער בחור?\" — ניין, נישט געווען ... איך זאָל אַרייב-

גיין צו דער אלמנה מיט אן אויסרייד, פאסט מיר ניט; איך וויל  
 ניט און זי זאל מיינען, און טביה שלאגט זיך נאכן שידוך...  
 און אגב האב איך געפילט, און איך באדארף עס זיין, ווי א פינפטער  
 ראד צום וואגן, הגם איך פארשטיי ניט, פאר וואס? באשר איך  
 האב ניט קיין מיליאן? האב איך דאך איצטער א מחותנתטע א מיל-  
 יאנשטשיצע! און זי וועמען האט פאר א מחותן? - א יידן אן ארע-  
 מאן, א קבצן, א טביה דעם מילכיין; היינט ווער איז מער יחוס,  
 איך צי זי? ... איך וועל איך זאגן דעם ריינעם אמת, איך האב  
 אנגעהויבן וועלן דעם שדוך, נישט אזוי צוליב דעם שדוך, ווי צוליב  
 נצחון אליין. "א רוח אין זייער פאטער און כוטר אריין, די יע-  
 הופעצער גברים, לאזן זיי וויסן ווער טביה איז! ... ביז אהער  
 האט מען מער ניט געהערט נאר בראצקי און בראצקי, גלייך ווי די  
 איבעריקע זיינען גאר קיין מענטשן ניט!..."

אזוי טראכט איך מיר, פארנדיק אהיים פון בויבעריק און קום  
 אהיים, גייט מיר מיינע אנטקעגן מיט א גדולה: "א שליח, אן ערל,  
 איז נאר וואס געווען פון בויבעריק, פון דער אלמנה, זאלסט למען  
 השם באד קומען צופארן אהין, עס מעג זיין אויף דער נאכט,  
 זאלסטו שפאנען דאס פערדל און קומען צופארן, מען דארף דיך  
 דארט זייער נייטיק האבן!..." "וואס האט זי, זאג איך, אזוי  
 אנגעשפארט? וואס האבן זיי, זאג איך, אזוי קיין צייט ניט?" און  
 איך כאפ א קוק אויף מיין שפרינצען - זי שוויגט, נאר די אויגן  
 אירע ריידן, אוי ריידן זיי! קיינער פארשטייט ניט איר הארץ אזוי  
 ווי איך... איך האב די גאנצע צייט מורא געהאט, א קשיא אויף א  
 מעשה, טאמער לאזט זיך אויס דערפון א בוידעם, האב איך, אויף  
 דעם אראנטשיקן אויסגערעדט וואס איך האב געקאנט, און ער איז  
 אזוי, און ער איז אזוי - איך האב אבער געזען, און ס'איז אן אר-  
 בעס אין וואנט, מיין שפרינצע גייט אויס ווי א ליכט, האב איך  
 איינגעשפאנט צוריק מיין פערד און וועגעלע און האב מיך געלאזט  
 שוין פארנאכטלעך קיין בויבעריק, פארנדיק אזוי טראכט איך מיר:  
 "וואס קאנען זיי מיך רופן מיט אזא מין אימפעט? וועגן א ווארט?  
 וועגן א קנס-מאל? וואלט ער דאך געקאנט קומען צו מיר, דאכט  
 זיך, דערווייל בין איך דער אבי הכלה!" און איך אליין צעלאך מיך



פון דעם געדאַנק: ווו איז דאָס געהערט געוואָרן אין דער וועלט, אַז דער נגיד זאָל גיין צום קבצן? סיידין ס'זאָל שוין ווערן עק וועלט, משיחס צייטן, אזוי ווי די יונגע לייטלעך, די ווייסע חברה-ניקעס ווילן מיך איינריידן, אַז באַלד וועט קומען אַ צייט, וואָס דער נגיד מיטן קבצן ווערן זיין גלייך, שלי שלי, שלי שלי, מיינס דיינס, דיינס מיינס, הפקר ציבעלעס! דאָכט זיך אַ קלוגע וועלט און אַזעלכע בהמות!... עך=עך=עך!...

מיט די דאָזיקע געדאַנקען בין איך אָנגעקומען קיין בויבעריק און פאַרפאַרן גלייך אויף דער דאָטשע צו דער אלמנה אוועקגעשטעלט דאָס פערדל. — ווו איז די אלמנה? נישטאָ קיין אלמנה! ווו איז דער בחור? — נישטאָ, קיין בחור! ווער-זשע האָט מיך גערופן? „איך האָב אייך גערופן“, אזוי מאַכט צו מיר אַ קיילעכיק געפאַקט יודל מיט אַן אויסגעפליקט בערדל און מיט אַ גראָבע גאַלדענע קייט אויפן בייכל. „ווער זשע, זאָג איך, זייט איר?“ זאָגט ער: „איך בין דער אלמנהס אַ ברודער און אַראָנטשיקס אַ פעטער... מע האָט מיך, זאָגט ער, אַרויסגערופן מיט אַ דעפעש פון קאַטערינאַסלאָו און בין נאָר וואָס געקומען צו פאַרן“...

„וויבאַלד אזוי, נאָט זשע אייך אָפּ שלום“, זאָג איך און זען מיך אוועק. דערזען, אַז איך האָב מיך אוועקגעזעצט, מאַכט ער צו מיר: „זיצט“. זאָג איך: „אַ דאַנק, איך זיך שוין. וואָס זשע מאַכט איר“, זאָג איך, ענטפערט ער מיר דערויף גאָר נישט ניט, צעלייגט זיך אויף אַוויגשטול, די הענט אין די קעשענעס, שטעלט אַרויס די גאַלדענע קייט מיטן בייכל און מאַכט צו מיר בזה הלשון: „איך רופט מען דאָכט זיך טביה?...“ „יאָ“, זאָג איך, „צו דער תורה אַז מען רופט מיך אויף, רופט מען מיך אויף: „יעמוד ר' טביה ב'ר שניאור זלמן...“ „הערט אויס, מאַכט ער צו מיר, ר' טביה, וואָס איך וועל אייך זאָגן. וואָס טויג אונז לאַנגע דבורים? לאַמיר, זאָגט ער, גיין גלייך צום ענין, געשעפט הייסט עס...“

„מהכתיתי“, זאָג איך, „שלמה המלך האָט שוין לאַנג געזאָגט: כלל זמן — ווען מען דאַרף רעדן געשעפט איז געשעפט... איך בין זאָג איך, אַ געשעפטסמאַן...“ „דאָס זעט מען“, זאָגט ער, „אַז איר זיינט אַ געשעפטסמאַן, דערפאַר וויל איך טאַקע מיט אייך רעדן סוחריש“.

„רב טביה!“ מאַכט ער צו מיר און וויל נישט אַרויסנעמען  
 די הענט פון די קעשענעס. — „איך פרעג אייך, וויפיל וועט אונז  
 קאָסטן אַרום און אַרום די חתונה?“ „עס ווענדט זיך“, זאָג איך,  
 „וואָס פאַר אַ חתונה איר מיינט! אויב איר מיינט אַ גרויסאַרטיקע  
 חתונה, ווי אייך שטייט אָן, בין איך, זאָג איך, ניט אימשטאַנד...“  
 שטעלט ער אָן אויף מיר אַפּאַר עינים און מאַכט צו מיר אזוי:  
 „אָדער איר מאַכט זיך תּמּעוואַטע, אָדער איר זיינט טאַקע אַ תּם...  
 כּאָטש אפּילו, זאָגט ער, איר זעט ניט אויס פון קיין תּם, וואָרים  
 איר זאָרט זיין, זאָגט ער, אַ תּם, וואָרט איר ניט אַריינגעשלעפט,  
 זאָגט ער, מײן פּלימיעניק אין אַ פּלאַטע, אים פאַרבעטן צו זיך  
 פּלומרשט אויף שבוועתדיקע בלינצעס, אים אונטערגעשטעלט דאָרט  
 אַ שײן מײדל, און זי האָט זיך אים פאַרלייבט, זאָגט ער, דאָס  
 הייסט זי איז אים געפּעלן, נו, און ער איר אַוואַי, פון דעם, זאָגט  
 ער, רעדט מען ניט. איך וועל אייך ניט זאָגן, זאָגט ער, עס קאָן  
 זיין זי איז אַן אַרנטלעך קינד און מיינט דאָס נעפעך ערנסט. איר  
 טאַרט אָפּער ניט פאַרגעסן, זאָגט ער, ווער איר זיינט און ווער  
 מיר זיינען? איר זיינט דאָך, זאָגט ער אַ יוד אַ בר דעת, ווי קאָנט  
 איר, זאָגט ער, גאָר דערלאָזן אַ זעלכס, אַז טביה דער מילכיקער,  
 וואָס פירט אונז קעז און פוטער, זאָל ער זיין אונזער מחותן?...  
 אַי, זיי האָבן זיך, זאָגט ער, געגעבן איינס דאָס אַנדערע דאָס וואָרט?  
 וועלן זיי דאָס נעמען צוריק! קיין גרויס אומגליק, זאָגט ער, שטייט  
 ניט דעהיי; טאָמער דאַרף עפעס קאָסטן, זאָגט ער, זי זאָל אים  
 אַרויסלאָזן פון וואָרט, מהיכיתית, מיר האָבן, זאָגט ער, גאָר נישט  
 קעגן דעם...“

„רבּונו של עולם! — טראַכט איך מיר — וואָס וויל דער יוד?...“  
 און ער הערט נישט אויף צו ריידן איבער מיין קאָפּ: איך זאָל  
 גאָר ניט דענקען, זאָגט ער, טאָמער וועט מיר געראַטן מאַכן אַ  
 סקאַנדאַל, אויספויקן אומעטום, אַז זיין פּלימיעניק, זאָגט ער, האָט  
 זיך געשדכנט צו טביה דעם מילכיקערס טאָכטער... און איך זאָל  
 זיך אַרויסשלאָגן פון קאָפּ, זאָגט ער, אַז זיין שוועסטער איז אַ  
 מענטש, וואָס קאָטאַרע מען קאָן פון איר פּאַמפען געלט... מיט  
 גוטן, זאָגט ער, מהכיתית, קאָן מען, זאָגט ער, נעמען ביי איר

עטלעכע קערבלעך; עלעהיי, זאגט ער, א נדבה... מען איז דאך זאגט ער מענטשן, וואס קאטארע מע דארף צאמאל אויסהעלפן א מענטשן..."

בקצור — איר ווילט וויסן וואס איך האב אים געענטפערט? איך האב אים, אז אַך און וויי איז מיר, גאָר נישט געענטפערט! ס'איז מיר געווען, ווי זאגט איר, תדבק לשוני — עס האָט מיר ווי אָפגענומען דער לשון! איך האָב זיך אויפגעהויבן, זיך אויסגעדרייט מיטן פנים צו דער טיר און גישטאַ מיר!... ווי פון אַ שרפה האָב איך מיך אַרויסגעכאַפט, ווי פון אַ טורמע!... עס האָט מיר געזושט מעט אין קאָפּ, געשעמעריט אין די אויגן און געטורקעט אין די אויערן די ווערטער פון דעם יידן: „אַן אלמנה אויף צו פאַמפען...“ „עלעהיי אַ נדבה...“ און פֿין צוגעגאַנגען צו מיין פּערד און ווע- גרע, אַריינגעלייגט דאָס פנים אין בריטשקע אַריין און — איר וועט גיט לאַכן פון מיר? — אז איך האָב מיך צעוויינט, האָב איך גע- וויינט און געוויינט! און אז איך האָב מיך גוט אויסגעוויינט און געזעסן אויף דער בריטשקע און איינגעטיילט מיין פּערדל נעבעך וויפיל ס'איז אין אים אַריין, האָב איך ערשט דעמאָלט געפּרעגט ביי גאַט אַ קשיא, אזוי ווי איוב האָט אַמאָל געפּרעגט: וואָס האָסטו, גאַטעניו, אַזעלכס דערזען אין דעם אַלטן איוב, וואָס דו לאַזט אים גיט אָפּ אויף קיין מינוט? ס'איז שוין מער גיט אָפּ קיין יידן אויף דער וועלט? און איך קום צופאַרן אַהיים, טרעף איך מיין כאַליאַס- טרע, קיין עין הרע, פרייעך, מע עסט וועטשערע, נאָר איין שפּרינג- צע איז גישטאַ. „ווי איז שפּרינצע?“ פּרעג איך. — „וואָס הערט זיך — זאָגן זיי מיר — וואָס האָט מען זיך גערופן?“ זאָג איך נאָך אַמאָל: „ווי איז שפּרינצע?...“ ענטפּערן זיי מיר נאָך אַמאָל: „וואָס הערט זיך?...“ זאָג איך: גאָר גיט, וואָס זאָל זיך הערן? ביי די ווערטער קומט אָן שפּרינצע, טוט מיר אַ קוק אין די אויגן אַריין, זעצט זיך אַוועק צום טיש, גלייך ווי גיט זי מיינט מען, גיט פון איר רעדט מען... אויפן פנים ביי איר קאָן מען נישט דערקענען גאָר נישט, נאָר דאָס שטילקייט אירס איז שוין צופיל, חוץ לדרך הטבע... היינט געפּעלט מיר גיט דאָס זיצן אירס פּאַרטראַכט און דאָס פּאַלגן אירס וואָס מע הייסט איר: זאָגט מען איר זיין — זיצט זיי; זאָגט מען איר עס — עסט זיי; הייסט מען איר גיין — גיט זיי;

און אז מע טוט זי אַרוף, טוט זי זיך אַ וואָרף... איך קוק אויף איר און עס פאַרקלעמט מיר דאָס האַרץ, און עס ברענט אין מיר אַ פייער אויף וועמען ווייס איך ניט... אַכטי רבונג של עולם אלוהינו גאַש! פאַר וואָס שטראַפסטו מיך אַזוי, פאַר וועמענס זינד?! בקצור, איר ווילט וויסן דעם סוף? אַזאָ סוף וויל איך נישט ווינטשן דעם ערגסטן שונא, און מען טאָר עס גאָר נישט ווינטשן, וואָרים די קללה פון קינדער איז די ערגסטע קללה פון דער תוכחה! פון וואָנען ווייס איך, אז מיך האָט עמעצער נישט פאַרשאַלטן מיט קינדער? איר גלויבט ניט אין די זאַכן? וואָס זשע דען איז דאָס? אַדרבה, לאַמיר האַרכן פון אייך... נאָר צו וואָס נוצן אונז חקירות? אַ מער הערט דעם סוף, וואָס איך וועל אייך דערציילן. איין מאָל פאַרנאַכט פאַר איך אַ היים פון בויבעריק מיט אַ גוט האַרץ! באַרעכנט נאָר דעם פאַרדראָס, דעם בזיון, היינט דעם רחמנות פון קינד... און די אַלמנה, וועט איר פרעגן? און דער זון? ווער מיר אַלמנה? וואָס מיר זון? אַוועקגעפאַרן און אפילו זיך ניט געזעגנט! ס'איז אַ בושה אויסצואַגן, ס'איז געבליבן שטיין ביי מיר אויף זיי אַ שטיקל חוב פאַר קעז און פוטער... נאָר איך רעד נישט פון דעם, מסתמא האָבן זיי פאַרגעסן... איך רעד פונם געזעגענען זיך, אַוועקפאַרן און אפילו זיך ניט געזעגנט!... וואָס דאָס קינד נעבעך האָט איבער-געטראָגן — דאָס האָט ניט געוויסט קיין בן-אדם אַ חוץ מיר, וואָרים איך בין אַ טאַטע, אַ טאַטנס האַרץ פילט... טאַמער מיינט איר אז זי האָט מיר געזאָגט אפילו אַ חצי דבור? באַקלאַגט זיך? אַדער גע-וויינט אַמאָל? ע! קענט איר דאָך ניט טביהס טעכטער! שטיל, אין זיך, איינגעגאַנגען, געצאַנקט ווי אַ ליכט! ווען-ניט-ווען אַרויסגעכאַפט זיך מיט אַ זיפן, נאָר אַזאָ מין זיפן, וואָס רייסט אַרויס אַט אַזאָ שטיק האַרץ!

הפּלל, פאַר איך מיר אַזוי מיט מיינ פערדל אַהיים פאַרטיפט אין טרויעריקע מחשבות און געדאַנקען. פרעג קשיות ביים רבונג של עולם און ענטפער מיר אַליין, און עס אַרט מיך שוין ניט אַזוי אויף גאַט, מיט גאַט האָב איך מיך שוין ווי עס איז איבערגעבעטן, — מיך אַרט אויף מענטשן, למאי זאָלן מענטשן זיין אַזוי שלעכט, אַז זיי קאָנען זיין גוט? פאַר וואָס זאָלן מענטשן פאַרביטערן דאָס לעבן

אי יענעם אי זיך, און זיי האָבן ביד לעבן זיס און גליקלעך? גע-  
שיקט זיך עס, און גאָט האָט באַשאַפן דעם מענטשן צוליב דעם, ער  
זאָל אָפּקומען אויף דער וועלט?... וואָס האָט דאָס אים גענוצט?...  
מיט אַזעלכע געדאַנקען פאַר איך אַרײַן צו מיר אין כוּטאַר אַרײַן,  
און דערזע פון דער ווייטן ביי דער גרעבלי איז אַן אָנגעלויף פון  
מענטשן, גוים, גויעס, שיקסעס, שקצים, און קליינע שקצימלעך אָן אַ  
שעור, וואָס קאָן דאָס זײַן? קײן שרפּה נישט; מסתּמא אַ דערטרונקע-  
נער, עמעצער האָט זיך געפאַדן ביי דער גרעבלי און געפונען דעם  
טויט. קײנער ווייסט נישט, וווּ דער מלאַך המות וואַרט אויף אים, ווי  
מיר זאָגן אין ונתנה תּוקף... פּלוצים זע איך מיין גאַלדע לויפט,  
די שאַל צעלאָזט, די הענט אַרויסגעשטעלט אויף צופריער, און פאַר  
איר מינע קינדער טײבל און בײלקע, און אַלע דריי מיט אַגעשרײ,  
מיט אַ יללה, מיט אַ יאָמער: „טאַכטער! שוועטער! שפּרינצע!...“  
אַראַפּגעשפרונגען פון דעם וואָגן ווייס איך נישט ווי אַזוי איך בין  
ניט צעשפרונגען געוואָרן, און אַז איך בין צוגעלאָפּן צום טײך איז  
שוין געווען נאָך אַלע הױמס... — — — — —  
וואָס האָב איך אייך געוואָלט פּרעגן?... יאָ! האָט איר געזען  
ווען אַ געטרונקענעם? קײן מאָל נישט?... אַ מענטש, אַז ער שטאַרבט,  
שטאַרבט ער מײסטן טײלס מיט צוגעמאַכטע אויגן... בײ אַ געטרונ-  
קענעם זײנען די אויגן אָפּן — ווייסט איר נישט דעם שכל פאַר וואָס  
דאָס איז?... האָט קײן פאַריבל נישט, איך האָב בײ אייך צוגענו-  
מען צײט, און אַלײן איז מען אויך געבונדן: מען דאַרף גײן צום  
פערדל און מען מוז צופירן דאָס ביסל סחורה. די וועלט איז אויך  
אַ וועלט, מען מוז צעפירן דאָס ביסל סחורה. די וועלט איז אויך אַ  
וועלט, מען מוז אין זײנען האָבן אַ קערבל אויך, — און פאַרגעסן  
וואָס ס'איז געווען, וואָרים דאָס, וואָס די ערד דעקט צו, מוז, זאָגט  
מען, פאַרגעסן ווערן, און אַז מען איז אַ לעבעדיקער מענטש, קאָן  
מען די נשמה נישט אויסשפּײען. עס העלפט נישט קײן חכמות און  
מיר מוזן זיך אומקערן צוריק צום אַלטן פּסוק, אַז כל זמן שהנשמה  
בקרבי איז פאַר ווייטער טביה!... זײט מיר געזונט, און אַז איר  
וועט מיך דערמאַנען, זאָלט איר מיך נישט דערמאַנען צו בײזן...  
געשריבן אין יאָר 1907.

## טביה פֿארט קיין ארץ ישראל.

— סקאָצער קומט! וואָס מאַכט אַ ייד רב שלום-עליכם? אָט אַ גאַסט! אפילו נישט געחלומט זיך! נאַט-זשע אייך אָפּ שלום-עליכם, איך האָב מיר אָפּער אַלץ געטראַכט און געטראַכט: וואָס איז די מעשה, וואָס מען זעט אים נישט אַזאַ צייט, נישט אין בויבעריק, נישט אין יעהופּעץ? אַ קשיא, וואָס סע מאַכט זיך, נו, דאַנקען השם יתברך, וואָס מע זעט זיך געזונט, ווי שטייט דאָרט אין פּסוק! טורא בטורא — אַ מענטש מיט אַ מענטשן... איר קוקט מיך אָן, פּאַני, גלייך ווי איר וואָלט מיך נישט דערקענט? דאָס בין איר, אייער אַלטער גוטער פּריינט טביה, קוקט נישט, וואָס אַ ייד גייט אין אַ נייער קאַפּאַטע, דאָס איז דער אייגענער שלים-מול, טביה, וואָס אַ מאָל, נישט געמינערט אַ האָר, נישמער, מע טוט זיך אָן שבתדיק, זעט מען אויס אַ ביסל דאָסיקער, מעשה נגיד, וואָרים אַז מע פּאָרט אַרויס צווישן מענטשן, קאָן מען אַנדערש נישט, ובפרט אַז מע פּאָרט אַזאַ ווייטע נסיעה, קיין ארץ ישראל, אַ קלייניקייט? איר קוקט מיך אָן און טראַכט זיך, ווי קומט דאָס אַזאַ קליין מענטשעלע, ווי טביה, וואָס האָט פֿל ימיו געהאַנדלט מיט מילכיסקס, זאָל גאָר האָבן אַזאַ השגה, וואָס קאָן זיך פּאַרגינען אויף דער עלטער סיידן אַ מין בראַצ-קי? גלויבט מיר, פּאַני שלום-עליכם, ס'איז פֿולו מוקשה — דער פּסוק איז רעכט אַרום און אַרום. רוקט נאָר אַוועק, זייט מוחל, אייער טשעמאָדאַנטשיקל אַ ביסל אַהין, וועל איך מיך אַוועקזעצן אַקעגן אייך און וועל אייך דערציילן אַ מעשה, וועט איר האָרכן, וואָס גאָט קאָן בקצור, איך מוז אייך זאָגן קודם פֿל הקודמס, אַז איך בין

געבליבן, נישט פאר אייך געדאכט, אן אלמן, געשטארבן גאלדע  
מייע, עליה השלום. געווען א יידענע א פראסטע, אן חכמות, אן  
אויבערקעפלעך, נאר אגרויסע צדיקית. לאז זי זיך מיען דארט פאר  
אירע. קינדער, זי איז גענוג אויסגעשטאנען צוליב זיי, און טאקע  
אפשר איבער זיי געגאנגען פון דער וועלט, נישט געקאנט אריבער-  
טראגן, וואס זיי זיינען זיך צעקראכן איינער קיין ליסי, דער אנדע-  
רער קיין סטריסי. „משטיינס געזאגט, זאגט זי, וואס איז מיין וועלט,  
זאגט זי, אז ווי באַלד, זאגט זי, נישט קיין קינד און נישט קיין  
רינד? להבדיל, א בהמה, זאגט זי, בענקט אויך, זאגט זי, אז מע  
אנטוויינט, זאגט זי, פון איר דאס קעלביל“... אזוי זאגט זי צו מיר,  
גאלדע הייסט עס, און וויינט בעת מעשה מיט ביטערע טרערן, און  
איך זע, אז די יידענע גייט איין פון טאג צו טאג, ווי אלליכט, רייד  
איך איר אויס מסתמא דאס הארץ פאר רחמנות און איך זאג צו  
איר אזוי זאג איך: „עט, זאג איך צו איר, גאלדע סערצע, פאראן  
א פסוק, זאג איך, אם פבנים אם פעבדים, ווי מ ט קינדער, אזוי איז  
אן קינדער, זאג איך, מיר האָפן, זאג איך, א גרויסן גאָט, זאג איך,  
און א גוטן גאָט און א שטארקן גאָט, זאג איך, נאר פונדעסטוועגן,  
זאג איך, לאָס איך האָפן די ברכות, וויפיל מאָל דער רבוננו של  
עולם, זאג איך, טוט אָפ אַ שטיקל אַרבעט, מעגן שוין, זאג איך, די  
שונאים האָפן אַזא יאָר.“ איז זי דאָך אַבער, זאָל מיר מוחל זיין,  
אַ נקבה, מאַכט זי צו מיר: „דו זינדיקסט, טביה, מע טאָר נישט,  
זאָגט זי, זינדיקן.“ אָט האָסטו דיר, זאָג איך, איך זאָג דען  
עפעס, זאָג איך, שלעכטס? איך גיי דען חלילה, זאָג איך, קעגן דעם  
אויבערשטנס גענג, זאָג איך? וואָרים ווי באַלד, זאָג איך, אז ער  
האָט, זאָג איך, באַשאַפן אזוי שיינ זיין וועלטל, זאָג איך, אז קינ-  
דער זיינען נישט קיין קינדער, זאָג איך, און טאַטע-מאַמע זיינען  
פלאַטע, זאָג איך, ווייסט ער דאָך מסתמא, וואָס ער האָט צו טאָן...“  
פאַרשטייט זי נישט, וואָס איך רייד און ענטפערט מיר בוידעם: „איך  
שטאַרב, זאָגט זי, אוועק, טביה, ווער וועט דיר מאַכן וועטשע-  
רע?“... אזוי מאַכט זי צו מיר שטיל און קוקט אויף מיר מיט  
אַזעלכע אויגן, אז אפילו אַ שטיין קאָן עס רירן. טביה איז דאָך  
אַבער נישט קיין יידענע, ענטפער איך איר אָפ מיט אַ ווערטל און

מיט א פסוק און מיט א מדרש און מיט נאך א מדרש: „גאלדע, זאג איך, ביסט מיר געווען, זאג איך, געטריי אזוי פיל יארן, וועסטו מיך אויף דער עלטער, זאג איך, נישט מאכן צום נאר, זאג איך, און טו א קוק אויף מיין גאלדען — פיזעם! „וואָס איז דיר, זאג איך, גאלדע?“ „גאר נישט“, מאַכט זי צו מיר, קוים-קוים וואָס זי רעדט. ע? איך זע, די שפיל איז פאַרן טייוול, נעם איך און שפאַן איין דאָס פערדל און פאַר אַוועק אין שטאַט אַריין און ברענג אַראָפּ אַ דאָקטאָר, דעם בעסטן דאָקטאָר, איך קום צו פאַרן אַהיים — טע-טע-טע! מיין גאלדע ליגט שוין אויף דער ערד מיט אַ ליכטל צוקאַפּנס און זעט אויס, ווי אַ בערגל ערד האָט מען צונויפגעשאַרט און איי-בערגעדעקט מיט שוואַרצן, און איך שטיי און טראַכט מיר: דאָס איז דער סוף פּונם מענטשן? אַכטי, רבּונו של עולם, וואָס דו טוסט אָפּ מיט דיין טביהן! וואָס וועל איך איצטער טאָן אויף דער על-טער, פאַרפינסטערט בין איך געוואָרן?“ און אזוי האָב איך געגעבן אַ פּאַל צו צו דער ערד... נאָר גיי שריי חי וקים! הערט איר, וואָס איך וועל איך זאָגן? אַז מע זעט פאַר זיך דעם טויט, מוז מען ווערן אן אַפיקורס און מע הויבט אָן נאָכצוקלערן, מה אנו מה חינו — וואָס איז אינגאַנצן אַט די וועלט מיט די גלגלים, וואָס זיי דרייען זיך, מיט די באַנען, וואָס לויפן משוגענערווייז, מיט דעם גאַנצן טאַרעראַם אַרום און אַרום, און אפילו בראַצקי מיט זיינע מיליאָנען — הבל הבלים, גאַרנישט שבגאַרנישט!

בקצור, איך האָב איר געדונגען אַ קדיש, גאלדען עליה השלום, באַצאָלט פאַר אַ גאַנץ יאָר פריער, אַ פּרירה האָב איך געהאַט, אַז גאָט האָט מיך געשטראַפּט, נישט געגעבן מיר קיין זכרים, נאָר נקבות, נאָר טעכטער און טעכטער, קיין גוטער ינד זאָל זיי נישט קענען! איך ווייס נישט, צי אַלע ינדן ווערן אזוי פאַרשוואַרצט מיט זייערע טעכטער, צי נאָר איך בין אַזאַ פינסטערער שלים-מזל, וואָס איך האָב צו זיי קיין גליק נישט? דאָס הייסט, צו די טעכטער אַליין האָב איך גאַרנישט און גליק איז ביי גאָט. וואָס זיי ווינטשעווען מיר, מעג עס מיר אָנקומען כאַטש האַלב, אדרבה, זיי זיינען שוין צו-געטריי, און וואָס „צו“ איז איבעריק. אַט נעמט, למשל, די מיזינג-קע, ביילקע רופט מען זי, וואָס ווייטט איר, וואָס דאָס איז פאַר



אַ קינד? איר קענט דאָך מיר, ברוך־השם, ווי זאָגט איר, פון אַ יאָר  
 מיט א מיטוואָך און ווייסט, אַז איך בין נישט דער טאַטע, וואָס קאָ-  
 טאַרי זאָל זיך אַוועקזעצן אָפּלויבן זיינע קינדער גלאַט אַזוי אין טאָג  
 אַריין. נאָר אַז ס'איז געקומען צו רייד פון מיין בייילקען, מוז איך  
 אייך זאָגן נישט מער, ווי שלשה דברים, צוויי ווערטער: זינט גאָט  
 האַנדלט מיט בייילקעס, האָט ער נאָך אַזאַ בייילקע נישט באַשאַפֿן.  
 מילא פון שיינקייט שמועסט מען נישט. טביה'ס טעכטער, ווייסט איר  
 אַליין, האָבן אַ שם אויף דער וועלט פאַר זי שענסטע קראַסאָוויצעס.  
 נאָר זי, בייילקע הייסט עס, וועט זיי אַלע פאַרשטעקן אין גאַרטל.  
 אַז מע שמועסט „י פּי פּי תּ", איז דאָך נישט שייך! אַקעגן מיין  
 בייילקען מוז מען טאַקע זאָגן: שקר הוּן — איך רייד נישט פון  
 שיינקייט, איך רייד פון כאַראַקטער רייד איך. גאַלד, גיט־גאַלד, זאָג  
 איך אייך! פון תּמיד אָן בין איך ביי איר געווען דאָס אויבערשטע  
 פון דער מילך, נאָר פון זינט מיין גאַלדע עליה השלום איז איר צו  
 לענגערע יאָר נפטר געוואָרן, איז דער טאַטע געוואָרן ביי איר —  
 דאָס שוואַרצאַפּל פּונם אויג! קיין שטויב נישט דערלעבן זאָל אויף  
 מיר פּאַלן. איך האָב שוין געזאָגט צו זיך אַליין: דער רבּנו של  
 עולם שיקט צו די רפואה פאַר דער מכה. נישמער, ס'איז שווער צו  
 וויסן, וועלכעס איז ערגער, זי רפואה אָדער די מכה? גיי זיי אַ  
 נביא און טרעף, אַז בייילקע וועט צוליב מיר נעמען און פאַרקויפֿן  
 זיך פאַר געלט און אָפּשיקן דעם טאַטן אויף די עלטערע יאָרן קיין  
 ארץ־ישׂראל! מאַלט אייך, עס רעדט זיך נאָר אַזוי. זי איז אין דעם  
 אַזוי שוולדיק, פּונקט אַזוי ווי איר. אינגאַנצן איז דאָ שוולדיק ער,  
 איר אויסדערווילטער, איך וויל אים נישט שעלטן, אַ קאַזאַרמע זאָל  
 אויף אים איינפאַלן! און אפשר, אַז מיר זאָלן וועלן גוט באַטראַכטן,  
 גריבלען זיך אַ ביסל טיפּער, קאָן זיין, אַז איך אַליין בין דאָ מער  
 חייב פון אַלעמען, וואָרים ס'איז דאָך אַ בפּירושע גמרא: חייב  
 אדם... נאָר ס'איז שייך, כּלעפּן, אַז איך דאַרף אייך דערציילן,  
 וואָס די גמרא זאָגט!

פּקצור, איך וויל אייך נישט לענג האַלטן. ס'איז אַוועקגעגאַנג-  
 גען אַ יאָר, און אַ יאָר, מיין בייילקע איז אויסגעוואַקסן, געוואָרן  
 קיין עין הרע אַ מיידל צו לייטן, און טביה טוט זיך זיין געשעפט

ווי תמיד, מיטן פערד און וועגעלע פירט ער אָפּ דאָס ביסל מילכיסק  
 זומער קיין בויבעריק, ווינטער קיין יעהופעץ, אַ מבול זאָל אויף דעם  
 קומען ווי אויף סדום! אָנקוקן קאָן איך נישט אָט די דאָזיקע שטאָט,  
 און נישט אַזוי די שטאָט אַליין, ווי די מענטשן, און נישט אַלע  
 מענטשן, נאָר איין מענטש, — אפרים דער שדכן, אַרום אין זיין טאָ-  
 טנס טאַטן אַריין! אָט וועט איר אומישנע הערן, וואָס אַ ייד אַ שדכן  
 טוט אָפּ.

ויהי היום, קום איך צופאַרן איין מאָל אַרום חצי אלול קיין  
 יעהופעץ מיט מיין ביסל סחורה, איך טו אַ קוק — ויבוא המן, אפרים  
 דער שדכן גייט! איך האָב איך אַמאָל דערציילט פון אים. אפרים  
 איז אפילו אַ ייד אַן איינגעגעסענער, נאָר אַז מע דערזעט אים, מוז  
 מען זיך אָפשטעלן, אָט אַזאָ מין פח האָט אין זיך אָט דער ייד...  
 הער נאָר, חכם מיינער, זאָג איך צו מיין פערדל, שטיי אַ ווילע,  
 וועל איך דיר געבן עפעס קייען. און איך שטעל אָפּ אפרים דעם  
 שדכן און געב אים אָפּ שלום און מאַך מיט אים אַ שמועס מן הצד:  
 „וואָס הערט זיך עפעס מפה פרנסה?“ טוט ער אַ געשמאַקן זיפץ און  
 מאַכט צו מיר: „ס'איז ביטער!“... זאָג איך: „דהיינו?“ זאָגט ער:  
 „נישטאָ וואָס צו טאָן...“ זאָג איך: „לחלוטין?“ זאָגט ער:  
 „לחלוטין!“... זאָג איך: „וואָס איז די מעשה?“... זאָגט ער: „די  
 מעשה איז, וואָס שדוכים ווערן שוין היינט נישט געשלאָסן מער אין  
 דער היים“... זאָג איך: „ווי דען ווערן זיי היינט געשלאָסן?“ זאָגט  
 ער: „דאָרטן ערגעץ, אין אויסנלאַנד“... זאָג איך: „וואָס זשע זאָל  
 טאָן אַזאָ ייד, ווי איך למשל, וואָס מיין זיידנס באַבע איז דאָרט  
 קיינמאָל נישט געווען?“... זאָגט ער צו מיר און דערלאַנגט מיר  
 אַ שמעק טאַבעקע: „פאַר איך האָב איך רב טביה אַ שטיקל  
 סחורה דאָ אויפן אָרט“... זאָג איך: „דהיינו?“... זאָגט ער:  
 אַ יידענע אן אלמנה אָן קינדער מיט קיין קערבלעך, געווען  
 אַ קעכין אין אַלע גרעסטע הייזער“... קוק איך אים אָן און זאָג  
 צו אים: „רב אפרים, פאַר וועמען מיינט איר דאָס אַ שדך?“ זאָגט  
 ער: „פאַר וועמען זאָל איך מיינען? פאַר איך“... זאָג איך: „אַלע  
 בייע וויסטע חלומות זאָלן אויסגיין צו מיינע שונאימס קעפּ!“ און  
 נעם און דערלאַנג מיין פערד אַ שמיצל און וויל פאַרן ווייטער.

מאכט צו מיר אפרים: „האָט קיין פאַריבל נישט, רב טביה, אפשר  
האָב איך אייך פוגע בכבוד געווען, זאָגט-זשע מיר, וועמען דען האָט  
איר געמיינט?“ זאָג איך: „וועמען דען זאָל איך מיינען, אַז נישט  
מיין מיזניקע?“ ... טוט ער אַ שפרונג אָפּ, דערלאַנגט זיך אַ פאַטש  
אין שטערן: „שאַ! גוט וואָס איר האָט מיך דערמאָנט, לאַנג לעפן  
זאָלט איר, רב טביה!“ זאָג איך: „אַמן, גם אתם, דערלעפט איר אויך  
ביז משיח וועט קומען. נאָר וואָס איז מיט אייך, זאָג איך, אַזוי די  
גדולה?“ ... זאָגט ער: „ס'איז גוט, רב טביה, ס'איז אויסגעצייכנט  
גוט, עס קאָן שוין גאָר בעסער נישט זיין אין דער גאַנצער וועלט!“ ...  
זאָג איך: „דהיינו, וואָס איז די גוטסקייט?“ ... זאָגט ער: „איך  
האָב פאַר אייער מיזניקע אַ גלייכס, אַ גליק, אַ הויפט-טרעפער, אַ  
גביר, אַן אדיר, אַ מיליאָנטשיק, אַ בראַצקי, אַ פאַדראַטשיק איז ער  
און הייסן הייסט ער פדהצור!“ ... זאָג איך: „פדהצור? אַ קענט-  
לעכער נאָמען פון חומש“ ... זאָגט ער: „וואָס מיר חומש? ווער  
מיר חומש? ער איז אַ פאַדראַטשיק, אַט דער פדהצור, ער בויט היי-  
זער, מויערן, בריקן, געווען אין יאַפּאַניע ביי דער מלחמה, געבראַכט  
אַ מטמון מיט גאָלד, פאַרט אַרויס מיט ברענענדיקע סוסים מיט קאַ-  
רעטעס, מיט לאַקייען ביי דער טיר, מיט אַ בעדל ביי זיך אינעוויי-  
ניק אין שטוב, מיט מעפל פון פאַריזש, מיט אַ בריליאַנטענעם רינג  
אויף דער האַנט, נאָך גאָר נישט קיין אַלטער מאַן, אַ בחור, פרימאַ!  
און זוכן זוכט ער אַ שוין מיידל, מעג זי זיין ווער זי איז, אבי אַ  
יפת-תואר!“ ... „טפּררו! זאָג איך צו אים, אַז איר וועט אַזוי  
פליען, זאָג איך, וועלן מיר פאַרפאָרן מיט אייך, רב אפרים, קיין  
האַצעקלאַץ. אויב איך האָב קיין טעות נישט, זאָג איך, האָט איר  
מיר אַמאָל געהאַט גערעדט דעם אייגענעם שוּך, זאָג איך, פאַר מיין  
עלטערע טאָכטער, פאַר האַדלען, זאָג איך“ ... דעהערט פון מיר  
די דאָזיקע ווערטער, אַז ער כאַפט זיך נישט, אפרים הייסט עס,  
ביי די זייטן און הויבט אָן צו לאַכן, איך האָב געמיינט, דער ינד  
וועט באַקומען די „פּאַפּלעקציע“. אַהאַ, זאָגט ער, איר האָט זיך  
דערמאָנט, זאָגט ער, אַ מעשה! יענער האָט אָנגעזעצט נאָך פאַר דער  
מלחמה און אַנטלאָפּן קיין אַמעריקע!“ ... „זכר צדיק לברכה, זאָג  
איך, אפשר וועט דער אויך, זאָג איך, אַוועק אַהיין?“ ווערט ער

אויסער זיך, דער שדכן הייסט עס: „וואָס רעדט איר דאָס, רב  
 טביה? יענער איז געווען, זאָגט ער, אַ פייפער, אַ שאַר־אַטאַן, אַן  
 אויסברענגער, און דער איז אַ פאָדראַטשיק, זאָגט ער, פון דער  
 מלחמה, מיט געשעפטן, מיט אַקאַנטאַר, מיט מענטשן, מיט... מיט...  
 מיט...“ וואָס זאָל איך אייך זאָגן, דער שדכן האָט זיך אַזוי צע-  
 היצט, אַז ער האָט מיך אַראָפגענומען פונם וואָגן און ער האָט מיך  
 אָנגענומען ביי די לאַצן און האָט מיך אַזוי לאַנג געטרייסלט...  
 בקצור, למאי זאָל איך אייך לאַנג האַלטן, אַט דער פדהצור  
 איז געוואָרן אַ חתן פאַר מיין מיזניקע, בייִלקע הייסט עס, און ס'האָט  
 אַ ביסל געדויערט ביז מיר האָבן געשטעלט אַ חופּה, פאַוואָס זאָג  
 איך, ס'האָט אַ ביסל געדויערט? ווייל זי, בייִלקע הייסט עס, האָט  
 נישט געוואָלט דעם שדוך, אַזוי ווי מען וויל נישט שטאַרבן. וואָס  
 מער אָט דער פדהצור איז צו איר צוגעשטאַנען מיט מתנות און  
 מיט גילדענע זייגערלעך און מיט פריִיאַנטענע פינגערלעך, איז ער  
 איר אַלץ מער נמאס געוואָרן. מיר דאַרף מען קיין פינגער אין מויל  
 נישט אַרײַנלייגן. איך האָב עס גאַנץ גוט אַרויסגעזען נאָך איר פנים  
 און נאָך אירע אויגן און נאָך איר וויינען, וואָס זי האָט געוויינט  
 שטיִלערהייט. בין איך מיך מיט אַינמאַל און רוף מיך אָן צו איר  
 אַזוי, פאַרבייגייענדיק: „הערסטו, בייִלקע, זאָג איך, איך האָב מורא,  
 זאָג איך, אַז דיין פדהצור איז דיר אַזוי ליב, זאָג איך, און אַזוי  
 זיס, אַזוי ווי מיר?“... ווערט זי רויט ווי פיער און מאַכט צו  
 מיר: „ווער האָט דאָס דיר געזאָגט?“ זאָג איך: „וואָס-זשע דען איז  
 דער געוויין גאַנצע נעכט?“ זאָגט זי: „איך וויין דען?“ זאָג איך:  
 „ניין, דו וויינט נישט, נאָר דו כליִפעסט. דו מיינסט, זאָג איך, אַז  
 דו באַהאַלטסט דעם קאַפּ אין קישן, וועסטו פון מיר פאַרדעקן, זאָג  
 איך, דייע טרערן? דו מיינסט, זאָג איך, אַז דיין טאַטע איז אַ יינגע-  
 לע, זאָג איך, אָדער דער מח איז אים אויסגעטריקנט געוואָרן און  
 ער פאַרשטייט נישט, זאָג איך, אַז דאָס טוסטו צוליב דיין אַלטן  
 טאַטן? דו ווילסט אים, זאָג איך, פאַרזאָרגן מיט אַ גוט עלטער, ער  
 זאָל האָבן ווי דעם קאַפּ אָנצושפאַרן, ער זאָל חליִה נישט דאַרפן  
 גיין, זאָג איך, איבער די הייזער? אויב דו מיינסט אַזוי, ביסטו,

זאָג איך, אַ גרויסער נאַר, זאָג איך, מיר האָבן אַ גרויסן גאַט, זאָג  
איך, און טביה איז נישט פון די עשרה בטלנים, זאָג איך, וואָס  
וועט זיך אַוועקזעצן, זאָג איך, אויף לאַסקאַווע ברויט, און געלט,  
זאָג איך, איז בלאַטע, זאָג איך, ווי אין פּסוק שטייט. אַ סימן האַסטו,  
זאָג איך, אָט איז זיין שוועסטער האַדל אַ גוטע אביונטע, פונדעסט-  
וועגן, זאָג איך, זע, וואָס זי שרייבט פון אַלדע שוואַרצע יאָר, זאָג  
איך, פון עק וועלט, און ווי זי שעצט זיך גליקלעך, זאָג איך, מיט  
איר שלים-מוז פּעפּערל! "... אַנו, זייט אַ חכם און טרעפט, וואָס ענט-  
פערט זי מיר דערויף, ביילקע הייסט עס? "צו האַדלען, זאָגט זי,  
זאָלסטו מיך, זאָגט זי, נישט גלייכן, האַדל איז געווען, זאָגט זי,  
אין אַזאַ צייט, ווען די גאַנצע וועלט, זאָגט זי, האָט זיך געוויגט,  
זאָגט זי, געהאַלטן אָט-אַט ביי איבערקערן זיך, האָט מען זיך גע-  
זאָרגט, זאָגט זי, פאַר דער וועלט, און זיך האָט מען פאַרגעסן; און  
איצט, זאָגט זי, אַז די וועלט איז אַ וועלט, זאָגט זי, זאָרגט זיך  
יעדער פאַר זיך און די וועלט האָט מען פאַרגעסן"... אָט אַזוי  
ענטפערט זי מיר דערויף, ביילקע הייסט עס, און גייט פאַרשטייט,  
וואָס זי מיינט!

נו? איר זיינט עפעס אַ מבין אויף טביהס טעכטער? איר האָט  
זי באַדאַרפט זען צו דער חופּה, אַ פּרינצעסין! איך בין נאָר געשטאַ-  
נען און געשפּיגלט זיך אין איר און געטראַכט צו זיך אַליין: "אָט  
דאָס איז ביילקע, טביהס טאָכטער? וווּ האָט זי זיך אויסגעלערנט  
אַזוי שטיין און אַזוי גיין און אַזוי האַלטן דעם קאָפּ און אַזוי אָג-  
טאָן זיך, ס'זאָל אויף איר זיין, ווי אויסגעגאַסן?" ... נאָר לאַנג  
שפּיגלען זיך אין איר האָט מען מיך נישט געלאָזט, וואַרים דעם  
זעלבן טאָג פון דער חופּה, אַרום האַלב זעקס פאַר-נאַכט, האָט זיך  
דאָס פאַרל אויפגעוויבן און מען איז אַוועק מיטן קוריער צו אַלדע  
גוטע יאָר קיין "נאַטאַליע", ווי די מאָדע איז ביי די גרויסע, און  
צוריק איז מען געקומען ערשט העט אַרום חנוּפּה, און מע האָט  
געשיקט נאָך מיר, איך זאָל למען השם תיכף ומיד קומען צופאַרן  
קיין יערוּפּען. איז דאָס מיר באַלד אַריין אין קאָפּ אַריין: ממה-  
נפּשך, זיי זאָלן וועלן איך זאָל גראַט אַזוי קומען, וואַלטן זיי אָנגע-  
זאָגט, איך זאָל קומען און אַ סוף. צו וואָס טויג נאָך דער, למען

השם" מיט „תיכף ומיד"? מסתמא מוז דאָך דאָ זיין עפעס אַ זאָך!  
פרעגט זיך אַ קשיא: וואָס פאַר אַ זאָך? און אַלערליי מחשבות און  
געדאַנקען, גוטע און שלעכטע, קריכן מיר אין קאָפּ אַריין: אפשר  
האַט זיך שוין דאָס פאַר-פּאַלק דאָרטן צעאַמפּערט, ווי די קעץ, און  
עס האַלט ביי גטן זיך? און באַלד טאַקע שלאָג איך מיר אָפּ: ביסט  
אַ נאַר, טביה, לַמאי זאָלסטו וועלן אויסלייגן אויף שלעכטן? פון  
וואַנען ווייסטו, וואָס מען רופט דיך? אפשר האָבן זיי זיך פאַרבענקט  
נאָך דיר און ווילן דיך זען? אַדער אפשר ווילן בייִלעקע, אַז איר  
טאַטע זאָל זיין נאָנט בעפן איר? אַדער אפשר ווילן גאָר פּדהצור דיר  
געבן אַ שטעלע, דיך צונעמען צו זיינע געשעפטן און מאַכן דיך פאַר  
אַ משגיח אויף זיינע פּאָדריאַדן? סיי-ווי-סיי, פּאָרן דאָרף מען, און  
איך זען מיר אויף און איך פאַר קיין יעהופּעץ. פּאָרנדיק אזוי, גייט  
מיר איבער דער פּה-הדם און עס שטעלט זיך מיר פאַר, אַז איך  
האַב אַוועקגעוואָרפן דאָס דאָרף, פאַרקויפט די בהמהלעך, מיטן פערוז  
און וועגעלע, מיט הפּל בפּל! און בין אַריבערגעפּאָרן אין שטאָט און  
בין געוואָרן ביי מיין פּדהצורן פּריער משגיח, דערנאָך קאַסיר, דער-  
נאָך פּל-ולך איבער אַלע זיינע פּאָדריאַדן, און דערנאָך אַ שותף צו  
אַלע זיינע געשעפטן גלייך מיט אים, האַלב אויף האַלב, און פאַר  
אַרויס גלייך מיט אים אויף אַ פאַר ברענענדיקע סוסים, איינער אַ  
בולאַנער, דער אַנדערער אַ קאַשטענעוואַטע, און איך ווונדער מיך אויף  
זיך אַליין ווי קום איך, אַזאַ שטיל מענטשל, ווי טביה, צו אַזעלכע  
גרויסע געשעפטן? וואָס טויג מיר דער טאַראַראַם מיטן יריד מיטן הו-  
האַ, טאַג ווי נאַכט, זיך טויטשען מיט די מיליאָנטשיקעס—לאָזט מיך  
אָפּ, איך וויל האָבן אַ רויק עלטער, אַריינקוקן אַמאָל אין אַ משניות,  
זאָגן אַ קאַפיטל תהילים, מען דאָרף דאָך אַמאָל אין זיינען האָבן  
יענע וועלט אויך, צי ניין? ווי זאָגט שלמה המלך: אַ מענטש איז  
אַ טשיסטע בהמה, ער פאַרגעסט, אַז וויפיל ער זאָל נישט לעבן, מוז  
ער אַמאָל שטאַרבן... אָט מיט אַזעלכע געדאַנקען און מחשבות בין  
איך געקומען צו פּאָרן למוזל קיין יעהופּעץ גלייך צו מיין פּדהצורן.  
מילא, איך זאָל מיך גיין באַרימען, דערציילן איך רוב גדלו ורוב  
עשרו—זיין דירה מיט זיין זיצעכטס, איז נישט שייך צו זאָגן. איך  
האַב נאָך קיינמאָל נישט געהאַט די זכיה צו זיין ביי בראַצקין אין

שטוב גאָר איך בין מיך משער על פי שכל, אַז שענער ווי ביי  
 דעם פדהצור קאָן שוין גאַרנישט זיין! איר קאָנט פאַרשטיין שוין  
 פון דעם אַליין, וואָס פאַר אַ דירה-מלוכה דאָס איז, אַז דער שומר,  
 וואָס ביי דער טיר, אַ ווערגעלעך מיט זילבערנע קנעפּ, האָט מיך  
 בשום אופן נישט געוואָלט אַריינלאָזן אינעווייניק, כאָטש גיט אים  
 אַ קרענק, וואָס טוט זיך דאָ? די טיר איז אַ גלעזערנע טיר, זע  
 איך, ווי ער שטייט, אָט דער ווערגעלעך, ימח שמו וזכרו זאָל ער  
 ווערן, און רייניקט מלבושים, ווינק איך צו אים, רייד מיט אים  
 אויף שטום-לשון און באַווייז אים מיט די הענט, אַז ער זאָל מיך  
 אַריינלאָזן אינעווייניק, מחמת דעם בעל-הביתס ווייב קער מיר אָן אַ  
 רייבלעכע טאָכטער... פאַרשטייט ער אָפּער נישט אויפן ווונק, אַ  
 גויעשער קאָפּ. ווייזט ער מיר אויך מיט די הענט, אויך אויף שטום-  
 לשון, אַז איך זאָל גיין לעזאזל, נעמען דעם וועג, הייסט עס. נאָט  
 איך אַזאַ שלים-מול! צו אַן אייגענער טאָכטער זאָל מען דאַרפן  
 האָבן זכות אבות! „אַז אַך און וויי איז צו דיין גרויען קאָפּ,  
 טביה, צו וואָס דו האָסט זיך דערלעבט!“ אַזוי טראַכט איך מיר און  
 קוק דורך דער גלעזערנער טיר און דערזע עפעס אַ מיידל דרייט  
 זיך אַרום, אַפּנים אַ פּאַקאַיאָווע זייערע, טראַכט איך מיר, מחמת די  
 אויגן אירע זיינען ווי ביי אַ גנבטע. אַלע פּאַקאַיאָוועס האָבן גנבה-  
 שע אויגן. איך בין אַן איינגייער אין אַלע נגידישע הייזער און בין  
 באַקאַנט מיט אַלע פּאַקאַיאָוועס... טו איך צו איר אַ ווונק: „עפּן  
 אויף, קעצעלע!“ פּאַלגט זי מיך און עפנט מיר די טיר און מאַכט  
 צו מיר דוקא אויף יידיש: „וועמען דאַרפט איר?“ זאָג איך: „דאָ זיצט  
 פדהצור?“ זאָגט זי צו מיר העכער: „וועמען דאַרפט איר?“ זאָג איך  
 צו איר נאָך העכער: „אַז מע פרעגט דיר, זאָלסטו ענטפערן על ראשון  
 ראשון: „דאָ זיצט פדהצור?“ זאָגט זי: „דאָ“... „ווי באַלד אַזוי, זאָג איך,  
 ביסטו פון מיינע מענטשן, זאָג איך, גיי, זאָג איך, זאָג דיין מאַדאַם  
 פדהצור, זאָג איך, אַז זי האָט אַ גאַסט, זאָג איך, דער טאַטע אי-  
 רער, טביה, איז געקומען, זאָג איך, צו-גאַסט און שטייט שוין, זאָג  
 איך, אַ היפשע וויילע אין דרויסן, זאָג איך, פעני בפתח, וואָריס  
 ער האָט נישט זוכה געווען, זאָג איך, צו געפינען חן און לייטזע-  
 ליקייט אין די אויגן פון אָט דעם דאָזיקן עשו מיט די זילבערנע

קנעפ, די כפרה, זאג איך, זאל ער זיין פאר דיין מינדסטן נאגל? אויסגעהערט מיינע דבורים, האָט דאָס מיידל מיט אַ געלעכטער פון אַ משומדת פאַרהאַקט די טיר גלייך מיר אונטער דער נאָז, אַוועקגע-  
 טאַפן אַרױף, אַראָפּגעלאָפּן אַראָפּ, אַרײַנגעלאָזט און אַרײַנגעפירט מיך אינעווייניק אין אַ מין פאַלאַץ, וואָס מיינע אבות אבותינו האָבן עס נישט געזען אין חלום אפילו. זייד און סאַמעט און גאַלד און קרישטאַל, און אַז איר גייט, פילט איר נישט די טריט, מחמת איר שפּאַנט מיט די זינדיקע פיס אויף די טייערסטע דיואַנעס, ווייך ווי שניי. היינט זייגערס, זייגערס! אויף די ווענט זייגערס, אויף די טישן זייגערס, אָן אַשעור זייגערס! רבוננו יונה! האָסט אַ סך אַזוינע? צו וואָס דאַרף עס אַ מענטש אַזוי פיל זייגערס? אַזוי טראַכט איך מיר און גיי מיר, די הענט פאַרלייגט אַרונטער, אַ ביסל ווייטער, איך טו אַ קוק—עטלעכע טביהס מיט אַמאַל שניידן זיך אַקעגן מיר פון אַלע זייטן, איין טביה גייט אַהער, דער אַנדערער טביה אַהין, איינער צו מיר, דער אַנדערער פון מיר—טפו זאָלסטו ווערן! פון אַלע פיר זייטן שפיגלען? נאָר אַזאַ מין פויגל, ווי אַט דער פּאָדריאַדשיק, קאָן זיך פאַרגינען אַזוי פיל זייגערס מיט אַזוי פיל שפיגלען! ...  
 הקצור, עס האָט זיך אָנגעהויבן אַ חתונה: שלום-עליכם! עליכם-שלום! ווי גייט עס? וואָס מאַכט איר גוטס? זיצט! אַ דאַנק, מען קאָן פאַשטיין! מיט די אַלע איבעריקע צערעמאָניעס, ווי געוויינלעך. איך זאל זיין דער ערשטער אויפן אַרויספאַר, זיי אַ פרעג טאָן: מה יום מיומים— וואָס איז דאָס רופן, וואָס איר האָט מיך גערופן?— פאַסט נישט. טביה איז נישט קיין יידענע, ער האָט צייט, דערווייל קומט צו אַ פאַרשוין מיט גרויסע ווייסע הענטשקעס און זאָגט, אַז דער אָנפייסן שטייט שוין אויפן טיש, און מיר הויבן זיך אויף אַלע דריי, און מיר קומען אַריין אין אַ חדר אַריין פון גאַלע דעמב: דער טיש אַ דעמבענער, די בענקלעך דעמבענע, די ווענט פון דעמב, די סטעליע דעמב, און אַלץ איז געשניצט און געפאַרפט און געמאַלט און געצאַקעט, און אויפן טיש פּגדי מלכות: טיי מיט קאַווע און מיט טשאַקאַליאַדע און מיט פוטער-געבעקס און מיט גוטן קאַניאַק, און די בעסטע געזאַלצנס, און אַזעלכע מינים מאַכליים, פירות און אויבסן, ס'איז מיר אַ חרפה אויסצוזאָגן, נאָר איך האָב מורא, אַז



מיין ביילקע האָט זיי ביי איר טאַטנס טיש קיינמאָל נישט געזען  
 אפילו. און מע גיסט מיר אָן אַפוסה און איך טרינק לַחיים, און  
 איך קוק אויף איר, אויף ביילקען הייסט עס, און איך טראַכט מיר:  
 „האַסט זיך עס דערלעבט, טביהס טאַכטער, אַז גאַט העלפט דעם  
 אָרעמאָן, איז אים גאַרנישט צו דערקענען. דאַכט זיך, ביילקע, און  
 פאַרט נישט ביילקע“. און איך דערמאָן מיך אָן יענער ביילקע פון  
 אַמאָל און איך פאַרגלייך זי מיט דער ביילקע, וואָס אַצינד און עס  
 טוט מיר האַרצנדיק באַנג — גלייך ווי איך וואָלט עפעס געמאַכט אַ  
 שלעכט געשעפט, אָפגעטאָן אַ זאַך, וואָס איז פאַרפאַלן. „עך, ביילקע,  
 ביילקע, טראַכט איך מיר, וואָס פון דיר איז געוואָרן! אַמאָל, גע-  
 דענקסטו, ווי דו פלעגסט זיצן ביי-נאַכט ביי אַ רויכערדיק לעמפל  
 און נייען און זינגען אַ ליד, אָדער נעמען אין כהרף עין אויס-  
 מערקן צוויי בהמהלעך, אָדער גאָר פאַרקאטשען די אַרבל און אָפ-  
 קאַכן מיר אַ פראָסטן מילכיגן באַרשט, אָדער טייגלעך מיט פאַסאָליס,  
 אָדער פאַמפּעשקעס מיט קעז, אָדער שקצים מיט מאָן, און אַ זאָג  
 טאָן צו מיר: „טאַטע, גיי וואַש זיך!“ — איז דאָך עס געווען, ווי  
 דער בעסטער נגון! איצטער זיצט זי מיט איר פּדהצורן, ווי אַ בת-  
 מלכה, צוויי מענטשן דערלאַנגען צום טיש, קלאַפּן מיט די טעלער,  
 און ביילקע? זי זאָל עס אויסריידן אַפילו אַ וואָרט! זעט איר, ער,  
 פּדהצור הייסט עס, רעדט שוין פאַר זיי ביידן, דאָס מויל מאַכט  
 זיך אים נישט צו! זינט איך לעב, האָב איך נישט געזען, אַ מענטש  
 זאָל אַזוי ליב האַפּן פּלאַפּלען און פּלוידערן, דער שוואַרץ יאָר ווייסט  
 וואָס, און בשעת מעשה לאַכן דריבניטשקע מיט אַ קליין געלעכטעריל.  
 דאָס ווערט אָנגערופן ביי אונז: אַליין געזאָגט אַ חכמה, אַליין גע-  
 לאַכט... אַ חוץ אונז דריי זיצט נאָך איין פאַרשוין ביים טיש, אַ  
 נפש מיט רויטע באַקן, איך ווייס נישט, ווער ער איז און וואָס ער  
 איז, נאָר אַן אַכלער, ווייזט אויס, דאַרף ער זיין נישט קיין קליי-  
 נער, וואָרים די גאַנצע צייט, וואָס דער פּדהצור האָט גערעדט און  
 געלאַכט, האָט ער געפאַקט אין די באַקן, ווי אין פרק שטייט גע-  
 שריבן: שלשה שאכלו — ער האָט געגעסן פאַר דריי... דער האָט  
 געגעסן און יענער האָט גערעדט, און אַליין עפעס אַזעלכע פוסטע  
 זאַכן, וואָס קריכן מיר נישט אין דער לינקע פּאה: פּאָדריאַד, גו-

בערנסקי פראוולעניע, אודעלני וועדאמאסט, קאנאליטיטווע, יא-  
פאניע...

בקיזור, האָבן מיר, הייסט עס, גאַנץ פיין אויסגעטרונקען און  
פאַרביסן, אַזוי ווי גאַט האָט געבאַטן, און אַז מען איז אויפגעשטאַנען  
פונם טיש, נעמט ער מיך, פדהצור הייסט עס, אונטער דער האַנט  
און פירט מיך אַריין אין אַ באַזונדער קאַבינעט אַריין, אויפגעפּוצט  
פיר המלך — מיט ביקסן און מיט שפּיזן אויף די ווענט און מיט  
האַרמאַטן אויפן טיש, און זעצט מיך אַוועק אין אַ מיין דיוואַן, ווייך  
ווי פּוטער, און נעמט אַרויס פון אַ גאַלדענער פּושקע צוויי גרויסע  
גראַפּע שמעקעדיקע ציגאַרן און פאַרויכערט, איינע זיך, די אַנדערע  
מיר, און זעצט זיך אַוועק אַקעגן מיר, ציט אויס די פּיס און מאַכט  
צו מיר אַזוי: „ווייסט איר, וואָס איך האָב געשיקט נאָך אייך?“  
„אַהאָ — קלער איך מיר — אָט דאָס וויל ער מסתמא אַ שמועס טאָן  
מפּה אַכצען און דרייצען“, נאָר איך מאַך מיך תּמעוואַטע און רוף  
מיך אָן צו אים אַזוי: „פון וואַנען זאָל איך וויסן?“ מאַכט ער צו  
מיר: „איך האָב געוואָלט ריידן מיט אייך טאַקע וועגן אייך אַליין“.  
„אַ סלּוּזשע“, טראַכט איך מיר און טו אַ מאַך צו אים: „אַבי נאָר  
עפעס גוטס, מהכּתּתי, לְאַמיר האַרְכּן“. נעמט ער אַרויס דעם ציגיינער  
פון די ציין, פדהצור הייסט עס, און הויבט מיר אָן מיט אַ גאַנצע  
דרשה: „איר זיינט, זאָגט ער, אַ ייִד נישט קיין נאָר און וועט קיין  
פאַריבּל נישט האָבן, וואָס איך וועל מיט אייך ריידן אָפּנטלעך. איר  
דאַרפּט וויסן, זאָגט ער, אַז איך פיר גרויסע געשעפטן, און אַז מע  
פירט אַזעלכע גרויסע געשעפטן ווי איך“... „יא, טראַכט איך מיר,  
דאָס מיינט ער מיך“, און איך האַק אים איבער אין מיטן און רוף  
אָן צו אים: „ווי די גמרא זאָגט, זאָג איך, שבת אין פרק: מרבה  
נכּסים מרבה דאגה. ווייסט איר, זאָג איך, דעם פּשט פון דער  
גמרא?“ ענטפּערט ער מיר אָפּ גאַנץ אָפּנטלעך: „איך וועל אייך  
זאָגן, זאָגט ער, דעם ריינעם אמת, זאָגט ער, איך האָב, זאָגט ער,  
קיין גמרא קיינמאָל נישט געלערנט, זאָגט ער, און איך ווייס אפילו  
נישט, זאָגט ער, וואָסער אַ פנים זי האָט“. אַזוי זאָגט ער צו מיר,  
פדהצור הייסט עס, און צעלאַכט זיך דריבניטשקע מיט זיין קליין  
געלעכטער, איר פאַרשטייט אַן עסק? דאַכט מיר, אַז גאַט האָט דיך

געשטראָפּט, ביסט אַן עם האַרץ, טאָ לאָז כאָטש זיין כאָטאָס פּאָקרישקע, וואָס דאַרפסטו זיך נאָך באַרימען דערמיט? אַזוי טראַכט איך מיר און מאַך צו אים: „איך האָב אייך טאַקע אַזוי געשאַצט, זאָג איך, אַז צו די זאַכן זיינט איר נישט שייך, נאָר לאַמיר, זאָג איך, הערן, וואָס ווייטער?“ מאַכט ער צו מיר: „ווייטער האָב איך אייך גע-וואָלט, זאָגט ער, זאָגן, אַז צו מיינע געשעפטן מיט מיין נאָמען, זאָגט ער, מיט מיין פּאָלאָזשעניע, פּאַסט מיר נישט, זאָגט ער, אַט דאָס, וואָס מע רופט אייך, זאָגט ער, טביה דער מילכיקער. איר דאַרפט וויסן, זאָגט ער, אַז איך בין באַקענט לייטשנע מיטן גובערנאָט נאַטאַר, זאָגט ער, און צו מיר אין שטוב אַריין, זאָגט ער, קאָן אַמאָל קומען אַ בראַצקי, אַ פּאָליאַקאָוו, און אפשר אַ רויטשילד אויך.“ אַזוי מאַכט ער צו מיר, פּדהצור הייסט עס, און איך זיך און קוק אויף זיין גלאַנצנדיקע לייסינע און טראַכט מיר: „עס קאָן זייער זיין, אַז דו קענסט זיך לייטשנע מיטן גובערנאַטאַר און אַז רויטשילד זאָל אַמאָל קומען צו דיר אין שטוב אַריין, נאָר ריידן רעדסטו, ווי אַ פּלב שבּפּלבים“... און איך רוף מיך אָן צו אים שוין אַ ביסל מיט פּאַרדרוס: „וואָס-זשע, זאָג איך, טוט מען דערצו, טאַמער, זאָג איך, קומט טאַקע צו אייך אַמאָל רויטשילד?“ מיינט איר דאָך, אַז ער פּאַרשטייט דעם שטאַך? לאַ דובים ולא יער — עס הויבט זיך גאַרנישט אָן!

„איך האָב געוואָלט, זאָגט ער, אַז איר זאָלט אַוועקוואַרפן, זאָגט ער, אַט דאָס מילכיקס, און זאָלט זיך פּאַרנעמען, זאָגט ער, מיט עפעס אַנדערש.“ „דהיינו, זאָג איך, מיט וואָס?“ „מיט וואָס איר ווילט, זאָגט ער, ווינציק געשעפטן, זאָגט ער, פּאַראַן אויף דער וועלט? איך וועל אייך, זאָגט ער, אונטערהעלפן מיט געלט, וויפיל מע וועט באַדאַרפן, אַבי, זאָגט ער, איר זאָלט ווערן אויס טביה דער מילכיקער. אַדער שאַט, זאָגט ער, ווייסט איר וואָס? טאַמער וואָלט איר, זאָגט ער, גאָר איינס-צוויי-דריי אַוועקגעפאַרן קיין אַמע-ריקע? האַ?“ אַזוי מאַכט ער צו מיר, רוקט אַריין דעם ציגיינער אין די ציין אַריין און קוקט מיר גלייך אין די אויגן אַריין, און די לייסינע גלאַנצט... נו? וואָס ענטפּערט מען אַזאָ גראַפן יונג? תּחילת האָב איך מיר געטראַכט: „וואָס זיצסטו, טביה, ווי אַליימענער

גולם? הויב דיך אויף, טו אַ קוש די מזוזה, גיב אַ קלאַפּ מיט דער  
 טיר און הילף לערנען פאַשאַל אָן אַ זייגעזונט! ... אזוי שטאַרק  
 האָט דאָס מיך אַ נעם געטאַן ביי דער לעבער! ... אַן עזות פון אַ  
 פּאַדריאַדטשיק! וואָס הייסט, דו הייסט מיר אַוועקוואַרפן אַן ערלעכע  
 בפּובדע פרנסה און פּאַרן קיין אַמעריקע? באַשר טאַמער וועט צו  
 דיר אַמאָל קומען רויטשילד, בלן דאַרף טביה דער מילכיקער לויפן  
 אין דער וועלט אַריין? ... און דאָס האַרץ קאַכט אַן מיר, ווי  
 אַ קעסל, און אַ ביסל אויפגעטראַגן בין איך נאָך פון פּריער; מיך  
 האָט געברענגט אויף איר, טאַקע אויף מיין בייילקען: „וואָס זיצסטו  
 דאַרטן, ווי אַ בת-מלכה, צווישן די הונדערט זייגערס מיט די טויזנט  
 שפּיגלען, בשעת מע טרייבט דאָ דיין טאַטן, טביהן, קאַליסטראַיאַ,  
 אויף הייסע קוילן? לאָס איך האַפּן די ברכות, טראַכט איך מיר,  
 וואָס דיין שוועסטער האַדל האָט בעסער געמאַכט פון דיר! וואָס  
 אמת איז אמת, זי האָט נישט אַזאַ שטוב מיט אַזוי פיל שמאַכטע  
 ליאַקעס, ווי דו, דערפאַר האָט זי אַבער אַ מאַן, אַ פעפּערל, איז ער  
 דאָך אַ מענטש, וואָס קאַטאַרי ער אַליין איז ביי זיך הפּקר, און דער  
 גאַנצער עיקר איז די וועלט... און דערצו האָט ער אַ קאַפּ אויף  
 די פּלייצעס, נישט קיין לאַקשן-טעפּל מיט אַ גראַנצנדיקע ליסינע,  
 און אַ פּיסק האָט פעפּערל - איז דאָך עס גאַלד מיט גאַלד! אים,  
 אַ איר זאָגט אַ פּסוק, גיט ער אייך דריי פּסוקים סדאַטשע! וואָרט  
 אויס, פּאַדריאַדטשיק מיינער, אָט וועל איך דיר באַלד אַריינהאַקן  
 אַ פּסוק, וועט דיר ווערן פּינסטער אין די אויגן! ... אזוי טראַכט  
 איך מיר און רוף מיך אָן צו אים בזה הלשון: „מילא, זאָג איך,  
 וואָס די גמרא איז פאַר אייך אַ סוד, בין איך, זאָג איך, אייך מוחל;  
 אַז אַ ייד זיצט אין יעהופּעץ און הייסט פּדהצור און איז אַ פּאַד-  
 ריאַדטשיק, מעג, זאָג איך, די גמרא ליגן אויפן בוידעם. אַבער אַ  
 פּראַסטן פּסוק, זאָג איך, דאָס וועט דאָך שוין פאַרשטיין, זאָג איך  
 אַ גוי אין פּאַסטעלעס אויך. איר ווייסט דאָך, זאָג איך, וואָס דער  
 תּרגום אונקלס זאָגט אויף לבן האַרמי: מזבּתא דחזירתא לאַ  
 מאכאַנת שטריימילתא? ... קוקט ער אויף מיר, ווי אַ האָן אין בני-  
 אדם און מאַכט צו מיר: „וואָס זשע הייסט עס?“, דאָס הייסט, זאָג  
 איך, אַז פון אַ חזירשן עק קאָן מען קיין שטריימל נישט מאַכן.“

„אָקעגן וואָס, זאָגט ער, זאָגט איר דאָס?“ „אָקעגן דעם, זאָג איר, וואָס איר הייסט מיר פּאָרן קיין אַמעריקע.“ צעלאַכט ער זיך דרייַ-ניטשקע און מאַכט צו מיר: „אַמעריקע נישט, איז אפשר קיין ארץ-ישראל? אַלע אַלטע יידן פּאָרן קיין ארץ-ישראל...“ אַזוי ווי ער האָט דאָס מיר אויסגערעדט, אַזוי איז דאָס מיר אַריין, ווי אַן אייזערנער צוויאַק אין מוח אַריין: „שאַ! אפשר איז דאָס גאַרנישט אַזוי קרום, טביה, ווי דו מיינסט? אפשר איז דאָס טאַקע אַ פּלאַן? וואָרים איידער האָבן אַזאַ נחת פון קינדער, ווי דו האָסט, איז שוין אפשר גלייכער ארץ-ישראל? בהמה! וואָס שטעלסטו דאָ איין און וועמען האָסטו דאָ? דיין גאַלדע עליה השלום ליגט דאָך שוין במילא אין דער ערד, און דו אַליין, נישט אויסגערעדט זאָל זיין, ליגסט דען נישט ניין איילן אין דער ערד? ביז וואָנען איז דער שעור צו טאַפּטשען זיך אויף דער וועלט?“... און אַגב דאַרפט איר וויסן, פּאַני שלום-עליכם, אַז מיך ציט שוין לאַנג אַהין, קיין ארץ-ישראל; איך וואָלט אַ בעלן געווען זיין ביי דער כותל מערב, מערת המכפלה, דער מוטער רחלס קבר, אָנקוקן מיט מיינע אויגן דעם ירדן, דעם באַרג סיני, דעם ים-סוף, פּיתום מיט רעמסס, ווי זיי זעען אויס, וכדומה אַזעלכע זאַכן, און מיינע מחשבות טראָגן מיך אַוועק אַהין, אינם געבענטשטן לאַנד כּנען, ווי זאָגט איר, ארץ זבת חלב ודבש. שלאָגט ער מיר איבער, פּדהצור הייסט עס, מיינע רעיונות סאַמע אין מיטן און רופּט זיך אָן צו מיר: „נו? וואָס דאַרף מען דאָ, זאָגט ער, אַזוי לאַנג טראַכטן? איינס-צוויי-דריי...“ „ביי אייך, זאָג איר, איז ברוך השם אַלצדינק איינס-צוויי-דריי, ווי די גמרא זאָגט, זאָג איר: „האָ גברא והא טיאסקא“ — און ביי מיר, זאָג איר, איז דאָס אַ האַרב שטיקל משניות, ויאָרים „אויפהויפן זיך, זאָג איר, און פּאָרן קיין ארץ-ישראל, דאַרף מען, זאָג איר, האָבן מיט וואָס...“ צעלאַכט ער זיך דרייַניטשקע מיט זיין קליין געלעכטער טערל, שטייט אויף, גייט צו צום טיש, עפנט אויף אַ טיש-קעסטל און נעמט אַרויס פון דאַרטן אַ טייסטער און ציילט מיר אָפּ אחת ואחת, זאָל זיך אייך דאַכטן, אַ שיינע מטבע, און איך בין דוקא נישט פּויל אױף דער פען און נעם צענויף דאָס ביסל פּאַפּיר — דער כּח פון געלט — און לאַז עס אַראָפּ העט ווייט אין קעשענע,

און וויל אים זאגן כאַטש אַ פּאַר פּסוקים מיט אַ מדרש, וואָס זאָל  
פאַרענטפערן אַרום און אַרום, הערט ער מיך ווי דעם קאַטער און  
מאַכט צו מיר: „אַט דאָס וועט אייך זיין, זאָגט ער גענוג ביז אַהין  
איבערן קאַפּ, און אַז איר וועט קומען, זאָגט ער, אויפן אָרט און  
וועט דאַרפן געלט, זאָלט איר שרייבן, זאָגט ער, אַ בריוו, וועט מען  
אייך איינס-צוויי-דריי באַלד אַרויסשיקן געלט. און דערמאָנען אייך  
נאַכאַמאָל וועגן פּאַרן, זאָגט ער, פאַרשפּאַרט מען דאָך, וואָרים איר  
זיינט דאָך, זאָגט ער, עפעס אַינד מיט יושר און מיט סאַוועסט.“  
אַט אַזוי מאַכט ער צו מיר, פּדהצור הייסט עס, און צעלאַכט זיך  
דריבניטשקע מיט זיין קליין געלעכטער. וואָס קריכט גלייך אין די  
קישקעס אַריין, און עס פליט מיר דורך אַ מחשבה אין קאַפּ: „טאָ-  
מער וואָלסטו אים אַ שמיץ געטאָן דאָס געלט צוריק אין פנים אַריין  
און אים דערציילט דעם פּסוק, אַז טביהן קויפט מען נישט פאַר  
געלט און מיט טביהן שמועסט מען נישט פון יושר און פון סאָ-  
וועסט?“ ... נאָר איידער איך עפן אַ מויל אויף צו ריידן, טוט ער  
אַ קלונג און רופט אַריין ביילקען און מאַכט צו איר: „דושענקע, דו  
ווייסט? דיין פּאַטער וואַרפט דאָך אונז אַוועק, ער פאַרקויפט אויס  
אַרץ, וואָס ער האָט, און פּאַרט אַרויס איינס-צוויי-דריי קיין אַרץ-  
ישראל“ ... „וואָס האָט זיך מיר געחלומט יענע נאַכט און היינטיקע  
נאַכט!“ ... אַזוי טראַכט איך מיר און קוק אויף מיין ביילקען, איר  
זאָלט זאָגן, זי זאָל זיך עס אַפילו פאַרקרימען. שטייט ווי אַ בוים,  
קיין טראַפן בלוט אין פנים, קוקט פון אים אויף מיר, פון מיר אויף  
אים, און קיין איינציק וואָרט! איך, אויף איר קוקנדיק, שווייג אויך,  
שווייגן מיר, הייסט עס, אַלע ביידע, ווי אין תהלים שטייט: תדבק  
לשוני — עס האָט אונז אַפגענומען דאָס לשון, דער קאַפּ דרייט זיך  
מיר, די שדייפן קלאַפן מיר, ווי פון אַ טשאַד. פון וואָס זאָל עס  
זיין, טראַכט איך מיר, אַ פנים, דאָט איז פונם שיינעם ציגייער, וואָס  
ער האָט מיר געגעבן רויכערן? אָט רויכערט דאָך אָבער ער אויך,  
פּדהצור הייסט עס! ער רויכערט און רעדט, דאָס מויל מאַכט זיך  
אים גאָר נישט צו, כאַטש די אייגלעך קלעפן זיך אים, עס גלוסט  
זיך אים, ווייזט אויס, כאַפן אַ דרימל. „פאַרן דאַרפט איר, זאָגט ער  
צו מיר, פון דאַנען קיין אַדעס, זאָגט ער, מיטן קוריער, און פון

אָדעס מיטן ים אַזש ביז יאַפע, און פּאָרן מיטן ים, זאָגט ער, איז  
די בעסטע צייט נאָר איצט, וואָרים, זאָגט ער, שפעטער הויבן זיך  
אָן די ווינטן מיט די שנייען מיט די בערעס מיט מיט מיט...  
אַזוי זאָגט ער און די צונג פּלאַנטערט זיך אים שוין, אַזוי ווי איי-  
נער וואָס וויל שרעאַפּן, נאָר ער הערט נישט אויף צו קלאַפּן וויי-  
טער: „און אַז איר וועט זיין, זאָגט ער, פּאַרטיק צו דער נסיעה,  
זאָרט איר אונז, זאָגט ער, געבן צו וויסן וועלן מיר אַרויספּאַרן,  
זאָגט ער, ביידע צום וואַקזאַל מיט אייך זיך אַפּוועגענען, וואָרים  
ווען קאַנען מיר זיך שוין זעען?“ אַזוי קאָזט ער אויס, איך בעט  
איבער אייער פּוּד, מיט אַ גרויסן גענעץ, שטייט-אויף און רופט זיך  
אָן צו איר, צו ביילקען הייסט עס: „דושענקע, וועסט, זאָגט ער,  
זיצן דאָ אַ ביסל, און איך וועל, זאָגט ער, גיין זיך צו-לייגן אַ וויי-  
לע.“ „האַסט נאָך קיינמאַל אַזאַ גלייכס נישט געזאָגט, ווי איך בין אַ  
ייד! אַצינד וועל איך כּאַטש האַפּן צו וועמען מיין ביטער האַרץ  
אויסצולייגן.“ אַזוי טראַכט איך מיר און וויל מיך געבן אַ נעם צו  
מיין ביילקען, איר אויסלומן אַלצדינק, וואָס האָט זיך צענויפּגע-  
זאַמלט ביי מיר פּאַר דעם גאַנצן פּרי-מאַרגן, ערשט אַז זי טוט אַ  
פּאַל צו מיר אויפן האַלז, ביילקע הייסט עס, און הויבט אָן צו  
וויינען, אָבער ווי אַזוי מיינט איר וויינען? מיינע טעכטער, נישט  
געדאַכט זאָלן זיי ווערן, האַפּן אַלע אַזאַ טבע: פּריער מענטשלעך  
זיי זיך און בריהן זיך, און קומט צו עפעס — וויינט מען, ווי אַ  
בערעזענע. אַט נעמט, לַמשלָ, מיין עלטערע טאָכטער, האַרץ הייסט  
עס, קאַרג האָט זי איינגעלייגט די וועלט אין דער לעצטער מינוט,  
בשעת זי האָט באַדאַרפט אַוועקפּאַרן אַפּריכטן גלות מיט איר פעפע-  
רל אין די קאַרטע מדינות? נאָר ווייס איך ס'אַ דמיון! יענע דאַרף  
ביי איר הייצן די הרובע!

איך וועל אייך זאָגן דעם רעכטן אמת, איך אליין, ווי איר  
קענט מיך שוין אַ ביסל, בין נישט קיין מענטש פון טרערן, גוט  
וויינען האָב איך געוויינט נאָר איין מאַל, בשעת מיין גאַלדע עליה  
השלים איז געלעגן אויף דער ערד, און נאָך איין מאַל האָב איך  
מיך גאַנץ געשמאַק אויסגעוויינט, בשעת האַרץ איז אַוועקגעפּאַרן צו  
איר פעפּערל און איך בין געבליבן אויפן וואַקזאַל, ווי אַ גרויסער

נאָר, איינער אַליין מיט מיין פּערדל, און נאָך עפעס אַ פּאַר מאָל  
 האָט זיך געטראָפּן, וואָס איך האָב מיך אַ ביסל, ווי זאָגט איר, צע-  
 יאכמערט, און ווייטער געדענק איך עפעס נישט, איך זאָל האָבן אַ  
 טבע פון וויינען. נאָר בייַלעקע מיט אירע טרערן האָבן מיך אַזוי  
 פאַרקלעמט ביי דער נשמה, אַז איך האָב מיך נישט געקאָנט איינ-  
 האַלטן, און איך האָב שוין נישט געהאַט דאָס האַרץ אפילו איך  
 זאָל איר זאָגן אַ קרום וואָרט. מיט מיר באַדאַרף מען קיין סך נישט  
 רייַדן. איך הייס טביה. איך האָב באַלד פאַרשטאַנען אירע טרערן.  
 דאָס איז נישט גלאַט אַזוי זיך טרערן. דאָס זיינען געווען, פאַר-  
 שטייט איר מיך, טרערן פון על חטא שחטאתי לפניך בנישט פאַלגן  
 אַ טאַטן... און אַנשטאַט דעם, וואָס איך זאָל זי מכבד זיין, ווי זי  
 איז ווערט און אויסגיסן פל חמתי אויף איר פּדהצורן, האָב איך  
 גאָר גענומען אויסריידן איר דאָס האַרץ מיט אַזאַ משל, און מיט  
 אַזאַ משל, ווי טביה קאָן. הערט זי מיך אויס, בייַלעקע הייסט עס,  
 און מאַכט צו מיר: "ניין, טאַטע, נישט דאָס, זאָגט זי, וויין איר.  
 איך האָב צו קיינעם; זאָגט זי, קיין טענות נישט, נאָר אַט דאָס,  
 זאָגט זי, וואָס דו פאַרסט אַוועק, זאָגט זי, איבער מיר און איך קאָן.  
 זאָגט זי, דערצו גאַרנישט העלפן, אַט דאָס, זאָגט זי, בראָט מיך".  
 "גיי שוין, גיי, זאָג איר, דו רעדסט, זאָג איר, ווי אַ קינד, האָסט  
 פאַרגעסן, זאָג איר, אַז מיר האָבן נאָך אַ גרויסן גאַט און אַז דיין  
 טאַטע איז נאָך, זאָג איר, ביי אַלע חושים. ביי דיין טאַטן, זאָג  
 איר, שפּילט אַ ראָליע זיך דורכפאַרן קיין ארץ-ישראל און קומען  
 צוריק, ווי אין פּסוק, זאָג איר, שטייט געשריבן: "ויסעו ויחנו" —  
 אַזוי רייַד איר איר אויס דאָס האַרץ און אינעווייניק ביי זיך טראַכט  
 איר מיר: "טביה, דו לייגסט! פאַרסטו אַוועק קיין ארץ-ישראל, איז  
 עליו השלום — אויס טביה!". . . און פונקט ווי זי וואָלט טרעפן  
 מיינע געדאַנקען, מאַכט זי צו מיר אַזוי: "ניין, זאָגט זי, טאַטע, אַט  
 אַזוי טרייסט מען אַ קליין קינד!"

אַט אַזוי מאַכט זי צו מיר, בייַלעקע הייסט עס; טביהס טעכ-  
 טער רייַדן נישט גלאַט, און זי נעמט און זי לייגט מיר אַוועק אַ  
 מענה-לשון, ווי אַזוי אַט דער פּדהצור אירער איז פון קליין גרויס  
 געוואָרן, אויסגעוואַקסן פון סאַמע גידעריקטן גראַד, זיך אַליין מיט



זיין אייגענעם שכל אַרויפגעשלאָגן אויף דער העכסטער מדרגה, און  
איצט וויל ער דערגרייכן דערצו, אז צו אים אין שטוב אַריין זאָל  
קומען בראַצקי, שיט ער מיט נדבות, וואַרפט מיט טויזנטער. נאָר  
אַזוי ווי געלט אַליין איז נאָך ווינציק, מע דאַרף נאָך האָבן יחוס  
אויך, לייגט ער אײן די וועלט, פּדהצור הייסט עס, צו באַווייזן,  
אַז ער איז נישט קיין אַפּי ווער, באַרימט זיך, אַז ער שטאַמט פון  
די גרויסע פּדהצורס, אַז זיין טאַטע איז אויך געווען אַ באַרימטער  
פּאַדריאַטשיק. — היינט, זאָגט זי, דערציילט ער אַלעמען, אַז זיין  
ווייבס טאַטע איז געווען אַ מיליאָנטשיק... און מע מוז דאָס, זאָגט  
זי, אַלצדינק אויסהערן און מאַכן אַ שווייג, וואַרים ער איז, זאָגט  
זי, אויף די זאַכן אַ גרויסער קאַפּריזניק. „ביי דיר, זאָג איך, הייסט  
דאָס אַ קאַפּריזניק, און ביי אונז, זאָג איך, ווערט דאָס אָנגערופן  
פּשוט אַ נכפּהניק, זאָג איך, אָדער אַ מה־יעשהניק. „ניין, זאָגט זי,  
טאַטע, דו קענסט אים נישט, ער איז גאָרנישט אזא שלעכטער, ווי  
דו מיינסט; ער איז נאָר אַ מענטש, וואָס אַ מינוט איז ער אַזוי און  
אַ מינוט איז ער אַנדערש. ער האָט, זאָגט זי, אַ גוט האַרץ און אַ  
פּרייטע האַנט. אים, אז מע מאַכט, זאָגט זי, אַ קרום פנים, און אַפּי  
מע טרעפט די גוטע מינוט, וועט ער אוועקגעבן די נשמה, און ווער  
שמועסט, זאָגט זי, פון מיינעטוועגן — איז דאָס טעלערל פּונם הימל!  
דו מיינסט, זאָגט זי, איך האָב אויף אים שוין גאָר קיין שום שליסה  
נישט? אַט האָב איך ביי אים נישט לאַנג געפּוועלט אַרויסראטעווען  
האַדלען מיט איר מאַן פון די ווייטע גובערניעס. ער האָט מיר, זאָגט  
זי, געשוואָרן, אז ער וועט זיך לאָזן קאַסטן אַ סך טויזנטער, נאָר  
מיט אײן תּנאי, אז זיי זאָלן פון דאָרטן אוועק גלייך קיין יאַפּאַניע.“  
„וואָס עפעס קיין יאַפּאַניע, זאָג איך?“ „ווייל אין יאַפּאַניע, זאָגט זי,  
האָט ער געשעפּטן. אויף דער גאַנצער וועלט, זאָגט זי, האָט ער  
געשעפּטן; וואָס אים קאַסט אָפּ, זאָגט זי, אַ טאָג נאָר דעפעשן אַליין,  
וואָלטן מיר אלע, זאָגט זי, געהאַט אויף אַ האַלב יאָר צו לעבן. נאָר  
וואָס קומט מיר אַרויס, זאָגט זי, אז איך בין נישט איך?“... דאָס  
האַרץ ווערט מיר צערסן אויף שטיקער, זעענדיק, ווי מײן קינד  
ווערט נעבעך פאַרשוואַרצט, ווי זאָגט איר, אין עושר און אין  
פּבּוד... דיין שוועסטער האַדל, זאָג איך, וואָלט נישט אַזוי גע-

סאָן... שלאַגט זי מיך איבער, ביילקע הייסט עס, און מאכט צו  
 מיר אַזוי: „איך האָב דאָך דיר געזאָגט, זאָגט זי, אַז צו האַדלען  
 זאָלסטו מיך, טאטע, נישט גלייכן. האַדל האָט געלעבט, זאָגט זי,  
 אין האַדלס צייטן, און ביילקע, זאָגט זי, לעבט אין ביילקעס צייט  
 טן... פון האַדלס צייטן, זאָגט זי, ביז ביילקעס צייטן איז אַזוי  
 ווייט, זאָגט זי, ווי פון דאַנען קיין יאַפּאָניע“...  
 בקצור, איך זע, איר כאפט זיך, פאַני; נאָך צוויי מינוט, און  
 אַ סוף צו אלע מעשיות. אָנגעגעסן זיך זאָט מיט צרות און יסורים  
 פון מיין גליקלעכע מיזניקע, בין איך אַרויסגעגאַנגען פון דאָרט אַ  
 צעפראַכענער, אַ צעפרעקלטער, און האָב געגעבן אַ שליידער אין  
 דער ערד אַריין דעם ציגייער, וואָס האָט מיר פאַרטשאַדעט מיין  
 קאַפּ, און רוף מיך אָן צו אים, צום ציגייער הייסט עס: „גיין זאָל  
 סטו פּה־הקלע, אַ רוח אין דיין טאַטנס ערד אַריין!“ „וועמען איז  
 רב טביה?“ הער איך אַ קול אונטער מייע פלייצעס, איך דריי  
 אויס דעם קאַפּ, איך טו אַ קוק — ס'איז ער, אפרים דער שדכן,  
 פאַרכאפט זאָל ער ווערן! „ברוך הבא, אַ ייד, זאָג איך, וואָס טוט  
 איר דאָ?“ „וואָס, זאָגט ער, טוט איר דאָ?“ „געווען, זאָג איך, צו  
 גאסט ביי מייע קינדער.“ „וואָס, זאָגט ער, מאַכן זיי?“ „וואָס, זאָג  
 איר, זאָלן זיי מאַכן? חוץ זייער שאַדן אויף אונז ביידן געזאָגט  
 געוואָרן!“ „ווי איך זע, זאָגט ער, זיינט איר רעכט צופרידן מיט  
 מיין סחורה?“ „נאָך אַ מין צופרידן, זאָג איך, גאָט זאָל איך ממלא  
 זיין, זאָג איך, בכפּל פּפלים.“ „ס'איז אייך אַ פנים, זאָגט ער, גוט  
 אויפן הארצן, רב טביה?“ „הלוואי, זאָג איך, אויף אייך געזאָגט גע  
 וואָרן, רבנו של עולם, כאָטש האַלב!“ „אַזוי גאָר? און איך האָב  
 אייך, זאָגט ער, געשאַצט, אַז איר זיינט אַ ייד אַ נגיד, ווי באַלד  
 אַזוי, זאָגט ער, טאָ נאָט-זשע אייך אַ שמעק טאַבעקע“... אָפּגעפּטרט  
 דעם שדכן מיט אַ שמעק טאַבעקע, בין איך געקומען צופאַרן אַהיים  
 און האָב מיך גענומען אויספאַרקויפן מיין בעל-הבתישקייט פון אַזוי  
 סיל יאָרן. מאָלט אייך, נישט אַזוי גיך טוט זיך עס, ווי סע  
 רעדט זיך, איטלעכס טעפל מיט איטלעכס נאַרישקייט האָט ביי  
 מיר צוגענומען אַ שטיק געוונט. די זאָך האָט מיר דערמאָנט גאָלדען  
 עליה השלום, יענע זאָך האָט מיר דערמאָנט די קינדער, זיי צו

לענגערע יאָר, פֿאַר קיין זאַך האָט מיר נישט דערלאָנגט אַזוי טיף  
 ווי דאָס פּערדל מיינס. אַקעגן מײן פּערדל האָב איך מיך געפילט  
 עפעס הייב... סטייטש, אָפּגעהאַרעוועט מיט דעם אַזוי פיל יאָרן,  
 אייניגעם געפידעוועט, איגי יעם פאַרשוואַרצט געוואָרן און פּלוצים  
 גענומען און פאַרקויפט! פאַרקאָפּן האָב איך דאָס פאַרקויפט צו אַ  
 וואַסער-פירער, וואָרים פון בעלי-עגלות קאָן מען נאָר מבוזה ווערן.  
 איך קום צו זיי פאַרקויפּן מײן פּערדל, מאַכן זיי צו מיר: „גאָט  
 איז מיט אייך, ס'איז דען ביי אייך אַ פּערדל?“ „וואָס דען, זאָג זיך,  
 איז דאָס, אַ הענגלייכטער?“ „ס'איז זיי אייך, זאָגן זיי, נישט קיין  
 הענגלייכטער, נאָר אַ למד-וואוּניק.“ „וואָס הייסט דאָס, זאָג איך, אַ  
 למד-וואוּניק?“ „דאָס הייסט, זאָגן, זיי אַ זקן פון זעקס און דרייסיק יאָר,  
 אָן אַ סימן פון ציין, מיט אַ גרויע ליפּ, און טרייסלעט מיט די זייטן,  
 ווי אַן אַלטע יידענע ערב שבת אויפן פּראָסט...“ געפעלט אייך אַזאָ  
 מיך בעל-עגלה-שפּראַך? איך וועל אייך גיין שווערן, אַז דאָס פּערדל  
 נעבעך האָט פאַרשטאַנען איטלעכס וואָרט, ווי אין פּסוק שטייט:  
 ידע שור קונהו — אַ סקאָטינע פילט, אַז מע האַלט דאָס ביי פאַרקויפּן.  
 אַ סימן האָב איך, אַז בשעת איך האָב צוגעקלאַפט דעם וואַסער-  
 פירער און געוואָגט צו אים: „מיט מזל ברכה“, האָט מײן סוס פּלוצים  
 אויסגעדרייט צו מיר די חנעוודיקע מאַרדע און קוקט אויף מיר מיט  
 שטומע אויגן, ווי איינער רעדט: „זה הלקי מכל עמלי — אָט אַזוי  
 דאַנקסטו מיר אָפּ פאַר מײן סלוזשפע?“... איך כאַפּ אַ קוק אויף  
 מײן פּערדל דאָס לעצטע מאָל, ווי דער וואַסער-פירער האָט דאָס  
 גענומען אין די הענט אַריין לערנען מיט דעם בלאַק, און איך פלייב  
 נאָכדעם שטיין איינער אַליין און טראַכט מיר: רבוננו של עולם! ווי  
 שכלדיק דו פירסט דיין וועלט! אָט האָסטו באַשאַפּן אַ טביהן און  
 האָסטו באַשאַפּן להבדיל אַ פּערדל, און בידע האָפּן זיי איין מזל אויף  
 דער וועלט... נישמער, אַ מענטש האָט אַ מויל און קאָן זיך כאַטש  
 אויסטענען, אויסריידן דאָס האַרץ, און פּערדל, להבדיל, וואָס?  
 מישטיינס געוואָגט, אַ שטומע צונג, ווי זאָגט איר: „ומותר האדם מן  
 הבהמה“...

איר קוקט אויף מיר, פאַני שלום-עליכם, וואָס סע האָפּן זיך

מיר געשטעלט טרערן אין די אויגן, און איר טראַכט זיך אַנדאָי:  
 „אַט דער טביה האָט זיך פאַרבענקט אַ פנים נאָך זיין פּערדל?״ וואָס  
 עפעס נאָכן פּערדל, מענטש איינער? אַלצדינק טוט מיר באַנג און  
 נאָך אַלעמען וועל איך בענקען. איך וועל בענקען נאָכן פּערדל, איך  
 וועל בענקען נאָכן דאָרף, איך וועל בענקען נאָכן סטאַראַסטע מיטן  
 אוראַדניק, נאָך די בויבעריקער דאַטשניקעס, נאָך די יעהופּעצער  
 נגידים און אפילו נאָך אפרים דעם שדכן, ס'זאָל אויף אים קומען אַ  
 מגפה, וואָרים סוף כל סוף, אַז מע זאָל וועלן אַריינטאָן זיך אַ ביסל  
 אין חקירה, איז ער דאָך נישט מער, ווי אַ ייד אַן אביון, וואָס זוכט  
 פרנסה. אַם ירצה השם, אַז גאָט וועט מיך ברענגען בשלום אַהין,  
 וווּ איך פאַר, ווייס איך נאָך אַליין נישט, וואָס איך וועל דאָרט טאָן,  
 נאָר דאָס איז קלאָר ווי דער טאָג, אַז ראשית חכמה וועל איך זיין  
 ביי דער מוטער רחל אויפן קבר, איך וועל דאָרטן בעטן פאַר מיינע  
 קינדער, וואָס איך וועל זיי מן הסתם שוין קיינמאָל נישט זען, וועל  
 איך אים אויך אין זינען האַבן, אפרים דעם שדכן מיין איך, אים  
 און אייך און כל ישראל. נאָט אייך דערויף מיין האַנט תקיעת-כף  
 און זייט מיר געזונט און פאַרט געזונט און לאַזט גריסן איטלעכן  
 באַזונדער גאָר פריינטלעך.

געשריבן אין יאָר 1900.

## לך-לך.

— א שיינער, א גוטער, א פרייטער שלום-עליכם אויף אייך פאָני שלום-עליכם! עליכם ועל בניכם! איך קוק שוין אויף אייך לאַנג אַרויס, ס'האָט זיך אָנגעקליבן ביי מיר אַ היפש ביסל סחורה פאַר אייך. איך פרעג מיך אַלץ נאָך: פאַרוואָס זעט מען אייך ניט? זאָגט מען מיר, אַז איר פאַרט אַרום דאָרט איבער דער וועלט אין די ווייטע לענדער ערגעץ, ווי מיר זאָגן אין דער מגילה: שבע ועשרים ומאה מדינה... נאָר מיר דאַכט, אַז איר קוקט אויף מיר עפעס מאָדנע? אַ פנים, איר קווענקלע זיך און טראַכט זיך בעת מעשה: ס'איז ער צי ניט ער? ס'איז ער, פאָני שלום-עליכם, ס'איז ער! אייער אַלטער פריינט טביה, בכבודו ובעצמו, טביה דער מילכיכער, דער אייגענער טביה, נאָר אויס מילכיכער, גלאַט אַ ייד, אַ ייד פון אַ גאַנץ יאָר, אַ ייד אַ זקן, ווי איר זעט כאַטש אפילו אין יאָרן גאָר ניט אַזוי אַלט, ווי מיר זאָגן אין דער הגדה: הרי אני פּבן שבעים — נאָך גאַנץ ווייט צו זיבעציק! אי וואָס, עפעס אַזוי ווייס די האָר? גלויבט מיר, נישט פאַר תּענוּג, ליבער פריינט, אַ ביסל אייגענע צרות, ניט צו פאַרזינדיקן, און אַ ביסל פונם פּלל ישראל — אַ שלעכטע צייט! אַ ביטער שטיקל צייט אויף יידן!... נאָר איך ווייס, וואָס אייך קוועטשט. אייך קוועטשט אַן אַנדער זאָך: איר האָט זיך דערמאָנט מסתּמא, אַז מיר האָבן זיך אַמאָל געהאַט אָפּגעזענגט, איידער איך האָב באַדאַרפט אַוועקפאַרן קיין ארץ-ישראל. על פּן רעכנט איר אַודאי, אַז דאָס זעט איר שוין טביהן צוריקוועגס, פון ארץ-ישראל היסט עס, און איר גאַרט שוין מסתּמא האַרען

עפעס גייעט, אָפּגעמען אַ גרוס פון דער מוטער רחלס קבר און פון דער מערת המכפלה און נאָך אַזעלכע זאַכן? באַדאַרף מען אייך באַ-רויִקן, אויב איר האָט צייט און ווילט האַרן חדושים, אָפּער טאַקע האַרן מיט קאַפּ, וועט איר שוין דעמאָלט אַליין זאָגן, אַז אַ מענטש איז אַ בהמה און אַז מיר האָבן אַ שטאַרקן גאַט און ער פירט די וועלט.

הקיצור, וואָס פאַר אַ סדרה גייט ביי אייך איצט? ויקרא? ביי מיר גייט אַן אַנדער סדרה; די סדרה לך-לך. לך-לך — האָט מען מיר געזאָגט — דו זאָלסט אַרויסגיין, טביה, מאַרצן — פון דיין לאַנד, וּמְמוֹלֶדֶתְךָ — און פון דיין דאָרף, וווּ דו ביסט געבוירן און אָפּגעלעבט אַלע דיינע יאָרן, אַל האַרץ אַשר אַר אַך — ווהיך די אויגן וועלן דיר טראָגן!... און ווען דערמאָנט מען זיך צו זאָגן טביהן דעם דאָזיקן פּסוק? אַקוראַט דעמאָלט, ווען ער איז שוין אַלט און שוואַך און עלט, ווי מיר זאָגן ראש-השנה אין די תּפִּלוֹת: אַל תּשְׁלִיכֵנוּ לַעַת זְקֵנָה!... נאָר איך כאָפּ אייך איינט פאַרן אַנדערן, שיער פאַרגעסן, אַז מיר האָלטן נאָך גאָר פון פּאַרנט, און אַז איך האָב אייך נאָך ניט דערציילט, וואָס אין אַרץ-ישׂראַל הערט זיך. וואָס זאָל זיך דאָרטן הערן, ליבער פריינט? אַ לאַנד — אויף אונז ביידין אַזאַ יאָר! אַרץ זבת חלב ודבש — שטייט נאָך אין דער תּורה געשריבן! איין חסרון נאָר, וואָס אַרץ-ישׂראַל איז אין אַרץ-ישׂראַל, און איך בין, ווי איר זעט אַטאַ, נאָך דערווייל אין חוץ-לאַרץ... אויף טביהן, הערט איר, איז אַ פנים, געזאָגט גע-וואָרן דער פּסוק פון דער מגילה: פּאָשר אַבְדֵתִי אַבְדֵתִי — גע-ווען אַ שלים-מזל און אַ שלים-מזל וועל איך שוין שטאַרבן. דאַכט זיך, אַט-אַט, שוין געשטאַנען פּמעט מיט איין פּוס אויף יענער זייט, אינם הייליקן לאַנד היינט עס, געבליבן נאָר נעמען אַ פּילעט, זיך אויפּזעצן אויפן שיף און — פּאַשאַץ. וואָס זשע טוט גאַט? איז זיך מיט, וועט איר הערן אַ שיינס. מיין עלטערער אידעם, מאַטל קאַמ-זויל דער חייט פון אַנאַטעווקע, ניט דאָ געדאַכט, ניט פאַר קיין יידן געדאַכט, און לייגט זיך אַוועקעט אַ געזונטער, אַ שטאַרקער, און מאַכט אַ שטאַרב! דאָס הייסט, קיין גרויסער גבר איז ער ניט געווען קיין מאַץ. משטיינט געזאָגט, אַ בעל-מלאכה, געזעסן יומם

וּלְיִלָּה עַל הַתּוֹרָה וְעַל הָעֲבוּדָה — אויף דער נאָדל מיטן פּאָדעם און געשטשאַפּעט, אַזוי לאַנג, אַזוי ברייט, ביז ער האָט באַקומען דאָס טרוקענע, אָנגעהויבן קאַכיקען, געקאַכיקעט און געקאַכיקעט, ביז ער האָט אויסגעשפּיגן דאָס לעצטע פּיסל לונג — עס האָט נישט גוט האַלפּן שוין ניט קיין דאָקטאָר, ניט קיין טאַטער, ניט קיין ציגנמילך, ניט קיין טשעקעלאַדע מיט האָניק. אַ ווילדער יונגאַטש געווען, אפילו אַ פּראָסטער, נישט קיין בן-תּוֹרָה, נאָר אַן ערלעכער, אָן חכמות לייב געהאַט מיין טאַכטער — דאָס חיות! און מפּקיר געווען זיך פאַר די קינדער, און פאַר מיר — געווען גאָר די כּפּרָה!

הַקִּיצוֹר, אָפּגעזאָגט דעם פּסוק: וימת משה — געשטאַרְבֵּן מאַטל, האָט ער איבערגעלאָזט מיר אַ רעכטע באַמבע: וווּ האָב איך שוין געקאָנט אפילו אין זינען האָבן דעמאָלט ארץ-ישׂראֵל? איך האָב שוין געהאַט אַ גוטן ארץ-ישׂראֵל ביי זיך אין דער היים! ווי אַזוי לאָזט מען איבער, איך פּרעג אייך אַליין, אַ טאַכטער אָן אלמנה מיט פּיצלעך קינדער יתומים אָן אַ שטיקל ברויט? כאַטש אפילו אין פּלוג אַז מע וויל צוריק, וואָס קאָן איך איר העלפּן — אַ לעכערדיקן זאַק? איך וועל דאָך איר דעם מאַן אירן צוריק ניט לעבעדיק מאַכן און אירע קינדער דעם טאַטן פון יענער וועלט ניט אומקערן, און אַליין איז מען דאָך אויך ניט מער ווי אַ זינדיקער מענטש, אויף דער עלטער ווילט זיך אַ פּיסל אויסרווען די פּיילער, פּילן, און מע איז אַ מענטש, ניט קיין סקאַט. גענוג געטאַרעראַמט! גענוג געוועלע-הוועט! מע באַדאַרף שוין אַ פּיסל אַ טראַכט געבן פון יענער וועלט אויך, שוין צייט! ובפרט, אַז איך האָב שוין געמאַכט אַ תּל פון מיין פּיסל כּאָדאַבע: דעם סוס ווי איר ווייסט לאַנג געגעבן דעם וועג, די בהמה'עך אויסגעטאַרקויפט עד לפּק, געפליבן נאָר אַ פּאָר ביקלעך, וואָס סע קאָן אַמאָל ווערן פון זיי לייט, אַז מע זאָל זיי גוט האַדעווען, — און פּלוצים, גיי ווער אויף די עלטערע יאָרן אַ טאַטע פון קליינע קינדער! זיינט איר שוין פּאַרטיק? האָט צייט! די רעכטע געדיכטע גייט ערשט ווייטער, וואָרים ביי טביהן, אַז עס טרעפט זיך אַ צרה, ווייסט איר דאָך שוין, אַז סע שלעפט זיך נאָך פון היבטן נאָך אַ צרה. אַזוי האָט שוין גאָט באַשאַפּן זיין וועלטל און אַזוי וועט דאָס שוין פּלייבן — אַ פּאַרפּאַלענע זאַך!

בקיצור המעשה, מיט מיין מיוזנקע, מיט מיין ביילקע הייסט  
 עס, געדענקט איר דאך די געשיכטע מיטן גרויסן געווינס, וואָס זי  
 האָט געמאַכט, געפאַקט אַ העכט, אַ פּדהצור, אַ קנאַקער, אַ פּאָדריאַט-  
 שיק פון דער מלחמה, וואָס האָט זיך פּאַרקאַכט אין מיין טאַכטער,  
 געשיקט צו מיר אפרים דעם שדכן, ימח שמו, אויסגעשלאָגן אַ קניה  
 ערד, שיער דעם שלאַק באַקומען, גענומען זי, ווי זי שטייט און  
 גייט, דאַכט זיך, אַזאַ גליק אַ יאָ? נו, האָט זיך פון דעם גאַנצן  
 גליק אויסגעלאָזט מסתמא אַ טיך, און נאָך וואָס פאַר אַ טיך! אַ  
 טיך מיט אַ פּלאַטע, דער אויבערשטער זאָל שומר ומציל זיין! וואָ-  
 רים, אַז גאָט הייסט, דאָס רעדל זאָל זיך געבן אַ דריי איבער צוריק  
 איז מיט דער פוטער אַראָפּ, גאָט האָט ליב שפּילן זיך מיט אַ  
 מענטשן. אוי, האָט ער ליב שפּילן זיך! אַזוי האָט ער זיך געשפּילט  
 מיט טביהן וויפּיל מאָל: עולם ויורדים — אַרויף און אַראָפּ:  
 און אַזוי איז געווען אויך מיט מיין פּאָדריאַטשיק, מיט פּדהצורן.  
 איר געדענקט דאָך מסתמא דאָס גרויסקייט זינס מיטן הייזל, מיט  
 די דרייצן דינסטן, מיט די שפּיגלען און מיט די זייגערס, און מיט  
 די צאַצקעס אין יעהופּעץ? פי-פו-פּאָ! געדענקט איר, איך האָב  
 אייך דערציילט, דאַכט זיך, ווי אַזוי איך האָב צוגערעדט דעמאָלט  
 מיין ביילקען, געבעטן זיך ביי איר, זי זאָל זען, אַז ער זאָל איר  
 אַוועקקויפּן דאָס הייזל, און לַמען השם — אויף איר נאָמען? נו, האָט  
 מען דאָך מיך מסתמא געהערט ווי המן דעם גראַגער — וואָס פאַר-  
 שטייט אַ טאַטע? אַ טאַטע פאַרשטייט גאַרניט! וואָס-ושע, מיינט איר,  
 איז געווען דער סוף? דער סוף איז געווען — וווּ איר האָט ערגעץ  
 אַ שונא! אַ חוץ וואָס ער האָט זיך פונם גאַנצן טראַסק געשטעלט,  
 געבליבן דערונטער, אויספאַרקויפט אַלע שפּיגלען מיט אַלע זייגערס,  
 מיטן ווייבס דימענטן און באַרליאַנטן, האָט ער זיך נאָך פאַרשמירט  
 מיט סכּנת-נפשות, געמוזט ווערן אַ בורח, ניט פאַר קיין יידן געדאַכט  
 און מאַכן אַן אַפּטריט און אַוועקפאַרן אַהין, וווּ דער ליבער שפּת-  
 קודש גייט אַוועק — קיין אַמעריקע הייסט עס. אַהינצוצו, פאַרן דאָך  
 אַלע שווערע הערצער, זיינען זיי אויך געפאַרן אַהינצוצו, די ערשטע  
 צייט גוט פאַרשוואַרצט געוואָרן, דאָס בייל פּיט מוזמנים, וויפּיל ס'איז  
 געווען, האָט מען אויפגעגעסן, און אַז ס'איז ניט געווען מער וואָס



צו קיינען, האָט מען געפֿעד געמוזט געמען זיך צו דער אַרבעט, געטאָן פֿל עבודה-פֿרך, ווי די יִדן אין מצרים. ביידע, אי ער, אי זי! איצט שרייבט זי, אַז ס'איז זיי, שוין ברוך השם, נישקשהדיק: זיי אַרבעטן זאָקן אויף אַ מאַשינע און מאַכן אַ לעבעכטס... אַזוי רעדט זיך עס דאָרטן, אין אַמעריקע. אויף אונזער לשון וועט עס הייסן: דאָס שטיקל ברויט שלעפט זיך... דאָס גאַנצע שטיקל גליק, וואָס זיי זיינען מער ניט ווי צוויי מענטשן, שרייבט זי, אָן אַ קינד, אָן אַ רינד — גם זו לטובה! נו, פרעג איך איך, זאָל ניט אַ רוח אין זיין פעטערס מומע אריין געפֿלויגן געוואָרן? ... איך מין טאַקע אפֿרים דעם שדכן מיין איך, פֿאַרן שיינעם שידוך, וואָס ער האָט מיר נאַראַיעט, און פֿאַר דער פֿלאַטע, וואָס ער האָט מיך אַריינגע-פֿירט! וואָס וואָלט איר געווען אַזוי ביטער, למשל, זי זאָג געווען חתונה האָבן פֿאַר אַ בעל מלאכה, ווי צייטל, אָדער פֿאַר אַ לערער, ווי האָדל? אַי, די האָפֿן אויך ניט געמאַכט אַזאָ גליק? איינע איז אַ יונגע אלמנה, און די אַנדערע איז אין אַלדי גוטע יאָר ערגעץ פֿאַרשיקט אויף פֿאַסעליענע? איז דאָך עס אַ גאָט-דאָך — וואָס קאָן אַ מענטש פֿאַרוואָרן? ... הערט איר, אַ חכמה אַ יידענע איז געווען טאַקע מיינע, גאָלדע עליה השלום, דערמיט אַליין שוין, וואָס זי האָט זיך פֿאַצייטנט אַרומגעקוקט, אָפֿגעזעגנט זיך מיט דער נאַרישער וועלט און הילך לעולמו. וואָרים זאָגט שוין איר אַליין, איידער האָבן אַזאָ צער גידול בנים פון טעכטער, ווי טוביה האָט, איז ניט גלייכער טויזנט מאָל ליגן אין דער ערד און באַקן בייגל? ... נאָר ווי שטייט דאָרטן אין פרק: בעל-פֿרחך אתה חי — אַ מענטש געמט זיך ניט אַליין, און אַז מע געמט, גיט מען איבער די הענט, זאָגט איר... דערווילע האָבן מיר זיך אַראָפֿגעשלאָגן פֿונם שליאַך, איז דעריבער נחזור לענינו הראשון — פֿאַמיר איבערליאַזן, ווי איר זאָגט אין אייערע פֿיכלעך, דעם בן מלך און זיך אומקערן צו דער בת-מלכה. וווּ זשע, הייטט עס, האַלטן מיר? ביי דער סדרה לך-לך. נאָר איידער מיר וועלן צוקומען צו דער סדרה לך-לך, וועל איך אייך בעטן זיך מטריח זיין מיט מיר אָפֿשטעלן זיך אויף אַ וויילע ביי דער סדרה בלעך, דער מנהג העולם איז אפילו פון זינט די וועלט שטייט, אַז פֿריער לערנט מען לך-לך, דערנאָך בלעך, מיט מיר

האַט מען אָבער, פאַרקערט, פריער געלערנט בליק, דערנאָך לך-לך. און געלערנט האָט מען מיט מיר בליק אזוי שייך, אַז איר מעגט עס האַרכן. עס קאָן אייך אַמאָל צונויז קומען.

בקיבור, דאָס איז געווען שוין לאַנג, באַלד נאָך דער מלחמה איז דאָס געווען, אין דער סאַמע היץ פון קאָסנעטוציעס, בעת עס האָבן זיך אָנגעהויבן די ישיעות ונחמות אויף יידן, פריער אין די גרויסע שטעט, דערנאָך אין די קליינע שטעטלעך, אָבער צו מיר איז עס נישט דערגאַנגען, און עס האָט ניט געקאָנט דערגיין בשום אופן. פאַרוואָס? פשוט! מען זיצט, אָפּ אַזאַ צייט צווישן גויים איז מען אויסגעבונדן מיט אַלע בעלי-בתיים פון דאָרף, „טעוועל“ איז ביי זיי דאָס אויבערשטע פונם שטייט! וואָס איז שייך? אַן עצה — איז „יאַק טעוועל סקאַזשע“. אַ רפואה, צו קדחת — איז „דאָ טעוועליאַ“.

אַ גמילת-חסד — אויך ביי טביהן. נו, האָב איך עפעס באַדאַרפט אין זינען האָבן אַזעלכע זאַכן, אַז די גויים אַליין האָבן מיר געזאָגט וויפיל מאָל, אַז איך זאָל פלל ופלל קיין מורא ניט האָבן — זיי וועלן ניט דערלאָזן!... און פך הוה — וועט איר הערן אַ שיינט.

בקיבור, איך קום צופאַרן איינמאָל אַ היים פון בויבעריק — איך בין נאָך דעמאָלט געווען אין די פעדערן, ווי זאָגט איר, נאָך געהאַנדלט מיט מילכיסקס, קעז און פוטער און שאר ירקות; אויסגאָ-שפאַנט דאָס פערדל, אונטערגעוואָרפן דעם היי און האָבער, נישט צייט געהאַט אפילו זיך וואַשן צום עסן, איך טו אַ קוק — אַ פולער הויף מיט גויים, די גאַנצע הרצמאָדע, אַלע פיינסטע בעלי-בתיים, פונם סטאַראָסטע איווען פאַפערילע ביז דעם לעצטן גוי, טראַכים דער טשערעדניק, און אַלע זעען זיי מיר אויס עפעס מאָדנע, יום-טוב-דיק!... האָט מיר אפילו תחילת געגעבן אַ טיכקע אין האַרצן: וואָס פאַר אַ יום-טוב אין מיטן דרינען? צי איז מען ניט געקומען מיט מיר לערנען בליק? ... נאָר צוריק טראַכט איך מיר: פּע, טביה! מעגסט זיך שעמען פאַר זיך אַליין: פל ימיו איצטטו איין ייד, להבדיל, צווישן אזוי אזוי, פיל גויים בשלום ושלווה, און מען האָט זיך ניט אָנגערירט, איר זאָלט זאָגן אויף אַ האָר! ... און איך נעם און גיי אַרויס צו זיי מיט אַ ברייטן שלום עליכם: „ברוכים הבאים, זאָג איך צו זיי, וואָס טוט איר דאָ, מיינע ליבע בעלי-בתיים? און

וואָס וועט איר עפעס זאָגן גוטס? און וואָס וועט איר דערציילן  
 נייעס? ... טרעט אַרויס דער סטאַראַסטע, איוואַן פּאַפּעריילע, הייסט  
 עס, און רופט זיך אָן צו מיר גאַנץ אָפּנטלעך און גאָר אָן שום  
 הקדמות: „מיר זיינען געקומען, זאָגט ער, צו דיר, טעוועל, מיר  
 ווילן דיר שלאָגן“. וואָס זאָגט איר אויף דער שפראַך? מילא, ווי  
 אזוי מיר איז געוואָרן אויפן האַרצן — קאָנט איר אייך משער זיין.  
 נאָר אַרויסבאַווייזן — פע! אדהבא ואדרבא! טביה איז ניט קיין ייִג-  
 געלע... ריף איך מיך אָן צו זיי גאַנץ לעבעדיק: „מול-טוב אייך,  
 זאָג איך, נאָר וואָס האָט איר זיך, קינדער, אזוי שפעט דערמאָנט?  
 אין אַנדערע ערטער, זאָג איך, האָט מען שוין פון דעם פּמעט פאַר-  
 געסן!“ ... רופט זיך אָן צו מיר איוואַן פּאַפּעריילע, דער סטאַראַסטע  
 הייסט עס, שוין דוקא גאַנץ ערנסט: „פאַרשטייסטו מיך, טעוועל,  
 זאָגט ער, מיר האָבן זיך, זאָגט ער, אַליץ געישובט, צי מיר זאָלן  
 דיר שלאָגן, צי ניט שלאָגן? אומעטום אין אַלע ערטער שלאָגט מען  
 אייך, פאַרוואָס, זאָגט ער, זאָלן מיר דיר דורכלאָזן? ... איז גע-  
 בליבן ביי דער הרמאָדע, זאָגט ער, אז מיר זאָלן דיר שלאָגן...  
 נאָר וואָס דען, מיר ווייסן נאָך אַליין ניט, וואָס מיר זאָלן מיט  
 דיר טאָן, טעוועל: צי מיר זאָלן דיר נאָר אויסהאַקן די שויבן,  
 זאָגט ער, און צעטרענען די פּערינעס מיט די קישלעך און אַרויס-  
 לאָזן די פּעדערן, צי מיר זאָלן דיר פאַרברענען, זאָגט ער, די כאַ-  
 טע מיט דער שטאַץ מיט דער גאַנצער כאַדאַפּע דינער?“

דאָ איז מיר שוין געוואָרן גוט קאַלעמוטנע אויפן האַרצן, און  
 איך באַטראַכט מיינע לייט, ווי מע שטייט אָנגעלענט אויף די לאַנגע  
 שטעקנס און מע שושקעט זיך מיר עפעס שטילערהייט. משמעות,  
 הייסט עס, אז ס'איז ביי זיי גאָר קיין קאַטאָועס ניט? וויבאַלד  
 אזוי, טראַכט איך מיר, איז דאָך ווי מיר זאָגן אין תהלים: באו  
 מים עד נפש — ביסט דאָך טאַקע, טביה, גוט אין דער אַרבעט!  
 וואָרים טאַמער אל תפתח פה לשטן — אַ קאַשע אויף כרוקעלע? ...  
 טביה, קלער איך מיר, מיטן מלאך-המות טאָר מען זיך ניט שפילן —  
 מע באַדאַרף זיי עפעס זאָגן! ... און וואָס זאָל איך אייך לאַנג  
 מאַרן בדרוש זיין, לעבער פריינט, ס'איז באַשערט געווען, אַ פּנים,  
 אַנס, האָט מיר דער אויבערשטער אַריינגעגעבן אַ זין, איך זאָל ביי

זיך ניט אראפפאלן, און איך נעם מיך אָן מיט האַרץ און רוף מיך  
 אָן צו זיי, צו די גויים הייסט עס, דוקא אין גוטן מוט: „שמעו-נא  
 רבותים, זאָג איך, הערט-זשע אויס, זאָג איך, מיינע ליבע בעלי-בתים,  
 וויבאלד, זאָג איך, אַז הראַמאָדע האָט אַזוי געפסקנט, איז דאָך ניט  
 שייך, זאָג איך, מסתמא ווייסט איר, זאָג איך, בעסער, אַז טביה האָט  
 ביי אייך פאַרדינט, איר זאָלט מאַכן אַ תל, זאָג איך, פון זיין כאַ-  
 דאַבע און פון זיין גאַנץ פאַרמעגן... נאָר וואָס דען, זאָג איך,  
 דאָס ווייסט איר, זאָג איך, אַז ס'איז פאַראַן נאָך העכערס פאַר איי-  
 ער הראַמאָדע? איר ווייסט, זאָג איך, אַז ס'איז דאָ אַ גאַט אויף  
 דער וועלט? איך זאָג ניט, זאָג איך, מיינ גאַט, אייער גאַט-  
 איך שמועס פון יענעם גאַט, זאָג איך, פון אונזער אלעמענס גאַט,  
 וואָס זיצט, זאָג איך, אָט דאָרטן אויבן און זעט צו אַלע פאַרלאָסטן,  
 זאָג איך, וואָס טוען זיך אָפּ אָט דאָ אונטן... עס קאָן זיין, זאָג  
 איך, אַז ער אַליין האָט מיר אָנגעצייכנט, אַז איך זאָל געשטויבט  
 ווערן אומזיסט-אומנישט דורך אייך, דורך מיינע בעסטע גוטע פריינט  
 און עס קאָן זיין ווידער, זאָג איך, אַקוראַט פאַרקערט, אַז ער וויל,  
 אדרבא, בשום אופן ואופן ניט, אַז מע זאָל טביהן טאָן שלעכטס...  
 ווער זשע, זאָג איך, קאָן דאָס וויסן, וואָס גאַט וויל? אדרבא, זאָג  
 איך, אפשר געפונט זיך דאָ צווישן אייך איינער, וואָס וועט זיך  
 אונטערנעמען, זאָג איך, דערגיין דאָ אַ טאַק? ...

בקיצור, זיי האָבן אַ פנים געזען, אַז מיט טביהן וועלן זיי  
 זיך ניט אויסטענען, רופט זיך אָן צו מיר דער סטאַראָסטע איוואַן  
 פּעפּערילע, הייסט עס, פּוזה הלשון: „די מעשה, זאָגט ער, דערפון  
 איז אַזוי: מיר האָבן צו דיר, טעוועל, איינבלעך, גאַרנישט ניט. דו  
 ביסט, זאָגט ער, טאַקע אַ זשיד, נאָר ניט קיין שלעכטער מענטש,  
 נאָר איינס צום אַנדערן, זאָגט ער, געהער זיך ניט אָן — שלאַגן  
 זיךרף מען זיך; הראַמאָדע האָט אַזוי געפסקנט — פאַרפאלן! מיר  
 וועלן דיר, זאָגט ער, כּאָטש אויסהאַקן די פענסטער. דאָס, זאָגט ער,  
 מוזן מיר, ווייל טאָמער, זאָגט ער, פאַרט עמעצער דורך, טאָ לאַז  
 מען, זאָגט ער, זען, אַז מע האָט זיך געשלאַגן, אַניט, זאָגט ער,  
 וועט מען אונז נאָך שטראַפירן... אָט מיט די ווערטער און מיט  
 דעם לשון, ווי איך דערצייל אייך, גאַט זאָל מיר אַזוי העלפן בכל

אשר אפנה! נו, איצט פרעג איך אייך, פאני שלום=עליכם, איר זיינט דאך עפעס א ייד, וואָס קאָטאָרי איר פאָרט אויס די וועלט — איז שוין טביה גערעכט, וואָס ער זאָגט, אַז מיר האָבן אַ שטאַרקן גאָט? ...

האַב איך אייך, הייסט עס, שוין געפטרט די סדרה בלק, אַצינד וועלן מיר זיך אומקערן צוריק צו דער סדרה לך-לך. די דאָזיקע סדרה, האָט מען מיט מיר געלערנט אָט דאָ ערשט ניט לאַנג, און טאַקע אויף דער רעכטער אמת. דאָ האָט שוין ניט געהאַלפֿן, פאַר-שטייט איר מיך, קיין שום דרשות מיט קיין שום מוסר-זאָגן. ומעשה שליה כִּךּ היה — מע דאַרף אייך עס איבערגעבן אַקוראַט, מיט אַלע פיטשעווקעס.

זיך איך מיר אַזוי איינמאַל אויף דער פריזבע ביי מיין שטוב, פאַרטימט אין מחשבות. זומער-לעבן. די זון באַקט, און דער קאַפּ טראָגט: „סטייטש, סטייטש, היתכן! היינטיקע צייטן! אַזאָ קלוגע וועלט! און וווּ איז גאָט? דער אַלטער ייִדישער גאָט? וואָס שווייגט ער? סטייטש און סטייטש און ווידער אַמאָל סטייטש!“ און טראַכט-טנדיק אַזוי פון גאָט, פאַרטיפט מען זיך שוין צוגב אין הימל-זאָכן און מע פאַלט אַריין אין חקירה: וואָס איז די וועלט? און וואָס איז יענע וועלט? און פאַר וואָס זאָל ניט קומען דער משיח? „אי, טראַכט איך מיר, וואָלט ער געטאָן ווי אַ חכם, טאַקע משיח מיין איך, ווען ער כאַפט זיך אַראָפּ צו אונז אַצינדערט רייטנדיק אויף זיין ווייס פערדל! דאָס וואָלט געווען אַ שיינע זאָך! ער איז נאָך קיינמאַל, דאַכט מיר, אַזוי נויטיק ניט געווען פאַר אונזערע אחינו בני ישראל, ווי היינט!“ איך ווייס ניט ווי אַזוי די נגידים, די ברוֹצקיס, למשל, אין יעהופעץ, אָדער די ראָטשילדס אין פאַריז? ס'קאָן זיין, אַז זיי האָבן אים אין זינען אַקוראַט אין דער לינקער פאה, נאָר מיר יידן, אַרעמע לייט, פון פתרילעווקע און פון מאַנע-פעווקע און פון זעִידיעווקע און אפילו פון יעהופעץ און אפילו פון אָדעס קוקן צוויי, איי קוקן מיר אַרויסעט אויף אים! ממש די אויגן קריכן אַזש פון קאַפּ! אונזער גאַנצע האַפּענונג אַצינד איז דאָך נאָר, טאַמער וועט גאָט טאָן אַ נס, עס וועט קומען דער משיח... דערווייל, אַזוי ווי איך זיך מיר פאַרטימט אין די דאָזיקע

רעיונות, איך טו אַ קוק — אַ ווייס פערדל, און עמעצער זיצט אויף  
 דעם רייטנדיק און גלייך צום טויער פון מיין שטוב! טפררו —  
 אָפגעשטעלט זיך, אַראָפגעקראָכן, צונגעבונדן דאָס פערדל צום טויער,  
 און אַליין גלייך צו מיר: „זדראַסטאַ, טעוועל!“ „זדראַסטאַטי, זדראַס-  
 טאַטי, וואַשע בלאַהאַראַדיע!“ — ענטפער איך אָפּ גאַנץ ברייטלעך  
 און אין האַרצן טראַכט איך מיר: יבואַהמן — מאַכט רש״י: אַז  
 מען קוקט אַרויס אויף משיחן, קומט דער אוראַדניק... און איך  
 שטיי אויף אַ קעגן אים, אַקעגן דעם אוראַדניק הייסט עס: ברוך  
 הבא אַ גאַסט, זאָג איך, וואָס הערט זיך עפעס אויף דער גרויסער  
 וועלט און וואָס וועסטו, זאָג איך, עפעס זאָגן גוטס, אדוני פּריץ?“  
 און דאָס האַרץ פאַלט מיר שיער נישט אַרויס — איך וויל שוין  
 וויסן וואָס און ווען? און ער, דער אוראַדניק הייסט עס, האָט זיך  
 אָבער צייט. ער פאַררויכערט זיך גאַנץ פּיין אַ פאַפּיראַסט, בלאָזט  
 אַרויס דעם רויך, שפּייט אויס און רופט זיך אָן צו מיר: „וויפּיל  
 צייט אַ שטייגער דאַרפסטו האָבן, טעוועל, זאָלסט קאָנען פאַרקויפן,  
 זאָגט ער, דיין כאַטע מיט דיינע אַלע בעבעכעס?“ קוק איך אים  
 אָן: „צו וואָס, זאָג איך, זאָל איך פאַרקויפן מיין כאַטע? וועמען,  
 למשׁל, מאַכט זי, זאָג איך, ענג?“ „ענג, זאָגט ער, מאַכט זי קיינעם  
 נישט. נאָר איך בין געקומען, זאָגט ער, דיך אַרוישיקן, זאָגט ער,  
 פון דאָרף.“ „טך הכל, זאָג איך, מער נישט? פאַר וואָסערע מעשים  
 טובים? מיט וואָס, זאָג איך, האָב איך פאַרדינט ביי דיר אַזאַ  
 כבוד?...“ „דאָס איז נישט איך שיק דיך אַרויס, זאָגט ער, די גו-  
 בערניע שיקט דיך אַרויס.“ „די גובערניע? — זאָג איך, — וואָס האָט  
 זי אַזעלכס דערוען אויף מיר?“ „נישט נאָר דיך אַליין, זאָגט ער,  
 און נישט נאָר פון דאַנען, נאָר פון אַלע דערפער אַרום און אַרום  
 פון זאָדירלעווקע, זאָגט ער, און פון ראַכילעווקע און פון קאַסטאַל-  
 מעווקע, און אפילו, זאָגט ער, אַנאַטעווקע, וואָס איז ביז אַהער גע-  
 ווען אַ שטעטל, ווערט דאָס שוין איצטער אויך, זאָגט ער, אַ דאָרף  
 און מע וועט אַרויסטרייבן פון דאָרט, זאָגט ער, אַלע — אַלע אייע-  
 רע“... „אפילו לייזער-וואָלף דעם קצב, זאָג איך, אויך? און נפתלי-  
 גרשון דעם רימער אויך? און דעם דאָרטיקן שוחט? און דעם רב?“  
 „אַלע, אַלע!“ — זאָגט ער און טוט אַ מאַך מיט דער האַנט ווי אַ

שנייד אָפּ מיט אַ מעסער... איז מיר אפילו געוואָרן עפעס ווי אַ  
 ביסל גרינגער, ווי זאָגט איר: צרת רבים חצי נחמה. נאָר פאַר-  
 דריסן פאַרדריסט דאָס מיר, און אַ פייער ברענט אין מיר און איך  
 בין מיר מיישב און רוף מיר אָן צו אים, צום אוראָדניק הייסט  
 עס: „זאָג מיר, זאָג איך, דו ווייסט כאַטש, זאָג איך, וואָשע בלאָ-  
 האַראָדיע, אַז איך זיך דאָ אין דעם דאָרף אַ סך פריער פון דיר?  
 דו ווייסט, זאָג איך, אַז אָט דאָ אין דעם ווינקל, איז נאָך מיין  
 טאַטע עלי השלום, זאָג איך, געזעסן און מיין זידע עלי השלום,  
 און מיין באַבע עלי השלום?“ און איך פויל מיר נישט און רעכן  
 אים אויס די גאַנצע משפחה ביי די נעמען, וווּ ווער ס'איז געזעסן  
 און וווּ ווער עס איז געשטאַרבן... הערט ער מיר אויס, דער אר-  
 ראָדניק הייסט עס, און אַז איך האָב געענדיקט, מאַכט ער צו מיר:  
 „דו ביסט אַ ציקאַווע ייד, זאָגט ער, טעוועל, און דו האַסט אין זיך  
 ניין מאָס רייד. צו וואָס טויגן מיר דינע מעשיות, זאָגט ער, פון  
 דיין באַבע מיט דעם זיידן? לאָזן זיי, זאָגט ער, דיר האָבן אַ ליכ-  
 טיקן גן-עדן! און דו, טעוועל, נעם, זאָגט ער, צונויף דינע בעבע-  
 כעס און פאָר פאָר, נאָ באַרדיטשעוו!... פאַרדריסט עס שוין מיר  
 נאָך מער: גענוג דו זאָגסט מיר אָן, עשו, צוזאָ גוטע בשורה טובה,  
 מאַכסטו נאָך חוזק: פאָר פאָר נאָ באַרדיטשעוו!... לאָס איך אים  
 כאַטש אַ ביסל אויסלומרן... און איך רוף מיר אָן צו אים: „וואָשע  
 זאָג איך, בלאָהאַראָדיע! וויפיל צייט, זאָג איך, ביסטו שוין פרייך,  
 האַסט עפעס געהערט, זאָג איך, אַ סך מאָל עמעצער פון די שכנים  
 זאָל זיך אויף מיר באַקלאָגן, אז טביה האָט אים באַגנבעט, אָדער  
 באַגולט אָדער אויסגענאַרט אָדער אַזוי צוגענומען? אַנו, צעפרעג  
 זיך אַקאַרשט ביי די בעלי-בתים, זאָג איך, צי האָב איך ניט גע-  
 לעבט אַ סך פעסער, זאָג איך, ווי דער פעסטער בעלי-הבית? צי בין  
 איך ניט געווען, זאָג איך, אַדוני פרייך, ביי דיר אַליין, זאָג איך,  
 וויפיל מאָל בעטן זיך פאַר די גוים, זאָלסט זיי ניט אַזוי אַפּיזשאַ-  
 יען?...“ האָט דאָס אים שוין אַ פנים, ניט געשמעקט! שטייט ער  
 אויף, דער אוראָדניק, צעקוועטשט דעם פאַפּיראַס מיט די פינגער,  
 טוט אים אַ וואָרף אָפּ און מאַכט צו מיר: „איך האָב, זאָגט ער, קיין  
 צייט ניט מיט דיר צו באַצאָקען פּוכטע רייד. עס איז מיר אָנגעקומען

זאָגט ער, אַ פּאַפּיר, — און ווייטער גייט מיך ניט אָן! קום, זאָגט  
 ער, וועסטו מיר, זאָגט ער, חתמענען דאָס פּאַפּיר און צייט אויף  
 אַרויסצופאַרן גיט מען דיר, זאָגט ער, דריי טאַג זאָלסט קאָנען,  
 זאָגט ער, אויספאַרקויפן אַלצדינק און צוגרייטן זיך אין וועג אַרײַן.  
 דערזען, ס'איז ביטער, רוף איך מיך אָן צו אים: „דו גיסט מיר,  
 זאָג איך, דריי טעג גיסטו מיר? דריי יאָר זאָלסטו לעבן, זאָג איך,  
 דערפאַר אין עושר און אין כבוד. גאָט זאָל דיר, זאָג איך, צאָלן  
 בפּל פּפּליים, זאָג איך, פאַר דער גוטער בשורה, וואָס דו האָסט  
 מיר געבראַכט אין שטוב אַרײַן... גוט גוט אַרײַנגעזאָגט אים, ווי  
 טביה קאָן! איך האָב מיך מיישב געווען: מה-נמשך, סיי ווי סיי,  
 וואָס האָב איך דאָ אָנצווערן? וואָלט איך געווען יונגער כּאָטש מיט  
 אַ יאָר צוואַנציק, און וואָלט מיר געלעבט מיין גאָלדע עליה השלום,  
 און וואָלט איך געווען דער אייגענער טביה דער מילכיקער, וואָס אַ  
 מאָל אין די קשנים קדמוניות, — עה-ה-ע! וואָלט איך זיך אַזוי גיך  
 ניט אונטערגעגעבן! איך וואָלט זיך געבאַרעט, געשלאַגן זיך ביזן  
 בלוט אַרײַן! נאָר אַזוי — וואָס? מה אנו מה חיינו — וואָס  
 בין איך היינט און ווער בין איך? אַ פּלג-גוף, אַ שבר-פּלי, אַ צע-  
 בראַכענער שאַרפּן, „אַכטי! רבּונו של עולם, גאָטעניו! — טראַכט איך  
 מיר. — וואָס האָסטו זיך עפעס צוגעטשעפעט צו טביהן גראָד? פאַר  
 וואָס זאָלסטו בעסער גיט אַ שפּיל טאַן זיך אַמאָל אויף אַ טשיקאַוועס,  
 למשל, מיט אַ בראַצקין אָדער מיט אַ ראָטשילדן? פאַר וואָס לערנט  
 מען מיט זיי ניט לך-לך? זיי וואָלט, דאַכט זיך מיר, בעסער אָנגע-  
 שטאַנען? ערשטנס, וואָלטן זיי דערפּילט דעם אמתן טעם, וואָס  
 הייסט אַ ייד. והשנית, לָאָן זיי אויך זען, אַז מיר האָבן אַ שטאַרקן  
 גאָט!...“

בקיצור, דאָס איז אָבער אַלץ פּוסטע דיבורים, מיט גאָט  
 טענהט מען זיך ניט אויס און אים קיין עצות, ווי אַזוי צו פירן די  
 וועלט, גיט מען ניט. ער, אַז ער זאָגט: לִי הַשָּׁמַיִם וְלִי הָאָרֶץ —  
 קומט אויס, אַז ער איז בעל-הבית און מיר דאַרפן אים פּאַלגן. וואָס  
 ער זאָגט, איז געזאָגט!... גיי איך אַרײַן אין דער שטוב אַרײַן  
 און טו מיר אַ זאָג צו מיין טאַכטער דער אלמנה: „צייטל, זאָג איך,  
 מיר קלויבן זיך אַרויס, זאָג איך, פון דאַנען ערגעץ אין אַ שטאָט



צרײן. גענוג שוין געזעסן אין דאָרף, זאָג איך, משנה מקום משנה  
 מזל... דו נעם אקאָרשט, זאָג איך, און הויב אָן באַצייטנס זיך צו  
 גרייטן מיטן בעטגעוואַנט, מיטן סאַמאָוואַר און מיט די שאָר ירקות,  
 און איך וועל, זאָג איך, גיין פאַרקויפן די כאַטע, עס איז אָנגעקומען,  
 זאָג איך, אַפּאַפּיר, אַז מיר זאָלן אָפּרייניקן, זאָג איך, דאָס אָרט און  
 אין דריי טעג אַרום זאָל דאָ אונזער דעך ניט בלייבן!...“ דערהערט  
 פון מיר אַזאַ פשוטה, אַז זי מאַכט ניט קיין געוויין, די אַלמנה  
 מיינע, און די קינדערלעך אירע, אויף איר קוקנדיק, האָבן זיך  
 גלאַט צעוויינט און עס איז געוואָרן, וואָס זאָל איך אייך זאָגן,  
 השעה באָב אין שטוב! ווער איך שוין אין פעס און לאָז אויס מיין  
 גאַנץ ביטער האַרץ אויף מיין טאָכטער נעבעך: „וואָס האָט איר זיך  
 גענומען, זאָג איך, אויף מיין לעבן? וואָס האָט איר זיך, זאָג איך,  
 צעיקמערט פּלוּצים אין מיטן דרינען, ווי אַן אַלטער חזן צו די  
 ערשטע סליחות?... וואָס בין איך עפעס — אַ בן-יחיד, זאָג איך, ביי  
 גאָט? אַ צייטעריקער? קאָרג יידן, זאָג איך, ווערן איצטער אַרויסגעטריבן  
 פון די דערפער? גיי האַרץ, זאָג איך, וואָס דער אוראָדניק דערציילט  
 זיך אָן! אַ סברא, זאָג איך, אַז דיין אַנאַטעווקע, וואָס איז ביז אַהער  
 געווען אַ שטעטל, ווערט דאָס שוין אויך, זאָג איך, מיט גאָטס הילף,  
 אַ דאָרף. צוליב די אַנאַטעווקער יידן, זאָג איך, מען זאָל זיי קענען  
 אַרויסטרייבן אַלעמען. ווי באַלד אַזוי, זאָג איך, מיט וואָס זשע, זאָג  
 איך, בין איך ערגער פון אַלע יידן?...“ אַט אַזוי רעד איך איר  
 אויס דאָס האַרץ, דער טאָכטער מיינער. איז דאָך עס אָבער אַ יידענע.  
 זאָגט זי צו מיר: „וויזן וועלן מיר זיך, זאָגט זי, קלויבן פּלוּצים  
 אין מיטן דרינען? וווּ וועלן מיר, זאָגט זי, גיין זוכן שטעט?...“  
 „שטיאָ! — זאָג איך. — אַז גאָט איז געקומען, זאָג איך, צו אונזער  
 עלטער-עלטער-זיידן, צו אברהם אבינו, און האָט אים געזאָגט, זאָג  
 איך, לך-לך מאַרצן — זאָלסט אַרויסגיין פון דיין לאַנד, האָט אים  
 דען אברהם, זאָג איך, איבערגעפרעגט דאָס אַנדערע וואָרט אַפּילו:  
 „וויזן?...“ גאָט האָט אים געזאָגט, זאָג איך, אל האַרץ א שר  
 אראך — און דער פּשט: נאָ ווסיע טשעטירע סטאַרעני... מיר  
 וועלן גיין, זאָג איך, ווויזן די אויגן טראָגן, ווויזן אַלע יידן גייען!  
 וואָס זשע וועט זיין, זאָג איך, מיט כל-ישראל, דאָס וועט זיין מיט

רב ישראל. און מיט וואָס, זאָג איך, ביסטו מער מיוחסת פון דיין שוועסטער בייִלקע, די נגידיהטע? איר שטייט אָן צו זיין מיט איר פדהצורן אַצינד אין אַמעריקע און מאַכן אַ לעבעכטס, מעג דיר אויך, זאָג איך, אָנשטיין... דאַנקען השם יתברך, זאָג איך, וואָס מיר האָבן כאַטש מיט וואָס צו רירן זיך. אַ ביסל, זאָג איך, איז נאָך דאָ פון פריער, און אַ ביסל פון דער כאַראַקטער, וואָס מיר האָבן פאַרקויפט, און אַ ביסל וועט אַריינפאַלן פון דער כאַטע. פון אַ ביסל און אַ ביסל, זאָג איך, ווערט אַ פולע שיסל — און גם זו לטובה! בקיצור, איך האָב ביי איר יאַקאָש געפועלט, זי זאָל זיך ניט שטאַרק פאַרעקשנען, איך האב איר געגעבן צו פאַרשטיין מיט אַ שכל, אַז דער אוראַדניק קומט און ברענגט אַ פאַפיר, אַז מע הייסט גיין, קאָן מען קיין חוזר ניט זיין און מע דאַרף גיין. און אַליין בין איך אַוועק אין דאַרף מאַכן אַ טאַק מיט דער כאַטע, און גלייך צו איוואַן פאַפּערילע, צום סטאַראַסטע הייסט עס. ער איז אַ גוי אַ בעל-גוף און פּגרט נאָך מיין דירה! געקומען צו איוואַנען, דערציייל איך אים ניט פון קיין פּוּתּר און פון קיין חלום — אַ ייד איז קלוגער פון אַ גוי — און איך זאָג אים, זאָג איך: „הנה זיי וויסן, איוואַנו סערצע, אַז איך וואַרף אַוועקעט...“ זאָגט ער: „וואָס עפעס?“ זאָג איך: „איך פאַר אַריבער, זאָג איך, אין שטאַט אַריין. איך וויל זיין, זאָג איך, צווישן יידן. איך בין שוין ניט קיין יונגערמאַן, זאָג איך, טאַמער חלילה טוט מען אַ שטאַרב...“ מאַכט צו מיר איוואַן: „פאַרוואָס זשע זאָלסטו ניט שטאַרבן דאָ? ווער לאַזט דיך ניט?“ דאַנק איך אים זייער און זאָג אים: „שטאַרבן דאָ שטאַרב שוין דו בעסער, זאָג איך, דו ביסט פילכער, און איך וועל בעסער גיין שטאַרבן, זאָג איך, צווישן מייניקע... קויף אָפּ איוואַן ביי מיר, זאָג איך צו אים, מיין כאַטע מיט דעם גאַרטן. אַן אַנדערן וועל איך, זאָג איך, ניט פאַרקויפן, דיר — יאָ.“ „וויפיל, זאָגט ער, וויילסטו פאַר דיין כאַטע?“ „וויפיל, זאָג איך, גיסטו?“ „אַהין-אַהער, ער מיר: „וויפיל ווילסטו?“ איך אים: „וויפיל גיסטו?“ — מע האָט זיך גענומען דינגען זיך, פאַטשן אין די הענט אַריין, אַזוי לאַנג געדונגען זיך און געפאַזשט זיך, אַ רענדל אַרויף, אַ רענדל אַראָפּ, ביז מע האָט זיך אויסגעדונגען פאַרן מקח, און טאַקע פאַר-

טורנע ביי אים גענומען אויף דער יד אַ פיינעם אַדערויף, ער זאָל זיך ניט חלילה אויפטרענען — אַ ייִד איז קלוגער פון אַ גוי — און אָט אַזוי האָב איך אויספאַרקויפט אין איין טאָג, בחצי-חנם געוויינט-לעך, דאָס גאַנצע דאָברע מול, געמאַכט פון אַלצדינק גאָלד און בין אַוועק דינגען אַ פור, פאַרנעמען דאָס איבערגעבליבענע ביסל אָרעמ-קייט — וועט איר הערן נאָך אַ שיינס, וואָס ביי טביהן קאָן זיך פאַרלויפן! איר לייגט נאָר צו קאַפּ, איך וועל אייך שוין לאַנג ניט האַלטן, איבערגעבן עס אייך, ווי זאָגט איר, **ב ש ל ש ה ד ב ר י מ** — אין צוויי ווערטער.

בקיבור, פאַרן אַוועקפאַר קום איך אַ היים, טרעף איך שוין נישט קיין שטוב, נאָר אַ חורבה. די ווענט נאַקעט, זיי וויינען ממש מיט טרערן! אויף דער ערד — פעקלעך מיט פעקלעך מיט פעקלעך; אויסן פריפעטשיק זיצט די קאַץ, ווי אַ יתומה נעבעך, טרויערדיק — עס האָט מיך אַזש אַ נעם געגעבן ביים האַרצן, און טרערן האָבן זיך מיר געשטעלט אין די אויגן... איך זאָל מיך נישט שעמען פאַר מיין טאָכטער, וואָלט איך מיך גוט-גוט אויסגעוויינט, ווי זאָגט איר, פאַר אַ באַטקאָוושטינע!... דאָ אַויסגעוואַקסן, דאָ פאַרשוואַרצט געוואָרן פּלע-ימיו, און פּלוצים אין מיטן דרינען — לך-לך! זאָגט אייך וואָס איר ווילט, ס'א פאַרדראַסיקע זאַך! טביה איז דאָך אָבער ניט קיין ידענע, האַלט איך מיך איין און מאַך מיך פריילעך און רוף מיך אָן צו מיין טאָכטער דער אלמנה: „קום נאָר אַ הער, זאָג איך, צייטל, וווּ ביסטו ערגעץ?“ גייט זי אַרויס פון צווייטן אַלקיר, צייטל הייסט עס, מיט רויטע אויגן און מיט אַ געשוואַלענער נאָז. אַהא, טראַכט איך מיר, מיין טאָכטער האָט זיך דאָ שוין ווידער ציעלעהט, ווי אַ ידענע צו ונתנה-תוקף! אָט די ווייבער, הערט איר, זיינען אייך קיין קאַטאַוועס ניט — באַלד עפעס איז געוויינט! וואָלועלע טרערן ביי זיי! „שטיאָ! — זאָג איך איר. — וואָס וויינסטו שוין ווידער? ביסטו ניט קיין נאָר? זאָג איך“... וויל זי ניט הערן און מאַכט צו מיר: „טאַטע, זאָגט זי, דו ווייסט ניט, וואָס איך ווין...“ זאָג איך: „איך ווייס גאַנץ גוט. פאַרוואָס זאָל איך ניט וויסן? דו ווייססט, זאָג איך, עס טוט דיר באַנג די היים... ביסט אָט דאָ, זאָג איך, געבוירן געוואָרן און אויסגעוואַקסן געוואָרן —

פארדריסט עס דין!... גלויב מיר, זאג איך, איך זאל ניט זיין  
טביה, איך זאל זיין אן אנדערער, וואָלט איך אַליין אויך, זאָג איך,  
געקושט אָט די נאַקעטע ווענט מיט אָט די ליידיקע פּאַליצעס. איך  
וואָלט אַליין אויך, זאָג איך, צוגעפּאַרן צו אָט דער דאָזיקער ערד!...  
עס טוט מיר באַנג, זאָג איך, איטלעכס ברעקל גלייך מיט דיר. נאַ-  
רעלע! אַפילו אָט די קאַץ, זאָג איך, זעסטו, אָן זיצט זי דאָרט אַ  
פּאַריתומטע אויפן פּריפעטשיק! אַ שטומע צונג, אַ חיה, זאָג איך,  
פונדעסטוועגן איז אַ רחמנות, זי בלייבט אַליין אָן אַ בעל-הבית—צער  
בעל-חיים". . . "ס'איז דאָ, מאָל דיר, זאָגט זי, אַ גרעסערער רחמנות". . .  
"דהיינו?" "דהיינו, אָט פּאַרן מיר אַוועק, זאָגט זי, און לאָזן דאָ  
אַבער איין מענטשן אַליין, עלנד ווי אַ שטיין". פּאַרשטיי איך ניט,  
וואָס זי מיינט און רוף מיך אָן צו איר: "וואָס באַלעבעטשעסטו, זאָג  
אויך? וואָסערע פּלאַמען? וואָס מענטש? וואָסער שטיין?" מאַכט זי  
צו מיר: "טאַטע, איך רעד ניט פון דעם וועג, איך רעד, זאָגט זי,  
פון אונזער חוה". . . און ווי זי האָט מיר אויסגערעדט דעם דאָזיקן  
נאַמען, איז שווער איך אייך, ווי מיט אַ הייסן אָקרעס, אָדער מיט  
אַ שייט האַלץ איבערן קאַפּ! און איך פּאַל אָן אויף מיין טאַכטער  
און גיב איר אַוועק אַ וויסטן סוף: "וואָס עפעס פּלוצים אין מיטן  
דינען חוה, זאָג איך? איך האָב דאָך אָנגעזאָגט, זאָג איך, וויפיל  
מאל, אז חוה לא יזכר ולא יפקד! . . . מיינט איר, אז זי שרעקט זיך  
איבער? אבער נאָר לא! טביהס טעכטער האבן אין זיך אַ כח! טאַ-  
טע, מאַכט זי צו מיר, דו בייזער זיך נאָר ניט אַזוי שטאַרק און  
דערמאָן זיך בעסער וואָס דו אַליין, זאָגט זי, האָסט געזאָגט וויפיל  
מאַל, אַז סע שטייט געשריבן, אַז אַ מענטש דאַרף האבן רחמנות אויף  
אַ מענטשן, ווי אַ טאַטע אויף אַ קינד." איר הערט ווערטער? ווער  
איך מסתמא נאך מער אויפגעקאַכט און געב איר אַוועקעט אַ גאַב,  
ווי איר קומט: "פון רחמנות, זאָג איך, רעדסטו מיט מיר? ווו איז  
געווען, זאָג איך, איר רחמנות, אַז איך בין געלעגן ווי אַ הונט פאר  
דעם גלח, ימח שמו, אים געקושט די פיס און זי איז אפשר געווען,  
זאָג איך, אין צווייטן חדר און אפשר געהערט איטלעכס וואָרט? . . .  
אָדער ווו איז געווען, זאָג איך, איר רחמנות, אַז די מאַמע עליה  
השלום איז געלעגן, זאָג איך, ניט פאַר דיר געדאַכט, אָט דא אויף

דער ערד מיט שוואַרצן איבערגעדעקט? וווּ איז זי דעמאָלט געווען?  
און די בעכט, וואס איך בין, זאג איך, נישט געשלאפן? און דאס  
קרענקען, וואס האט מיך, זאג איך, געקרענקט די גאַנצע צייט בין  
היינטיקן טאג נאך, אז איך דערמאן מיך, זאג איך, וואס זי האט  
מיר אפגעטאָן, אויף וועמען זי האט אונז אויסגעפיטן — וווּ איז,  
זאג איך, דער רחמנות אויף מיר?... "און עס פארבאקט מיך ביים  
הארצן און איך קאן נישט רעדן מער... מיינט איר דאָך אודאי,  
אז טביהס טאכטער האט נישט געפונען, וואס מיר דערויף אפצוענט-  
פערן? דו אליין, זאגט זי, זאגסט דאך, טאַטע, אז דער מענטש,  
וואס האט חרטה, איז אים אפילו גאט אליין אויך מוחל... "חרטה?—  
זאג איך, — צו שפעט, דאס צווייגעלע, זאג איך, וואס האט זיך  
אינמאל אפגעריסן פון בוים, מוז, זאג איך, פארטריקנט ווערן, דאס  
בלעטל, זאג איך, וואס איז אפגעפאלן, מוז פאַרפולט ווערן, און מער,  
זאָג איך, זאָסטו מיט מיר נישט רעדן דערפון!..."

בקיצור, דערזען, אז מיט ווערטער קאן זי מיט מיר גארנישט  
מאכן, טביה איז נישט דער מענטש, וואס מע רעדט אים איבער,  
פאלט זי צו מיר שוין גאר צו און הייבט מיך אן צו קושן אין די  
הענט אריין און מאכט צו מיר: "טאַטע, זאגט זי, זאל איך שלעכטס  
האבן, זאל איך שטארבן אט א דא אויפן ארט, אויב דו וועסט זי  
איצטיקס מאל, זאגט זי, אפשטויסן, ווי דו האסט זי אפגעשטויסן  
דעמאלט אין וואַלד, אז זי איז, זאגט זי, צוגעפאלן צו דיר, און  
דו האסט פארקערעוועט, זאגט זי, דאס פערדל, און ביסט אנטלאפן!..."

"וואָס פאַר אַ פריטשעפּ, זאָג איך, אויף מיין קאָפּ? וואָס פאַר אַן  
אַנשיקעניש??! וואָס האָסטו זיך גענומען, זאָג איך, אויף מיין  
לעבן??!" "לאָזט זי מיך נישט אָפעט, האַלט מיך צו ביי די הענט  
און טענהט זיך אירס: "זאָל איך שלעכטס האָבן, זאָגט זי, זאָל איך  
שטאַרבן, אויב דו וועסט איר נישט מוחל זיין, זאָגט זי, וואָרים זי  
איז דיר אַ טאָכטער, זאָגט זי, גלייך ווי איך!..." "וואָס ווילסטו,  
זאָג איך, פון מיין לעבן? זי איז נישט מיין טאָכטער מער! זי איז  
שוין, זאָג איך, לאַנג געשטאַרבן!..." "ניין, זאָגט זי, זי איז נישט  
געשטאַרבן, אין זי איז שוין צוריק דיין טאָכטער, זאָגט זי, ווי גע-  
ווען, וואָרים פון דער ערשטער מינוט, זאָגט זי, אַז זי איז געוואָר

געוואָרן, אַז מע שיקט אונז אַרויס, האָט זי געזאָגט צו זיך אַליין, אַז דאָס שיקט מען אַרויס אונז אַלעמען, זי אויך, הייסט עס. דאָרט, וווּ מיר — אַזוי האָט מיר חוה אַליין געזאָגט — דאָרט איז זי. אונזער גלות — דאָס איז איר גלות... אַ סימן, זאָגט זי, האָסטו, טאַטע, אָט איז אַפילו דאָס פעקל אירס...". אַזוי מאַכט צו מיר מיין טאַכטער, צייטל הייסט עס, אין איין אָטעם, און לאָזט מיך ניט אַפילו אַ וואָרט אַרויסריידן און טוט מיר אַ ווייז אָן אויף עפעס אַ פעקל אין אַ רוי-טער פאַטשיילע אינגעוויקלט, און פאַוורנע טוט זי אָן עפן אויף די טיר פון צווייטן אַלקיר און אַ רוף אויס: „חוה!“ — ווי איר זעט מיך אַ יידן... און וואָס זאָל איך אייך זאָגן, ליבער פריינט? טאַקע פונקט אַזוי ווי ביי אייך אין די ביכלעך ווערט באַשריבן, באַווייזט זי זיך, חוה הייסט עס, פון אַלקיר אַרויס — אַ געזונטע, אַ גלאַטע, אַ שיינע, ווי געווען, ניט געמינערט אַ האָר. נאָר דאָס פנים אַ ביסל פאַרזאָרגט, די אויגן אַ ביסל פאַרצויגן, און דעם קאָפּ האַלט זי הויך, מיט גדלות, בלייבט שטיין אַ וויילע, קוקט אויף מיר, איך — אויף איר. דערנאָך ציט זי אויס צו מיר ביידע הענט, און נאָר איין וואָרט קאָן זי אַרויסריידן, איין און איינציק וואָרט, און שטיל:

— טאַטע...

האָט קיין פאַריבל ניט, אַז איך דערמאָן מיך, שטעלן זיך מיר נאָך איצט אויך טרערן אין די אויגן. נאָר מיינט ניט פונדעסטוועגן, אַז טביה האָט חלילה געלאָזט אַ טרער, אָדער אַרויסגעוויזן, ווי זאָגט איר, מיאָכקי לבבות — בלאַטע!... דאָס הייסט, וואָס איך האָב גע-פילט בעת מעשה אינעווייניק אין האַרצן — דאָס איז עפעס אַנדערש. איר זיינט דאָך אַליין אויך אַ טאַטע פון קינדער און איר ווייסט גלייך מיט מיר דעם פשט פון דעם פּסוק: „כרחם אב על בנים“, און דעם טעם פון דעם, בעת אַ קינד, עס מעג זיך ווי פאַרזינדיקן, נאָר, אַז סע קוקט אייך גלייך אין דער נשמה אַריין און זאָגט אייך: „טאַטע!“ — אַנו, זייט דעמאָלט אַ בריה, אַדרבא, און טרייבט עס אָפּ!... און צוריק אָבער, דער כּח הדם אַרבעט, און עס קומען מיר אַקעגן באַלד דאָס שיינע שפיצל, וואָס זי האָט מיר אָפּגעטאָן... כּוועדקע

גאַלגאַן, איינגעזונקען זאָל ער ווערן... און דער גלח ימח שמו...  
 און מיינע טרערן... און גאַלדע עליה השלומס טויט... ניין! זאָגט  
 שוין איר אַליין, ווי קאָן מען דאָס פאַרגעסן, ווי קאָן מען דאָס  
 פאַרגעסן!... און ווידער צוריק — סטייטש! פאַרט אַ קינד... פּרחהם  
 אב על בנים... ווי טאָר אַ מענטש זיין אָן אַכור, אַז גאָט אַליין  
 זאָגט אויף זיך, אַז ער איז אָן אַל אַרץ אפּים!... ובפרט, זי האָט  
 הרטה און וויל זיך אומקערן צוריק צו איר טאַטן און צו איר גאָט!...  
 וואָס זאָגט איר, פאַני שלום-עליכם? איר זיינט דאָך עפעס אַ ייד,  
 וואָס קאַטאַרי איר מאַכט ביכלעך און איר גיט דער וועלט עצות —  
 זאָגט שוין איר אַליין, וואָס האָט טביה באַדאַרפט טאָן? אַרומנעמען  
 זי, ווי אָן אייגענע, קושן זי און האַלן זי און זאָגן איר, ווי מיר  
 זאָגן יום-כּפור צו פּל-נדרי: סלחתי כּדברייך — קום צו מיר, דו  
 ביסט מיין קינד? צי אפשר פאַרקערעווען דעם דישעל, אַזוי ווי דע-  
 מאַלט, און זאָגן איר: לך-לך — גיי דיר געזונטערהייט פון וואַנען  
 דו ביסט געקומען?... ניין, לאַז זיך אייך דאַכטן, למשל, עלעהיי  
 איר זיינט אויף טביהס אָרט, און זאָגט מיר בהן שלי, נאָר אָפּנטלעך,  
 ווי פאַר אָן אמתן גוטן פריינט: ווי אַזוי וואָלט איר זיך נוהג גע-  
 ווען?... און אויב איר קאָנט עס מיר ניט זאָגן באַלד, גיב איך  
 אייך צייט אויף צו באַטראַכטן זיך... און דערווייל דאַרף מען  
 גיין — די אייניקלעך וואַרטן שוין אויף מיר, קוקן אַרויס אויף דעם  
 זיידן. איר דאַרפט וויסן, אַז אייניקלעך זיינען נאָך טויזנט מאָל  
 טיערער און איינגעפאַקענער פון קינדער. — בנים ובני בנים —  
 אַ קלייניקייט! זייט מיר געזונט און האָט קיין פאַריבליט, איך האָב  
 אייך אָנגעקלאַפט אַ קאָפּ — איר וועט שוין דערפאַר האָפּן וואָס צו  
 שרייבן... אַז גאָט וועט הייסן, וועלן מיר זיך נאָך זען מסתמא.  
 אַ גוטן!

בעשריבן אין יאָר 1914.

## והללך לקות.

איר געדענקט דאך מסתמא, פאני שלום-עליכם, ווי איך האָב  
איך אַנומעלטן איינגעטייטשט די פרשה „לך-לך“, דערציילט ווי אַזוי  
עשו האָט זיך פיין צערעכנט מיט זיין ברודער יעקב, גוט באַצאָלט  
אים פאַר דער בכורה, אַרויס געמשלחט מיך פונם דארף מיט האַק  
און פאַק, מיט קינדער און קינדס-קינדער און מיט די בעפעכעס,  
ווי עס באַדאַרף צו זיין, געמאַכט אַ תל-עולם פון דער גאַנצער  
כאָדאַפע מיטן ביסל אַרעמקייט, מיטן פערדל, להבדיל, פון וועלכן  
איך קאָן נאָך עד היום נישט רעדן אָן טרערן אין די אויגן.  
מילא, בין איך איך דאָס מוחל, וואָרים צוריק שמועסנדיק,  
איז דאָך ווידער אַ מאָל די אייגענע מעשה: מיט וואָס בין איך דאָס  
מער בן-יחיד ביי דעם רבֿנו של עולם פון אַלע אַנדערע אחינו בני  
ישראל, וואָס פאָני טרייבט האַלד און נאַקן פון די הייליקע דערפער,  
קערט און רימט און רייניקט און קאַראַניעט אַויס מיטן וואָרצל,  
ווי נאָר ס'פאַראַן אַ סימן פון אַ יד, עס זאָל גאָר קיין סליאַד  
נישט בלייבן? מיט וואָס האָב איך דאָ, מ'שטיינט בעזאָגט, זיך איבער-  
צונעמען פאַר גאָט מער פון אַלע אַרויסגעטריבענע דאָרפישע יידן,  
וואָס בלאַנקען זיך איצט אַרום אויף אַלע וועגן מיט ווייב און קינדער,  
ווי די בילדנע שאָף, ווייסן נישט ווי אַ נאַכט איבערצונעכטיקן, האָבן  
נישט וואו אַ קאַפּ אַנצושפאַרן, ציטערן יעדע מינוט, טאָמער באַוווינט  
זיך פון דער ווייטן אַ קנעפל פון אַ אוראָדניק, אַדער גלאַט אַזוי אַ  
שוואַרציאַר. אי וואָס? טביה איז נישט קיין עם הארץ, ווי אַנדערע  
דאָרפישע יידן, פאַרשטייט אַ קאַפיטל תהלים, איז נישט פרעמד אין



א מדרש און קאָן אָפּדראַפּען, מיט גאָטס הילף, אַ פּרשה הוימט מיט  
רש"י אויף? מילא בכּן ווילט איר, אַז עשו זאָל דאָס אָפּשאַצן, ווי  
עס געהער צו זיין, און זאָל האָבן דרך-ארץ פאַר אַזאַ יידן? אָדער  
אפשר קומט מיר גאָר אַ דאַנק דערטאַר! כאָטש אין תּוך גערעדט, איז  
דאָ נישטאַט מיט וואָס צו שעמען זיך, און קיין חסרון איז דאָס אַוודאי  
ניט, — איך מיין טאַקע דאָס, וואָס מען איז, גאָט צו דאַנקען, אַ ייד  
מיט לייטן גלייך, מען איז גישט בלינד אין די שוואַרצע פינטעלעך,  
מען איז באַהבנט אין אַ פּסוק און מע ווייסט, וווּ איין און וווּ  
אויס, ווי אין פּרק שטייט געשריבן: ודע מה שתישב — אַז וויל  
איז דעם, וואָס ווייסט... איר מיינט אפשר, פּאַני שלום-עליכם, איך  
זאָג דאָס אייך גלאַט אַזוי, פּונם אַרבי? אָדער איך וויל זיך דאָ  
אויספּיינערן פאַר אייך, באַרימען זיך אין מיטן דרינען מיט מיין גרויס  
קענטשאַפט און מיט מיין לומדות? האָט קיין פאַריבל ניט, דאָס קאָן  
זאָגן נאָר אַזעלכער, וואָס קען ניט טביהן. טביה רעדט ניט גלאַט  
אַזוי אין דער וועלט אַריין און קיין פּוסטער באַרימער, ווייסט איר  
דאָך, איז ער קיינמאָל ניט געווען. טביה האָט לייב צו דערציילן אַ  
זאך, וואָס טאַקע בעיני ראיתי — ער אַליין האָט דאָס דורכגעמאַכט,  
מיט אים אַליין האָט זיך דאָס געטראָפּן, זעצט אייך צו אָט — אַ דאָ  
אויף אַווייליטשקע, וועט איר האָרן אַ שיינס, ווי אַזוי עס קומט  
אַמאָל צוגוין אַ מענטשן, אַז מען איז ניט קיין פּראָסטער פּשר ודיגים  
און מע האָט אַ שטיקל באַגריף אויך אין די עולמות העליונים און  
מע ווייסט ווען און וווּ און ווי אַזוי אַריינצושרויפן אַ פּסוק, כאָטש-  
בי פּון אונזער אַלטן תּהלים.

בקיצור, דאָס איז געווען, אויב איך האָב קיין טעות ניט, שוין  
לענג, גאָר לענג, איך האָב מורא, אויב נישט אין דער סאַמע היץ  
פּון בימים ההם — פּון פּאַניס רעוואָלוציעס מיט קאַסנעטוציעס, בעת  
כּרוקעלע האָט זיך אַ לאָז געטאָן איבער יידישע שטעט און שטעטלעך  
מיט אַ פּריי געמיט און מיט אויפגעבוּדענע הענט און גענומען מאַכן  
אַ תּכלית פּון יידישן האָב אזו גוטס, פּכתוב, ווי אין סידור שטייט  
געשריבן: שובר אויבים ומכניע זדים — געבראָכן פּענסטער און געריסן  
פּעטגעוואָנט. איך האָב אייך שוין, דאַכט זיך, אַ מאָל געהאַט  
געזאָגט אַז איך אַליין ווער ניט נתפעל פּון אַזעלכע זאַכן, און

שרעקן שרעק איך מיך אויך ניט איבער, וואָרים ס'איז דאָך אַ ממה-  
 נפשך, איז דאָס אַ באַשערטע זאָך, אַ גזירה מן השמים, דאָרף איך  
 דאָך ניט זיין קיין אויסנאַם פונם כלל ישראל, ווי מיר זאָגן אן  
 פרק: כל ישראל יש להם חלק. אלא וואָס דען? ס'איז גלאַט אַן  
 עפידעמיע, אַ מין אונטערגאַנג, רחמנא ליצילן, אַ שטורעמווינט, וואָס  
 גייט פאַרביי, — איז דאָך אַוודאי ניטאָ וואָס אַראָפּצופאַלן ביי זיך!  
 דער שטורעמווינט וועט זיך איינשטילן, דער הימל וועט זיך אויס-  
 לייטערן און עס וועט זיין חדש ימינו פּקדם, ווי זאָגט דער גוי  
 להבדיל: „נע בולאָ או מיקיטי הראשע אי נע בודע“...

און כך הוה — אזוי איז געווען איצט אויך, אַז ס'איז געקומען  
 צו מיר די הראָמאַדע פון דאָרף, ווי איך האָב אייך דאַכט זיך שוין  
 געהאַט דערציילט אַ מאָל, און מיר אָנגעזאָגט די גוטע בשורה טובה,  
 אַז מען איז דאָס געקומען צו מיר טאָן, וואָס מע טוט מיט כל  
 ישראל, דאָס הייסט, מקיים זיין די מצוה פון „בעי זשידאָוו“, האָב  
 איך דאָך מסתאמא, ראשית חכמה, אויסגעבטלט צו זייער קאַפּ אַלע  
 ביזנע וויסעע הלומות, גענומען טענהן און פרעגן קשיות, ווי טביה  
 קאָן: סטייטש, ווי אזוי, און פאַר וואָס, און פאַר ווען, און וואָס איז  
 דאָס גלאַט פאַר אַ שטייגער אָנפאַלן אויף אַ מענטשן, זאָג איך, אין  
 מיטן העלן טאָג און אַרויסלאָזן אים די פעדערן פון די קישנס?...  
 מילא, טענות אַהין, טענות אַהער, איך זע ס'איז אַרויסגעוואָרפן  
 אַלע מיינע רייד, כרוקעלע האָט זיך איינגעשפאַרט, זיי מוזן, זאָגן  
 זיי, יוצא זיין פאַר נאַטשאַלסטווא. זיי האָבן מורא, זאָגן זיי, טאַמער  
 טראָגט אָן דער רוח אַ קנעפל, אַ שוואַרציאַר — לאָז ער זען, זאָגן  
 זיי, אַז זיי זיינען לייטן גלייך, ניט דורכגעלאָזט אַ יידן גלאַט אזוי,  
 אָן אַ שום סימן פון אַ פּאָגראַם. וואָס פאַר אַ פנים, זאָגן זיי, וועלן  
 זיי האָבן ביי נאַטשאַלסטווא?... על-כן, זאָגן זיי, איז געבליבן ביי  
 הראָמאַדע, אַז עפעס טאָן מיט מיר — דאָס מוזן זיי!...

האָב איך מיך מיישב געווען סאַמע אין דער לעצטער מינוט:  
 ווייסט איר וואָס, זאָג איך זיי, וויבאַלד אַז הראָמאַדע האָט אזוי  
 געפּסקנט, זאָג איך, איז דאָך ניט שייך. וואָס קאָן זיין העכער פון  
 הראָמאַדע? נאָר וואָס דען, זאָג איך, דאָס ווייסט איר, זאָג איך, אַז  
 ס'איז פאַראַן אַ זאָך, וואָס איז נאָך העכער פון הראָמאַדע?... זאָגן

זיי: „דהיינו, וואָס קאָן נאָך זיין העכער“? זאָג איך: „גאָט. איך מיינ  
 ניט, זאָג איך, אלהינו - נאָש באַג, אָדער אלהיכם - וואָש באַג. איך  
 מיינ, זאָג איך, אלהינו ואלהי אבותינו - אונזער אַלעמענס גאָט... אָט  
 יענער, זאָג איך, וואָס האָט באַשאַפן מיך און אייך, להבדיל, און  
 אייער גאַנצע הראָמאַדע - אָט, זאָג איך, וועמען איך מיינ, איז ביי  
 אים, זאָג איך, דאַרף מען אַ טאַפּ טאָן, אויב ער וויל, אויב ער  
 הייסט, איר זאָלט מיר שלעכטס טאָן, וואָרים עס קאָן זיין, זאָג איך,  
 אַז ער הייסט טאַקע אַזוי, און עס קאָן ווידער צוריק זיין, אַז ער  
 וויל עס בשום אופן ואופן ניט. אַי, ווי אַזוי קאָנען מיר עס וויסן  
 וועלן מיר וואַרפן, זאָג איך, גורל, אָט, זאָג איך, ליגט אַ תהילים  
 פון גאָט. איר ווייסט דאָך, זאָג איך, וואָס תהילים באַטייט? ביי  
 אונז הייסט עס תהלים, ביי אייך הייסט עס פסאַלטיר, אָט דער היי-  
 ליקער פסאַלטיר, זאָג איך, וועט זיין צווישן אונז דער שוֹפּט, דער  
 מיראָוואָי סודיא, הייסט עס, ער, זאָג איך, וועט פסקענען, צי איר  
 דאַרפט מיך שלאַנג, צי ניט...“ קוקן זיי זיך איבער ציקאַווע, און  
 איוואָן פּאַפּרילע דער סטאַראָסטע גייט אַרויס פון אינמיטן און  
 רופט זיך אָן צו מיר:

„אַ שטייגער, זאָגט ער, ווי אַזוי וועט דאָס דער הייליקער  
 פסאַלטיר פסקענען?...“ זאָג איך: „אַז דו וועסט מיר געבן, איוואָנא,  
 דיין הן שלי און טאַקע דיין האַנט, תקיעת-כּף, אַז הראָמאַדע וועט  
 פאַלגן אַלץ, וואָס דער תהלים וועט פסקענען, וועל איך דיר, זאָג  
 איך, דעמאָלט באַווייזן!...“ נעמט איוואָן און ציט מיר אויס אַ יד  
 און מאַכט צו מיר: „גערעדט איז גערעדט.“ „אויב אַזוי, זאָג איך,  
 איז גוט. איצט, זאָג איך, וועל איך אויפמישן אין תהלים אַ בלעטל,  
 און דאָס ערשטע וואָרט, זאָג איך, וואָס ס'וועט זיך מיר וואַרפן  
 אין די אויגן, וועל איך אייך זאָגן, און איר, זאָג איך, וועט אַזוי  
 גוט און פרום זיין דאָס מיר נאָכזאָגן. איז אויב, זאָג איך, עמעצער  
 פון אייך אָט-דאָ וועט עס קאָנען מיר נאָכזאָגן, איז אַ סימן, זאָג איך,  
 אַז גאָט הייסט, איר זאָלט טאָן מיט טביהן, וואָס איר ווילט, און  
 אויב, זאָג איך, ניט, איז אַ סימן, אַז גאָט הייסט ניט... זיינט איר  
 מסכים?“ קוקט זיך איבער איוואָן דער סטאַראָסטע מיט הראָמאַדע  
 און כאַכט צו מיר: „לאַדנאָ.“ „אויב אַזוי, זאָג איך, - און געב אַן עפן

אויף דאָס תהלימל פאַר זיי, — איז רעכט. אָט, זאָג איך, האָט איר עס: „חלקלקות“... קאָנט איר, זאָג איך, זיך אונטערנעמען מיר נאָכזאָגן דאָס וואָרט „חלקלקות“?... קוקן זיי איינס אויף דאָס אַנדערע און אַלע אויף מיר און הייסן זיך איבערחורן דאָס וואָרט נאָך אַ מאָל. זאָג איך: „ביי מיר האָט איר געפֿועלט כּאָטש דריי מאָל, אויב איר ווילט: „חלקלקות! חלקלקות! חלקלקות!“... זאָגן זיי: „ניין, טעוועל, דו זאָג ניט: חאַל-חאַל-חאַל! דו, זאָגן זיי, זאָג אונז מיט אַ מויל און מיט אַ טאָלק און פּאַוואָלינקע! זאָג איך: „אויך געפֿועלט! איר וועל אייך, זאָג איך, זאָגן מיט אַ מויל, און מיט אַ טאָלק, און פּאַוואָלינקע! חלקלקות! צופּרידן?...“

האָט זיך היטשקע פּאַרטראַכט אַ וויילע און האָט זיך אַ נעם געטאָן צו דער אַרבעט, איטלעכער אויף זיין שטייגער: איינער האָט אַ זאָג געגעבן: „היידאָמאַקי“. דער אַנדערער: „לאָמאַקי“. ביים דריטן איז שוין גאָר אויסגעקומען: „הייקאַליא“. וואָס איז אים עפעס געפֿעלן „הייקאַליא“? נאָך חיה-לאַה נפתלי-גרשון דעם לומערס, וואָס אין אַנאַטאָווקע. איך זע ס'איז אַ מעשה אָן אַן עק, רוף איך מיך אָן צו זיי: „איר וויסט, זאָג איך, קינדער? איך זע, אַז די אַרבעט, זאָג איך, גייט ביי אייך צו שווערלעך, אַ פנים, זאָג איך, אַז „חלקלקות“ איז ניט פאַר אייער קאָפּ! וועל איך אייך געבן, זאָג איך, אַן אַנדער וואָרט, אויך פון אונזער תהלים „ממעמקים“... „ממעמקים קראַתיד“... האָט זיך דאָך מסתמא ווידער אַ מאָל אָנגעהויבן די איי-גענע חתונה! ביי איינעם איז דאָס אויסגעקומען „לאַחאַנגאַ קעראַסינאַ“. ביים צווייטן — קריויליאַקאַ בוזינאַ“. דער דריטער האָט גאָר אַ שפיי געטאָן: „טפּו! נעכאי טופּי ליחאַ כּאַדינאַ!!! בקיצור, זיי האָבן, אַ פנים, געזען, אַז מיט טביהן וועלן זיי זיך ניט אויסטענהן, רופּט זיך אָן צו מיר דער סטאַראַסטע, איוואַן פּאַפּערילע הייסט עס, בזה הלשון: „די מעשה, זאָגט ער, דערפון איז אַזוי. מיר האָבן צו דיר, טעוועל, איינגעלעך, גאָר נישט ניט. דו ביסט טאַקע אַ זשיד, נאָר ניט קיין שלעכטער מענטש, איינס צום אַנדערן אָבער געהער זיך ניט אָן-שלאָגן דאַרף מען דיך. הרצמאָדע האָט אַזוי געפּסקנט — פּאַרפּאַלן. מיר וועלן דיר, זאָגט ער, כּאָטש אויסהאַקן אַ פּאַר פענסטער און פאַר נויט, זאָגט ער, קאָנטו אַליין זיך אויסהאַקן אַ פּאַר שויבן—

אבי פארשטאָפּן זיי דאָס מויל, כאַפּט זיי דער שוואַרצער יאָר! טאָ-  
 מער, זאָגט ער, פּאָרט דורך נאַטשאַלסטווא, לָאָזן זיי, זאָגט ער, זען,  
 אַז מע האָט דיך ניט דורכגעלאָזט, אַ ניט, זאָגט ער, וועט מען איי-  
 בער דיר אונז נאָך שטראַפּירן... און אַ צינדערט, זאָגט ער, טעוועל,  
 שטעל דעם סאַמאָואַר און זיי אונז מכבד מיט טיי, און פּאָרשט יט  
 זיך, אַ האַלבן עמער בראָנטן פּאַר הראַמאַדע, וועלן מיר נעמען צו  
 גלעזלעך און טרינקען פּאַר דיין געזונט, וואָרים דו ביסט, זאָגט ער,  
 אַ קלוגער ייד, פון גאָטס מענטשן..."

אַט מיט די ווערטער און מיט דעם לשון, ווי איך דערצייל  
 אייך, גאָט זאָל מיר אַזוי העלפּן מיט אייך איינינעם בכל אשר  
 אפנה! נו, איצט פרעג איך אייך, פּאַני שלום-עליכם, איר זיינט דאָך  
 עפעס אַ ייד, וואָס קאַטאָרי איר שרייבט — איז שוין טביה גערעכט,  
 וואָס ער זאָגט, אַז מיר האָבן אַ שטאַרקן גאָט און אַז אַ מענטש,  
 כל זמן ער לעבט, טאָר ביי זיך קיינמאָל ניט אַראָפּפּאַלן ובפרט אַ  
 ייד, ובפרט אַ זעלכער, וואָס איז ניט פרעמד פון אנשי שלומנו —  
 פון די שוואַרצע פינטעלעך! וואָרים נאָך אַלעמען, הערט איר, קומט  
 טאַקע פּאָרט אויס ווי מיר זאָגן אַלע טאָג אין דאווענען: אשרי יושבי  
 — אַז וויל און אַז גוט איז דעם, וואָס קען, און ווי מיר זאָלן  
 זיך ניט קלייגן און ווי מיר זאָלן ניט וועלן גיין מיט אויבער-  
 הסברות, מוזן מיר מודה זיין, אַז מיר יידן זיינען פּאָרט דאָס בעס-  
 טע און דאָס קליינסטע פּאַלק פון אַלע פעלקער, ווי דער נביא זאָגט:  
 מי כעמד ישראל גוי אחד — ווי קאָן זיך גלייכן אַ גוי צו אַ יידן?  
 אַ גוי איז אַ גוי, און אַ ייד איז פּאָרט אַ ייד, ווי איר אַליין זאָגט  
 אין אייערע מעשה-ביכער, אַז אַ ייד באַדאַרף מען זיין געבוירן...  
 אשריך ישראל — אַז וויל איז צו מיר, וואָס איך בין געבוירן גע-  
 וואָרן אַ ייד, ווייס איך דעם טעם פון גלות-אַן און פון אַרומשלעפּן  
 זיך צווישן די פעלקער און פון ויסעו ויחנו — ווו געטאָגט, דאָרט  
 ניט גענעכטיקט, וואָרים פון זינט מען האָט מיט מיר געלערנט די  
 סדרה „לך לך" — געדענקט איר, איך האָב אייך אַ מאָל געהאַט דער-  
 ציילט וועגן דעם פּאַריכות? — האַלט איך נאָך אַרץ אין איין גיין,  
 און איך ווייס ניט פון קיין מקום-מנוחה, איך זאָל קאָנען זאָגן: „אַט-  
 אַ דאָ, טביה, בלייבסט דו זיצן". טביה פרעגט ניט קיין קשיות. מען

האַט אים געזאָגט ער זאָל גיין — גייט ער... אָט האָבן מיר זיך  
היינט באַגעגנט מיט אייך, פאַני שלום=עליכם, אָט דאָ אויף דער באַן,  
מאָרגן קאָן עס אונז פאַרטראָגן קיין יעהופּעץ, איבער אַ יאָר קאָן  
עס אונז פאַרשליידערן קיין אָדעס, קיין וואַרשע, אָדער גאָר קיין  
אַמעריקע — סיידין דער אויבערשטער זאָל זיך אַרומקוקן און  
זאָגן: ווייסט איר וואָס, קינדערלעך? איך וועל אייך גאָר אַראָפּברענגען  
משיחין!... הלאי טוט ער אונז דעם צו להכעיס, דער אַלטער רבֿונז=  
של-עולם, דערווייל זייט מיר געזונט, פאַרט געזונטערהייט און לאַזט  
גערוסן אונזערע ינדעלעך און זאָגט זיי דאָרטן, זיי זאָלן זיך ניט  
זאָרגן, אונזער אַלטער גאָט לעבט!...

געשריבן אין יאָרן 1914—1916.









